
ಒಂದನೆಯ ಅಧ್ಯಾಯ 
(ಧೀರೇಂದ್ರನ ಹೇಳಿಕೆ) 


ದರೂ ಮನಸ್ಸಿಗೆ ಕೆಲಸವು ಮುಗಿಯಿತೆಂಬ ಸಂತೋಷವೇ ಇಲ್ಲ. 
ದಾಸಯ್ಯನ ಹೆಣವಾಗುತ್ತಿ ದ್ದರೆ ನಮಗೆ ಉಳಿಬಾಳೆಂದಿಗೆ? 


ಅಕಟಕಟಾ! ಭೂದೇವಿಗೆ ಒಂದು ದಿನವಾದರೂ ಪಾನಿಗಳ ಪಾಪಕಾರ್ಯ 
ದಿಂದ ನಿಮೋಚನೆಯೆಂಬುದೇ ಇಲ್ಲವಲ್ಲಾ! ವಸುಂಧರೆ! ನಿನ್ನ ಪವಿತ್ರವಾದ 
ಅಂಗಾಂಗಗಳನ್ನು ಅಪವಿತ್ರವನ್ನಾಗಿ ಮಾಡಲೋಸುಗವೇ ನರಪಿಶಾಚರು ನಿನ್ನಲ್ಲಿ 
ಜನ್ಮಗ್ರಹೆಣ ಮಾಡಿರುವಂತಿದೆ. ಅವರ ಪೈಶಾಚಿಕ ವೃತ್ತಿಯಿಂದ ಜಗವೆಲ್ಲವೂ 


ವಿರ್ದ್ವ್ವಾ ವಿದ್ಯಾಭೂಷಣ ಬಾಲಸರಸ್ವತಿಯವರಿಂದ ವಿರಚಿತವಾದುದು- 


ಬಿಡುವುದಕ್ಕೂ ಅವಕಾಶವಿಲ್ಲವೇ! ಕಾಲಕಾಲಕ್ಕೆ ಹಿತವಾದ 
ಭೋಜನ, ಸುಖವಾದ ನಿದ್ರೆ, ಹೆಂಡಿತಿ ಮಕ್ಕಳೊಡನೆ ನಿಶ್ವಾಸದ ಸಂಭಾಷಣೆ, 
ಇನೇ ಮೊದಲಾದ ಗೃಹೆಸ್ಮಧರ್ಮಕ್ಕೆ ಒಂದೇ ಸಲ ತರ್ಪಣಕೊಟ್ಟುದಾಯಿತು. 
ಕೆಲಸವಾದರೋ ಒಂದರ ಮೇಲೊಂದು ಬಂದೇ ಬರುತ್ತಿರುವುದು. ಎಷ್ಟು ಮಾಡಿ 


9 ಚಿತ್ರಗುಪ್ತನ ೧ನೆಯ ಡಶ್ತರ 


ತುಂಬಿ ಹೋಗುತ್ತಿರುವುದು. ನಾವಾದರೋ ಈ ಹಾಳ ಹೊಟ್ಟೆಗಾಗಿ ಬೆಳಗಿನಿಂದ 
ರಾತ್ರಿಯ ವರೆಗೂ ಸತ್ತು ಸತ್ತು ಸುಣ್ಣವಾಗುವುದಾದರೂ ಒಂದು ಹೊತ್ತಿಗೆ 
ಕೂಡೆ ಹೊಟ್ಟೆಗೆ ಮಾರ್ಗನಿಲ್ಲದೇ ಇರುವುದು. ಹೀಗಾದ ಮೇಲೆ ನಾವು ಬದುಕಿ 
ಫಲವೇನು? ನಾವು ಈ ಕೆಲಸದಿಂದ ಬದುಕಿರಬೇಕೆನ್ನುವುದಾದರೆ, ಇಂದು ಕಾಶಿಗೆ 
ಹೋಗಬೇಕು, ನಾಳೆ ರಾಮೇಶ್ವರಕ್ಕೆ ಹೋಗಬೇಕು. ಒಂದು ದಿನ ಬೊಂಬಾಯಿ 
ಯಾದರೆ, ಮತ್ತೊಂದು ದಿನ ಮದರಾಸು. ಹೀಗೆ ರಾತ್ರಿ ಹೆಗಲೆಂಬುದಿಲ್ಲದೆ ಸುತ್ತಿ 
ದರೂ, ಒಂದು ಹೊತ್ತಿಗೆ ಇದ್ದರೆ ಮತ್ತೊಂದು ಹೊತ್ತಿಗೆ ಇಲ್ಲ. ಇಷ್ಟು ಕಷ್ಟ 
ಪಟ್ಟಾದರೂ ನಾವು ಬದುಕಿರಬೇಕೇ ಹೊರತು ಸಾಯಲಾಗುವುದಿಲ್ಲ. ವಿಶ್ವವಿಧಾ 
ತನ ವಿಚಿತ್ರವಾದ ಮಹಿಮೆಯನ್ನು ಏನೆಂದು ವರ್ಣಿಸಲಿ? 


ನಾನೊಬ್ಬ ಅಲ್ಪವೇತನವುಳ್ಳ ಪತ್ತೇದಾರನು. ಈ ಕೆಲಸವು ನನಗೆಲ್ಲಿ 
ಕಾದಿದ್ದಿತೋ ಕಾಣೆನು! ನಾನು ಈ ಕೆಲಸವನ್ನು ಒಪ್ಪಿಕೊಂಡಂದಿನಿಂದಲೂ 
ಮನಸ್ಸಿಗೆ ಶಾಂತಿಯೆಂಬುದೇ ಇಲ್ಲ. ಎಲ್ಲಿ ಆರು ಆರನ್ನು ಕೊಲೆ ಮಾಡಿದರೋ, 
ಎಲ್ಲಿ ಆರು ಆರ ದ್ರವ್ಯವನ್ನು ಅಪಹರಿಸಿ ಪಲಾಯನ ಮಾಡಿದರೋ, ಎಲ್ಲಿ ಆರು 
ಆನ ಪತಿವ್ರತೆಯ ಪಾತಿವ್ರತ್ಯಕ್ಕೆ ಭಂಗವನ್ನುಂಟುಮಾಡಿದರೊ, ಎಲ್ಲಿ ಆರು ಸರ 
ಕಾರಕ್ಕೆ ವಿರುದ್ಧವಾಗಿ ಆಚರಿಸಿದರೋ ಎಂಬುದಾಗಿ ಹುಡುಕಿಹುಡುಕಿ ನನ್ನ 
ಜನ್ಮವೇ ತೇದು ಹೋಗಿರುವುದು. ನಾನು ಈ ಕೆಲಸಕ್ಕೆ ಸೇರಿದಾಗಿನಿಂದಲೂ 
ಹೆಂಡಿತಿ, ಮಕ್ಕಳು, ಬಂಧುಬಾಂಧವರು ಮುಂತಾದವರನ್ನು ಕಣ್ಣತುಂಬಾ ನೋಡಿ 
ಮನದಣಿಯೆ ಹಿಗ್ಗಿ, ಬಾಯ ತುಂಬಾ ಮಾತನಾಡಿಸಿದ ಪ್ರಾಣಿಯೇ ಅಲ್ಲ. 


ದುಃಖಗಳ ದುಃಖಕ್ಕೆ ಪಾರವೆಲ್ಲಿಯದು? ಹಾ, ಸುಟ್ಟಿ ಮನವೇ! ಹಣ 
ಕಂಡೆರೆ ನಿನಗೆ ಸಲ್ಲದ ಆಸೆಯಾಗುವುದು. ಹಣದ ಸಂಪಾದನೆಗೆ ಬೇಕಾದ ಗುಣವು 
ನಿನ್ನಲ್ಲಿ ಎಲ್ಲಿರುವುದು ? ಒಂದು ಹಿಡಿ ಅಕ್ಕಿಗಾಗಿ, ನೀನು ಆರ ಮನೆಯ ಬಾಗಿಲಲ್ಲಿ 
ಯಾದರೂ ಬೇಜಾರಿಲ್ಲದೆ ಕಾದುಬಿದ್ದಿರುವೆ. ಜನಗಳು ನನ್ನ ವಿಷಯದಲ್ಲಿ ಬುದ್ಧಿ 
ಶಾಲಿಯೆಂದೂ, ಕಾರ್ಯದಕ್ಷನೆಂದೂ, ಗುಣಾಢ್ಯನೆಂದೂ, ಇನ್ನೂ ಏನೇನನ್ನೋ 
ಹೇಳಿಕೊಳ್ಳುವರು. ಅದನ್ನು ನಾನೂ ಕಿನಿಯಾರೆ ಕೇಳಿರುವೆನು. ಇದರಿಂದಲೇ 
ಅಲ್ಲವೆ ನನಗೆ ಇಷ್ಟು ದುರ್ದಕೆ! ಬುದ್ಧಿಗೂ, ಕೆಲಸಕ್ಕೂ, ಗುಣಕ್ಕೂ, ಹಣದ 
ಸಂಪಾದನೆಗೂ ಅದಾವ ಸಂಬಂಧವಿರುವುದು? ಹೆಣದ ಸಂಪಾದನೆಗೆ ಹೆಚ್ಚಿನ 
ಅದೃಷ್ಟವೇ ಇರಬೇಕು. ನನಗೆ ಅದೇ ಇಲ್ಲದಿರುವಾಗ, ನಾನು ಇತರರನ್ನು 
ನಿಂದಿಸಿ ಫಲವೇನು? ನಾನಾದರೋ ಕೆಲಸಮಾಡುವುದಕ್ಕಾಗಿಯೇ ಹುಟ್ಟಿರು 
ವೆನು. ಆದುದರಿಂದ ನಾನು ಈ ಜನ್ಮದಲ್ಲಿ ಕೆಲಸಮಾಡಿಬಿಡುವೆನು. ಫಲಾಫಲದ 
ಅಲೋಚನೆಯು ನನಗೇಕೆ? 

ಮೊನ್ನೆಯ ದಿನನೇ ಒಂದು ಆಶ್ಚರ್ಯಕರವಾದ ಕೊಲೆಯ ವ್ಯವಹಾರ 
ವನ್ನು ಸ್ಯಾಯಸ್ಕಾ ನದಲ್ಲಿ ಅರಿಕೆಮಾಡಿಕೊಂಡೆನು. ನನ್ನ ಸಲಹೆಯಂತೆಯೇ 
ಕೆಲಸವೆಲ್ಲವೂ ನಡೆಯಿತು, ಎಲ್ಲರೂ ನನ್ನ ಬುದ್ಧಿಶಕ್ತಿಯನ್ನು ಕುರಿತು ಪರಿಪರಿ 
ಯಾಗಿ ಕೊಂಡಾಡಿದರು. ನಾನೂ ನನ್ನ ಮನದಲ್ಲಿಯೇ ಬಲು ಸಂತೋಷಪಟ್ಟು 
ನೊಂಡೆನು. ಬಳಿಕ ಒಂದೆರಡು ದಿನಗಳಾದರೂ ವಿಶ್ರಾಂತಿಸುಖವನ್ನು ಆವ 
ಬಾಧೆಯೂ ಇಲ್ಲದೆ ಅನುಭವಿಸುವೆನೆಂಬ ಸಂತೋಷದಿಂದ ಮನೆಯ ಕಡೆಗೆ ತೆರ 
ಳಿದೆನು. 


ನನ್ನ ಹೆಂಡಿತಿಯು, ನಾನು ಮನೆಗೆ ಬರುವುದನ್ನೇ ಇದಿರು ನೋಡುತ್ತಿದ್ದು, 
ನಾನು ಮನೆಯೊಳಗೆ ಬಂದ ಕೂಡಲೆ ಒಂದು ಪತ್ರವನ್ನು ನನ್ನ ಕೈಗೆ ಕೊಟ್ಟಳು. 
ನಾನು ಆ ಪತ್ರವನ್ನು ಬಿಚ್ಚಿ ನೋಡಿದೆನು. ಅದರಲ್ಲಿ "" ಕೂಡಲೆಯೇ ಹೊರಟು 
ಬರಬೇಕು. ಕಾಲಹೆರಣಕ್ಕೆ ಅವಕಾಶವಿಲ್ಲ. ಕೆಲಸವಾದರೋ ತಲೆಯನ್ನು 
ತಿನ್ನುವಂತಿದೆ. ನೀನು ಆವ ಕೆಲಸವಿದ್ದರೂ ಬಿಟ್ಟು ಸೂತ್ರಸ್ಥಾನ (ಪತೇ 
ದಾರರ ಪ್ರಧಾನವಾದ ಅಧಿಕಾರ ಸ್ಥಾನಕ್ಕೆ ಬಂದು ನನ್ನನ್ನು ಅಗತ್ಯವಾಗಿಯೂ 
ನೋಡಬೇಕು '' ಎಂದು ಪ್ರಧಾನಾಧಿಕಾರಿಗಳು ಬರೆದಿದ್ದರು. ನಾನು ಮನೆಯಲ್ಲ 
ಒಂದು ಕ್ಷಣವೂ ನಿಲ್ಲದೆ ಸೂತ್ರಸ್ಥಾನಕ್ಕೆ ತೆರಳಿದೆನು. 


ನಾನು ಮನೆಗೆ ಬಂದುದನ್ನು ನೋಡಿ, ನನ್ನ ಹೆಂಡಿತಿಯು ಎಷ್ಟೋ 
ಸಂತೋಷವಾಗಿದ್ದಳು. ನಾನು ಬಂದ ಕೂಡಲೆ ಹಿಂದಿರುಗಿ ಹೊರಟುಹೋದು 
ದನ್ನು ನೋಡಿ ಆಕೆಗೆ ಎಷ್ಟು ವ್ಯಸನವುಂಬಾಗಿರಬಹುದೋ ಅದು ವರ್ಣಿಸ 
ಲಸದಳವು. ಪರಾಧೀನರಾದ ನಾವು ಏನ ಮಾಡುವುದಕ್ಕಾದೀತು? ಒಂದು ಕಡೆ 
ಸರಕಾರದವರು ಕೆಲಸಕ್ಕೆ ಎಳೆವರು; ಮತ್ತೊಂದು ಕಡೆ ಹೆಂಡಿತಿಯು ಸಂಸಾರದ 
ಕಡೆಗೆ ಎಳೆವಳು. ಇಂತಹ ಸಂಕಟದಲ್ಲಿ ಉಭಯ ಸಮ್ಮತವಾಗಿ ನಾನು ಹೇಗೆ 
ವರ್ತಿಸ ಬೇಕೋ ಅದು ನನಗೆ ಗೊತ್ತಾ ಗಲೊಬ್ಬದು. ಬಲ್ಲವರಾರಾದರೂ ಇರುವು 
ದಾದರೆ ದಯೆಯಿಟ್ಟು ತಿಳಿಸಲಿ. 


ನಾನು ಸೂತ್ರಸ್ಥಾನಕ್ಕೆ ತೆರಳಿದೆನು. ದಾರಿಯುದ್ದಕ್ಕೂ ನಾನು ಹೆಂಡಿ 
ತಿಯ ಗುಣಗಳನ್ನು ಕುರಿತು ಆಲೋಚಿಸಿದೆನು.--"“ ಪ್ರಿಯೇ! ನೀನು ಪತ್ತೇೋ 
ದಾರನ ಹೆಂಡಿತಿಯಾಗಿ ಎಂತಹ ಕಷ್ಟವನ್ನು: ಅನುಭವಿಸುತ್ತಿರುವೆ! ಪೂರ್ವ 
ಜನ್ಮದಲ್ಲಿ ಎಂತಹ ಪಾಪಮಾಡಿ ನೀನು ಈಗ ನನ್ನ ಹೆಂಡಿತಿಯಾದೆ ! ನಾನು ಬರು 
ವುದು ಹೊತ್ತಾದರೆ ನನ್ನ ವಿಷಯದಲ್ಲಿ ನೀನು ಎಷ್ಟು ವ್ಯಸನ ಪಡುವೆ! ನಾನು 
ಬಿಸಿಲಿನಲ್ಲಿ ದಣಿದು ಮನೆಗೆ ಬಂದರೆ, ನನ್ನನ್ನು ನೀನು ಎಷ್ಟು ವಿಧವಾಗಿ ಆದರಿ 
ಸುವೆ! ನನಗೆ ಕಷ್ಟವಾಯಿತೆಂದು ನೀನು ಕೇಳಿದ ಕೂಡಲೆ, ನಿನ್ನ ವ್ಯಸನಕ್ಕು. 

ತುದಿ ಮೊದಲುಂಟಿ? ನನ್ನ ಬಾಯಿಂದ ಅವಾಗಲಾದರೂ ಸವಿನುಡಿ ಬರುವು 
ದಾದರೆ, ಅದನ್ನು ನೀನು ಮೈಯೆಲ್ಲ ಕಿವಿಯಾಗಿ ಮಾಡಿಕೊಂಡು ಕೇಳುವೆಯಲ್ಲ! 
ಇಂತಹ ನಿನ್ನ ಪ್ರೇಮಾತಿಶಯಕ್ಕೆ ಪ್ರತಿಯಾಗಿ ಮಂದ ಭಾಗ್ಯನಾದ ನಾನು ಏನ 
ಮಾಡಬಲ್ಲೆ ನು ? 1 


ನಾನು ಈ ರೀತಿಯಲ್ಲಿ ಆಲೋಚಿಸುತ್ತಾ, ದಾರಿ ನಡೆದು ನಮ ಜೊಡ್ಡ 
ಅಧಿಕಾರಿಗಳ ಇದಿರಿಗೆ ಹೋಗಿ ನಿಂತೆನು. ಅವರು ಒಂದು ಕಾಗದವನ್ನು ನನ್ನ 
ಕೈಗೆ ಕೊಟ್ಟರು. ಅದರಲ್ಲಿ ನರಬಲಿ! ನರಬಲಿ!! ಎಂದು ಬರೆದಿದ್ದಿತು. 
ನಾನು ಅದನ್ನು ಓದಿದ ಕೂಡಲೆ, ನಮ್ಮ ಅಧಿಕಾರಿಗಳು ನನ್ನನ್ನು ಕುರಿತು 
ನೀನು ಈ ಕಾರ್ಯವನ್ನು ಕೈಕೊಂಡು ಅಪರಾಧಿಗಳನ್ನು ಶಿಕ್ಷಿಸುವುದಾದರೆ, ನಿನಗೆ 
ಗಣ್ಯವಾದ ಪದನಿಯನ್ನು ದಯೆಪಾಲಿಸುವಂತೆ ಸರ್ಕಾರಕ್ಕೆ ಬರೆದುಕೊಳ್ಳುವೆನು, 
ಎಂದು ಹೇಳಿದರು. 


ನಮ್ಮ ಅಧಿಕಾರಿಗಳು ಗಣ್ಯವಾದ ಪದನಿಯೆಂದ ಮಾತ್ರಕ್ಕೆ ನನ್ನ ತಲೆ 
ತಿರುಗಿತು. ಆಶೆಯೆನ್ನುವುದರಲ್ಲಿ ಏನು ಮೋಹಶಕ್ತಿಯಿರುವುದೋ, ಆರು ಬಲ್ಲರು? 
ನಮ್ಮ ಅಧಿಕಾರಿಗಳು ಇದಕ್ಕೆ ಮೊದಲು ಎಷ್ಟೋ ಸಲ ಕಾರ್ಯನಿರ್ವಾಹಕ್ಕೋ 
ಸ್ಕ ರ ಸಾಕ ಆಶೆ ಶೆಯನ್ನು ತೋರಿಸಿದರು. ಆವುದೂ ಫಲಿಸಲಿಲ್ಲ. ಈಗಲೂ 
ಆಕೆಯನ್ನು ತೋರಿಸುತ್ತಿ ಸವ ಮುಂದಿನ ಫಲವು ಗೊತ್ತೇ ಇರುವುದಾದರೂ 
ಒಳ್ಳೆ ಹ ಆಗುವುದೋ ಏನೋ ಎಂಬ ದುರಾಶೆಯು ಮಾತ್ರ ನನ್ನನ್ನು ಬಿಡ 
ಕೊಲ್ಲು. ಆಶೆಯೇ ನನಗೆ ಪ್ರಾಣವು; ಆಶೆಯೇ ನನಗೆ ತ್ರಾಣವು; ಆಕೆಯೇ 
ನನಗೆ ಜೀವನ ಸರ್ವಸ್ವವು. ಆಶೆಯನ್ನು ಮಾತ್ರ ನಾನೆಂದಿಗೂ ಬಿಡಲಾಗುವು 
ದಿಲ್ಲ. ಈ ಆಶೆಯ ಬಲದಿಂದಲೇ ನಾನು ಆವ ಕೆಲಸವನ್ನಾದರೂ ಮಾಡಬಲ್ಲವ 
ನಾಗಿದ್ದೆ ನು. 


ನಾನು ದೊಡ್ಡ ಅಧಿಕಾರಿಗಳಿಂದ ಅಪ್ಪಣೆಯನ್ನು ತೆಗೆದುಕೊಂಡು ಆವ 
ಸ್ಕಳದಲ್ಲಿ ಕೃತ್ಯ ನಡೆಯಿತೋ ಅಲ್ಲಿಗೆ ಹೋಗಿ ಕಾಲಿಟ್ಟಿ ಸ್ಯ 


ರಾಮರಾಜ ಮೊಹಲ್ಲೆಗೆ ಸೇರಿದ ಭುವನೇಶ್ವರೀ ಮಾರ್ಗದಲ್ಲಿ ನರಬಲಿಯು 
ನಡೆಯಿತು. ನಾನು ಅಲ್ಲಗೆ ಹೋಗುವಾಗ ನನ್ನ ಜತೆಯಲ್ಲಿ ಅಲ್ಲಿಗೆ ಸೇರಿದ ಒಬ್ಬ 
ಯಾನಿಕನು ಬಂದಿದ್ದ ನು. ದಾರಿಯುದ್ದಕ್ಕೂ ನಾನು ಆತನೊಡನೆ ಆ ಮಾತು 
ಈ ಮಾತು ಆಡಿಕೊಂಡು ಹೊರಡುತ್ತಿರುವಾಗ--ಮಾರ! ನರಬಲಿಯಾದ ಸ ಳಕ್ಕೆ 
ನೀನು ಹೋಗಿದೆ ಓಯಲ್ಲವೇ? ನಿನಗೆ ಎಷ್ಟರ ಮಟ್ಟಿಗೆ ಗೊತ್ತಿದೆ? “ಳು 


ನೋಡೋಣ, ಎಂದು ಕೇಳಿದೆನು. 


ನರಬಲಿ 5 

ಮಾರ--ನಿನ್ನೆಯ ರಾತ್ರಿ ಸುಮಾರು ೧೧ ಗಂಟಿಯ ಹೊತ್ತಿನಲ್ಲಿ ನಾನು 

ಈ ಭುವನೇಶ್ವರೀ ಮಾರ್ಗದಲ್ಲಿ ಪಹರೆಕೊಡುತ್ತಿ ದ್ವೆನು. ಆಗ ಜೊರೋ ಎಂದು 

ಮಳೆಯು ಸುರಿಯುತ್ತಿತ್ತು. ದಾರಿಯಲ್ಲಿ ಒಬ್ಬ ಮನಷ್ಯನೂ ಕಾಣಿಸುತ್ತಿರಲಿಲ್ಲ. 

ಎಲ್ಲಾ ಮನೆಯವರೂ ತಮ್ಮ ತಮ್ಮ ಮನೆಗಳ ಬಾಗಿಲನ್ನು ಹಾಕಿಕೊಂಡು ಮಲ 

ಗಿದ್ದರು. ನಾನೊಬ್ಬನು ಮಟ್ಟಿಗೆ ಕೆಲಸದ ಬಾಯಿಗೆ ಎಲ್ಲಿ ಮಣ್ಣು ಬೀಳು 
ವುಡೋ ಎಂದು ಭಯದಿಂದ ಮಳೆಯಲ್ಲಿಯೂ ಪಹರೆಕೊಡುತ್ತಿ ದ್ದನು. 


ಆ ಸಂದರ್ಭದಲ್ಲಿ ಮಾರನ ಅಪ್ರಕೃತವಾದ ಮಾತುಗಳು ನನಗೆ ಬೇಕಾಗಿರ 
ಲಿಲ್ಲವಾಗಿ, ನಾನು ಮಾರನನ್ನು ಕುರಿತು- ಮಾರ! ಕೊಲೆ ಆದ ನಿಷಯದಲ್ಲಿ 
ನೀನು ಕೇಳಿರುವುದು ಹೇಗೆ, ಎಂದು ಕೇಳಿದುದಕ್ಕೆ, ಮಾರನು--ನಾನು ಅದನ್ನೇ 
ಹೇಳುವುದಕ್ಕಿರುವೆನು. ತಾವು ದಯೆಪಾಲಿಸಿ ಕೇಳಬೇಕು. ನಾನು ಮಳೆ 
ಯಲ್ಲಿಯೇ ಪಹರೆಕೊಡಲಾರಂಭಿಸಿದೆನು. ಆ ಸಮಯದಲ್ಲಿ ಆರೋ ಹೆಂಗುಸು-- 
ಅಯ್ಯೋ ! ಅಪ್ಪಾ! ನಾನು ಸಾಯುವೆನು ನನ್ನನ್ನು ಕೊಂದರಲ್ಲಪ್ಪಾ [ ನನ್ನನ್ನು 
ಆರೂ ರಕ್ಷಿಸುವವರಿಲ್ಲವೇ! ಅಯ್ಯೊ! ಅಪ್ಪಾ! ಎಂದು ಅರಚಿಕೊಂಡಳು. 
ಆ ಶಬ್ದವು ಹೆತ್ತಿರದಲ್ಲಿಯೇ ಕೇಳಿ ಬಂದಿತು. ಆ ಕೂಡಲೆ ನಾನು ಧ್ವನಿ ಕೇಳಿ 
ಬಂದ ಸೈಳಕ್ಕೆ ಓಡಿಡೆನು. 


ಮಾರನು ಇಷ್ಟು ಹೇಳಿ ಸುಮ್ಮನಾದನು. ನಾನು ಕೊಂಚ ಹೊತ್ತು 
ಏನೇನೋ ಆಲೋಚನೆ ಮಾಡತೊಡಗಿದೆನು. 


ಎರಡನೆಯ ಅಧ್ಯಾಯ 


ನಾನು ಈ ರೀತಿಯಲ್ಲಿ ಮಾತನಾಡುತ್ತಾ ಭುವನೇಶ್ವರೀ ಮಾರ್ಗಕ್ಕೆ 
ಬಂದೆನು. ಭುವನೇಶ್ವರಿಯೆಂಬ ಕಾಳಿಯ ದೇವಸ್ಥಾನವು ಅಲ್ಲಿದ್ದುದರಿಂದ 
ಆ ಬೀದಿಗೆ ಭುವನೇಶ್ವರೀ ಮಾರ್ಗವೆಂದು ಹೆಸರಾಗಿದ್ದಿತು. ನಾವಿಬ್ಬರೂ ಅಲ್ಲಿಗೆ 
ಬರುತ್ತಲೆ, ಮಾರನು ಮತ್ತೆ ಹೇಳತೊಡಗಿದನು :-- 

«" ಭುವನೇಶ್ವರೀ ದೇವಸ್ಥಾನದ ಇದಿರಿಗೆ ಒಬ್ಬ ಹೆಂಗುಸು ನಡುಬೀದಿ 
ಯಲ್ಲಿ ಬಿದ್ದಿದ್ದಳು. ರಕ್ತವು ಸುತ್ತು ಮುತ್ತೂ ಚೆಲ್ಲಾಡಿದ್ದಿತು. ಹೆಂಗುಸಿನ 
ಸೀರೆಯೆಲ್ಲವೂ ರಕ್ತದಲ್ಲಿ ತೋಯಿದು ಒದ್ದೆ ಮುದ್ದೆಯಾಗಿ ಹೋಗಿದ್ದಿತು. 
ಆಕೆಯ ಮುಖದಲ್ಲಿ, ಎದೆಯಲ್ಲಿ ಹೊಟ್ಟೆಯಲ್ಲಿ ಈ ಮೂರು ಸ್ಥಳಗಳಲ್ಲಿಯೂ 
ಮಚ್ಚಿನ ಪೆಟ್ಟಿ ನಿಂಡುಂಭಾದ ದೊಡ್ಡ ಡೊಡ್ಡ ಗಾಯಗಳು ಕಾಣಬರುತ್ತಿದ್ದುವು. 

ಆ ಮೂರು ಸ್ಕಳದಿಂದಲೂ ರಕ್ತದ ಪ್ರವಾಹವು ಹರಿದು ಬಂದು ಮಳೆಯ ನೀರಿನ 
ಜಶೆಯಲ್ಲಿ ಸೇರಿ ಎಲ್ಲಿಯೋ ಮಾಯವಾಗುತ್ತಿ ದ್ದಿತು. '' 


ನಾನು-ನೀನು ಅಲ್ಲಿಗೆ ಹೋದಾಗ ಕೊಲೆ ಆದ ಹೆಂಗುಸು ಬದು 
ಕೆದ್ದಳೋ? 


ಮಾರ ಇಲ್ಲ. ಆಕೆಯು ಬದುಕಿರಬಹುದೆಂದು ತಿಳಿದು, ನಾನು ಆಕೆಯ 
ಮೂಗಿನ ಹೆತ್ತಿರ ಕೈಯಿಟ್ಟು ನೋಡಿದೆನು. ಉಸಿರಾಡುತ್ತಿ ರಲಿಲ್ಲ. 


ನಾನು ಆ ಮೇಲೆ ನೀನು ಮಾಡಿದುದು? 


ಮಾರ ಆಗ ಏನ ಮಾಡುವುದಕ್ಕೂ ನನಗೆ ದಿಕ್ಕೇ ತೋರದೆ ಕೊಂಚ 
ಹೊತ್ತು ಸುಮ್ಮನಿದ್ದುಬಿಟ್ಟೆ ನು. ಅಷ್ಟು ಹೊತ್ತಿಗೆ ಆನನೋ ಒಬ್ಬನು-- 
ಯಾನಿಕನೇ! ಯಾಮಿಕನೇ ! ಕೊಲೆ! ಕೊಲೆ! ಎಂದು ಗಟ್ಟಿಯಾಗಿ ಕೂಗಿ 
ಕೊಳ್ಳುತ್ತಾ ಅತ್ತ ಕಡೆಗೆ ಓಡಿಬರುತ್ತಿ ದ್ದನು. ನಾನು ದಾರಿಯಲ್ಲಿ ನಿಂತಿದ್ದರೂ 
ಅನನು ಭಯದಿಂದ ಓಡಿಬರುವ ಸಂಭ್ರಮದಲ್ಲಿ ನನ್ನನ್ನು ನೋಡದೆ ಯಾಮಿಕ 
ನನ್ನು ಕರೆದುಕೊಂಡು ಬರಲು ಓಡಿಹೋಗುತ್ತಿ ದ್ದನು. ಅವನು ನನ್ನನ್ನೇ ಹುಡುಕಿ 
ಕೊಂಡು ಹೋಗುತ್ತಿರುವನೆಂದು ತಿಳಿದು ನಾನು ಅವನನ್ನು ಕೂಗಿ ಬರಮಾಡಿ 
ಕೊಂಡೆನು. 


ನಾನು ಆತನನ್ನು ಕರೆದು ಮಾತನಾಡಿದುದೇನು? 


ಮಾರ- ನಾನು ಏನ ಮಾತನಾಡುವುದಕ್ಕೂ ಆಗಲಿಲ್ಲ ಆತನು ನನ್ನನ್ನು 
ನೋಡಿದ ಕೂಡಲೆ--ಯಾಮಿಕರೇ.! ಕೊಲೆ ಆಗಿಹೋಗಿದೆ ! ಕೊಲೆ ಆಗಿಹೋಗಿದೆ, 
ಜೀವಸಾ ನಡೊಳಗೆ ಬರೋಣವಾಗಲಿ. ನಮ್ಮ ಯಜಮಾನರನ್ನು ಆರೋ ಕೊಲೆ 
ಮಾಡಿರನರು. ನಮ್ಮ ಯಜಮಾನರ ತಲೆಯನ್ನು ದೇವತೆಗೆ ಬಲಿ ಕೊಟ್ಟಿರುವರು 
ನರಬಲಿ! ನರಬಲಿ!! ಎಂದು ಹೇಳಿ, ನನ್ನನ್ನು ಕೈಹಿಡಿದು ಕರೆದುಕೊಂಡು 
ಹೋಗಲು ನನ್ನ ಹತ್ತಿರಕ್ಕೆ ಬಂದನು. ಬಂದ ಕೂಡಲೆ ನನ್ನ ಹೆತ್ತಿರ ಬಿದ್ದಿದ್ದ 
ಹೆಂಗುಸಿನ ಶವವನ್ನು ನೋಡಿ ಎಜಿಯೊಡೆದವನಾಗಿ- ಇದೇನು ಕೊಲೆ ಮೇಲೆ 
ಕೊಲೆ! ಎಂದು ಹೇಳಿಕೊಂಡು ದೂರ ಹೋಗಿ ಅವಾಕ್ಕಾಗಿ ನಿಂತುಕೊಂಡನು. 


ನಾನು--ದೂರ ನಿಂತು ಅವನು ಮಾಡಿದುದೇನು? 


ಮಾರ--ಕೊಲೆ ಮಾಡಿದವರಾರು? ಏತಕ್ಕೆ ಮಾಡಿದರು? ಎಂದು 
ಮುಂತಾಗಿ ಪ್ರಶ್ನೆಮಾಡಲಾರಂಭಿಸಿದನು. ನಾನು ಆತನನ್ನು ಕುರಿಶು--ಅದನ್ನು 


ನೆರಬಲಿ ಗ 


ಕಟ್ಟಿ ಕೊಂಡು ನಿನಗೇನು? ನಿನ್ನ ಕೆಲಸವೇನಿಡೆ ಹೇಳು ಎಂದು ಕೇಳಿ 
ದುದಕ್ಕೆ ಆತನು-ನಮ್ಮ ಯಜಮಾನನನ್ನು ಆರೋ ಕೊಲೆ ಮಾಡಿ ದೇವತೆಗೆ ಬಲಿ 
ಕೊಟ್ಟಿ ರುವರು. ಯಾಮಿಕರೇ! ಎಂದು ಭಯದಿಂದ ತೊದಲು ನುಡಿಗಳನ್ನಾಡಿ 
ದನು. ನಾನು ಆ ಕೂಡಲೆ ಸೀಟಿಯನ್ನೂದಿಜಿನು. ಮತ್ತೊಬ್ಬನು ಅಲ್ಲಿಗೆ 
ಬಂದು ಸೇರಿದನು. ನಾನು ಆತನನ್ನು ಹೆಂಗುಸಿನ ಶವದ ಹತ್ತಿರ ಇರುವಂತೆ 
ಹೇಳಿ, ಭುವನೇಶ್ವರಿಯ ಗುಡಿಯೊಳಗೆ ಪ್ರವೇಶ ಮಾಡಿದೆನು. 


ನಾನು-ನೀನು ಆರ ಜತೆಯಲ್ಲಿ ಹೋಡೆಯೋ ಆತನ ಹೆಸರೇನು 
ಬಲೆಯ? 
೧೧ 
ಮಾರ ಬಲ್ಲೆ. ಆತನ ಹೆಸರು ಗೋಪಿಕಾನಾಥ. 
ನಾನು--ಅವರಿರುವುದೆಲ್ಲಿ? ಮಾಡುವುಜೀನು? 
ಮಾರ--ಮಧುಸೂದನಶರ್ಮನ ಮನೆಯಲ್ಲಿ ಕೆಲಸಕ್ಕೆ ಇರುವನು. 
ನಾನುಮಧುಸೂದನಶರ್ಮನಾರು? 
ಮಾರ--ಇದೇ ಬೀದಿಯಲ್ಲಿ ಆತನು ಒಬ್ಬ ಕೊಬ್ಬಿದ ಹಣಗಾರನು. 
ಆತನು ದೊಡ್ಡ ಜರ್ಮಾದಾರನೂ ಅಹುದು. 


ನಾನು--ಈತನು ಮಧುಸೂದನಶರ್ಮನ ಮನೆಯಲ್ಲಿ ಕೆಲಸಕ್ಕಿರುವ 
ನೆಂದು ನಿನಗೆ ಹೇಗೆ ಗೊತ್ತು? 


ಮಾರ--ಆತನೇ ನನಗೊಂದು ದಿನ ಹೇಳಿದ್ದನು. 


ನಾನು ಹಾಗಾದರೆ ನಿನಗೂ ಗೋಪಿಕಾನಾಥನಿಗೂ ಮೊದಲಿನಿಂದಲೂ 


ಸ್ನೇಹೆನಿದ್ದಿತೋ ? 


ನಾನಾಡಿದ ಮಾತನ್ನು ಕೇಳಿ ಮಾರನು ಹೆದರಿದವನಾಗಿ, ತಾನಾಡಿದ 
ಮಾತನ್ನು ಉಳಿಸಿಕೊಳ್ಳು ವ್ರಡಕ್ಕೊ ಸ್ಕರ ನಿನೇನೋ ಮಾತನ್ನು ಪ್ರಾರಂ 
AE ನಾನು ಆ ತ ಕಿನಿಗೊಡೆದಡೆ--ಗ.ಡಿಯೊಳಗೆ ಹೋಗಿ 
ನೀನೇನ ಮಾಡಿದೆ? ಎಂದು ಕೇಳಿದೆನು. 


ಮಾರ--ಗೋಪಿಕಾನಾಥನು ನನ್ನನ್ನು ಗರ್ಭ ಗುಡಿಯ ಹತ್ತಿ ರಕ್ಕೆ 
ಕರೆದುಕೊಂಡು ಹೋಗಿ ಅಲ್ಲಿ ಬೇರೆ ಜೇಕಿಯು?ಿ ಬಿದ್ದಿದ್ದ ರುಂಡವನ್ನೂ ಸ 
ವನ್ನೂ ನನಗೆ ತೋರಿಸಿ, ಈತನೇ ನಮ ಹ ಯಜಮಾನನು, ಎಂದನು. 

ನಾನು ಮುಂಜೆ. 


ಮಾರ--ನಾನು ಬಹಳ ಹೊತ್ತು ಅಲ್ಲಿ ನಿಂತಿರಲಾರದೆ ನಾನಿದ್ದ ಸ್ಥಳಕ್ಕೆ 
ಹಿಂದಿರುಗಿ ಬಂದು, ನಾನು ನೋಡಿದ ಅಂಶವನ್ನು ಹೊರಗೆ ಕಾದಿದ್ದ ಮತ್ತೊಬ್ಬ 
ಯಾಮಿಕನಿಗೆ ತಿಳಿಸಿದೆನು. ನಡೆದ ಸಂಗತಿಗಳನ್ನು ಸಂಸ್ಥಾನದ ದೊಡ್ಡ ಅಧಿ 
ಕಾರಿಗಳಿಗೆ ತಿಳಸೋಣವೆಂದು ಅಲ್ಲಿಂದ ನಾವಿಬ್ಬರೂ ಹೊರಟು ಹೋಜಿವು. 


ಲ 





ಮೂರನೆಯೆ ಅಧ್ಯಾಯ 


ಮಾರನು ನಡೆದ ಸಂಗತಿಯನ್ನು ಆವ ರಕ್ಸಾಧಿಕಾರಿಗೆ ತಿಳಿಸಲು ಹೊರಟು 
ಹೋದನೋ ಆ ಅಧಿಕಾರಿಯ ಬಳಿಗೆ ನಾನು ಹೋಗಿ ಎಷ್ಟು ಅಂಶಗಳನ್ನು ತಿಳಿಯ 
ಬೇಕೋ ಅಷ್ಟನ್ನು ತಿಳಿದುಕೊಂಡೆನು. ಮತ್ತೆ ಈ ವಿಷಯದಲ್ಲಿ ಮಾರಸಿಂದ 
ನಾನು ತಿಳಿದುಕೊಳ್ಳ ಬೇಕಾದ ವಿಷಯವಾವುದೂ ಇರಲೇ ಇಲ್ಲ. ನಾನು ಕೃತ್ಯ 
ನಡೆದ ಸೈಳಕ್ಕೆ ಹೋಗಿ, ನನಗೆ ಏನೇನು ವಿಷಯಗಳು ಜೇಕೋ ಅದೆಲ್ಲವನ್ನೂ 
ಆರನ್ನೂ ಕೇಳದೆ ತಿಳಿದುಕೊಂಡೆನು. ನಾನು ಅಲ್ಲಿ ನೋಡೆಬೇಕಾಗಿದ್ದುದೆಲ್ಲ 
ವನ್ನೂ ನನ್ನ ಕಣ್ಣಿನಿಂದಲೇ ನೋಡಿಕೊಂಡು, ಅಲ್ಲಿಂದ ನಾನು ಹೆಣವನ್ನು 
ಪರೀಕ್ಷಿಸುವ ಮನೆಗೆ ಹೋಗಿ ಅಲ್ಲಿದ್ದ ಎರಡು ಹೆಣಗಳೆನ್ನೂ ಚೆನ್ನಾಗಿ ನೋಡಿ 
ಕೊಂಡು ಮನೆಗೆ ಹಿಂದಿರುಗಿದೆನು. 


ನಾನು ಬಂದುದನ್ನು ನೋಡಿ ನನ್ನ ಹೆಂಡಿತಿಯು ಪ್ರೀತಿಯಿಂದ ಇಂದಿನ 
ವಿಷಯವೇನು? ಎಂದು ಕೇಳಿದಳು. 


ನಾನು ನಡೆದುದೆಲ್ಲವನ್ನೂ ಸಂಕ್ಷೇಪವಾಗಿ ಆಕೆಗೆ ತಿಳಿಸಿದೆನು. ಪಾಠಕ 
ಮಹಾಶಯ, ನಾನು ದಂಭಕ್ಕೆ ಹೇಳುವುದಿಲ್ಲ. ನನ್ನ ಹೆಂಡಿತಿಯು ಬಹೆಳ 
ಒಳ್ಳೆಯ ಹೆಂಗುಸು ಆಕೆಯು ಅಷ್ಟು ಒಳ್ಳೆಯವಳಾಗಿಲ್ಲದಿದ್ದರೆ ನನ್ನ ಸಂಸಾರ 
ನಡೆಯುವುದು ಬಹಳ ಕಷ್ಟಕ್ಕೆ ಬರುತ್ತಿತ್ತು. ನಾನು ಕೆಲಸವನ್ನು ನಿಮಿತ್ತ 
ಮಾಡಿಕೊಂಡು ಹತ್ತಾರು ದಿವಸ ದೇಶಾಂತರ ಹೊರಟು ಹೋದರೂ, ಆಕೆಯು 
ಮನೆಯ ಕೆಲಸವನ್ನು ತೊಂದರೆ ಇಲ್ಲದೆ ನೆರವೇರಿಸಿಕೊಂಡು ಹೋಗುವಳು. 
ನಾನು ಬರಲಿಲ್ಲವೆಂಬುದಾಗಲಿ, ಹೆಂಗುಸಾದ ತಾನು ಒಬ್ಬಳೇ ಮನೆಯಲ್ಲಿ ಹೇಗಿರು 
ವುದೆಂಬುದಾಗಲಿ, ಗೃಹೆಕೃತ್ಯವು ನಡೆಯುವ ಬಗೆ ಹೇಗೆಂಬುದಾಗಲಿ, ಆಕೆಯು 
ಎಂದಿಗೂ ಆಲೋಚಿಸತಕ್ಕವಳೇ ಅಲ್ಲ. ಆಕೆಯಲ್ಲಿ ಒಂದು ದೋಷ ಮಾತ್ರ 
ವಿದ್ಧಿತು; ನಾನು ಪರಸ್ಕೃಳಗಳಿಗೆ ಹೋದಾಗ ಪತ್ರವನ್ನು ಬರೆಯದೇ ಇದ್ದಲ್ಲಿ 

ಆಕೆಯು ಹೊತ್ತಿಗೆ ಹೊತ್ತಿಗೆ ಊಟ ಮಾಡುವುದಿಲ್ಲ, ರಾತ್ರಿಯಲ್ಲಿ ಕಣ್ಣತುಂಬ 
ನಿದ್ರೆ ಮಾಡುವುದಿಲ್ಲ... ಆವಾಗಲೂ ಏನಾದರೊಂದು ಪುಸ್ಮಕವನ್ನು ಇಟ್ಟು 
ಕೊಂಡು ಓದುತ್ತಲೇ ಇರುವಳು. ಅಜೀನು ಓದುವಳೋ ಅದು ಮಾತ್ರ ಅವಳಿಗೇ 
ಗೊತ್ತು. ನನ್ಸ್ಟಿಂದ ಪತ್ರವೇನಾದರೂ ಬಂದಲ್ಲಿ ಪುಸ್ತಕ ಗಿಸ್ತಕ ದೂರ ಬಿಸುಟು, 
ಮನೆಯ ಕೆಲಸದಲ್ಲಿ ಆವಾಗಲೂ ನಿರತಳಾಗಿರುವಳು. ನಾನು ಸೂಕ್ಷ ಬುದ್ಧಿ 
ಯನ್ನು ಉಪಯೋಗಿಸಿ ಏನಾದರೂ ಕೆಲಸ ಮಾಡಿದ್ದರೆ ಅದನ್ನು ಕೇಳುವುದಕ್ಕೆ 
ಆಕೆಗೆ ತುಂಬ ಇಷ್ಟ. ನನ್ನ ಹೆಂಡಿತಿಗೆ ಜೀವ ದ್ವಿಜರಲ್ಲಿ ಭಕ್ತಿಯೂ, ನನ್ನಲ್ಲಿ 
ವಿಶ್ವಾಸವೂ ಎಲ್ಲಿಯ ವರೆಗೆ ದೃಢವಾಗಿರುವುದೋ, ಅಲ್ಲಿಯ ವರೆಗೂ ನನ್ನ ಕೆಲ 
ಸದಲ್ಲಿ ಆವ ವಿಧವಾದ ತೊಂದರೆಯೂ ಸಂಭವಿಸುವಂತಿರಲಿಲ್ಲ. 


ಏನಾದರೂ ಆಗಲಿ; ನಾನು ಹೆಂಡಿತಿಯ ಗುಣವನ್ನು ವರ್ಣನೆ ಮಾಡುವು 
ದರಲ್ಲಿ ಬಹಳ ಕಾಲವನ್ನು ತೆಗೆದುಕೊಂಡೆನು. ಆದರೆ ನಾನು ನನ್ನ ಹೆಂಡಿತಿಯ 
ರೂಪವನ್ನು ವರ್ಣನೆ ಮಾಡಲಿಲ್ಲವಾಗಿ ವಾಚಕರ ಆಗ್ರಹಕ್ಕೆ ಪಾತ್ರವಾಗುವಂತಿಲ್ಲ. 
ನನಗೆ ಹೆಂಡಿತಿಯಲ್ಲಿ ಗುಣಬೇಕೇ ಹೊರತು ರೂಪವಲ್ಲ. ಆದುದರಿಂದ ನನ್ನ 
ಹೆಂಡಿತಿಯು ಗುಣವಂತಳಾಗಿದ್ದ ಳೇ ಹೊರತು ರೂಪವಂತಳಾಗಿರಲಿಲ್ಲ. ಆಕೆಗೆ 
ರೂಪವಿದ್ದಿ ದ್ದ ಕೆ. ಪತ್ತೆ (ದಾರನಾದ ನನಗೆ ಸಂಸಾರದಲ್ಲಿ ಎಸ್ಟೋ ತೊಂದರೆಗಳು 
ಇರುತ್ತಿ ದು ವು. ನನ್ನ ಹೆಂಡಿತಿಯು ಗುಣವಂತೆಯಾದುದರಿಂದ ನನ್ನ ಕಾರ ದಲ್ಲಿ 
ನನಗೆ ಅಕೆಯಿಂದ ಎಷ್ಟೋ ಸಾಹಾಯ್ಯವಾಗುತ್ತಿತ್ತು. 


ನನ್ನ ಹೆಂಡಿತಿಯು ಕಷ್ಟಕಾಲದಲ್ಲಿ ನನಗೆ ಅಮೂಲ್ಯವಾದ ಪರಾಮರ್ಶ 
ವನ್ನು ಕೊಡೆತಕ್ಕವಳಾಗಿದ್ದಳು. ಆಕೆಯ ಗೆಳತಿಯರಾರಾದರೂ ಕೇಳಿದರೆ, 
$$ ಬುದ್ದಿಮಂತನಾದ ಗಂಡನಿಗೆ ಹೆಂಡಿತಿಯಾಗಿ ದಡ್ಡೆ ಳಂತೆ ಸಂಸಾರ ಮಾಡಿ 
ಕೊಂಡಿರ ವುದೇ? ಇದು ಎಂತಹ ನಾಚುಗೆಗೇಡು? ಪ್ರಿಯನಿಗೆ ಎಲ್ಲಾ ಕೆಲಸ 
ದಲ್ಲಿಯೂ ಅನುಕೂಲೆಯಾಗಿದ್ದು ಕೊಂಡು, ಆತನ ವಿಶ್ವಾಸಕ್ಕೆ ಪಾತ್ರ ವಾಗಬೇಕೆಂ 
ಬುದೇ ನನಗೆ ಮುಖ್ಯವಾದ ಉಜ್ಜಿ ೇಶ. ಹೇಗಿದ್ದರೂ ಇ ಅಡಿಕೊಳ್ಳು ವುದು 
ಬೇಕಿ ತಪ್ಪುವುದಿಲ್ಲ. ನನಗೆ ಇತರರಿಂದ ಆಗುವುಡೇನು? ನನಗೆ RE, ನನ್ನ 
ಸರ್ವಸ್ವ ಸ್ವರೂಪನಾದ ಗಂಡನೇ ಹೊರತು ಮತ್ತೆ ಬೇರೆಯಲ್ಲ?” ಎಂದು ಹೇಳಿ 
ಎಲ್ಲರ ಬಾಯನ್ನೂ ಮುಚ್ಚಿಸುತ್ತಿದ್ದಳು. ಇದನ್ನು ಕೇಳಿ ಎಲ್ಲರೂ ನನ್ನನ್ನು 
ಧನ್ಯನೆಂದು ಹೊಗಳುತ್ತಿದ್ದರು. ನಾನು ಇದನ್ನು ಕೇಳಿ ನನ್ನ ಹೆಂಡಿತಿಯನ್ನು 
ಮತ್ತಷ್ಟು ಹೆಚ್ಚಾಗಿ ಪ್ರೀತಿಸುತ್ತಿದ್ದೆನು. ನಾನು ಪ್ರೀತಿಸಿದ ಹಾಗೆಲ್ಲ ಆಕೆಯು 
ನನಗೆ ಸಕಾಲದಲ್ಲಿ ಯುಕ್ತವಾದ ಸಲಹೆಗಳನ್ನು ಕೊಡುತ್ತಿದ್ದಳು. ಈಸಲವೂ 
ನನ್ನ್ನ ಹೆಂಡಿತಿಯು ನನ್ನ ಬಾಯಿಂದ ನರಬಲಿಯ ಸುದ್ದಿಯನ್ನು ಕೇಳಿ, ಶ್ಲಾಘ್ಯ 

ವಾದೊಂದು ಯುಕ್ತಿಯನ್ನು ಹೇಳಿಕೊಟ್ಟಳು. ನಾನು ಅದರಂತೆಯೇ ನಡೆಯಲು, 
ಕೈಕೊಂಡ ಕಾರ್ಯವು ಸಫಲವಾಯಿತು. ಅದರಿಂದ ನನಗೆ ಸರ್ಕಾರದಲ್ಲಿ ಗಣ್ಯವಾದ 
ಪದನಿಯ ಲಾಭವುಂಟಾಯಿತು. ಇದಕ್ಕಾಗಿ ನಾನು ಹೆಂಡಿತಿಯನ್ನು ಹೊಗಳು 
ನೆನು. ಇದು ಮಹಾಜೋಷನವೆಂದು ಜನಗಳು ತಿಳಿಯುವುದಾದರೆ, ನಾನು ಅವರ 
ಕ್ಷಮೆಯನ್ನು ಬೇಡಿ ಪ್ರಕೃತ ನಿಷಯವನ್ನು ಕುರಿತು ತೆರಳುನೆನು. 


ಮರು ದಿನ ಬೆಳಗಿನ ಜಾವ ಸುಮಾರು ೪ ಗಂಟೆಯ ಸಮಯದಲ್ಲಿ ಸಾನು 
ಹಾಸುಗೆಯಿಂದೆದ್ದು ಭುವನೇಶ್ವರೀ ಮಾರ್ಗಕ್ಕೆ ಹೊರಟನು. ಆಗ ಅನೇಕ ಜನ 
ಹೆಂಗುಸರು ಬಟ್ಟೆಯ ಗಂಟುಗಳನ್ನು ಹೊತ್ತು ಕೊಂಡು ನದಿಯ ಸ್ನಾನಕ್ಕೆ ಹೊರ 
ಡುತ್ತಿ ದ್ದರು. ಕೊಲೆ ವಿಷಯದಲ್ಲಿ ಅವರ ಬಾಯಿಂದ ಏನು ಮಾತುಗಳು ಹೊರ 
ಡುತ್ತವೆ ಯೆಂಬುದನ್ನು ತಿಳಿಯುವುದೇ ನನಗೆ ಮುಖ್ಯೋದ್ಹೇಶವಾಗಿದ್ದುದರಿಂದ, 
ನಾನು ಅಷ್ಟು ಹೊತ್ತಿ ಗೇನೇ ಕೃತ್ಯ ನಡೆದ ಸ್ಮಳಕ್ಕೆ ಹೋದುದು. ಆ ಹೆಂಗುಸರ 
ಮಧ್ಯದಲ್ಲಿ ಇಬ್ಬರು ಪೌಢ್ರೆಯರು ಆವುದೋ ಒಂದು ವಿಷಯವನ್ನು ಕುರಿತು 
ದಾರಿಯುದ್ದಕ್ಕೂ ಮಾತನಾಡುತ್ತಲ್ಲೂ, ಕೈ ಅಲ್ಲಾಡಿಸುತ್ತಲೂ, ಮುಖವನ್ನು 
ಅಲುಗಾಡಿಸುತ್ತಲೂ ನದಿಯ ಕಡೆಗೆ ಹೋಗುತ್ತಿದ್ದರು. ಅವರ ಮಾತನ್ನು 
ಕೇಳಲು ನನಗೆ ಇಷ್ಟ ವುಂಟಾಗಲು, ನಾನು ಅವರ ಹಿಂದೆ ಹಿಂಜಿಯೇ ನದಿಯ 
ಕಡೆಗೆ ತೆರಳಿಜಿನು. 


ಒಬ್ಬ ಹೆಂಗುಸು ಕೇಳಿದಳು--ವಿಶ್ಚನಾಥನಿಗೆ ಎಷ್ಟು ಆಸ್ತಿಯಿದ್ದಿತು? 


ಮತ್ತೊಬ್ಬಳು ಹೇಳಿದಳು- ನಾನು ಹೇಗೆ ಹೇಳೆಲಿ? ಅವನು ಬಹೆಳ 
ಕೃಪಣನಾಗಿದ್ದುದರಿಂದ ಅವನ ಆಸ್ತಿ, ಇಷ್ಟೆಂದು ಆರಿಗೂ ಗೊತ್ತಿಲ್ಲ. ನಮ್ಮ 
ಯಜಮಾನರು ಆತನ ಬಳಿಯಲ್ಲಿ ಒಂದುಕೋಟ ರೂಪಾಯಿಗೇನೂ ಕಡಮೆಯಿರ 
ಲಿಲ್ಲವೆಂದು ಹೇಳಿದುದನ್ನು ಕೇಳಿರುವೆನು. ಹಾಗಿಲ್ಲದಿದ್ದರೆ ಆತನ ಮನೆಯ ಬಾಗಿಲಿ 
ನಲ್ಲಿ ಹಗಲಿರುಳೂ ಇಸ್ಟೊಂದು ಒನ ಕಾದುಬಿದ್ದಿರುತ್ತಿದ್ದರೇ? ಅವನಲ್ಲಿ ನಗದೇ 
ಅಸ್ಟಿರ ಬಹುದು. ಒಡವೇ ವಸ್ತುಗಳು ಇನ್ನೆಸ್ಟಿರಬಹುಜೋ ದೇವರೇ ಬಲ್ಲನು. 


ಮೊದಲನೆಯವಳು--ಒಳ್ಳೆಯದು, ವಿಶ್ವನಾಥನು ಈ ಮುದಿವಯಸ್ಸಿನಲ್ಲಿ 
ಮತ್ತೆ, ಮದುನೆಯಾದುಜೀತಕೆ? ಹುಡುಗಿಯ ತಲೆಯ ಮೇಲೆ ಕಲ್ಲ ಹಾಕಿ ಸತ್ತೇ 
ಹೋದನಲ್ಲ! ಈಗ ಆಕೆ ಎಲ್ಲಿರುವಳು? 


ಎರಡೆನೆಯವಳು--ತಂದೆಯ ಮನೆಯಲ್ಲಿರುವಳೆಂದು ಕೇಳಿರುವೆನು. 
ನೊದಲನೆಯವಳು--ತಂಜಿಯ ಮನೆಯೆಲ್ಲಿ? 

ಎರಡನೆಯವಳು--ಅನಂತಪುರದಲ್ಲಿ. 
ಮೊದಲನೆಯವಳು ಆಕೆಯ ತಂದೆಯ ಹೆಸರೇನು? 
ಎರಡನೆಯವಳು--ಶಿವಶಂಕರಶಾಸ್ತ್ರಿ. 
ಮೊದಲನೆಯವಳು--ಆತನು ಬದುಕಿರುವನೇ? 
ಎರಡನೆಯವಳು--ಇಲ್ಲ. 
ಮೊದಲನೆಯವಳು--ಹಾಗಾದರೆ ಅಲ್ಲಾರಿರುವರು? 


ಎರಡನೆಯವಳು--ಆತನ ಸ್ಥಿತಿಗತಿಗಳನ್ನು ಕುರಿತು ನಾನು ಏನೆಂದು 
ಹೇಳಲಿ? ಶಿವಶಂಕರಶಾಸ್ತ್ರಿ ನಿತ್ಯದರಿದ್ರನು. ಆತನು ಊರೆಲ್ಲಾ ಅಲೆದು ಒಂದೆರಡು 
ಕಾಸುಗಳು ತಂದರೆ, ಅಂದಿನ ಮನೆಯ ಸಂಸಾರ ತೂಗುವುದು. ಹೀಗಿದ್ದುದ 
ರಿಂದಲೇ ಆತನು ತನ್ನ ಮಗಳನ್ನು ಮುದುಕನಾದರೂ ಚಿಂತೆಯಿಲ್ಲವೆಂದು ವಿಶ್ವ 
ನಾಥನಿಗೆ ಕೊಟ್ಟು ನಿವಾಹೆ ಮಾಡಿದನು. ಹುಡುಗಿಯು ಗಂಡನ ಮನೆಯಲ್ಲಿದ್ದು 
ಕೊಂಡು ತನ್ನ ತಂದೆಯ ಸಂಸಾರಕ್ಕಾಗಿ ತಿಂಗಳಿಗೆ ಹತ್ತು ರೂಪಾಯಿಗಳನ್ನು 
ಆರಿಗೂ ಕಾಣದಂತೆ ಕಳುಹಿಸಿಕೊಡುತ್ತಿ ದ್ದಳು. ಗಂಡನು ಬದುಕಿರುವ ವರೆಗೂ 
ತಂದೆಗೆ ಸಾಹಾಯ್ಯ ಮಾಡುತಿದ್ದು, ಗಂಡನು ಪರಲೋಕವನ್ನೈದಿದ ಮೇಲೆ ಹುಡು 
ಗಿಯು ತಂಡೆಯ ಮನೆಗೆ ಬಂದುಬಿಟ್ಟಳು. ತಿಂಗಳಿಗೆ ಬರುತ್ತಿದ್ದ ಹೆತ್ತು ರೂಪಾ 
ಯಿಯ ಸಾಹಾಯ್ಯವೂ ನಿಂತುಹೋಯಿತು. ಶಿವಶಂಕರಶಾಸ್ತ್ರಿಯು ಎಂದಿನಂತೆ 
ಅತಿ ಪ್ರಯಾಸದಿಂದ ಎರಡು ವರ್ಷಗಳ ಕಾಲ ಸಂಸಾರಮಾಡಿಕೊಂಡಿದ್ದು ಕೊನೆಗೆ 
ಮರಣನನ್ನೈೈದಿದನು. 


ಮೊದಲನೆಯವಳು--ಆ ಹುಡುಗಿಯು ಈಗಲೂ ತಂದೆಯ ಮನೆಯಲ್ಲಿಯೇ 
ಇರುವಳೇ? 


ಎರಡನೆಯವಳು--ಈಗ ಅವಳೆಲ್ಲಿದಾಳೆಯೋ ನನಗೆ ಗೊತ್ತಿಲ್ಲಮ್ಮ ನಾನೆಂ 
ದಾದರೂ ಸುಂಕನಹೆಳ್ಳಿಗೆ ಹೋದರೆ ಅವಳ ವಿದ್ಯಮಾನವನ್ನು ತಿಳಿದುಕೊಂಡು 
ಬರುವೆನು. 


ಆ ಇಬ್ಬರು ಹೆಂಗುಸರು ಈ ರೀತಿಯಲ್ಲಿ ಮಾತನಾಡಿಕೊಂಡು ನೀರಿನ 
ತಡಿಗೆ ಹೋದರು. ಅವರ ಮಾತಿನಿಂದ ನಿಶೇಷ ಸಂಗತಿಯೇನೂ ಕಂಡುಬರಲಿಲ್ಲ 
ವಾಗಿ ನಾನು ನಿರಾಶನಾಗಿ ಹಿಂದಿರುಗಿ ಮನೆಗೆ ಬಂದು ಸೇರಿಜೆನು. 

ನಾನು ಮನೆಗೆ ಬಂದ ಕೂಡಲೆ ಹೆಂಡಿತಿಯನ್ನು ಕರೆದು--ನಾವು ಆಲೋ 
ಚನೆ ಮಾಡಿದಂತೆ ಆವ ಕೆಲಸವೂ ನಡೆಯಲಿಲ್ಲ ಎಂದು ಹೇಳಿಜೆನು. 


ಅದಕ್ಕೆ ಹೆಂಡಿತಿ ಕೇಳಿದಳು--ಹಾಗಾದರೆ ಅಲ್ಲಿ ನಡೆದುಜೀನು? 


ನಾನು ನಡೆದುಜಿಲ್ಲವನ್ನೂ ಆಕೆಗೆ ತಿಳಿಸಿಜೆನು. ನನ್ನ ಮಾತು ಮುಗಿ 
ಯುವುದರೊಳಗಾಗಿಯೇ ಮತ್ತೊಂದು ವಿಷಯವು ಮನಸ್ಸಿಗೆ ಹೊಳೆಯಿತು. 
ಅದನ್ನು ನಾನು ನನ್ನ ಹೆಂಡಿತಿಗೆ ತಿಳಿಸಡೆ--ಪ್ರಿಯೆ, ನೀನು ಈ ದಿನ ಸುಂಕನ 
ಹಳ್ಳಿಗೆ ಹೋಗಿಬರುವೆಯ? ಎಂದು ಕೇಳಿದೆನು. 


ಹೆಂಡಿತಿ--ನಿನಾದರೂ ಪತ್ತೆ ಗಾಗಿಯೋ? 
ನಾನು--ಅದಕ್ಕಾಗಿಯೆ. 


ಹೆಂಡಿತಿ--ಸುಂಕನಹಳ್ಳಿ ಯಲ್ಲಿ ನನಗೇನು ಕೆಲಸವಿರುವುದು? ಹೆಣ್ಣು 
ಹೆಂಗುಸಿಗೆ ಗಂಡಸರು ಮಾಡಬೇಕಾದ ಕೆಲಸವೇನು ಗೊತ್ತಾಗುವುದು? 


ನಾನು--ನಿನಗೇಕೇ ಅದರ ಆಲೋಚನೆ! ನಾನು ಹೇಳಿದಷ್ಟು ಕೆಲಸ 
ಮಾಡು. ಸೀನು ಸುಂಕನಹಳ್ಳಿಗೆ ಹೋಗುವುದರೊಳಗಾಗಿಯೇ ಕೆಲವು ಸಂಗತಿ 
ಗಳು ತಿಳಿಯಬಹುದು. ನೀನು ಹೋಗದೇ ಹೋದರೆ ನನ್ನ ಕೆಲಸವು ಕೈ 
ಗೂಡುವಹಾಗಿಲ್ಲ. ಪ್ರಕೃತ ಸಂದರ್ಭದಲ್ಲಿ ನಿನ್ಲಿಂದಲೂ ಬಹಳ ಕೆಲಸಗಳು 
ಆಗಬೇಕಾಗಿವೆ. 


ಹೆಂಡಿತಿ--ನನ್ಸಿಂದಲೂ ಕೆಲಸವೇ! ನೋಡಿದರೆ ತಾವು ನನ್ನನ್ನು 
ಹೀಯಾಳಿಸುವಂತಿದೆ. 


ನಾನು- ತಲೆ ಹೋಗುವ ಕಾಲದಲ್ಲಿ ಹಾಸ್ಯವೆಂದರೇನು? ಬೇಗಬೇಗನೆ 
ಊಟವನ್ನು ತೀರಿಸಿಕೊಂಡು ಗಾಡಿ ಹೆತ್ತಿ ಸುಂಕನಹಳ್ಳಿಯ ಕಡೆಗೆ ಹೊರಡು. 
ಆಗ ನೀನು ಮಾಡಬೇಕಾದ ಕೆಲಸವೇನೆಂಬುದನ್ನು ಹೇಳುವೆನು. 


ನನ್ನ ಹೆಂಡಿತಿಯು ನಾನು ಹೇಳಿದ ಮಾತನ್ನು ಕೇಳಿ ಮನೆಯೊಳಗೆ ಹೊರಟು 
ಹೋದಳು. ನಾನೊಬ್ಬನೇ ಕುಳಿತುಕೊಂಡು ಮುಂದೇನ ಮಾಡಬೇಕೆಂಬುದನ್ನು 
ಸ್ಥಿರಮಾಡಿಕೊಳ್ಳ ಲಾರಂಭಿಸಿದೆನು. 

ನಾಲ್ಕನೆಯ ಅಧ್ಯಾಯ 


ಹೆಂಗುಸನ್ನು ಕೊಂದವರಾರು? ಆಕೆಯ ವಾಸಸ್ಥಾನವೆಲ್ಲಿರುವುದು? ಇವಾ 
ದಿಯಾಗಿ ನಾನು ಮೊದಲು ಚಿಂತೆಮಾಡಿದೆನು. ರಾಮರಾಜ ಮೊಹಲ್ಲಾ ದಲ್ಲಿ ಎಲ್ಲಾ 
ಕಡೆಯಲ್ಲಿಯೂ ಹುಡುಕಿಸಿದುದಾಯಿತು. ಆರ ಮನೆಯ ಹೆಂಗಸನ್ನೂ ಆರೂ ಕೊಲೆ 
ಮಾಡಲಿಲ್ಲ. ಹಾಗಾದರೆ ಸತ್ತುಹೋದ ಹೆಂಗುಸು ಆರಿರಬಹುದು? ದೊಡ್ಡವರ 
ಮನೆಯ ಹೆಂಗುಸಾಗಿದ್ದರೆ ಕ್ಷಣಮಾತ್ರದಲ್ಲಿಯೇ ಊರಲ್ಲೆಲ್ಲಾ ಗಲಭೆಯಾಗಿ 
ಬಿಡುತ್ತಿದ್ದಿತು. ಆವ ಗಲಭೆಯೂ ಇಲ್ಲದಿರುವುದು ನೋಡಿದರೆ, ಕೊಲೆಯಾದ 
ಹೆಂಗುಸು ಆರೋ ದಿಕ್ಕಿಲ್ಲದವರಾಗಿರಬೇಕು. ಮತ್ತೂ ಮೃತದೇಹವನ್ನು 
ಪರೀಕ್ಷಿಸಿದುದರಲ್ಲಿ ಆಕೆಯ ಮೈಮೇಲೆ ಒಂದಾಭರಣವೂ ಕಂಡುಬಾರದುದರಿಂದ್ಕ 
ಆಕೆಯು ಆರೋ ಹಳ್ಳಿಯ ಹೆಂಗುಸಾಗಿರಬೇಕು. 


ಈ ರೀತಿಯಲ್ಲಿ ನಾನು ಆಲೋಚನೆ ಮಾಡುತೆ ಮಾಡುತೆ, ನನಗೆ ನಾನೇ 
ಪ್ರಶ್ನೆ ಹಾಕಿಕೊಳ್ಳುವುದೂ, ನನಗೆ ನಾನೇ ಉತ್ತರ ಹೇಳುವುದೂ ಹೀಗೆ ಮಾಡ 
ಲಾರಂಭಿಸಿದೆನು. 


ಅದು ಈಪರಿಯಿದ್ದಿತು 1-- 
ಪ್ರಶ್ನೆ--ಆ ಹೆಂಗುಸಾರು? 


ಉತ್ತರ--ಹೆಂಗುಸಾರೆಂಬುದು ಗೊತ್ತಾ, ದರೆ ಇಷ್ಟು ತೊಂದರೆ ಏತಕೆ? 
ಅವಳನ್ನು ತಿಳಿಯುವುದಕ್ಕಾಗಿಯೇ ಪ್ರಯತ್ನ ಮಾಡಬೇಕು. 


ಪ್ರಶ್ನಿ-ಆ ಹೆಂಗುಸು ಎಲ್ಲಿಂದ ಬಂದವಳು? 


ಉತ್ತರ--ಮಾರನು ಕೊಟ್ಟಿರುವ ವರದಿಯಲ್ಲಿ ಹೆಂಗುಸಿನ ದೇಹವು 
ಪೂರ್ವಪಶ್ಚಿಮವಾಗಿ ಬಿದ್ದಿರುವುದು. ತಲೆ ಪೂರ್ವದ ಕಡೆ; ಕಾಲು ಪಶ್ಚಿಮದ 
ಕಡೆ, ಎಂದಿರುವುದರಿಂದ ಹೆಂಗುಸು ಪೂರ್ವದಿಕ್ಕಿನಿಂದ ಪಶ್ಚಿಮದ ಕಡೆಗೆ ಬರು 
ತ್ತಿದ್ದಂತೆ ತೋರುವುದು. ಹತ್ಯಾಕಾರಿಯು ಪಶ್ಚಿಮದಿಂದ ಬಂದು ಆಕೆಯ 
ಮುಖ, ಎದೆ, ಹೊಟ್ಟೆ ಇವುಗಳ ಮೇಲೆ ಚೂರಿಯಿಂದ ತಿವಿದಿರುವನು. ಆಕೆಯು 
ಮುಖ ಮೇಲಾಗಿ ಪೂರ್ವದ ಕಡೆ ಶಲೆ, ಪಶ್ಚಿಮದ ಕಡೆ ಕಾಲು ಮಾಡಿಕೊಂಡು 
ಬಿದ್ದಿರುವಳು. 


ಪ್ರಶ್ನೆ--ಈರೀತಿಯಾಗಿ ಆಲೋಚಿಸಿದುದರಿಂದ ಪ ಕ್ರ ಯೋಜನವೇನು'? 

ಉತ್ತರ--ಪ್ರಯೋಜನವಿಲ್ಲವೆಂದು ಹೇಳುವುದಕ್ಕಾಗುವುದಿಲ್ಲ. ದಿಕ್ಕು 
ಗಳು ಗೊತ್ತಾ ಗುವುದರಿಂದ ಆಕೆಯು ಆರ ಮನೆಯಿಂದ ಬಂದಿರಬಹುದೆಂದು 
ಕೊಂಚ ಮಟ್ಟಿಗೆ ಊಹಿಸುವುದಕ್ಕೆ ಅನುಕೂಲವಾಗುವುದು. 


ಪ್ರಶ್ನೆ ಅದು ಹಾಗಿರಲಿ... ಒಂದೇ ಕಾಲದಲ್ಲಿ ಒಂದೇ ಸ್ಥಳದಲ್ಲಿ 
ಒಂದೇ ರೀತಿಯಲ್ಲಿ ಎರಡು ಕೊಲೆಗಳಾಗಿವೆಯಲ್ಲ? ಇದನ್ನು ನೋಡಿ ಜಥಗಳಿಗೆ 
ಎಂತಹ ಸಂಶಯವುಂಟಾಗುವುದು? 


ಉತ್ತರ--ಒಬ್ಬ ಹತ್ಯಾಕಾರಿಯೇ ಈ ಎರಡು ಕೆಲಸಗಳನ್ನೂ ಮಾಡಿ 
ರುವನೆಂದು ತೋರುವುದು. 


ಪ್ರಶ್ನೆ-ಹಾಗಾದರೆ ಹೆಂಗುಸಿನ ಕೊಲೆಗೂ, ಮಧುಸೂದನನ ಕೊಲೆಗೂ 
ಸಂಬಂಧವೇನಾದರೂ ಇದೆಯೇ ಇಲ್ಲವೇ? 


ಉತ್ತರ--ಒಬ್ಬ ಮನುಷ್ಯನೇ ಈ ಎರಡು ಕೊಲೆಯನ್ನು ಮಾಡಿದ್ದರೂ 
ಮಾಡಿರಬಹುದು. ಇಲ್ಲವೇ, ಹೆಂಗುಸನ್ನು ಕೊಂದವನೇ ಒಬ್ಬನು ; ಗಂಡಸನ್ನು 
ಕೊಂದವನೇ ಒಬ್ಬನು ಆಗಿರಬಹುದು. 


ಪ್ರಶ್ನೆ--ಗಂಡಸನ್ನು ಕೊಂದವರಾರು? 


ಉತ್ತರ--ಆವನೋ ಒಬ್ಬನು ಸ್ವಾರ್ಥಲೋಭದಿಂದ ಈ ಕೆಲಸ 
ಮಾಡಿರಬೇಕು. 


ಪ್ರಶ್ನೆ--ಮತ್ತಾವ ಕಾರಣದಿಂದಲಾದರೂ ಕೊಂದಿರಕೂಡದೋ? 


ಉತ್ತರ--ಹಾಗೆ ಆಲೋಚಿಸುತ್ತ ಹೋದರೆ ತುದಿಮೊದಲಿರುವುದಿಲ್ಲ. 
ಹಾಳಾದ ಹೆಂಗುಸಿನ ಸ್ವಭಾವವು ಕಳಂಕಿತವಾಗಿರಬಹುದು ; ಮಧುಸೂದನನು 
ಆಕೆಯನ್ನು ಗೂಢವಾಗಿ ಪ್ರೀತಿಸುತ್ತಿ ದ್ದ್ದಿ ರಬಹುದು ; ಆಕೆಯ ಗಂಡನು ಇದನ್ನು 
ನೋಡಿ, ತನಗುಂಟಾದ ಸಂಕಟವನ್ನು “ತಡಿಯಲಾರದೆ ಇಬ್ಬರನ್ನೂ ಏಕಕಾಲ 
ದಲ್ಲಿಯೇ ಕೊಂದಿರಬಹುದು. 


ಪ್ರಶ್ನೆ ಪ ಕ್ರೈ ತೈಕ್ಷವಾದರೂ ಪರೀಕ್ಷಿಸಿ ನೋಡೆಬೇಕೆಂದಿರುವುದು. ಆವು 
ದನ್ನೂಸ್ಸ ಷ್ಟ ವಾಗಿ ತಿಳಿಯದೇ ಕೆಲಸ ಮಾಡಲಾಗದು. 


ಉತ್ತರ--ಸತ್ತು,ಹೋದ ಹೆಂಗುಸಿಗೂ, ಸತ್ತುಹೋದ ಗಂಡೆಸಿಗೂ 
ಬಹಳ ದಿನದಿಂದಲೂ ಒಂದು ವಿಧದಲ್ಲಿ ಸಂಬಂಭವಿದ್ದಿತು. ಆಕೆಯ ಗಂಡನು 

ಈ ಸಂಗತಿಯನ್ನು ಹೇಗೋ ತಿಳಿದುಕೊಂಡು ಸಮಯವನ್ನು ಥಿರೀಕ್ಷಿಸಿಕೊಂಡಿರು 
ತ್ತಿದ್ದನು. ಕಾಲ ವೊದಗಿತು. ಹೆಂಡಿತಿಯು ಮನೆಬಿಟ್ಟು ಹೊರಟ ಕೂಡಲೆ 
ಗಂಡೆನೂ ಹಿಂದೆ ಹಿಂದೆಯೇ ಹೊರಟನು. ಅವನು ಹೊರಡುವಾಗ ಒಂದು ಹರಿತ 
ವಾದ ಮಚ್ಛೈನ್ನು' ಕೈಯಲ್ಲಿ ತೆಗೆದುಕೊಂಡು ಹೋಗಿದ್ದನು. ಹೆಂಡಿತಿಯು ಮಧು 
ಸೂದನನು ಮೊದಲು ಹೇಳದ್ದ ಸಂಕೇತ ಸ್ಥಳವನ್ನು ಪ್ರವೇಶಮಾಡಿದ ಕೂಡಲೆ, 
ಗಂಡನೂ ಪ್ರವೇಶ ಮಾಡಿದನು. ಅಲ್ಲಿ ಮಧುಸೂದನನು ಇದ್ದುದನ್ನು ಕಂಡು 
ಮೊದಲು ಆತನನ್ನು ಜೇವಿಗೆ ಬಲಿಕೊಟ್ಟ ನು. ಇದನ್ನು ನೋಡಿ ಆತನ ಹೆಂಡಿ 
ತಿಯು ಓಡೆಲಾರಂಭಿಸಿದಳು. ಗಂಡನಾದವನು ಹಿಂದಟ್ಟಿ ಕೊಂಡು ಹೋಗಿ ನಡು 
ಬೀದಿಯಲ್ಲಿ ಸಿಕ್ಕಿದ ಹೆಂಡಿತಿಯನ್ನು ತಿವಿದು ಕೊಂದುಬಿಟ್ಟು, ಭಯದಿಂದ ಎಲ್ಲಿಯೋ 
ಪಲಾಯನವಾಗಿರಬಹುದು. 


ಪ್ರಶ್ನೆ-ಅಸಂಭವವೇನೂ ಅಲ್ಲ; ಆದರೆ ರಾಮರಾಜಮೊಹಲ್ಲೆಯಲ್ಲಿ 
ಎಲ್ಲಾ ಕಡೆಯಲ್ಲಿಯೂ ಹೆಡುಕಿದ್ದಾಯಿತು. ಆವ ಗಂಡನೂ ಹೆಂಡಿತಿಯನ್ನು 
ಕೊಂದ ನಿಷಯವೇ ಹೊರಪಡುವಹಾಗಿಲ್ಲವಲ್ಲ? 


ಉತ್ತರ--ಜನಗಳು ಅಪವಾದಕ್ಕೆ ಹೆದರುವರು. ಹೆಂಗುಸು ದುಷ್ಟ 
ಚರಿತ್ರಳೆಂದು ಆರು ತಾನೇ ಪ್ರಮಾಣವಾಗಿ ಹೇಳಲು ಸಿದ್ದರಾಗುವರು. ಯಾಮಿ 
ಕರು ತಮ್ಮ ಶಕ್ತಿಯನ್ನೆಲ್ಲಾ ಉಪಯೋಗಿಸಿ ಹುಡುಕಿದರು. ಆರೆಂಬುದೇ 
ಗೊತ್ತಾಗಲಿಲ್ಲ. ಸತ್ತುಹೋದವಳು ಹೋಗಿಯೇ ಹೋದಳು. ಅವಳು ಇನ್ನೇನೂ 
ಹಿಂದಿರುಗಿ ಬರುವ ಹಾಗಿಲ್ಲ. ನನಗೆ ಈ ಸಂದರ್ಭದಲ್ಲಿ ಎರಡು ಸಂದೇಹಕ್ಕೆ 
ಆಸ್ಪದವಾಗಿರುವುದು. ಮೊದಲನೆಯದು-ಹೆತಳಾದ ಹೆಂಗುಸು ಸಧವೆಯಲ್ಲ; 
ಅವಳು ವಿಧವೆ... ಕಾರಣವೇನೆಂದರೆ-ಆಕೆಯ ಹೆಣೆಯಲ್ಲಿ ಕುಂಕುಮವಿರಲಿಲ್ಲ. 
ಆಕೆಯು ಉಟ್ಟಿದ್ದ ಸೀರೆ ಅಂಚಿಲ್ಲದ ಸಾಮಾನ್ಯವಾದ ಬಿಳಿಯ ಬಟ್ಟೆಯಾ 
ಗಿದ್ದಿತು. ಇದು ಫಿಜವಾಗುವುದಾದಶೆ, ಈಕೆಯು ತನ್ನ ದುಷ್ಟ ಚರಿತ್ರೆಯಿಂದ 
ಆರ ಕೋಪಕ್ಕೋ ಪಾತ್ರವಾಗಿ ಪ್ರಾಣವನ್ನು ಸಳೆಯಿಸಿಕೊಂಡಿರುವಳು. ಇದು 
ಇದ್ದರೂ ಇರಬಹುದು. ಎರಡನೆಯದು-ಈಕೆಯು ಈ ಸ್ತ ಕ್ಕೆ ಸೇರಿದವಳಲ್ಲ. 
ಹಾಗೆ ಸೇರಿದ್ದರೆ ಈಕೆ ಆರೆಂಬುದು ಗೊತಾ,ಗುತ್ತಲೇ ಇದ್ದಿತು. 


ಪ್ರಶ್ನೆಯಾಮಿಕರು ಕಾಟಾಚಾರಕ್ಕೆ ಅಲ್ಲದೆ ನಿಜವಾಗಿಯೂ ಎಲ್ಲ 
ವನ್ನೂ ಹುಡುಕಾಡಿ ನಿಶ್ಚಯಮಾಡಿರುವರೋ? 


ಉತ್ತರ--ಸಾಧ್ಯವಾದಷ್ಟು ದೂರ ಹುಡುಕಿರುವರು. ಅದರಲ್ಲಿ ಲೋಪ 
ನೇನೂ ಕಂಡುಬರುವುದಿಲ್ಲ. ಒಂದುವೇಳೆ ಸತ್ತ ಹೆಂಗುಸು ಇಲ್ಲಿಯವಳೇ 

ಆಗುವುದಾದರೆ, ಆಕೆಯ ಮನೆಯವರು ಈ ಸಂಗತಿಯನ್ಲೇ ಮುಚ್ಚಿರಬೇಕು. 
ಹಾಗಿರುವುದಾದರೆ ಯಾಮಿಕರದೇನು ತಪ್ಪಿರುವುದು? 


ಪ್ರಶ್ನೆ--ಅದು ಹೋಗಲಿ; ಹೆಂಗುಸು ಈ ಸ್ಲಳದವಳಲ್ಲವೆಂದು ನಿರ್ಧರ 
€ ೧೧ 
ಮಾಡುವುದಕ್ಕಾದೀತೆ ? 


ಉತ್ತರ ಆಲೋಚಿಸಿ ನೋಡಿದರೆ ಅವಳು ಇಲ್ಲಿಯವಳಲ್ಲವೆಂದು 
ಹೇಳಬಹುದು. 


ಪ್ರಶ್ನೆ-ಇಹಾಗಾದರೆ ಮಧುಸೂದನದತ್ತನಿಗೂ ಆಕೆಗೂ ಸಂಬಂಧ 
ನಿದ್ದಿತೆಂದು ಹೇಳುವುದಕ್ಕಾಗುವುದಿಲ್ಲವೆನ್ನು ವುದಾದರೆ ಒಂದೇ ಕಾಲದಲ್ಲಿ ಒಂದೇ 
ಸ್ಥಳದಲ್ಲಿ ಒಂದೇ ವಿಧವಾದ ಎರಡು ಕೊಲೆಯುಂಬಾಗಲು ಕಾರಣವೇನು? 


ಉತ್ತರ--ಹೀಗೆ ಹೇಳುವುದಾದರೆ ಒಬ್ಬನಿಂದ ಈ ಎರಡು ಕೊಲೆ 
ಗಳುಂಬಾಗಿರುವುನೆಂದು ಹೇಳುವುದಕ್ಕಾಗುವುದಿಲ್ಲ. ಹೆಂಗುಸನ್ನು ಕೊಂದವನಿಗೂ 
ಗಂಡೆಸನ್ನು ಕೊಂದನನಿಗೂ ಅವ ವಿಧವಾದ ಸಂಬಂಧವೂ ಇರುವುದಿಲ್ಲವೆಂದು 
ನನಗೆ ನಂಬುಗೆ. 


ಪ್ರಶ್ನೆ ಹಾಗಾದರೆ ಮಧುಸೂದನನ್ನು ಕೊಲ್ಲಲು ಕಾರಣವೇನು? 


ಉತ್ತ ರ--ಮಧುಸೂದನನು ಹಣಗಾರನು, ಅದರ ಮೇಲೆ ಅತಿ ಕೃಪ 
ಣನು. ಆವನೋ ಹೆಣದ ಆಸೆಯಿಂದ ಆತನನ್ನು ಕೊಂದಿರೆಬೇಕು. 


ಪ್ರಶ್ನೆ-ಹಣದ ಆಸೆಯೆಂದು ಹೇಳುವುದಾದರೆ, ಮನೆಯಲ್ಲಿ ಹೆಣ 
ವೇನಾದರೂ ಕಳುವಾಗಿಡೆಯೋ ? 


ಉತ್ತರ--ಒಂದು ಕಾಸೂ ಕಳುವಾಗಿಲ್ಲವೆಂದು ವರದಿಯಿಂದ ತಿಳಿಯ 
ಬರುತ್ತದೆ. 


ು 


ಪ್ರಶ್ನೆ -ಈಗಲಾದರೋ ಮಧುಸೂದನನ್ನು ಕೊಲ್ಲುವುದರಲ್ಲಿ ಕೊಲೆ 
ಪಾತಕನಿಗೆ ಆವ ದುರಭಿಸಂಧಿಯೂ ಇಲ್ಲವೆಂದು ಹೇಳೋಣ ; ಮುಂದಕ್ಕಾದರೂ 
ಹಣವು ತನಗೆ ಬರುವುದೆಂಬ ದುರಾಶೆಯಿಂದ ಕೊಲೆಗಾರನು ಕೊಲೆಯನ್ನು 
ನಡೆಯಿಸಿರಬಹುದೇ? 


ಉತ್ತರ--ಮಧುಸೂದನನು ಬಾಲ್ಯಾವಸ್ಥೆಯಲ್ಲಿ ಕೇವಲ ದರಿದ್ರನಾಗಿ 
ದ್ವನು. ಅವನು ಚಿರಂಜೀವಶರ್ಮನ ಆಶ್ರಯದಲ್ಲಿದ್ದು ಕೊಂಡು ಓದುಬರೆಹವನ್ನು 

ಕಲಿತುಕೊಂಡನು. ಅನಂತರ ದಿನದಿನಕ್ಕೆ ತನ್ನ ವ್ಯವಸಾಯದಿಂದ ಹೆಣಗಾರ 
ನಾಗುತಬಂದನು. ಅವನ ಸಂಸಾರದಲ್ಲಿ ಡಿ ಹೆ ರಡು ವರ್ಷದ ಹೆಣ್ಣು 
ಮಗಳು, ಹೆತ್ತು ಹನ್ನೆರಡು ಜನ ದಾಸದಾಸಿಯರು ಹೊರತಾಗಿ ಮತ್ತಾ ರೂ 
ಇರಲಿಲ್ಲ. ಮಧುಸೂದನನಿಗೆ ಅನೇಕ ಮಕ್ಕಳಾದುವು, ಆದರೆ ಅವುಗಳಲ್ಲಿ 
ಆವುದೂ ಬದುಕಲಿಲ್ಲ. ಹುಟ್ಟಿದ ಮಕ್ಕಳುಗಳೆಲ್ಲವೂ ಸತ್ತು ಸತ್ತು ಹೋಗು 
ತ್ರಿ ದ್ದು ದರಿಂದ ಮಧುಸೂದನನ ಹೆಂಡಿತಿಯು ವ್ಯಸನದಿಂದ ಕಾಲಾಧೀನೆಯಾದಳು. 
ಮೊದಲನೆಯ ಹೆಂಡಿತಿ ಸತ್ತ ಅನೇಕ ವರ್ಷಗಳ ಮೇಲೆ ಅವನು ಮತ್ತೆ ಮದುವೆ 
ಯಾದನು. ಆಕೆಯಲ್ಲಿ ಒಂದು ಹೆಣ್ಣುಮಗುವಾಗಿ ಅದು ಮೇಲಿಂದ ಮೇಲೆ 
ಬಳೆಯುತಿದ್ದಿತು. 


ಇದು ಹೊರತಾಗಿ ಮಧುಸೂದನನ ಮನೆಯಲ್ಲಿ ಆತನ ಸೋದರ ಅಳಿಯ 
ನೊಬ್ಬ ನಿದ್ದನು. ಅವನ ಹೆಸರು ಶಿವಕುಮಾರ. ಶಿವಕುಮಾರನು ವಿದ್ಯಾವಂತ 
ನಾದ ಹುಡುಗ, ನಿಶ್ಚನಿದ್ಯಾಲಯದಲ್ಲಿ ವ್ಯಾಸಂಗಮಾಡಿ ಉಸಪಾಧಿಯನ್ನು ಧಾರಣ 
ಮಾಡಿದ್ದನು. ಅವನು ಮೊದಲಿನಿಂದಲೂ ಸೋದರಮಾಮನ ಗೃಹೆದಲ್ಲಿಯೇ ಬಳೆ 
ಯುತ್ತಿದ್ದನು. ಅಡಿಗಡಿಗೂ ಮಾವನಿಗೆ ಆಯಾ ಕಾರ್ಯಗಳಲ್ಲಿ ಸಹಾಯನಾಗು 
ತಿದ್ದನು, ಅದರಿಂದ ಅವನಿಗೆ ಎರಡು ಕಾಸು ಸಿಕ್ಕುತ್ತಿತ್ತು. ಈ ರೀತಿಯಾದ 
ಸಂಗತಿಗಳನ್ನು ನಾನು ಯಾನಿಕರ ವರದಿಯಿಂದ ತಿಳಿದೆನು. 


ಈ ರೀತಿಯಲ್ಲಿ ನಾನು ನಾನಾಪ್ರಕಾರವಾಗಿ ಆಲೋಚಿಸಿ ಆಲೋಚಿಸಿ 
ಕೊನೆಗೆ ನಿದ್ರಿಹೋಗುವುದರಲ್ಲಿಡ್ದಿನು ಅಷ್ಟು ಹೊತ್ತಿಗೆ ಸರಿಯಾಗಿ ನನ್ನ 
ಹೆಂಡಿತಿಯು ಆಹಾರವನ್ನು ತೆಗೆದುಕೊಂಡು ನಾನಿದ್ದಲ್ಲಿಗೆ ಬಂದಳು. ಆಕೆಯು 
ಬಂದಕೂಡಲೆ ನಾಥಿದ್ದ ಸತಿಯನ್ನು ನೋಡಿ ಇದೇನು? ಹೀಗೆ ಆಲೋಚಿಸು 
ವುದಾದರೆ ಹುಚ್ಚು ಜಡಿಯೆವುದಿಲ್ಲನೆಂದರೇನು? ಸ ಸುಂಕನಹಳ್ಳಿಗೆ ಹೋಗುವುದು 
ಮರತೇಹೋದಂಜಜಿ. 

ನಾನು ಕೊಂಚ ನಾಚುಗೆಗೊಂಡವನಾಗಿ--ಇಲ್ಲ, ಇಲ್ಲ ಮರೆಯಲಿಲ್ಲ. 
ಆದರೆ ಮರೆಯುವುದಕ್ಕೆ ಪ್ರಾರಂಭವಾಗಿದ್ದಿತ್ಕು-ಎಂದು ಹೇಳಿಬಿಟ್ಟ ಸರಸರನೆ 
ಎದ್ದು ಊಟಮಾಡಿದೆನು. ನನ್ನ ಹೆಂಡಿತಿಯೂ ನನ್ನ್ನ ಭೋಜನಾನಂತರದಲ್ಲಿ 
ಊಟಮಾಡಿ ಸುಂಕನಹಳ್ಳಿಗೆ ಹೋಗಲು ಸಿದ್ಧಳಾದಳು. ನಾವಿಬ್ಬರೂ ಗಾಡಿಯಲ್ಲಿ 
ಕುಳಿತು ಹೊರಟಿವು. ದಾರಿಯಲ್ಲಿ ಹೋಗುತ್ತಿರುವಾಗ ನನ್ನ ಹೆಂಡಿತಿಯು-- 
ನಾವು ಪಯಣಬಳೆಯಿಸಿದ ಉದ್ಜೇಶವೇನು? ಈಗ ಹೇಳಿ ನೋಡೋಣ ಎಂದಳು. 

ನಾನುಮೊದಲು ಅನಂತಪುರಕ್ಕೆ ಹೋಗಿ ಅನಂತರ ಸುಂಕನಹಳ್ಳಿಗೆ 
ಬಂದು, ಅಲ್ಲಿ ದೇವರ ದರ್ಶನವನ್ನು ಮಾಡಿಕೊಂಡು ಮನೆಗೆ ಹೊರಡೋಣ. 

ಹೆಂಡಿಕಿ--(ಅಶ್ಚರ್ಯದಿಂದ) ಅನಂತಪುರ! ಅನಂತಪುರದಲ್ಲಿ ನಾನು ಆರ 
ಹತ್ತಿರಕ್ಕೆ ಹೋಗಬೇಕು. 


ನಾನು--ಅಲ್ಲಿ ಶಿವಶಂಕರಶಾಸ್ತ್ರಿಗಳೆಂಬುವರ ಮನೆ ಇರುವುದಂತೆ. 
ಆ ಮನೆಗೆ ನೀನು ಹೋಗಿಬರಬೇಕು. 


ಹೆಂಡಿತಿ--ಅದೇಕೆ! 


ನಾನು--ಶಿವಶಂಕರಶಾಸ್ತ್ರಿ ಈಗ ಬದುಕಿಲ್ಲ. ಆತನ ಮಗಳನ್ನು ಭುವ 
ನೇಶ್ವರೀ ಮಾರ್ಗದಲ್ಲಿ ವಾಸವಾಗಿದ್ದ ನಿಶ್ವನಾಥಸಿಗೆ ಕೊಟ್ಟು ನಿವಾಹೆವಾಗಿದ್ದಿತು. 
ಈಗ ವಿಶ್ವನಾಥನೂ ಬದುಕಿಲ್ಲ. ನಿಧವೆಯು ತಂದೆಯ ಮನೆಯಲ್ಲಿರುವಳೇ ಇಲ್ಲವೇ 
ಮತ್ತೆಲ್ಲಿರುವಳು, ಎಂಬ ಅಂಶವನ್ನು ತಿಳದುಕೊಳ್ಳಬೇಕಾಗಿದೆ. ಒಂದು ವೇಳೆ 
ತೌರುಮನೆಯಲ್ಲಿರುವುದಾದರೆ ಆವ ರೀತಿಯಲ್ಲಿರುವಳು? ಅವಳ ತಾಯಿ ಬದು 
ಕಿರುವಳೆ? ಸಂಸಾರ ಯಾತ್ರೆಯು ಆವ ರೀತಿಯಲ್ಲಿ ಜರುಗುತ್ತಿ ರುವುದು, ಎಂಬುದು 
ಗೊತ್ತಾಗಬೇಕು. ಇದಲ್ಲದೆ ಆಕೆಯ ಅತ್ತೆಯ ಮನೆ ಎಲ್ಲಿದೆ? ಆಕೆಯು ಎಷ್ಟು 
ದಿವಸದಿಂದ ಅನಂತಪುರದಲ್ಲಿ ವಾಸವಾಗಿರುವಳು? ಅವಳ ಗಂಡನಿಗಿದ್ದ ಆಸ್ಲಿ 
ಪಾಸ್ತಿ ಗಳೆಲ್ಲವೂ ಏನಾದವು? ಎಂಬ ವಿಷಯದಲ್ಲಿ ಎಷ್ಟು ಸಾಧ್ಯವೋ ಅಷ್ಟು 
ತಿಳಿದುಕೊಂಡು ಬರಬೇಕು. ಮತ್ತೂ ಆ ಮಾತು ಈ ಮಾತು ಆಡುತ ಆಕೆ 
ಯನ್ನು ಹೊರಗೆ ಕರೆದುಕೊಂಡು ಬಾ. ನಾನು ಆಕೆಯನ್ನು ಒಂದು ಸಲ 
ನೋಡಬೇಕು. 


ಹೆಂಡಿತಿ--ಇದರಿಂದ ನಿಮಗೆ ಪ್ರಯೋಜನವೇನು? 


ನಾನುಸಆವ ನಿಷಯದಲ್ಲಿ ನಮಗೆ ಸಂಶಯ ಶೋರಿಬರುವುದಜೋ, 
ಅದನ್ನು ಪರಿಶೀಲಿಸಿ ತಿಳಿಯುವುದಕ್ಕೆ ಯತ್ನಮಾಡಿರುವೆನು. ಶಿವಶಂಕರಶಾಸ್ತ್ರಿಯ 
ಮನೆಯಲ್ಲಿ ಆತನ ಹೆಂಡಿತಿ ಮತ್ತು ಮಗಳು ಇವರಿಬ್ಬರು ಹೊರತಾಗಿ ಮತ್ತಾರೂ 
ಗಂಡು ದಿಕ್ಕಿಲ್ಲವೆಂದು ನಾನು ಕೇಳಿರುವೆನು. 


ಹೆಂಡಿತಿ--ಅನರಿಗೆ ಮತ್ತಾರೂ ಪೋಷಕರಿಲ್ಲವೆ? 


ನಾನು--ಅದು ನನಗೆ ಚೆನ್ನಾಗಿ ಗೊತ್ತಿಲ್ಲ. ಅವರ ಮನೆ ಮಟ, 
ಅವರು ಬದುಕಿರುವರೋ ಇಲ್ಲವೋ ಎಂಬುದು ಆವುದೂ ಗೊತ್ತಿಲ್ಲ. 


ಹೆಂಡಿತಿ- ಮನೆ ಎಲ್ಲಿ ಎಂಬುದಾದರೂ ಗೊತ್ತಿರುವುದೇ? 


ನಾನು--ಇಲ್ಲ, ಅದೂ ಗೊತ್ತಿಲ್ಲ. 

ಹೆಂಡಿತಿ--ಹಾಗಾದರೆ ಗತಿ? 
ನಾನು - ನನಗೆ ಎಷ್ಟು ಗೊತ್ತೋ ಅಷ್ಟು ನಿನಗೆ ಹೇಳಿದೆನು. 


ಈ ರೀತಿಯಲ್ಲಿ ಗಂಡೆಹೆಂಡಿರು ಕಥೋಸಪಕಥೆಗಳನ್ನಾಡುತ್ತಾ ಅನಂತ 
ಪುರಕ್ಕೆ ಬಂದು ಸೇರಿದರು. 





ಐದನೆಯ ಅಧ್ಯಾಯ 


ನಾವು ಅಲ್ಲಿಗೆ ಹೋಗಿ ನಿಚಾರಿಸಿದುದರಲ್ಲಿ, ಶಿವಶಂಕರಶಾಸ್ತ್ರಿಯ ಮರಣಾ 
ನಂತರ, ಆತನ ನಿಧವೆಯಾದ ಹೆಂಡಿತಿಯು ಹೊಟ್ಟಿಗೆ ಮಾರ್ಗವಿಲ್ಲದುದರಿಂದ 
ತನ್ನ ಮನೆಯನ್ನು ಆರಿಗೋ ಒಬ್ಬರಿಗೆ ಮಾರಿಬಿಟ್ಟಿದ್ದಳೆಂದು ಗೊತ್ತಾಯಿತು. 
ಮನೆಯನ್ನು ಮಾರಿಬಿಟ್ಟಿ ನಂತರದಲ್ಲಿ ತಾಯಿಮಕ್ಕಳಿಬ್ಬರೂ ಎಲ್ಲಿಗೆ ಹೋದರೋ 
ಆರಿಗೂ ತಿಳಿಯದು. ನಾವಿಬ್ಬರೂ ನಿರಾಶರಾದರೂ ಅದೆನ್ನು ಲೆಕ್ಕಿಸದೆ ಸುಂಕನ 
ಹಳ್ಳಿಗೆ ಬಂದೆವು. ಅಲ್ಲಿ ಅನಾಯಾಸವಾಗಿ ದೇವರ ಸಂದರ್ಶನವು ಚೆನ್ನಾಗಿಯಾ 
ಯಿತು. ನಾವು ಆವ ಉದ್ದೇಶದಿಂದ ಮನೆಬಿಟ್ಟು ಹೊರಟಿವೋ ಆ ಕೆಲಸವು 
ಆಗದೆ ನಾವು ಸ್ವಪ್ಪದಲ್ಲಿಯೂ ಊಹಿಸಡೇ ಇದ್ದ ಮತ್ತೊಂದು ಕೆಲಸವು 
ಕೈಗೂಡಿದುದಕ್ಕಾಗಿ ಬಹಳವಾಗಿ ಸಂತೋಷಪಟ್ಟಿವು. ನನ್ನ ಕೆಲಸವು ಕೈಗೂಡೆ 
ಲಿಲ್ಲವೆಂಬ ವ್ಯಸನದಿಂದ ನನ್ನ ಮನಸ್ಸು ಚಂಚಲವಾಗಿರುವಾಗ, ನನಗೆ ದೇವರ 
ಸಂದರ್ಶನದಲ್ಲಿ ಅಷ್ಟು ಆಶೆಯಿಲ್ಲದಿದ್ದರೂ, ಹೆಂಡಿತಿಯ ಸಂತೋಷಕ್ಕಾಗಿ ನಾನು 
ದೇವರ ದರ್ಶನದಿಂದ ಸಂತೋಷಸಟ್ಟೆ ನು. ನನಗಾದರೋ ದೇವರಲ್ಲಿ ಪರಮ 
ಭಕ್ತಿಯುಂಟು. ದೇವರ ದರ್ಶನವನ್ನು ಮಾಡಕೂಡದೆಂಬ ಆಗ್ರಹವು ನನ್ನ 
ಜನ್ಮದಲ್ಲಿರಲಿಲ್ಲ. ಆದರೆ ಆವುದಕ್ಕೂ ಕಾಲಾಕಾಲವಿರುವದು. ಅಕಾಲದಲ್ಲಿ 
ಮಾಡಿದ ಕೆಲಸವು ಅಷ್ಟು ಸಮರ್ಪಕವಾಗಿರಲಾರಜಿಂದು ನನಗೆ ನಂಬುಗೆ 
ಯಿದ್ದಿತು. ಆದುದರಿಂದ ಪ್ರಕೃತದಲ್ಲಿ ನನಗೆ ದೇವರ ಸೇವೆಯು ಅಷ್ಟು ಸಮ 
ರ್ಪಕವಲ್ಲದಿದ್ದರೂ, ಇತರರಿಗೋಸ್ಕರವಾಗಿಯಾದರೂ ನಟಸಬೇಕಾಗಿ ಬಂದು 
ಸೇರಿತು... ಮನಃಪೂರ್ವಕವಾಗಿಯಾಗಲಿ, ಇತರರ ಸಂತೋಷಕ್ಕಾಗಿಯಾಗಲಿ 
ದೇವರ ದರ್ಶನವಾಗುವುದೇ ನಮಗೆ ಬೇಕಾದುದು. ಅದರಿಂದ ಪುಣ್ಯಬರುವದೇ 
ಹೊರತು ಪಾಪವೆಂದಿಗೂ ಬರಲಾರದು. 


ನಾನಿಬ್ಬರೂ ಯಥಾಯೋಗ್ಯವಾಗಿ ಪರಮಾತ್ಮನನ್ನು ಸೇವಿಸಿ ಹೊರಗೆ 
ಬಂದು ಉತ್ಸವಮಂಡಪದಲ್ಲಿ ಕೊಂಚಹೊತ್ತ, ನಿಶ್ರಮಿಸಿಕೊಳ್ಳೋಣವೆಂದು 


ಆಲೋಚಿಸಿ ಕುಳಿತೆವು. ಅಲ್ಲಿ ಒಬ್ಬ ಬೈರಾಗಿಯು ಕುಳಿತಿದ್ದನು. ಆತನ 

ಮುಂದುಗಡೆ ಒಬ್ಬ ಹೆಂಗುಸು ಕುಳಿತುಕೊಂಡು ಗಳಗಳನೆ ಅಳುತ್ತಿದ್ದಳು. 
ಆಗಿಂದಾಗ, “ ಅಯ್ಯೊ ! ಮಗು ! ಎಲ್ಲಿಗೆ ಹೋದೆ? ನನ್ನನ್ನು ಕಾಪಾಡುವವರಾರು? 
ನನ್ನನ್ನು ನಡುನೀರಿನಲ್ಲಿ ಕೈಬಿಟ್ಟೆಯಾ? ಅಯ್ಯೊ! > ಎಂದು ಗೋಳಾಡುತ್ತಿದ್ದಳು. 


ನಾನು ಇದನ್ನು ಕೇಳಿ ನನ್ನ ಹೆಂಡಿತಿಗೆ--ಈಕೆ ಯಾರು, ಈಕೆಯ ವಾಸ 
ಸ್ಟಾನನೆಲ್ಲಿ ಈಕೆಯ ಮಗುವಿನ ನಿಷಯವೇನು? ಎಂಬುದನ್ನು ಕೇಳಿ ತಿಳಿದು 
ಕೊಂಡು ಬರುವಂತೆ ಹೇಳಿದೆನು. ಆಕೆಯು ಆ ಮುದುಕಿಯ ಹೆತ್ತಿರಕ್ಕೆ ಹೋಗಿ 
ಮಾತನಾಡಿಸಿದಳು. ಮೊದಲು ಮೊದಲು ಮುದುಕಿಯು ವ್ಯಸನದಿಂದ ಆವ 
ಮಾತನ್ನೂ ಆಡಲಿಲ್ಲ. ಕೊಂಚ ಹೊತ್ತಿನ ಮೇಲೆ ಮನಸ್ಸಿನ ಆನೇಗವು ಕಡಮೆ 
ಯಾಗಲು, ಮುದುಕಿಯು ನನ್ನ ಹೆಂಡಿತಿಯೊಡನೆ ಮಾತನಾಡಲಾರಂಭಿಸಿದಳು. 
ನಾನು ದೂರದಲ್ಲಿದ್ದು ಕೊಂಡೇ ಮುದುಕಿಯ ಹೈದಯಾಭಿಪ್ರಾಯವನ್ನು ತಿಳಿದು 
ಕೊಳ್ಳುತ್ತಿದ್ದೆನು. 
ಪತ್ತೇದಾರರಾಗತಕ್ಕವರು ಇದೊಂದು ವಿದ್ಯೆಯನ್ನು ಚೆನ್ನಾಗಿಯೂ 
ತಿಳಿಯಬೇಕು. ದೂರದಲ್ಲದ್ದು ಕೊಂಡೇ ಇತರರ ಆಕಾರ ಪ್ರಕಾರಗಳನ್ನೂ ಹಾವ 
ಭಾವಗಳನ್ನೂ ತಿಳಿದು ಅವುಗಳ ಮುಖಾಂತರ ಇತರರ ಮನೋಭಿಪ್ರಾಯಗಳನ್ನು 
ತಿಳಿಯಬೇಕು. ಇದು ತಿಳಿಯುವುದಕ್ಕೆ ಆಗದೇ ಹೋದರೆ ಅನೇಕ ಸಂದರ್ಭ 
ಗಳಲ್ಲಿ ಕೆಲಸವು ಕೆಟ್ಟುಹೋಗುವುದು. 
ನನ್ನ ಹೆಂಡಿತಿಯು ಮುದುಕಿಯ ಹತ್ತಿರ ಮಾತನಾಡಿ ಹಿಂದಿರುಗಿ ಬಂದು 
ನಡೆದ ಸಂಗತಿಯೆಲ್ಲವನ್ನೂ ತಿಳಿಸಿದಳು. ಅದನ್ನು ನಮ್ಮ ಪ್ರಿಯಪಾಠಕರ ಅವ 
ಗಾಹನೆಗಾಗಿ ಇಲ್ಲಿ ವಿವರಿಸುವೆನು. 
ಮೊದಲು ನನ್ನ ಹೆಂಡಿತಿಯು ವೃದ್ಧೆಯನ್ನು ಸಮಾಧಾನಪಡಿಸಿ-ಅಮ್ಮಾ 
ನೀನಾರನ್ಮು? ಎಂದು ಕೇಳಿದಳು. 
ವೃದ್ಧೆಯು--ನಾನು ಈ ಸುಂಕನಹಳ್ಳಿಯಲ್ಲಿ ವಾಸವಾಗಿರುವೆನು, ಎಂದು 
ಉತ್ತರವಿತ್ತಳು. 
ಹೆಂಡಿತಿ-- ಸುಂಕನಹಳ್ಳಿಯೇ ನಿಮ್ಮ ಸ್ಥಳ? 
ವೃದ್ಧೆ ಅಲ್ಲಮ್ಮ 
ಹೆಂಡಿತಿ- ನಿಮ್ಮ ಸ್ಕಳವಾವುದು [4 
ನೃಡ್ಛಿ-ಅನಂತಪುರದಲ್ಲಿ ನಮ್ಮ ಮನೆಯಿತ್ತು. 

ಈ ಮಾತನ್ನು ಕೇಳಿ ನನ್ನ ಹೆಂಡಿತಿಗೆ ಶಿವಶಂಕರಶಾಸ್ತ್ರಿಯ ಹೆಸರು ಜ್ಞಾಪ 
ಕಕ್ಕೆ ಬಂದಿತು. ಅನಂತರ-ಈಗ ಆ ಮನೆಯಿಲ್ಲವೆ? ಎಂದು ನನ್ನ ಹೆಂಡಿತಿಯು 
ಮುದುಕಿಯನ್ನು ಕೇಳಲಾಗಿ ಮುದುಕಿಯು- ಇಲ್ಲ, ಇದ್ದ ಒಂದು ಮನೆಯನ್ನು 
ಮಾರಿದೆನು, ಎಂದು ಉತ್ತರವಿತ್ತಳು. 


ಹೆಂಡಿತಿ--ಹಾಗೇನು! ನಿಮ್ಮನ್ನು ನೋಡಿದರೆ ಶಿವಶಂಕರ ಶಾಸ್ತ್ರಿಗಳ 
ಶುಟುಂಬವೆಂದು ತೋರಿಬರುವುದು. 


ವೃದ್ಧೆ--ಮಗು ! ನಿನಗೆ ಗೊತ್ತಾದ ಬಗೆ ಹೇಗಮ್ಮ! 


ಹೆಂಡಿತಿ--ಅದನ್ನು ಆ ಮೇಲೆ ಹೇಳುವೆನು. ನಿಮಗೆ ಮಗಳೊಬ್ಬಳು 
ಇದ್ದಳಲ್ಲವೆ? ಆಕೆಯೆಲ್ಲಿ? 


ಈ ಮಾತನ್ನು ಕೇಳಿದೊಡನೆಯೇ ಮುದುಕಿಯು ಮಗಳ ಹೆಸರನ್ನ ತ್ತಿ 
ಗೊಳೋ ಎಂದು ಅತ್ತು ಅತ್ತು ಸತ್ತು ಸುಣ್ಣವಾದಳು. ನನ್ನ ಹೆಂಡಿತಿಯು 
ಮತ್ತೆ ಆಕೆಯನ್ನು ಸಮಾಧಾನಪಡಿಸಿ ಈಗ ನಿಮ್ಮ ಮಗಳಿರುವುದೆಲ್ಲಿ 1 ಎಂದು 
ಕೇಳಿದಳು. 


ವೃದ್ಧೆ --ನಾನು ಅವಳನ್ನು ಎರಡು ದಿನದಿಂದಲೂ ಕಾಣಲಿಲ್ಲ. ಎಲ್ಲಿಗೆ 
ಹೋದಳೋ, ಏನಾದಳೋ, ನಾನು ಕಾಣೆನಮ್ಮ 


ಹೆಂಡಿತಿ--ನೀವು ನನ್ನ ಜತೆಯಲ್ಲಿ ಬರುವುದಾದರೆ, ನಿಮ್ಮ ಮಗಳು 
ಎಲ್ಲಿರುವಳೆಂಬುದನ್ನು ಪತ್ತೆ ಮಾಡಿಸಿ ಕೊಡುವೆನು. 


ವೃದ್ಧಿ (ಆತುರದಿಂದ) ನೀನಾರಮ್ಮ, ನೀನಿರುವುದೆಲ್ಲಮ್ಮ? 


ನನ್ನ ಹೆಂಡಿತಿಯು ತನ್ನ ಪರಿಚಯವನ್ನು ಮುದುಕಿಗೆ ತಿಳಿಸಿದಳು. ಮುದು 
ಕಿಯು ಕೊಂಚ ಮಟ್ಟಿಗೆ ಧೈರ್ಯವನ್ನು ಹೊಂದಿದವಳಾಗಿ ನನ್ನ ಹೆಂಡಿತಿಯ 
ಸಂಗಡ ಹೊರಡಲು ಅಸಮ್ಮತಿಯನ್ನು ತೋರಿಸಲಿಲ್ಲ. 


ಇದಾದ ಕೂಡಲೆ ಮುದುಕಿಯು ನನ್ನ ಹೆಂಡಿತಿಯನ್ನು ಸಮಾಪದ ಒಂದು 
ಹಳ್ಳಿಯಲ್ಲಿದ್ದ ತನ್ನ ಮನೆಗೆ ಕರೆದುಕೊಂಡು ಹೋದಳು. ಅಲ್ಲಿ ಮುದುಕಿಯು 
ನನ್ನ ಹೆಂಡಿತಿಯ ಸಲಹೆಯ ಮೇರೆ ತನ್ನಲ್ಲಿದ್ದ ಮನೆಯ ಸಾಮಗ್ರಿಗಳೆಲ್ಲವನ್ನೂ 
ತೆಗೆದುಕೊಂಡು ಹೊರಡಲು ಸಿದ್ಧಳಾದಳು. ನಾನು ಇದನ್ನು ದೂರದಿಂದ ನೋಡು 
ತಿದ್ದು, ಆ ಕೂಡಲೆ ಒಬ್ಬ ಯಾನಿಕನನ್ನು ಕರೆದು ಬೇಗನೆ ಅ,ಹೆಗುಸರಿಬ್ಬರಿಗೆ 


29 ಚಿತ್ರಗುಪ್ತನ ೧ನೆಯ ದಪ್ತರ 


ಗಾಡಿಯೊಂದನ್ನು ಮಾಡಿಕೊಡುವಂತೆ ಹೇಳಿದೆನು. ಗಾಡಿಯು ಬಂದೊಡೆನೆ 
ಹೆಂಗುಸರಿಬ್ಬರೂ ಗಾಡಿಯಲ್ಲಿ ಕುಳಿತು ಮನೆಯ ಕಡೆಗೆ ತೆರಳಿದರು. ನಾನು 
ಬೇರೊಂದು ಗಾಡಿಯಲ್ಲಿ ಕುಳಿತು ಅವರ ಹಿಂದೆ ಹಿಂದೆಯೇ ತೆರಳಿಜಿನು. 





ಆರನೆಯ ಅಧ್ಯಾಯ 


ಮುದುಕಿಯೂ ನನ್ನ ಹೆಂಡಿತಿಯೂ ಗಾಡಿಯಲ್ಲಿ ಕುಳಿತುಕೊಂಡು ಮನೆಗೆ 
ತೆರಳಿದರು. ದಾರಿಯಲ್ಲಿ ಅವರಿಬ್ಬರಿಗೂ ಬಹಳವಾಗಿ ಕಥೋಪಕಥೆಗಳು ನಡೆ 
ದುವು. ವೃದ್ಧೆಯು ಹೇಳದ ಅನೇಕ ಸಂಗತಿಗಳನ್ನು ಈ ಕೆಳಗೆ ವಿವರಿಸುವೆನು. 


54 ನಮ್ಮ ಯಜಮಾನರು ಕೇವಲ ದರಿದ್ರರಾಗಿದ್ದುದರಿಂದ ಸಂಸಾರ ಒರು 
ಗುವುದೇ ಬಹೆಳ ಕಷ್ಟವಾಗಿದ್ದಿತು. ಆದುದರಿಂದ ಅವರು ನಮ್ಮ ಮಗಳಾದ 
ಸರಳಕುಮಾರಿಯನ್ನು ಹೆಣಗಾರನೆನಿಸಿದ ವೃದ್ಧನಾದ ನಿಶ್ಚನಾಥರಾಯನಿಗೆ 
ಕೊಟ್ಟು ನಿವಾಹ ಮಾಡಿದರು. ನಮ್ಮ ಮಗಳು ಗಂಡನ ಮನೆಯಲ್ಲಿ ಬಾಳು 
ವುದಕ್ಕೆ ಮೊದಲು) ಮಾಡಿದಾಗಿನಿಂದಲೂ, ಆಕೆಯು ನಮ್ಮ ಸಂಸಾರಕ್ಕಾಗಿ ತಿಂಗ 
ಳಿಗೆ ಹತ್ತು ರೂಪಾಯಿಗಳನ್ನು ಕಳುಹಿಸಿ ಕೊಡುತ್ತಿದ್ದಳು. ನಮ್ಮ ಮಗಳಿಗೆ 
ಗಂಡು ಮಗುವಾಗಲೀ, ಹೆಣ್ಣು ಮಗುವಾಗಲೀ ಆವದೂ ಆಗಲಿಲ್ಲ. ನಮ್ಮ 
ಮಗಳು ಆತನಿಗೆ ಮೂರನೆಯ ಹೆಂಡಿತಿ. ನಿಶ್ವನಾಥನಿಗೆ ಅವ ಹೆಂಡಿತಿಯಿಂದಲೂ 
ಮಕ್ಕಳೆಂಬುದೇ ಆಗಲಿಲ್ಲ. 


ವಿಶ್ವನಾಥನಿಗೆ ಎಷ್ಟರ ಮಟ್ಟಿ ನ ಆಸಿಿ,ಯಿದ್ದಿತೆಂಬುದನ್ನು ಆತನು ತನ್ನ 
ಹೆಂಡಿತಿಗೂ ತಿಳಿಸಿರಲಿಲ್ಲ. ಸರಳಕುಮಾರಿಗಂತೂ ತನ್ನ ಗಂಡನು ಲಕ್ಸಾಧಿಕಾರಿ 
ಯೆಂಬುದು ಗೊತ್ತೇ ಇರಲಿಲ್ಲ. ಅಕ್ಕಪಕ್ಕದ ಮನೆಯ ಹೆಂಗುಸರು, " ನಿನ್ನ್ನ 
ಗಂಡನಿಗೆ ವಿಪರೀತವಾದ ಆಸಿ, ಇದ್ದರೂ ನಿನ್ನ ಮೈಮೇಲೆ ಒಂದು ಕಾಸಿನಷ್ಟೂ 
ಬಂಗಾರದ ಒಡವೆ ಇಲ್ಲದಿರುವುದು ನೋಡಿದರೆ ಆಶ್ಚರ್ಯವಾಗುವುದು,' ಎಂದು 
ನಮ್ಮ ಹುಡುಗಿಗೆ ಹೇಳಿರುವರು. ನನ್ನ ಮಗಳಿಗೆ ಮಾತ್ರ ತನ್ನ ಗಂಡನ ಆಸ್ತಿ 
ನಿಷಯವಾಗಿ ಏನೂ ಗೊತ್ತಿರಲಿಲ್ಲ. ತನಗಿಲ್ಲದ್ದು ತನ್ನ ಗಂಡನ ಬಳಿಯಲ್ಲಿ 
ಎಸ್ಟಿ ದ್ವರೇನೆಂದು ಹೆಂಡಿತಿಯಾದವಳು ತಿಳಿದು ಸುಮ್ಮನೆ ಇರುತ್ತಿದ್ದಳು. 

ನಿಶ್ವನಾಥನು ಕೃಪಣನಾದರೂ ತನ್ನ ಹೆಂಡಿತಿಯನ್ನು ಅಧಿಕವಾಗಿ ಪ್ರೀತಿ 
ಸುತ್ತಿದ್ದನು. ಹೆಣಕಾಸುಗಳನ್ನೂ ಒಡನೆ ವಸ್ತುಗಳನ್ನೂ, ಅನ್ನ ಬಟ್ಟಿ 
ಗಳನ್ನೂ ಬಿಟ್ಟು ಆರು ಅರನ್ನು ಬೇಕಾದರೂ ಬೇಕಾದಷ್ಟು ಪ್ರೀತಿಸಬಹುದು. 
ಇದೇ ರೀತಿಯಲ್ಲಿಯೇ ವಿಶ್ವನಾಥನು ತನ್ನ ಹೆಂಢಿತಿಯನ್ನೂ ಪ್ರೀತಿಸುತ್ತಿದ್ದುಡು. 

ವಿಶ್ವನಾಥನಿಗೆ ಮನೆಹೊರತು ಸಿರಸ್ವ ತ್ತು ಮತ್ತಾವುದೂ ಇರಲಿಲ್ಲ. 
ಕಾಂಯ ಅವಳ ಹದಿನೆಂಟನೆಯ ವರ್ಷದಲ್ಲಿ ವಿಧವೆಯಾದಳು. 
ಗಂಡನು ಮುದುಕನಾಗಿದ್ದ ರೂ ಆತನನ್ನು ಅವಳು ಬಹಳವಾಗಿ ಪ್ರೀತಿಸುತ್ತಿದ್ದಳು. 
ಯೌವನಸ ಸ್ಲಿರಾದ ಅನೇಕ ET ತಮ್ಮ ತಮ್ಮ ಗಂಡೆಂದಿರನ್ನು ಇವ 
ಳಷ್ಟು ಚಿನ್ನಾಗಿ ಪ್ರೀತಿಸುತ್ತಿ ದ್ದ ರೊ ಇಲ್ಲವೋ ಸ ಚ ಬನ ತಿಳಿದು ಲು 
ವುದಕ್ಕಾಗುವುದಿಲ್ಲ. ನನ್ನ ಮಗಳಿಗೆ ಬೇಕಾಗಿದ್ದುದು ಗಂಡನ ವಿಶ್ವಾಸವೇ 
ಹೊರತು ಗಂಡನ ಹೆಣಕಾಸುಗಳಲ್ಲ. ಆದುದರಿಂದಲೇ ಆಕೆಯು ಆವಾಗಲೂ 
ಗಂಡೆನ ಹೆಣದ ವಿಷಯದಲ್ಲಿ ಮಾತನಾಡಿದವಳೇ ಅಲ್ಲ. ಕೃಪಣನಾದ ಗಂಡೆನೂ 
ಹೆಚ್ಚಾಗಿ ಮಾತನಾಡಿಸಿದರೆ ಎಲ್ಲಿ ವೆಚ್ಚಕ್ಕೆ ಬರುತ್ತದೆಯೋ ಎಂದು ಹೆಂಡಿತಿ 
ಯೊಡನೆ ವಿಶೇಷವಾಗಿ ಮಾತನಾಡುತ್ತಿರಲಿಲ್ಲ. ಈ ರೀತಿಯಲ್ಲಿ ಕೆಲವು ಕಾಲ 
ಸಂಸಾರ ಮಾಡಿಕೊಂಡಿರುತ್ತಿದ್ದು, ವಿಶ್ವನಾಥನು ತನ್ನ ಅರವತ್ತನೆಯ ವರ್ಷದಲ್ಲಿ 
ಮಡಿದನು. 





ರಾಮರಾಜ ಮೊಹೆಲ್ಲೆಯಲ್ಲಿ ನಾಸ ಮಾಡಿಕೊಂಡಿದ್ದ ಮಧುಸೂದನ 
ಶರ್ಮನೆಂಬೊಬ್ಬ ದೊಡ್ಡ ಮನುಷ್ಯನು ಪ್ರಾಯಿಕವಾಗಿ ವಿಶ್ವನಾಥನೊಡನೆ 
ಆವಾಗಲೂ ಇರುತ್ತಿದ್ದನು ; ಆಗಾಗ: ಆತನಿಂದ ಹೆಣದೆ ಸಾಲವನ್ನು ತೆಗೆದು 
ಕೊಳ್ಳುತ್ತಿದ್ದನು. ಆತನು ಯೋಗ್ಯನಂತೆ ಸಾಲ ತೀರಿಸುತ್ತಿ ದ್ದನು. ಮಧು 
ಸೂದನನು ನಾನಾಪ್ರಕಾರವಾದ ವ್ಯಾಪಾರವನ್ನು ಮಾಡಿಕೊಂಡಿರುತ್ತಿದ್ದನಾದ 
ಕಾರಣ, ಆತನು ಹಣ ಬೇಕಾದಾಗಲೆಲ್ಲ ನಿಶ್ವನಾಥನ ಹೆತ್ತಿರಕ್ಕೆ ಬಂದು 
ಬೇಕಾದಷ್ಟು ಹಣವನ್ನು ಕ್ಸ ಸಾಲವಾಗಿ ತೆಗೆದುಕೊಂಡು ಹೋಗುವ ಪದ್ಧತಿ 
ಯನ್ನು ಇಟ್ಟು ಕೊಂಡಿದ್ದನು. 


ನಿಶ್ವನಾಥನಿಗೆ ಮರಣವು ಬಂದುದನ್ನು ಕೇಳಿ, ಮಧುಸೂದನನು ಆ ಕೂಡಲೆ 
ವಿಶ್ವನಾಥನ ಮನೆಗೆ ಹೋಗಿ ಮಾಡಬೇಕಾದ ಕೆಲಸವೆಲ್ಲವನ್ನೂ ಸಾಂಗೋಪಾಂಗ 
ವಾಗಿ ನೆರವೇರಿಸಿ, ಸರಳಕುಮಾರಿಗೆ ಸಮಾಧಾನೋಕ್ತಿಯನ್ನು ಅಡಿಗಡಿಗೂ 
ಹೇಳುತ್ತಾ, ಆಕೆಯ ಸಂಸಾರ ಭಾರವನ್ನು ತಾನೇ ಮಹಿಸಿಕೊಳ್ಳು ವುದಾಗಿ 
ಹೇಳಿದನು. 

ಈ ರೀತಿಯಲ್ಲಿ ೨ ವರ್ಷಗಳು ಕಳೆದುವು. ಆ ಮೇಲೊಂದು ದಿನ ಮಧು 

ದನನು ಸರಳೆಯನ್ನು ಕುರಿತು ಕೆಳಗೆ ಸೂಚಿಸಿರುವಂತೆ ಹೇಳತೊಡಗಿದನು 
ಜು | ಯಜಮಾನನು ಸಾಯ:ವ ಕಾಲದಲ್ಲಿ ಅಲ್ಪ ಸ್ವಲ್ಪ ಆಸ್ತಿ ಸ್ಲಿಯನ್ನು ಬಿಟ್ಟು 
ಹೋದನು. ಆತನ ಹೆಣವೆಲ್ಲವೂ ಫರಾ ರೂಪದಲ್ಲಿದ್ದಿತು ; ಹೆತ್ತಿರ 
ದಲ್ಲಿದ್ದ ಕೊಂಚ ಹಣವು ಆತನ ಸತ್ಕಾರಕ್ಕಾಗಿಯೇ ನೆಚ್ಚವಾಯಿತೆಂಬುದು 

ನೀನೇ ಬಲ್ಲೆ. ಆತನಿಗೆ ಬರಬೇಕಾಗಿದ್ದ ಹಣದ ವಿಷಯದಲ್ಲಿ ನಾನು ಎಷ್ಟೋ 
ಪ್ರಯತ್ನ ಮಾಡಿ ನೋಡಿದೆನು. ಪತ್ರಗಳು ಆವುವೂ ಇಲ್ಲದುದರಿಂದ ಎಲ್ಲರೂ ಮೋಸ 
ಮಾಡಿ ಓಡಿ ಹೋದರು. ಕೊಟ್ಟ ಹೆಣದಲ್ಲಿ ಒಂದು ಕಾಸೂ ಬರುವಂತೆ ಕಂಡು 
ಬರುವುದಿಲ್ಲ. ವ್ಯಾಪಾರದಲ್ಲಿ ಕೊಡುವುದೂ ಉಂಟು ; ತೆಗೆದುಕೊಳ್ಳುವುದೂ 
ಉಂಟು. ನಿನ್ನ ಗಂಡ ಮಾಡಿದ ವ್ಯಾಪಾರದಲ್ಲಾ ದರೋ ಕೊಡುವುದೇ ಹೆಚ್ಚಾ 
ಗಿದ್ದಿತು. ಆದುನರಾ ಅನೇಕರು ಆತನ ಮೇಲೆ ನನನ ಮಾಡಿರುವರು. 
ಇಂದು ನಾಳೆಯೆನ್ನುವುದರೊಳಗಾಗಿಯೇ ಎಲ್ಲರೂ ಒಟ್ಟಾಗಿ ಸೇರಿ ಮುಟ್ಟುಗೊಳು 
ಹಾಕುವುದಕ್ಕೆ ಬರುವಂತೆ ಕಾಣುತ್ತದೆ. ಇಲ್ಲಿನ ವರೆಗೂ ಮಾನದಿಂದ ಜೀನಿ 
WN ಇನ್ನು ಮುಂದೆ ಹಾಗೆ ನಡೆಯಲಾರದು. ನನ್ನ ಪರಮನಿತ್ರ 
ನಾದ ನಿನ್ನ ಗಂಡನಿಗೆ ಸಾಹಾಯ್ಯ ಮಾಡೋಣವೆಂದು ನಾನು ಎಸ್ಟೋ ಪ್ರ ಯತ್ನ್ನ 
ಮಾಡಿ ನೋಡಿದೆನು. ಚೂ ಸಾಗುವ ಹಾಗಿಲ್ಲ. ಇನ್ನು ನೀಳ ನನ್ನ. 
ಯತ್ನ ಸಾಗದು. ಹೇಗಾದರೂ ಮಾಡಿ ಕುಲದ ಮಾನನನ್ನಾ ದರೂ ಕಾಪಿಟ್ಟು 
ಕೊಳ್ಳಬೇಕು. ಈ ವಿಷಯದಲ್ಲಿ ನಿನ್ನ ಅಭಿಪ್ರಾಯವೇನನ್ಮ'? '' 


ಸರಳ ಕುಮಾರಿಯು ಗಂಡನಿಗೆ ಅಪಯಶಸ್ಸು ಬರುವುದೆಂಬ ಕರ್ಣಕಕೋರ 
ವಾದ ಮಾತನ್ನು ಕೇಳಿ ಸಹಿಸಲಾರದೆ ಮದುವೆಯ ಕಾಲದಲ್ಲಿ ತನ್ನ ಮೈಮೇಲೆ 
ಹಾಕಿದ್ದ ಒಂದೆರಡು ಒಡನೆಗಳನ್ನು ತೆಗೆದು ಮಧುಸೂದನನ ಕೈ ಗೆ ಕೊಟ್ಟು-- 
ಇನುಗಳಿಂಡೀನಾದರೂ ಸಾಲ ತೀರುವ ಸಂಭವವುಂಟಿ? ಎಂದು ದರು. 


ಮಧುಸೂದನನು ಆ ಒಡವೆಗಳನ್ನು ತೆಗೆದುಕೊಂಡು ಈ ಒಡೆವೆಗಳನ್ನು 
ಮಾರಿ ಬಂದದುದರಲ್ಲಿ ಪ್ರಕೃತ ಬಂದಿರುವ ಕಷ್ಟವನ್ನು ನಿವಾರಣೆ ಮಾಡಿಕೊಳ್ಳ 
ಬಹುದು. ಮುಂದೇನಾದರೂ ಈ ರೀತಿ ಬರುವುದಾದರೆ ಏನು ಗತಿ ಎಂದು ನಾನು 
ಆಲೋಚಿಸುತ್ತಿರುವೆನು, ಎಂದನು. 


ಈಗ ಬಂದಿರುವ ಕಷ್ಟವು ಕಳೆಯಲಿ, ಮುಂಜಿ ನೋಡಿಕೊಳ್ಳುವ, ಎಂದು 
ಸರಳೆಯು ಹೇಳಿದ ಮಾತನ್ನು ಕೇಳಿ ಮಧುಸೂದನನು ಹೊರಟು ಹೋದನು. 
ಮಧುಸೂದನನು ಕೆಲವು ಕಾಲ ಆವ ಮಾತೂ ಆಡದೆ ಬಾಯ ಮುಚ್ಚಿಕೊಂಡು 
ಸುಮ್ಮನಿದ್ದನು. ಹೀಗಿರಲೊಂದು ದಿನ ಆತನು ಹೆಠಾತ್ತಾಗಿ ಸಂಧ್ಯಾಕಾಲದಲ್ಲಿ 
ಸರಳೆಯಿದ ಗೆ ಬಂದು--ಸರ್ವನಾಶವಾಗಿ ಹೋಗುವುದರಲ್ಲಿದೆ. ಇನ್ನು ಬದುಕುವ 
ಹಾಗಿಲ್ಲ. “ಗೆ ಕಷ್ಟಗಳು ಒಂದರ ಮೇಲೊಂದು ಬರುವುದಕ್ಕೆ. ಪ್ರಾರಂಭ 
ಮಾಡಿದರೆ, ಅಸಹಾಯನಾದ ಮನುಷ್ಯನು ಮಾಡುವುದೇನು? ಕ ಹಬಾರವು 
ಇಷ್ಟು ಕ್ರೂರವಾಗಿರುವುದೆಂದು ನಾನೆಂದಿಗೂ ತಿಳಿದಿರಲಿಲ್ಲ. ಈಗ ನಾನೇನ 
ಮಾಡಬೇಕೋ ತಿಳಿಯದು, ಎಂದು ಮೇಲುಸಿರು ಬಿಡುತ್ತಾ ಹೇಳಿದನು. 

ಅದನ್ನು ಕೇಳಿ ಸರಳೆಯು ಭಯದಿಂದ ನಡುಗಿಏಿನಾಯಿತೆಂದಳು. 


ಮಧು-ಆರೋ ಒಬ್ಬನು ನಿನ್ನ ಗಂಡೆನ ಹೆಸರಿನಲ್ಲಿ ನಾಯ್ಯಸ್ಥಾನಕ್ಕೆ 
ಹೋಗಿ ವ್ಯವಹಾರ ಮಾಡಿರುವನು. } 


ಸರಳೆ ಎಷ್ಟಕ್ಕೆ ? 
ಮಧು-೩೨ ಸಾವಿರ ರೂಪಾಯಿಗಳಿಗಂತೆ. 


ಸರಳೆಯ ತಲೆಯ ಮೇಲೆ ಸಿಡಿಲು ಬಡಿದಂತಾಗಿ ಆಕೆಯು ತಲೆಯ ಮೇಲೆ 
ಕೈಗಳನ್ಸ್ಟಿಟ್ಟುಕೊಂಡು ಕುಳಿತುಬಿಟ್ಟಳು. ಕೊಂಚ ಹೊತ್ತು ಚೇತರಿಸಿಕೊಂಡು 
ಈಗೇನು ಗತಿ! ನನಗಂತೂ ದಿಕ್ಕೇ ತೋರುವುದಿಲ್ಲ. ನಮಗಿರುವ ಆಸ್ತಿ, ಯೆಲ್ಲವೂ 
ಈ ಮನೆಯೊಂದೇ. ಇದನ್ನು ಮಾರಿಯಾದರೂ ಸಾಲ ತೀರಿಸಬೇಕು; ಯತ್ನ ನಿಲ್ಲ. 
ಯಜಮಾನರ ಸಾಲವನ್ನು ನಾನೆಂದಿಗೂ ಇಟ್ಟು ಕೊಳ್ಳುವುದಕ್ಕೆ ಆಶೆಪಡುವುದಿಲ್ಲ. 
ನನ್ನ ಸ್ವಾಮಿಯೇ ಹೋದ ಮೇಲೆ ನನಗೆ ಈ ಮನೆಯಿಂದಾಗುವುದೇನು? 
ತಾವು ದಯೆಯಿಟ್ಟು ಹೇಗಾದರೂ ಮಾಡಿ ಈ ಮನೆಯನ್ನು ಮಾರಿ ಬಂದ ಹೆಣ 
ದಲ್ಲಿ ಸಾಲವನ್ನು ತೀರಿಸಿ ನನ್ನನ್ನು ಉದ್ಧಾರಮಾಡಿ, ಎಂದು ಅಂಗಲಾಚಿ 
ಕೊಂಡಳು. ' 


ಇದನ್ನು ಕೇಳಿ ಮಧುಸೂದನನು--ಇದು ಹೇಗಾದರೂ ಆಗುವುದು. ಅದರ 
ವಿಷಯದಲ್ಲಿ ನನಗೆ ಕಿಂಚತ್ತೂ ಆಲೋಚನೆಯಿಲ್ಲ. ಇರುವ ಮನೆಯೊಂದು 
ಮಾರಿಹೋದರೆ ಆ ಮೇಲೆ ನಿನ್ನ ಗತಿಯೇನು? ನೀನು ವಾಸವಾಗಿರುವುದೆಲ್ಲಿ? 
ನಿನ್ನ ಯೋಗಕ್ಷೇಮವನ್ನು ವಿಚಾರಿಸುವರಾರು? ಎಂದು ಹೇಳದ ಮಾತನ್ನು ಕೇಳಿ 
ಸರಳೆಯು--ದೇವರಿದ್ದಾನೆ. ಮುಂದಾಗುವುದೆಲ್ಲವನ್ನೂ ಆತನೇ ನೋಡಿಕೊಳ್ಳು 
ವನು. ಹುಟ್ಟಿಸಿದ ಜೀವರು ಕಾಪಿಡಲಾರನೆ, ಎಂದಳು. 


ಮಧುಸೂದನನು ಸರಳೆಯ ಪತಿಭಕ್ತಿಯನ್ನು ನೋಡಿಯಾದರೂ ಮನ 
ಗರಗದವನಾಗಿ, ಆಕೆಯ ಮನೆಯನ್ನೂ ಮಾರಿದನು. ಅನಂತರದಲ್ಲಿ ನಿಲ್ಲುವುದಕ್ಕೆ 
ಮನೆಯಿಲ್ಲದೆ, ತಿನ್ನುವುದಕ್ಕೆ ಅನ್ನವಿಲ್ಲದೆ, ಉಡುವುದಕ್ಕೆ ಬಟ್ಟೆ ಯಿಲ್ಲದೆ, ಕೇವಲ 
ಸಂಕಟಕ್ಕೊಳಗಾಗಿ ಕಟ್ಟ ಕಡೆಗೆ ಮಧುಸೂದನನ ಮನೆಗೇ ಬಂದು ಸೇರಿಕೊಂಡಳು. 


ನಮ್ಮ ಸರಳಕುಮಾರಿಗೆ ಮಧುಸೂದನನ ಮಾತಿನಲ್ಲಿ ತುಂಬಾ ನಂಬುಗೆ 
ಇದ್ದಿತು. ಆತನು ಏನ ಹೇಳಿದರೂ ಅದಕ್ಕೆ ಪ್ರತಿಯಾಗಿ ಹೇಳದೇ ನಡೆದು 
ಕೊಳ್ಳುತ್ತಿದ್ದಳು. ಹೀಗೆಯೇ ಕೆಲವು ದಿನಗಳು ಕಳೆದನಂತರ ಮಧುಸೂದನ 
ನೊಂದು ದಿನ ರಾತ್ರಿಯಲ್ಲಿ ಗುಪ್ತವಾಗಿ ಸರಳೆಯಿದ್ದಲ್ಲಿಗೆ ಹೋಗಿ ಅತ್ಯಾಚಾರ 

ಮಾಡಲೆಣಿಸಲಾಗಿ, ಆಕೆಯು ಆ ಕ್ಷಣನೇ ಆತನ ಮನೆಯನ್ನು ತ್ಯಾಗಮಾಡಿ 
ಅನಂತಪುರದಲ್ಲಿ ವಾಸವಾಗಿರುತ್ತಿದ್ದ ನನ್ನ ಬಳಿಗೆ ಬಂದು ಸೇರಿದಳು. 


ನಮ್ಮ ಅವಸ್ಥೆಯನ್ನು ಕುರಿತು ವಿಶೇಷವಾಗಿ ಅಡಿಗಡಿಗೆ ಹೇಳಬೇಕಾದು 
ದೇನೂ ಇರಲಿಲ್ಲ. ನಮ್ಮದೇ ಹೀಗಿರುವಾಗ ಮಗಳನ್ನು ಕಾಪಿಡುವುದು ಹೇಗೆ? 
ಏನಾದರೂ ಆಗಲಿ. ಮನೆತಪ್ಪಿದ ಮಗಳನ್ನು ಎಲ್ಲಿಗೆ ಕಳುಹಿಸಬೇಕು? ನನಗೆ 
ಮತ್ತಾವ ದಿಕ್ಕೂ ತೋಚದೆ ಇದ್ದ ಮನೆಯೊಂದನ್ನು ಮಾರಿ ಸುಂಕನಹಳ್ಳಿಗೆ 
ಸಮಾಪದಲ್ಲಿರುವ ಒಂದು ಗ್ರಾಮದಲ್ಲಿ ಒಂದು ಹುಲ್ಲಿನ ಗುಡಿಸಲನ್ನು ಬಾಡಿಗೆಗೆ 
ತೆಗೆದುಕೊಂಡು ಬಹಳ ಕಷ್ಟದಿಂದ ದಿನಗಳನ್ನು ತಳ್ಳುತ್ತಿದ್ದೆವು. '' 





ಏಳನೆಯ ಅಧ್ಯಾಯ 


ಸರಳಕುಮಾರಿಯ ತಾಯಿಯು ನನ್ನ ಹೆಂಡಿತಿಯೊಡನೆ ಹೇಳಿದ ಸಂಗತಿ 
ಯನ್ನು ನಾನು ಕೇಳಿದುದು ಕೇಳಿದ ಹಾಗೆ ನಮ್ಮ ಪಾಠಕರಿಗೆ ತಿಳಿಸಿರುವೆನು. 

ಇದಾದನಂತರದಲ್ಲಿ ನಾನು ಮುದುಕಿಯನ್ನು ಕರೆದು ಹೆಣವನ್ನು ಪರೀಕ್ಷಿ 
ಸುವ ಮನೆಗೆ ಕರೆದುಕೊಂಡು ಹೋದೆನು. ಆಕೆಯು ಎರಡು ಹೆಣಗಳನ್ನೂ 
ದೃಷ್ಟಿಸಿನೋಡಿದಳು, ನೋಡಿ ಬಿಕ್ಕಿ ಬಿಕ್ಕ ಅಳಲಾರಂಭಿಸಿದಳು. ನಾನು 
ವಿಷಯವೇನೆಂದು ಕೇಳಿದುದಕ್ಕೆ ಆಕೆಯು ಈ ಹೆಂಗುಸು ನನ್ನ ಮಗಳಾದ 
ಸರಳಕುಮಾರಿಯು ; ಈ ಗಂಡೆಸು ಆಕೆಯ ಸಂಸಾರ ಕಾರ್ಯನಿರ್ವಾಹೆಕನಾಗಿದ್ದ 


ಮಧುಸೂದನಶರ್ಮನು. ಈ ವಿಷಯದಲ್ಲಿ ಆವ ಸಂದೇಹವೂ ಇರುವುದಿಲ್ಲವೆಂದು 
ಹೇಳಿದಳು. 


ವೃದ್ಧಿಯು ತನ್ನ ಮಗಳು ಸಂಸಾರಮಾಡಿಕೊಂಡಿರುತ್ತಿದ್ದಾಗ ಆಗಿಂದಾಗ 
ಅಲ್ಲಿಗೆ ಹೋಗಿ ಬರುತಿದ್ದಳಾದಕಾರಣ ಮಧುಸೂದನಶರ್ಮನನ್ನು ಆಗಿಂದಾಗ 
ನೋಡುತ್ತಿದ್ದಳು. ಆದಕಾರಣ ಮಧುಸೂದನನ ಮುಖವು ಆಕೆಗೆ ಹೊಸದೇನೂ 
ಆಗಿರಲಿಲ್ಲ. ಅವಳು ಸರಳಕುಮಾರಿಯ ಗುರುತನ್ನು ಕಂಡುಹಿಡಿದ ವಿಷಯ ಹೇಳ 
ಬೇಕಾದುದಿಲ್ಲ. 


ಮುದುಕಿಯು ಜೊರೆತುದು ನಮ್ಮ ಪುಣ್ಯೋದಯವೇ ಸರಿ. ಅವಳಿಂದಲೇ 
ಕೊಲೆಯಾದವರು ಆರೆಂಬುದು ಗೊತ್ತಾಯಿತು. ಸರಳಕುಮಾರಿಯೊಬ ಳೇ 
ಕೊಲೆಯಾಗಿದ್ದಿದ್ದರೆ, ಆಕೆಯನ್ನು ಕೊಂದವರಾರೆಂಬುದರಲ್ಲಿ ಸಂಶಯವೇನೂ 
ಇರುತ್ತಿರಲಿಲ್ಲ. ಈಗಲಾದರೋ ಮಧುಸೂದನನೂ ಏಕಕಾಲದಲ್ಲಿಯೇ ಮೃತನಾ 
ಗಿರುವನು. ಆದುದರಿಂದಲೇ ನನಗೆ ದಿಕ್ಕೇ ತೋರದಂತಾಗಿರುವುದು. 

ನಾನು ಈ ಮಾರ್ಗವನ್ನು ಬಿಟ್ಟು ಬೇರೊಂದುಪಾಯವನ್ನು ಹುಡೆಕಿದೆನು. 
ನಾನು ಇಲ್ಲಿಯ ವರೆಗೂ ಸರಳೆಯ ಪೆಟ್ಟಿಗೆಯನ್ನು ಹುಡುಕಿನೋಡಬೇಕೆಂಬ 
ಆಲೋಚನೆಯನ್ನೇ ಮಾಡಿರಲಿಲ್ಲ. ಈಗ ಆ ಆಲೋಚನೆಯು ನನಗೆ ಹೊಳೆ 
ಯಿತು. ನಾನು ಅದೇ ರೀತಿಯಲ್ಲಿ ಮುದುಕಿಯ ಅಪ್ಪಣೆಯನ್ನು ತೆಗೆದುಕೊಂಡೆ 
ಪೆಟ್ಟಿಗೆಯನ್ನು ಹುಡುಕಿಕೋಡಿದೆನು. ಅದರಿಂದಲೂ ಕೆಲವು ಸಂಗತಿಗಳು 
ತಿಳಿದುಬಂದುವು. ಆದರೂ ಅವುಗಳಿಂದ ಪ್ರಕೃತ ಕಾರ್ಯಕ್ಕೆ ಉಪಯೋಗನೇನೂ 
ಕಂಡು ಬರಲಿಲ್ಲ. ಆಕೆಯ ಸೆಟ್ಟಿ ಗೆಯಲ್ಲಿ ಕೆಲವು ಪತ್ರಗಳು ಸಿಕ್ಕಿದುವು. ಅವುಗಳಲ್ಲಿ 
ಕೆಲವು ಕೈಚೀಟಗಳು, ಕೆಲವು ಆಧಾರಪತ್ರಗಳು, ಕೆಲವು ಭೋಗ್ಯಪತ್ರಗಳು, 
ಕೆಲವು ರಸೀದಿಗಳು, ಕೆಲವು ಕೈಸಾಲದ ಪತ್ರಗಳು, ಕೆಲವು ಚೀಟಿಗಳು, ಇವಾದಿ 
ಯಾಗಿ ಎಲ್ಲವನ್ನೂ ಪರಿಶೀಲಿಸಿ ನೋಡಿದುದಾಯಿತು. ಅವುಗಳಿಂದ ತಿಳಿದುಬಂ 
ದುದ್ಕುಮಧುಸೂದನನು ವಿಶ್ವನಾಥನಿಗೆ ೧೦ ಲಕ್ಷ ರೂಪಾಯಿಗಳನ್ನು ಕೊಡೆ 
ಬೇಕೆಂದೂ, ಇತರರ ಕಡೆಯಿಂದ ಬರಬೇಕಾಗಿದ್ದುದು ಇಪ್ಪತ್ತೈದು ಲಕ್ಷ 
ರೂಪಾಯಿಗಳೆಂದೂ ಗೊತ್ತಾಯಿತು. 


ನಾನು ಪತ್ರಗಳನ್ನು ಹುಡುಕುತ್ತಿರುವಾಗ ಮುದುಕಿ ನನ್ನನ್ನು ಕುರಿತು-- 
ಮಹಾಶಯ, ಪತ್ರಗಳನ್ನು ಚೆನ್ನಾಗಿ ನೋಡೋಣವಾಗಲಿ. ಇವುಗಳ ವಿಷಯದಲ್ಲಿ 
ನನಗೇನೂ ಗೊತ್ತಾಗುವುದಿಲ್ಲ. ಸುಂಕನಹಳ್ಳಿಯ ವಾಸಸ್ಥನೊಬ್ಬನು ನಮ್ಮ 
ಮೇಲೆ ಕನಿಕರನಿಟ್ಟು ನಮ್ಮ ಪತ್ರಗಳನ್ನು ನೋಡಿ, ಕಾಗದಪತ್ರಗಳೆಲ್ಲವನ್ನೂ 
ಸರ್ಕಾರಕ್ಕೆ ಕೊಟ್ಟು ನ್ಯಾಯಸ್ಕಾನದಲ್ಲಿ ವ್ಯವಹರಿಸುವುದಾದರೆ ಹೋದ ಹಣ 
ನೆಲ್ಲವೂ ಹಿಂದಿರುಗಿ ಬರುವುದಾಗಿ ಹೇಳಿದ್ದನು.--ಎಂದು ಹೇಳಿ ಕಣ್ಣುಗಳಲ್ಲಿ 
ನೀರನ್ನು ತಂದುಕೊಂಡಳು. 


ನಾನು ಆಕೆಯನ್ನು ಸಮಾಧಾನಪಡಿಸಿ--ತಾಯ್ಕೆ ಸುಂಕನಹಳ್ಳಿ ಯಲ್ಲಿರುವ 
ಮನುಷ್ಯನ ಹೆಸರೇನಮ್ಮ, ನಿಮಗೆ ಗೊತ್ತಿದ್ದರೆ ತಿಳಿಸಿ ಎಂದು ಕೇಳಿದೆನು. 


ಮುದುಕಿ ಆತನ ಹೆಸರು ನನಗೆ ಗೊತ್ತಿಲ್ಲ. ಆದರೆ ಆತನ ಮನಕೆ 
ಯನ್ನು ನಾನು ಬಲ್ಲೆ. ನೋಡಿದರೆ ಆತನನ್ನು ಗುರುತಿಸಬಲ್ಲೆ ನು. 


ನಾನು ಮುದುಕಿಯಿಂದ ತಿಳಿಯಬೇಕಾದ ಸಂಗತಿಗಳೆಲ್ಲವನ್ನೂ ನಿಶದವಾಗಿ 
ತಿಳಿದುಕೊಂಡು ಸುಂಕನಹಳ್ಳಿಗೆ ತೆರಳಿದೆನು. ಮುದುಕಿಯು ತಿಳಿಸಿದ್ದೆ ಮನೆಯ 
ಗುರುತನ್ನು ಕಂಡುಹಿಡಿದು, ಅಲ್ಲಿಗೆ ಹೋಗಿ ಅಲ್ಲಿದ್ದ ಒಬ್ಬ ಮನುಷ್ಯನನ್ನು 
ಕುರಿತು--ಸ್ವಾಮಿ, ಇಲ್ಲಿ ನಿಶ್ಚನಾಥಶರ್ಮನ ಹೆಂಡಿತಿ ಮಕ್ಕಳು ವಾಸವಾಗಿರುವ 
ರಂತೆ, ಅವರೆಲ್ಲಿರುವರು? ದಯೆಯಿಟ್ಟು ತಿಳಿಸಬೇಕು, ಎಂದು ಕೇಳಿದೆನು. 

ನನ್ನ ಮಾತು ಕೇಳಿದಕೂಡಲೆ ಆ ಮನುಷ್ಯನ ಮುಖಭಾವವೇ ಮಾರ್ಪಟ್ಟು 
ಹೋಯಿತು, ಮುಖದ ವರ್ಣವೂ ಕಂಗೆಟ್ಟಿತು. ಆತನು ಚೇತರಿಸಿಕೊಂಡು-- 
ಅದೇನು, ಮಹಾಶಯ, ಅವರ ವಿಷಯವನ್ನು ತಿಳಿಯುವುದರಿಂದ ತಮಗೇನು 
ಪ್ರಯೋಜನ? ಎಂದು ಕೇಳಿದನು. 


ನಾನು ಹೇಳಿದೆನು--ವಿಶ್ವನಾಥಶರ್ಮನ ಹೆಂಡಿತಿ ಮಕ್ಕಳಿಂದ ನನಗೆ ತುಂಬ 
ಪ್ರಯೋಜನನಿದೆ. ನಾನು ಒಂದು ವರ್ಷದ ಹಿಂದೆ ನಿಶ್ವನಾಥನಿಂದ ಕೊಂಚ 
ಹೆಣವನ್ನು ಸಾಲ ತೆಗೆದುಕೊಂಡಿದ್ದೆನು. ವಾಯಿದೆಯಲ್ಲಿ ತೀರಿಸಲು ನನಗೆ ಅನು 
ಕೂಲಿಸೆಲಿಲ್ಲ. ಈಗ ಹೆಣ ಸಿಕ್ಕಿ ದುದರಿಂದೆ ಸಾಲವನ್ನು ತೀರಿಸಲು ಆತನ ಮನೆಗೆ 
ಹೋಗಿ ನೋಡಿದೆನು. ಆತನು ಸತ್ತುಹೋದನೆಂದು ತಿಳಿದು ಬಂದಿತು. ಆತನ 
ಹೆಂಡಿತಿ ಸರಳಕುಮಾರಿಗಾದರೂ ಹಣವನ್ನು ಕೊಟ್ಟು ಖಯಣಮುಕ್ಷನಾಗುವೆ 
ನೆಂದು ತಿಳಿದು ಆಕೆಯನ್ನು ಹುಡುಕಿಕೊಂಡು ತಿರುಗುತ್ತಿರುನೆನು. ತಮಗೆ 
ಗೊತ್ತಿದ್ದರೆ ದಯೆಯಿ:ಟ್ಟು ತಿಳಿಸೋಣವಾಗಲಿ. 


ನಾನು ಈ ರೀತಿಯಲ್ಲಿ ಹೇಳಿ ಆತನ ಮುಖಭಾವವನ್ನೆ ನೋಡುತ್ತಿದ್ದೆನು. 
ಸರಳಕುಮಾರಿಯ ಹೆಸರನ್ನು ಕೇಳಿದೊಡನೆಯೇ ಆತನು ಕೊಂಚ ಹೊತ್ತು 
ಬೆಚ್ಚಿದವನಾಗಿ ಮತ್ತೆ, ಚೇತರಿಸಿಕೊಂಡು ಸುಮ್ಮನೆ ಕುಳಿತನು. 
ಇದನ್ನು ನೋಡಿ 
ನಾನು ಸ್ವಾಮಿ ತಮ್ಮ ಹೆಸರು? 
ಆತನು--ನನ್ನ ಹೆಸರು ನಾಗೇಂದ್ರ ಭೂಷಣ. 
ನಾನು--ವಾಸಸ್ಥಾನ? 
ಆತನು ನನ್ನ ಮಾತನ್ನು ಕೇಳಿ ಹೆದರಿದವನಾಗಿ ಸ್ವಾಮಿ ನನ್ನ ಕುಲ 
ಗೋತ್ರಗಳಿಂದಾಗುವುಜೀನು? ತಮಗೆ ಬೇಕಾದುದು ವಿಶ್ವನಾಥನ ಹೆಂಡಿತಿ 
ಮಕ್ಕಳ ವಿಷಯವಲ್ಲವೇ? ಎಂದನು. 
ನಾನು ಸ್ವಾಮಿ, ತಾವು ದೊಡ್ಡ ಮನುಷ್ಯರು. ತಮ್ಮ ಪರಿಚಯವು 
ನಮ್ಮಂಥವರಿಗೆ ಇರಬೇಕಾದುದು ಯುಕ್ತ. ತಮ್ಮ ಕುಲಗೋತ್ರಗಳಿಂದ ನನಗೆ 
ಪ್ರಯೋಜನವೇನೂ ಇಲ್ಲನೆಂಬುದು ನಿಜ ಆದರೆ ತಿಳಿದರೆ ನಷ್ಟ ವಿಲ್ಲವಷ್ಟೇ ? 
ನಾಗೇಂದ್ರ--ನಷ್ಟವೆಂದರೇನು? ನೀವು ಈಗ ಬಂದಿರುವ ಕೆಲಸಕ್ಕೆ 
ಸಂಬಂಧಪಟ್ಟು ದಲ್ಲವೆಂದು ನಾನು ಹೇಳಿದೆನು. ತಾವು ಅದನ್ನು ಮನಸ್ಸಿಗೆ 
ತೆಗೆದುಕೊಳ್ಳ ಬಾರದು. ನನ್ನ ವಾಸಸ್ಥಾನವು ಅಮರಾವತಿ. 


ನರಬಲಿ 99 


ನಾನು ತಮಗೆ ವಿಶ್ವನಾಥನ ಹೆಂಡಿತಿ ಮಕ್ಕಳ ವಿಷಯವೇನಾದರೂ 
ಗೊತ್ತಿದೆಯೇ? 

ನಾಗೇಂದ್ರ--ನಿಶೇಷ ಗೊತ್ತಿಲ್ಲವಾದೆರೂ ತಿಳಿದಷ್ಟು ಮಟ್ಟಿಗೆ ತಿಳಿಸು 
ವೆನು. ಕೇಳಬೇಕು. 


ನಾನುಹೇಳೋಣವಾಗಲಿ. 


ನಾಗೇಂದ್ರ--ಈ ಸುಂಕನಹೆಳ್ಳಿಯಲ್ಲಿಯೆ: ಮೊದಲು ನಾನು ಅವರನ್ನು 
ಕೋಡಿದುದು. ನಾನು ಅವರ ದುರವಸ್ಥೆಯನ್ನು ನೋಡಿದ ಕೂಡಲೆ, ಅವರ 
ವಿಷಯದಲ್ಲಿ ನನಗೆ ದಯೆ ಹುಟ್ಟಿತು. ದೊಡ್ಡ ಮನುಷ್ಯರ ಮನೆ ಹೆಂಗುಸು ಭಿಕ್ಸೆ' 
ಬೇಡಲಾರಳು, ಬೇಡದಿರಲಾರಳು. ಭಿಕ್ಸೆ ಬೇಡಿದರೆ ಅಪಮಾನ, ಬೇಡದಿದ್ದರೆ 
ಹೊಟ್ಟೆಗೆ ಮಾರ್ಗನಿಲ್ಲ ಈ ಉಭಯ ಸಂಕಟಿಕ್ಕೊಳಗಾಗಿ ಇದ್ದ ದಿವಸ 
ತಿನ್ನುತ್ತಾ, ಇಲ್ಲದ ದಿವಸ ಉಪವಾಸನಿರುತ್ತಾ ಕೆಲವು ದಿನಗಳನ್ನು ಬಹಳ 
ಪ್ರಯಾಸದಿಂದ ಕಳೆಯಲಾರಂಭಿಸಿದರು. ಇದನ್ನು ನೋಡಿ ನನ್ನ ಹೊಟ್ಟಿ 
ತಡೆಯಲಾರದೆ, ನಾನು ಆಗಿಂದಾಗ ಅವರಿಗೆ ಸಾಹಾಯ್ಯ ಮಾಡುತ್ತಿ ದ್ದನು. 


ನಾನುದುಃಖಿಗಳ ದುಃಖವನ್ನು ನೋಡಿ ಆರ ಪ್ರಾಣವು ತುಟುಗುಟ್ಟು 
ವುಜೋ, ಅಂಥವನ ಅಂತಃಕರಣವು ಅಮೂಲ್ಯವಾದುದು. ಗತಿಯಿಲ್ಲದ ನಿರ್ಭಾಗ್ಯ 
ರಾದ ದೊಡ್ಡ ಮನುಷ್ಯರ ನಿಧವೆಯರಿಬ್ಬರಿಗೆ ಸಾಹಾಯ್ಯ ಮಾಡುವುದರ ಮೂಲಕ 
ತಾವು ತಮ್ಮ ದೊಡ್ಡತನವನ್ನು ಲೋಕಕ್ಕೆ ಬೀರಿದಿರೆಂಬುದಾವುದುಂಟೋ ಅದನ್ನು 
ಕೊಂಡಾಡಲು ನನ್ನ ಭಾಷಾಪ್ರಪಂಚದಲ್ಲಿ ಸರಿಯಾದ ಮಾತುಗಳೇ ದೊರೆಯ 
ಲಾರವು. 

ನಾಗೇಂದ್ರ--ಕಷ್ಟಕಾಲದಲ್ಲಿ ನನ್ನಿಂದ ಸಾಹಾಯ್ಯಹೊಂದಿದ ಆಹೆಂ 
ಗುಸರು ನನ್ನ ನಿಷಯದಲ್ಲಿ ಬಹೆಳ ಕೃತಜ್ಞರಾಗಿದ್ದರು. ನಾನು ಈ ಸುಯೋಗ 
ವನ್ನು ಅವಲಂಬನೆ ಮಾಡಿಕೊಂಡು ಪ್ರತಿನಿತ್ಯವೂ ಅವರ ಮನೆಗೆ ಹೋಗುತ್ತಲೂ, 
ಅವರ ಯೋಗಕ್ಸೇಮನನ್ನು ವಿಚಾರಿಸುತ್ತಲೂ, ಅವರಿಗೆ ನಾನು ಕೊಂಚ 
ಮಟ್ಟಿಗೆ ಸಹಾಯನಾಗಿದ್ದೆನು. ನಾನು ಸಾಹಾಯ್ಯ ಮಾಡುವುದಲ್ಲದೆ ನನ್ನ 
ಸ್ನೇಹಿತರಿಗೂ ಇದ್ದ ಸಂಗತಿಯನ್ನು ತಿಳಿಸಿ ಅವರಿಂದಲೂ ಆಗಿಂದಾಗ ಉಪಕಾರ 
ಮಾಡಿಸುತ್ತಿದ್ದೆನು. 


ನಾನುಸರಳಕುಮಾರಿಯು ತಮ್ಮೊಡನೆ ಮಾತನಾಡುತ್ತಿ ದ್ವಳೋ ? 


ನಾಗೇಂದ್ರ--ಮೊದಲು ಮೊದಲು ನಾಚುಗೆಯಿಂದ ಮಾತನಾಡು 
ತ್ತಿರಲಿಲ್ಲ. ಒಂದುದಿನ ಆಕೆಯ ತಾಯಿಗೆ ಬ್ವರಬಂದಿತು. ಆಗ ನಾನು ವೃದ್ಧೆಯ 

ಶಿಶ್ರೂಸೆಯನ್ನು ಮಾಡಿ ಗುಣಮಾಡಿದೆನು. ಅಂದು ಮೊದಲು ಸರಳೆಯು ನನ್ನ 
ವಿಷಯದಲ್ಲಿ ಬಹೆಳ ಕೃತಜ್ಞೆಯಾಗಿದ್ದಳು. ಆ ಮೇಲೆ ನನ್ನೊಡನೆ ಮಾತನಾಡು 
ವ್ರದಕ್ಕೂ ಪ್ರಾರಂಭ ಮಾಡಿದಳು. ಅವರಿಗೇನು ಆಗಬೇಕಾಗಿದ್ದರೂ, ನನ್ನ 
ಸಲಹೆಯನ್ನು ತೆಗೆದುಕೊಳ್ಳದೇ ಎಂದಿಗೂ ಮಾಡುತ್ತಿ, ರಲಿಲ್ಲ. 


ನಾನು--ಸರಳೆಯ ಚರಿತ್ರೆಯ ನಿಷಯದಲ್ಲಿ ತಮ ಒ ಅಭಿಪ್ರಾ ಯನೇನು? 
ತಾವು ಕಂಡಾಗಿಥಿಂದೀಚೆಗೆ ಆಕೆಯ ನಿಷಯದಲ್ಲಿ ತಮ್ಮ "ಅಭಿಪ್ರಾಯವೇನೆಂದು 


ನಾಗೇಂದ್ರ--ನಾನು ನೋಡಿದುದರಲ್ಲಿ ಆಕೆಯ ಚರಿತ್ರೆಯು ಅತಿ ನಿರ್ಮ 
ಲವಾದುದು. ಆದರ 
ನಾನು ಆದರೆ ಏನು? 


ನಾಗೇಂದ್ರ ಈಗ ಆ ಮಾತು ಕಟ್ಟಿಕೊಂಡು ಪ್ರಯೋಜನವೇನು? 
ಆದು ಹೋಗಲಿ; ಬೇರೇ ಮಾತನಾಡೋಣ. 


ನಾನು- ತಾವು ಹಾಗೆ ಚೇಸರಪಡೆ ಕೂಡದು. ಆಕೆಯ ವಿಷಯವನ್ನು 
ಕೇಳುವುದರಲ್ಲಿ ನನಗೆ ಪರಮ ನಿಶ್ವಾಸ. ದಯೆಯಿಟ್ಟು ತಾವು ಆವುದನ್ನೂ 
ಮರೆಮಾಚ ಬಾರದು. 


ನಾಗೇಂದ್ರ--ಸರಳೆಯು ಇತರರಿಗೆ ಹೇಗೋ ಅದು ನನಗೆ ಗೊತ್ತಿಲ್ಲ 
ನನಗಾದರೋ ಅವಳನ್ನು ನೋಡಿದ ಮೊದಲ್ಗೊಂಡು ಆಕೆಯನ್ನು ಮೇಲೆ ಮೇಲೆ 
ನೋಡುತ್ತಿರಬೇಕೆಂಬ ಆಸೆಯು ಬಲವತ್ತರವಾಗಿದ್ದಿತು. ಆಕೆಯನ್ನು ನೋಡಿದ 
ದಿನ ನನಗೇನೋ ಸಂತೋಷವಾಗುವುದು; ನೋಡದ ದಿನ ಸಂಕಟವಾಗುವುದು. 
ಆಕೆಯೊಡನೆ ಮಾತನಾಡಿದ ದಿನವೇ ಸುದಿನ, ಅಂಜೀ ನನಗೆ ಸ್ವರ್ಗಲಾಭ. ಬಹು 
ಮಾತಿನಿಂದೇನು? ನಾನು ಸರಳಕುಮಾರಿಯ ರೂಪಗುಣ ಮುಂತಾದವುಗಳಲ್ಲಿ 
ಮುಗ್ಧನಾಗಿ ಆಕೆಯನ್ನು ಬಹಳವಾಗಿ ಮೋಹಿಸಲಾರಂಭಿಸಿದೆನು. 


ನಾಗೇಂದ್ರಭೂಷಣನ ಮಾತು ಕೇಳಿದೊಡನೆ ಆತನು ಕೇವಲ ಕಳವಳ 
ಗೊಂಡಿರುವನೆಂದು ನನಗೆ ಬೋಧೆಯಾಯಿತು. ಆದುದರಿಂದಲೇ ಪೂರ್ವಾಪರ 
ವಿವೇಚನೆಯಿಲ್ಲದೆ ಎಲ್ಲವನ್ನೂ ನನ್ನ ಮುಂದಿ ಹೇಳತೊಡಗಿದನು. ಲೋಕದಲ್ಲಿ 
ಆರಾದರೂ ಅಪರಿಚಿತರ ಮುಂದೆ ತಮ ಶ್ರಲೆಂತರ್ಯವನ್ನು ಬಾಯಿ ಬಿಟ್ಟು ಹೇಳು 
ವರೇ? ಇದು ಹೇಗಾದರೂ ಹೋಗಲಿ. ha ನಿಷಯದಲ್ಲಿ . ನಾನು ಅತನನ್ನು 
ಸ್ಲೀಡಿಸಥೇ ಬೇರೆ ನಿಧವಾದ ಮಾತುಗಳನ್ನಾಡಲುಪಕ್ರಮಿಸಿದೆನು. 

ಸಾರು-ಸರಳೆಯು ಒಬ್ಬ ದೊಡ್ಡ ಸಾಹುಕಾರನ ಹೆಂಡಿತಿ ಯೆಂಬುದು 
ನಿಮಗೆ ಗೊತ್ತೋ? 


ನಾಗೇಂದ್ರ--ಗೊತ್ತು, ಆಕೆಯ ಹತ್ತಿರ ಅನೇಕ ಪತ್ರಗಳಿರುವವು. 
ಅವುಗಳನ್ನು ನೋಡಿದರೆ ಆಕೆಗೆ ಬೇಕಾದ ಹಾಗೆ ಹಣಕಾಸುಗಳು ಬರಬೇಕಾಗಿನೆ. 
ಆ ಮಾರ್ಗದಲ್ಲಿ ನಾನು ಯತ್ನಮಾಡಿ ನೋಡಿದೆನು. ಅದು ನನ್ನಿಂದ ಸಾಧ್ಯ 
ವಾಗಲಿಲ್ಲ. 


ನಾನು--ಸರಳೆಯು ಎಲ್ಲಿರುವಳೆಂಬುದನ್ನು ಬಲ್ಲಿರಾ? 
ನಾಗೇಂದ್ರ--ಬಲ್ಲೆ. 

ನಾನು--ಎಲ್ಲಿರುವಳು? 
ನಾಗೇಂದ್ರ--ಯಮಲೋಕದಲ್ಲಿ. 


ನಾನು ಏನ ಹೇಳಿದಿರಿ? ಯಮಲೋಕದಲ್ಲಿ? ಅದು ತಮಗೆ ಹೇಗೆ 
ಗೊತ್ತು? 


pa) 


ನಾಗೇಂದ್ರ--ವೃತ್ತಾಂತ ಪತ್ರಿಕೆಗಳಲ್ಲಿ ಬರೆದಿರುವರು. ಅದಕ್ಕಿಂತಲೂ 
ಮತ್ತೇನು ಆಧಾರಬೇಕು? 


ನಾನು--ನಾನೂ ಪತ್ರಿಕೆಗಳನ್ನು ಓದಿರುವೆನು. ಅದರಲ್ಲಿ ಸರಳಕುಮಾ 
ರಿಯ ಹೆಸರಿದ್ದಂತಿಲ್ಲ. 


ನಾಗೇಂದ್ರ--ಹೆಸರಿಲ್ಲದಿದ್ದರೇನು? ಸಂದರ್ಭಗಳಿಂದ ಅವಳೇ ಎಂದು 
ತಿಳಿದುಬಂದಿತು. 


ನಾನು- ನಿಮ್ಮ ಊಹೆಗೆ ಕಾರಣವೇನು? 


ನಾಗೇಂದ್ರ ಅನೇಕ ಕಾರಣಗಳಿವೆ. ಆ ಭಾಗ್ಯಹೀನೆಯಾದ ಅನಾ 
ಥೆಯ ನಿಷಯದಲ್ಲಿ ತಾವು ಇಷ್ಟೊಂದು ವಿಚಾರಿಸುವುದು ನೋಡಿದರೆ ನನಗೆ 
ಆಶ್ಚರ್ಯವಾಗುವುದಲ್ಲದೇ, ನಿನೋ ಸಂಶಯವೂ ತೋರುವುದು. ತಮ್ಮ ಉದ್ದೇಶ 
ವನ್ನು ತಾವು ಬಹಿರಂಗಪಡಿಸಿದಲ್ಲದೇ ನಾನು ಆಕೆಯ ಸಂಬಂಧವಾಗಿ ಆವ 
ಮಾತನ್ನೂ ಆಡುವುದಿಲ್ಲ. ತಾವು ಹಣ ತೀರಿಸುವುದಕ್ಕೆ ಬಂದವರು ಆ ಮಾತನ್ನೇ 
ಮರೆತುಬಿಟ್ಟಿರಿ. ತಾವು ಪ್ರಶ್ನೆಹಾಕುವುದನ್ನು ನೋಡಿದರೆ, ನನಗೇನೇನೋ 
ತೋರುವುದು ; ಒಳಗೆ ಭಯವೂ ಆಗುವುದು. 

ನಾಗೇಂದ್ರನಿಗೆ ನನ್ನ ವಿಷಯದಲ್ಲಿ ಸಂದೇಹವೇರ್ಪಟ್ಟು ಹೋಯಿತು. 
ಅದನ್ನು ಹೋಗಲಾಡಿಸುವುದು ಅಸಾಧ್ಯ. ಅದನ್ನು ಹೋಗಲಾಡಿಸುವ ಪ್ರಯತ್ನ್ನ 
ತಾನೇ ನನಗೇಕೆ? ನನಗೆ ಬಂದ ಕೆಲಸವಾಗುವುದು ಮುಖ್ಯ. ನಾನಿನ್ನು ಮರೆ 
ಮಾಚಿಕೊಂಡಿರುವುದು ಸರಿಯಲ್ಲವೆಂದು ತಿಳಿದು ಆತನನ್ನು ಕುರಿತು, ಮಹಾ 
ಶಯ ! ತಮ್ಮ ಮುಂಡೆ ಸುಳ್ಳೇಕೆ? ನಾನೊಬ್ಬ ಪತ್ರೇದಾರನು. ನಾನು ಆಕೆಗೆ 
ಸಾಲ ಕೊಡಬೇಕೆಂದು ತಮ್ಮ ಮುಂದೆ ಹೇಳಿದ ಮಾತು ಸುಳ್ಳು. ನಾನು ಆ 
ಕೊಲೆಯ ಅನುಸಂಧಾನಕ್ಟಾಗಿಯೇ ತಮ್ಮ ಲ್ಲಿ ಬಂದಿರುವೆನು. ಆಕೆಯನ್ನು ಕೊಲೆ 
ಮಾಡಿದಾತನನ್ನು ಕಂಡು ಬಡಿಯಬೇಕಾರುೇ ನನ್ನ ಪ್ರಕೃತ ಕರ್ತವ್ಯವು. ಈ 
ವಿಷಯದಲ್ಲಿ ತಾವು ನನಗೆ ಸಾಹಾಯ್ಯನಾಡುವುದಾದರೆ ತಮಗೆ ಈ ಲೋಕದಲ್ಲಿ 
ಕೀರ್ತಿಯುಂಟು ; ಪರಲೋಕದಲ್ಲಿ ಪುಣ್ಯವುಂಟು, ಏಂದು ಹೇಳಿದೆನು. 

ನಾಗೇಂದ್ರನು ಪತ್ತೇದಾರನೆಂಬ ಮಾತನ್ನು ಕೇಳಿದ ಕೂಡಲೆ ಶೂಲದಿಂದ 
ಇರಿಸಿಕೊಂಡವನಂತೆ ವಿಲವಿಲನೆ ಒದೆದಾಡಿದನು. ಆತನ ಬಾಯಿ ಒಣಗಿ ಹೋಗಿ 
ಮಾತೇ ನಿಂತುಹೋಯಿತು. ನಾನ್ನು ಆತನನ್ನು ಎಸ್ಟೋ ಸಂತೈಸಿದ ಮೇಲೆ, 
ಆತನು ಸಮಾಧಾನಕ್ಕೆ ಬಂದು, * ಸ್ವಾರ್ಮಿ ನನ್ನ್ನ ತಪೆ ಕ್ರೀನಿದ್ದರೂ ಕ್ಷಮಿಸ ಬೇಕು. 
ನಾನೇನೂ ಕಂಡವನಲ್ಲ. ನನಗೆ ಗೊತ್ತಿ ರುವುದೆಲ್ಲವನ್ನೂ ಒಂದೂ ಬಿಡಜಿ ತಮಗೆ 
ತಿಳಿಸಿ ಬಿಡುವೆನು. ತಾವು ಮಾತ್ರ ನನ್ನಲ್ಲಿ ಕನಿಕರನಿಟ್ಟಿ ನನ್ನನ್ನು ತೊಂದರೆಗೆ 
ಸಿಲುಕಿಸಕೂಡದು. ಈ ಪ್ರಾರ್ಥನೆಯನ್ನು ತಾವು ನೆರವೇರಿಸಿ ಕೊಡಬೇಕು 
ಎಂದು ನನ್ನ ಕಾಲುಗಳ ಮೇಲೆಬಿದ್ದು ಒದೆದಾಡಿದನು. 





ಎಂಟಿನೆಯು ಅಧ್ಯಯ 


ನಾಗೇಂದ್ರ ಭೂಷಣನು ನನ್ನ ಕಾಲುಗಳ ಮೇಲೆ ಬಿದ್ದು ಪ್ರಾರ್ಥನೆ ಮಾಡಿ 
ಕೊಳ್ಳುತ್ತಿರುವನು. ನಾನು ಆತನ ಪ್ರಾರ್ಥನೆಯನ್ನು ನೆರೆವೇರಿಸಬೇಕೋ, 
ನೆರವೇರಿಸಬಾರಡೋ ನನಗಾವುದೂ ಗೊತ್ತಾಗದೇ ಜೇಡರ ಬಲೆಯಲ್ಲಿ ಬಿದ್ದ 
ನೋಣದಂತೆ ತಲ್ಲಣಿಸಿಹೋದೆನು. ನಾನು ಕೊಂಚ ಹೊತ್ತು ನಾನಾಪ್ರಕಾರವಾಗಿ 
ಆಲೋಚಿಸಿ ದಿಕ್ಕು ತೋರದವನಾಗಿ ಆತನನ್ನು ಕುರಿತ್ಕು--ಅಯ್ಯ, ತಾವು 
ತಪ್ಪೆ (ನೂ ಮಾಡಿಲ್ಲವೆಂದು ತೋರುವುದು. ಆದರಿಂದ ತಮಗೆ ೬. ೬.. 
ಎಸಕ ನನಗೆ ನಂಬುಗೆಯಿದೆ. ಒಂದು ವೇಳೆ ತಾನೇ ಆಕೆಯನ್ನು 
ಮಾಡಿರುವ ಪಕ್ಷದಲ್ಲಿ ನನ್ನ ಯತ್ನವೇನಿರುವುದು? ಎಂದು ಹೇಳಿದೆನು. 
ನಾನು ಹೇಳಿದ ಮಾತನ್ನು ಕೇಳಿದ ಕೂಡಲೆ, ಆತನ ಮುಖದಲ್ಲಿ ಕೆಂಪೇ 
ರಿತು, ಕೋಪದಿಂದ ಆತನ ಸರ್ವಾಂಗವೂ ಥರಥರನೆ ನಡುಗಿತು. ಹಾಗಿದ್ದರೂ 

ಆತನು ಸಾಧ್ಯವಾದಷ್ಟು ಮಟ್ಟಿಗೆ ತನ್ನ ಕೋಪವನ್ನು ತನ್ನಲ್ಲಿಯೇ ಅಡೆಗಿಸಿ 
ಕೊಂಡು--ತಾವು ಏನ ಹೇಳೋಣವಾಯಿತು? ನಾನೇ ಆಕೆಯನ್ನು ಕೊಲೆ 
ಮಾಡಿದವನು? ಚೆನ್ನಾಗಿದೆ ! ಚೆನ್ನಾಗಿದೆ! ಆಕೆಯನ್ನು ಕೊಲೆ ಮಾಡುವ 
ಉದ್ಭೇಶವು ನನಗೆ ಇದ್ದಿದ್ದರೆ, ನಾನು ಆಕೆಯ ನಿಷಯದಲ್ಲಿ ಉನ್ಮತ್ತ, ನಾಗಿರುತ್ತಿ 
ಜೈನೇ? ಆಕೆಯನ್ನು ಮದುವೆಯಾಗುವುದಕ್ಕೋಸ್ಕರ ಆಕೆಯ ಕಾಲುಗಳನ್ನು 
ಹಿಡಿದುಕೊಂಡು ಬ್ವೊಡ್ಜಿಕೊಳ್ಳುತ್ತಿ ದ್ದೆನೇ? ಅನೇಕ ವರ್ಷ ಪತ್ತ್ಯೇದಾರರಾದುದಕ್ಕೆ 
ಇದೀಗ ಫಲವೆಂದು. ಹೇಳಬಹುದು. ಈ ಭೂದೇನಿಯ ಸತ್ಯವಾಗಿಯೂ ಆಕೆ 
ಯನ್ನು ಕೊಲೆ ಮಾಡುವುದಕ್ಕೆ ನನ್ನ ಕೈಯೆಂದಿಗೂ ಬರುವುದಿಲ್ಲ ; ನಾನೆಂದಿಗೂ 
ಆಕೆಯನ್ನು ಕೊಲೆ ಮಾಡಿದವನಲ್ಲ, ಎಂದು ಮೊದಲು ತೊದಲಾಗಿ ಮಾತನಾಡಿ 
ದನು. 


ನಾನುಮಹಾಶಯ, ತಾವು ಕೋಪಮಾಡಬೇಡಿ. ನಾನು ತಮ್ಮ 
ಅಭಿಪ್ರಾಯವನ್ನು ತಿಳಿಯಲೋಸುಗ ಈ ರೀತಿಯಲ್ಲಿ ಮಾತನಾಡಿದೆನು. ತಾವು 
ಆಕೆಯನ್ನು ಎಷ್ಟರ ಮಟ್ಟಿಗೆ ಪ್ರೀತಿಸುನಿರೆಂಬುದನ್ನು ತಿಳಿಯಲೋಸುಗ ಈರೀತಿ 
ಯಲ್ಲಿ ಮಾತನಾಡಿಜಿನು. ತಾವು ಉಳಿದರತಕ್ಕ ಸಂಗತಿ ಎಲ್ಲವನ್ನೂ ವಿಶದವಾಗಿ 
ತಿಳಿಸೋಣವಾಗಲಿ. ಅದರಿಂದ ತಮಗೆ ಒಳ್ಳೆಯದೇ ಆಗುವುದು. ಸರಳಕುಮಾರಿ 
ಯನ್ನು ತಾವು ಕೊಂದವರಲ್ಲವೆಂದು ಸಾಧನೆ ಮಾಡುವ ಭಾರವು ತಮ್ಮ ತಲೆಯ 
ಮೇಲಿರುವುದು. ಇದನ್ನು ಮಾತ್ರ ತಾವು ಜ್ಞಾಪಕದಲ್ಲಿಟ್ಟಿರಬೇಕು. 


ನಾಗೇಂದ್ರ ಸ್ವಾಮಿ, ನಾನೇನೂ ಮಾಡಿದವನಲ್ಲ ನನಗಾವುದೂ 
ಗೊತ್ತಿಲ್ಲ. ಆಕೆಯು ಸತ್ತುಹೋದಳೆಂಬ ಸುದ್ದಿಯನ್ನು ನಾನು ಕೇಳಿದಾಗಿ 
ನಿಂದಲೂ ನಾನು ನನ್ನವನಾಗಿಲ್ಲ. ನನ್ನ ಪ್ರಾಣವು ಗುರುಗುರುಗುಟ್ಟುವುದು, 
ನನ್ನ ಶರೀರವು ನನಗೆ ಭಾರವಾಗಿರುವುದು. ಊಟದಲ್ಲಿ ನನಗೆ ಆಶೆಯಿಲ್ಲ, ರಾತ್ರಿ 
ಯಲ್ಲಿ ನನಗೆ ನಿದ್ರೆಯೆಂಬುದೇ ಇಲ್ಲ. ಹಾ ರೈವವೆ! ಆಕೆಯೊಡನೆ ನನ್ನನ್ನೂ 
ಕೊಲೆ ಮಾಡಿದ್ದರೆ ಧನ್ಯನಾಗಿರುತ್ತಿದ್ದೆ ನಲ್ಲ! 


ನಾಗೇಂದ್ರನು ಹೀಗೆ ಹೇಳುತ ಹೇಳುತ ಮಕ್ಕಳಂತೆ ಗೊಳೋ ಎಂದು ಅಳ 
ತೊಡಗಿದನು. 


ನಾನು ನಾಗೇಂದ್ರನನ್ನು ಬಹೆಳ ಹೊತ್ತು ಪರೀಕ್ಷಿಸಿ ನೋಡಿದೆನು. ಮೊದಲು 
ಮೊದಲು ಆತನ ಮೇಲಿದ್ದ ಸಂಶಯವು ಕ್ರಮಕ್ರಮವಾಗಿ ಮಾಯವಾಗುತ 
ಬಂದಿತು. ಆತನು ಕೊಂಚ ಹೊತ್ತು ಅಳುತ್ತಿ ದ್ವು--ಮಹಾಶಯ, ನನ್ನಿಂದ ಏನು 
ಸಾಹಾಯ್ಯವಾಗಬೇಕಾದರೂ ಮಾಡಲು ಸಿದ್ಧನಾಗಿರುವೆನು. ತಾವು ಆವ ಪ್ರಶ್ನೆ 

ಆತನು ಬಿಂಕದಿಂದ ನನ್ನ ಮೇಲೆ ಅಡಿಗಡಿಗೆ ನಾಯಿಯಂತೆ ಬಿದ್ದು ಮನಸ್ಸು 
ಬಂದಂತೆ ಬೊಗಳುತ್ತಿ ದ್ದನು. ನನಗೆ ಅದು ಸಹಿಸಲಿಲ್ಲ. ನಾನು ಆ ಕೂಡಲೆ 
ಅನನ ಕೆಲಸವನ್ನು ಅವನಿಗೇ ಒಪ್ಪಿಸಿ ಹೊರಟು ಬಂದೆನು. ಈ ಸಂದರ್ಭದಲ್ಲಿ 
ಆತನಿಗೂ ನನಗೂ ಮಾರಾ ಮಾರಿ ಯುದ್ಧ ನಡೆಯಲಿಲ್ಲವಾಗಿ, ನನ್ನ ಗುರುಬಲವು 
ಚೆನ್ನಾಗಿದ್ದಿತೆಂದೇ ಹೇಳಬೇಕು. 


ಅದಕ್ಕೆ ಸರಳೆಯು--ನೀವು ಮಾಡಿದ ಕೆಲಸ ಚೆನ್ನಾಗಿ ಕಾಣುವುದಿಲ್ಲ. 
ನಿಮ್ಮನ್ನು ಎಷ್ಟು ಪ್ರಾಣಿಗಳು ಆಶ್ರಯಿಸಿಕೊಂಡಿವೆಯೆಂಬುದನ್ನು ನೋಡಿ 
ಯಲ್ಲವೇ ನೀವು ಕೆಲಸ ಮಾಡಬೇಕು. ನೀವೇನೋ ಸಾಹುಕಾರನನ್ನು ಬಿಟ್ಟಿರಿ, 
ಆಶ್ರಯಿಸಿಕೊಂಡಿರುವನರು ನಿಮ್ಮನ್ನು ಬಿಡುವುದಕ್ಕಾದೀತೆ? ಹಂದೆ ಮುಂದೆ 
ನೋಡದೆ ನೀವು ಕೆಲಸಮಾಡಿದುದಕ್ಕಾಗಿ ನಾನು ಬಹಳವಾಗಿ ವಿಷಾದಿಸುವೆನು, 
ಎಂದು ಹೇಳುತ್ತಿರುವಷ್ಟರಲ್ಲಿಯೇ ನಾನು ಆ ಮಾತನ್ನು ಮರೆಯಿಸುವುದಕ್ಕಾಗಿ, 
—ಸರಳೆ, ನೀನೇಕೆ ಬಹಳವಾಗಿ ಕಂಗೆಟ್ಟು ಹೋಗಿರುವೆಯೆಂದು ಕೇಳಿದೆನು. 
ಅದನ್ನು ಕೇಳಿ ಸರಳೆಯು--ನಿಮಗೆ ಗೊತ್ತಿ ಲ್ಲದುದು ಏನಿರುವುದು? ಈ ದಿನವೆಲ್ಲ 
ನಮ್ಮಿಬ್ಬರಿಗೂ ಊಟವಿಲ್ಲ, ಎಂದಳು. 


ಸರಳೆಯಾಡಿದ ಮಾತನ್ನು ಕೇಳಿ, ನನಗುಂಟಾದ ಸಂಕಟವನ್ನು ತಿಳಿಸಲು 
ನನಗೆ ಬಾಯೇ ಬಾರದು. ಆ ಸಮಯದಲ್ಲಿ ನನ್ನಲ್ಲಿ ವಿನಿದ್ದಿದ್ದರೂ ಕೊಟ್ಟು 
ಬಿಡುತ್ತಿ ದ್ದೆನು. ನಿರ್ಭಾಗ್ಯನಾದ ನನ್ನಲ್ಲಿ ನಿಷ ತೆಗೆದುಕೊಳ್ಳುವುದಕ್ಕೂ ಒಂದು 
ಕಾಸೂ ಇರಲಿಲ್ಲ. ಸಾಲಮಾಡಿಯಾದರೂ ತಂದು ಕೊಡೋಣ ವೆಂದರೆ, ನನ್ನನ್ನು 
ನೋಡಿ ಸಾಲಕೊಡುವವರಾರೂ ಇರಲಿಲ್ಲ. ಎಂದಿಗೂ ತನ್ನ ಸಂಕಟವನ್ನು ಹೇಳಿ 
ಕೊಳ್ಳದಿದ್ದ ಸರಳೆಯು ಇಂದು ಬಾಯಿಬಿಟ್ಟು ಹೇಳಿದಳು. ಈ ಸಮಯಕ್ಕೆ ಸರಿ 
ಯಾಗಿ ನನ್ನ ಕೈಯಲ್ಲಿ ಏನೂ ಇಲ್ಲದಿರಬೇಕೇ ! 


ಈ ರೀತಿಯಲ್ಲಿ ತನ್ನ ಪೂರ್ವ ವೃಂತ್ತ್ವಾಂತವನ್ನು ಮನಕರುಗುವಂತೆ ವರ್ಣಿ 
ಸುತ್ತಿರುವ ನಾಗೇಂದ್ರ ಭೂಷಣನನ್ನು ನಾನು ತಡೆದುು--ಮಹಾಶಯ, ನಿಮ್ಮ 
ಸಂಕಟವನ್ನು ಕೇಳಿದರೆ, ಕಲ್ಲಾದರೂ ಕರಗಿ ಕರಗಿ ನೀರಾಗಿ ಹೋಗುವುದು. 
ನನಗಾದರೂ ವ್ಯಸನವು ಮೇಲೆ ಮೇಲೆ ಉಕ್ಕಿ ಬರುತ್ತಿರುವುದು. ತಮ್ಮ ಕಥೆ 
ಯನ್ನು ಕೊಂಚ ಮಟ್ಟಿಗೆ ನಿಲ್ಲಿಸೋಣವಾಗಲಿ. ಪ್ರಕೃತ ತಾವು ದೇವರ ದರ್ಶ 
ನಕ್ಕಾಗಿ ಹೋಗುತ್ತಿರುವಾಗ ದಾರಿಯಲ್ಲಿ ಸರಳೆಯನ್ನು ನೋಡೋಣವಾಯಿತಸ್ಟೆ, 
ಆಗ ಆಕೆಯು ಎಲ್ಲಿಗೆ ಹೋಗುತ್ತಿದ್ದಳು? ಎಂದು ಕೇಳಿಪೆನು. 

ನಾಗೇಂದ್ರ ಈಕೆಯು ರಾಮನಗಗರಕ್ಕಾದರೂ ಹೋಗಿ ಹೊಟ್ಟಿ 

ಹೊರೆದುಕೊಳ್ಳ ಬೇಕೆಂದು ಆಗಿಂದಾಗ ಹೇಳುತ್ತಿದ್ದಳು.  ಪ್ರಾಯಿಕವಾಗಿ ಅಲ್ಲಿ 
ಗೇನಾದರೂ ಹೋಗುವುದರಲ್ಲಿದ್ದಳೋ ಏನೋ ನನಗೆ ಗೊತ್ತಿಲ್ಲ 


ನಾನು--ಅಲ್ಲಿಗೆ ಹೋಗಲು ಅವಳಿಗೆ ಉದ್ದ್ಜೇಶವೇನಿದ್ದಿ ರಬಹುದು? 


ನಾಗೇಂದ್ರ--ಉದ್ದೇಶನಿದೆ. ಅವಳ ಹತ್ತಿರ ಅನೇಕ ಪತ್ರಗಳು 
ಇದ್ದುವು. ನಾನು ಅವುಗಳನ್ನು ನೋಡಿ ಸರಳೆ, ನಿನ್ನ ಯಜಮಾರರಿಗೆ ಬಹಳ 
ಹಣವು ಬರಬೇಕಾದುದಿದೆ. ನನ್ನ ಹೆತ್ತಿರ ಹಣವಿದ್ದರೆ ವ್ಯವಹಾರ ಮಾಡಿ 
ಹೆಣವೆಲ್ಲವನ್ನೂ ಬರಮಾಡಿ ಕೊಡುತ್ತಿ ಜ್ಜ ನು. ಈಗ ಆರಲ್ಲಿಯೂ ಒಂದು ಕಾಸ 
ಇಲ್ಲ. ರಾಮನಗರಕ್ಕಾ ದರೂ ಹೋದರೆ ಅಲ್ಲಿ ದಯಾಳುಗಳಾದ ಅನೇಕ ಹ 
ರಿರುವರು. ಆರಾದರೂ ಈ ಕೆಲಸ ವನ್ನು ಕ್ರೈಗೊಂಡು ನಿನಗೆ ಸಾಹಾಯ್ನಮಾಡಿದರೂ 
ಮಾಡಬಹುದು. ನಿನ್ನ ಸ್ಥಿತಿಯನ್ನು ನೋಡಿದರೆ ಕಟುಕನೂ ಧಿಕ್ನ ಸರಿಸಲಾರನು, 
ಎಂದು ಹೇಳಿದೆನು. ಅದಕ್ಕೆ ಅಳಿಯ ಹೇಳಿದುದು ನಾನು ಹೆಣ್ಣು ಹೆಂಗುಸ್ಕು 
ಪತ್ರಗಳೆಲ್ಲವನ್ನೂ ನಿಮ ಕೈಯಲ್ಲಿ ಕೊಡುವೆನು, ನೀವೇ ಹೇಗಾದರೂ ಮಾಡಿ 
ನನಗೆ ಅನುಕೂಲಪಡಿಸಿ ಕೊಡಿ. ಅನಂತರ ಅನ್ನದ ಬಾಥೆ ತಪ್ಪಿಹೋಗುವುದು. 
ಹಾಗಾಗುವುದಾದರೆ ತಮ್ಮನ್ನು ನಾನು ಜೀವರಂತೆ ಕಂಡುಕೊಳ್ಳುವೆನು. 


ನಾನುಆಕೆಯ ಹಣದ ಉದ್ಧಾರದ ನಿಷಯದಲ್ಲಿ ತಾವು ಎಷ್ಟರ 
ಮಟ್ಟಿಗೆ ಯತ್ನಮಾಡೋಣವಾಯಿತು ? 


ನಾಗೇಂದ್ರ--ನಾನು ಎಷ್ಟೋ ಪ್ರಯತ್ನ ಮಾಡಿನೋಡಿದೆನು. ಆವುದ 
ರಿಂದಲೂ ಆವ ಫಲವೂ ಆಗಲಿಲ್ಲ. 


ನಾನು--ಅದನ್ನು ನೋಡಿ ಆಕೆಯು ತಮ್ಮ ಮುಂದೆ ಏನ ಹೇಳಿದಳು? 


ನಾಗೇಂದ್ರ--ಆಕೆಯು ಹೇಳಿದುದು" ನನ್ಮು ದುಶ ದೃ ಸ್ಟ ಕ್ಕೆ ಆವ ಕೆಲ 
ಸವೂ ನೆರನೇರುನ್ರದಿಲ್ಲ. ಮಧುಸೂದನಶರ್ಮನು ನಮ್ಮ ಯಜಮಾನರೆ ಹಣ 
ಕೊಡಬೇಕಾಗಿದೆಯಷ್ಟೇ. ಅವರ ಹತ್ತಿ ರಕ್ಕಾದರೂ ಹೋಗಿ, ಅವರನ್ನೇ ಯಾಚಿ 
ಸುವೆನು. ಧರ್ಮದ ಮೇಲೆ ದೃಷ್ಠಿ ಯಿಟ್ಟು,' ಅವರು ಕೊಟ್ಟರೆ ಕೊಡಲಿ, ಇಲ್ಲ 
ವಾದರೆ ನನ್ನ ಹೆಣೆಯಲ್ಲ ಬಕನ ತಗಲಿ? ಆಕಯು ಈ ರೀತಿಯಲ್ಲಿ ಹೇಳಿದ್ದಳು. 
ಸಾನು ದೇವಸ್ಥಾನಕ್ಕೆ ಹೋಗುತ್ತಿದ್ದಾಗ ಆಕೆಯು ರ:ನುನಗರಕ್ಕೆ ಹೋಗು 
ತಿದ್ದಳೋ ಇಲ್ಲವೋ ನನಗೆ ತಿಳಿಯನು. 

ನಾನು ಆಕೆಯು ತಮ್ಮ ಹೆತ್ತಿರ ಕೊಟ್ಟಿದ್ದ ಪತ್ರಗಳು ತಮ್ಮಲ್ಲಿಯೇ 
ಇರುವುವೇ? ಹಾಗೆ ಇರುವಲ್ಲಿ ಅಡ್ಡಿಯೇನೂ ಇಲ್ಲದಿದ್ದರೆ ಅವುಗಳನ್ನು ನನಗೆ 
ತೋರಿಸಬಹುದು. 


ನಾಗೇಂದ್ರ--ಅಗತ್ಯವಾಗಿಯೂ ತೋರಿಸುವೆನು. ತಮಗೆ ತೋರಿಸದೇ 
ಮತ್ತಾರಿಗೆ ತೋರಿಸಬೇಕು. 


ಹೀಗೆ ಹೇಳಿ ನಾಗೇಂದ್ರ ಭೂಷಣನು ಪತ್ರಗಳನ್ನು ತರಲು 
ಹೊರಟು ಹೋದನು. ನಾನು ಅಲ್ಲಿಯೇ ಕುಳಿತುಕೊಂಡು ಆಲೋಚಿಸಿದೆನು-- 


«« ಸರಳಕುಮಾರಿಯು ಹಣ ಕೇಳುವುದಕ್ಕಾಗಿ ಮಧುಸೂದನನ ಬಳಿಗೆ 
ಆ ದಿನ ಸಾಯಂಕಾಲವೇ ಹೋಗಿರಬೇಕು. ಆದರೆ ಆಕೆಯು ಮಧುಸೂದನ 
ನನ್ನು ನೋಡಿದಳೋ ಇಲ್ಲವೋ, ಅದಕ್ಕೆ ಪ್ರಮಾಣವೇನೂ ಸಿಕ್ಕಿಲ್ಲ. ಹೆಣ 
ಕೇಳುವುದಕ್ಕೆ ಬಂದಳೆಲ್ಲಾ ಎಂಬ ಹೊಟ್ಟೆ ಯುರಿಯಿಂದ ಮಧುಸೂದನನು ಆಕೆ 
ಯನ್ನು ಕೊಲ್ಲಿಸಿದರೋ ಇಲ್ಲವೋ ಅದೂ ಗೊತ್ತಾಗುವುದಿಲ್ಲ. ಮಧುಸೂದನ 
ನಾದರೂ ಬದುಕಿರಬಹುದಾಗಿತ್ತು. ಅವನನ್ನು ಆರೋ ದೇವತೆಗೆ ಬಲಿಕೊಟ್ಟ 
ರುವರು. ಇದರ ಚಮತ್ಕಾರವೇನೋ, ಬಲಿಯನ್ನು ಸ್ವೀಕರಿಸಿದ ಭುವನೇಶ್ವರಿ 
ಯೊಬ್ಬಳೇ ಬಲ್ಲಳು. 


ದ್ವಿತೀಯ ಖಂಡ 


ಮೊದಲನೆಯ ಅಧ್ಯಾಯ 


ನಾಗೇಂದ್ರ ಭೂಷಣನು ತನ್ನಲ್ಲಿದ್ದ ಪತ್ರಗಳನ್ನು ತೆಗೆದುಕೊಂಡು ಹಿಂದಿ 
ರುಗಿ ಬಂದನು. ನಾನು ಅವುಗಳನ್ನು ಪರೀಕ್ಷಿಸಿ ನೋಡಲಾಗಿ, ಮಧುಸೂದನ 
ಶರ್ಮನು ವಿಶ್ವನಾಥನ ಹಣದಿಂದ ಹೆಣಗಾರನಾಗಿರುವನೆಂಬುದು ಸ್ಪಷ್ಟವಾಗಿ 
ಗೊಶ್ತಾ, ಯಿತು. 


ಅನಂತರ ನಾನು ನಾಗೇಂದ್ರನೊಡನೆ ಕೊಂಚ ಹೊತ್ತು ಆಮಾತು 
ಈಮಾತು ಆಡುತ್ತಿದ್ದು, ಅವರಿಂದ ಅಪ್ಪಣೆಯನ್ನು ತೆಗೆದುಕೊಂಡು ಹೊರಟಿನು. 
ದಾರಿಯಲ್ಲಿ ಬರುತ್ತಾ ನನಗೆ ಈ ರೀತಿಯಲ್ಲಿ ಆಲೋಚನೆಯುಂಟಾಯಿತು. 
ನಾಗೇಂದ್ರನ ಭಾವಭಂಗಿಗಳಿಂದ ಮೊದಲು ಮೊದಲು ಆತನಲ್ಲಿ ನನಗೆ ಸಂಶಯ 
ತೋರಿಬಂದಿತು, ಆದರೆ ಚೆನ್ನಾಗಿ ಸರಿಶೀಲಿಸಿ ನೋಡಿದುದರಲ್ಲಿ ಆ ಸಂಶಯವು 
ದೂರವಾಗಿ ತೊಲಗಿತು. ಆವ ಸಂಧ್ಯಾಕಾಲದಲ್ಲಿ ನಾಗೇಂದ್ರನು ಸರಳೆಯನ್ನು 
ನೋಡಿದನೋ ಆ ಸಂಧ್ಯಾಕಾಲದ ಅನಂತರದಲ್ಲಿ ನಡೆದ ವಿಚಿತ್ರಘಟನೆಯನ್ನು 
ನಾಗೇಂದ್ರನು ಸರ್ವಪ್ರಕಾರದಿಂದಲೂ ಕಾಣನು. 


ಸರಳೆಯು ತನಗೆ ಆಧಾರಭೂತನಾಗಿದ್ದ ನಾಗೇಂದ್ರನಿಗೆ ಕೆಲಸಹೋಯಿ 
ತೆಂದು ಕೇಳಿ ಬಹಳ ವ್ಯಸನಪಟ್ಟಿ ವಳಾಗಿ, ಬೇರೆಯ ಕಡೆಯಲ್ಲಿ ಅನ್ನವನ್ನು 
ಹುಟ್ಟಿಸಿಕೊಳ್ಳುವುದಕ್ಕಾಗಿ ಬೇರೊಂದಾಲೋಚನೆಯನ್ನು ಮಾಡಿದಳು. ತನ್ನ 
ಗಂಡನಿಂದ ಮಧುಸೂದನನು ಅನೇಕ ದ್ರವ್ಯವನ್ನು ತೆಗೆದುಕೊಂಡು ತನ್ನ ಗಂಡ 
ನಿಗೆ ಮೋಸಮಾಡಿರುವಕೆಂದು ನಾಗೇಂದ್ರನಿಂದ ಕೇಳಿ ತಿಳಿದುಕೊಂಡಳು. ತನಗೂ 
ತನ್ನ ತಾಯಿಗೂ ಕೇವಲವಾಗಿ ಅನ್ನಕ್ಕೆ ಅಭಾವವಾಗಲು, ಹೇಗಾದರೂ ಮಾಡಿ 
ತನ್ನ ತಾಯಿಯನ್ನಾದರೂ ಕಾಪಿಡೆಬೇಕೆಂಬ ಆಶೆಯಿಂದ ಮಧುಸೂದನನ ಬಳಿಗೆ 
ಹೋಗಿಯಾದರೂ ಕೊಂಚಮಟ್ಟಿಗೆ ಅನ್ನಕ್ಕೆ ಮಾರ್ಗವನ್ನು ಕಲ್ಪಿಸಿಕೊಂಡು 
ಬರಬೇಕೆಂದು ನಿಶ್ಚಯಿಸಿ ತಾನು ರಾಮನಗರಕ್ಕೆ ಹೋಗಿಬರುವ ಸಂಗತಿಯನ್ನು 
ತನ್ನ ತಾಯಿಗಾಗಲಿ, ನಾಗೇಂದ್ರನಿಗಾಗಲಿ ಹೇಳದೇ ತಾನೊಬ್ಬಳೇ ಹೊರಟು 
ಹೋದಳು. ದಾರಿಯಲ್ಲಿ ನಾಗೇಂದ್ರನನ್ನು ಕಂಡರೂ ತನ್ನ ಅಭಿಪ್ರಾಯವನ್ನು 
ಹೊರಪಡಿಸದೇ, ಬೆಳಗಿನಿಂದಲೂ ತನಗೂ ತನ್ನ ತಾಯಿಗೂ ಊಟನಿಲ್ಲದಿರು 
ವುದನ್ನು ಮಾತ್ರ ತಿಳಿಸಿದಳು. ತನ್ನ ತಾಯಿಯು ಹೊಟ್ಟಿ ಗಿಲ್ಲಿ ಸಾಯುತ್ತಿದ್ದು 

ದನ್ನು ತಾನು ನೋಡಿ ಸಹಿಸಲಾರದೆ ನಾಗೇಂದ್ರನ ಮುಂದೆ ಹೇಳಿದಳೇ ಹೊರತು, 
ತಾನೊಬ್ಬಳೇ ಉಪವಾಸನಿದ್ದಿದ್ದ ಪಕ್ಷದಲ್ಲಿ ತನ್ನ ಪ್ರಾಣಹೋಗುವ ಹಾಗಿದ್ದರೂ 
ಆರ ಮುಂದೂ ಹೇಳುತ್ತಿರಲಿಲ್ಲ. 


ಪ್ರತಿನಿತ್ಯವೂ ತಪ್ಪದೆ ನಾಗೇಂದ್ರಭೂಷಣಥಿಂದ ಉಪಕಾರ ಹೊಂದು 
ತ್ತಿರುವುದು ತಮಗೆ ನಾಚುಗೆಕೇಡೆಂದು ಸರಳೆಯು ತಿಳಿದವಳಾಗಿ ತನ್ನ ಮನೋ 
ಗತವನ್ನು ವ್ಯಾಜಾಂತರದಿಂದ ನಾಗೇಂದ್ರನಿಗೆ ತಿಳಿಸಿರುವಳು. ಕೆಲಸವನ್ನು ಕಳೆ 
ದುಕೊಂಡೆ ನಾಗೇಂದ್ರನು ತನ್ನನ್ನೇ ತಾನು ಕಾಪಿಟ್ಟು ಕೊಳ್ಳ ಲಾರದವನಾಗಿರಲು 
ಅನಾಥರಾದ ಪರಸ್ತ್ರೀಯರಿಬ್ಬರನ್ನು ಅವನು ಕಾಪಿಡುವ ಬಗೆ ಯೆಂತಹೆಜೆಂಬು 
ದನ್ನು ಸರಳೆಯು ತಿಳಿಯದೇ ಇರಲಿಲ್ಲ. ದಾರಿಯಲ್ಲಿ ಆಕೆಯು ನಾಗೇಂದ್ರನನ್ನು 
ನೋಡಿದುದು ನಿಜ, ಆದರೆ ಆಕೆಯು ಆವ ಉದ್ದೇಶದಿಂದ ಎಲ್ಲಿಗೆ ಹೋಗಬೇಕೆಂ 
ದಿದ್ದಳೋ ಆ ವಿಷಯದಲ್ಲಿ ಸರಿಯಾದ ಪ್ರಮಾಣವೇನೂ ದೊರೆಯುವುದಿಲ್ಲ. 
ಇಷ್ಟು ಸಂದರ್ಭಗಳನ್ನು ಪರೀಕ್ಷಿಸಿ ನೋಡಿದುದರಲ್ಲಿ ಸರಳೆಯು ಹೊರಗೆ ಹೊರಡು 
ವುದಕ್ಕೆ ನಾಗೇಂದ್ರನ ಸಲಹೆಗಳೇ ಮುಖ್ಯ ಕಾರಣಗಳು. ಇಲ್ಲವೆ, ಸಂಜಿಯಾದ 
ಮೇಲೆ ಥಿಕ್ಸೆ ಬೇಡಿ ತಾಯಿಯ ಮಟ್ಟಿಗೆ ಅನ್ನವನ್ನು ಸಂಪಾದಿಸಿಕೊಂಡು ಬರು 
ವುದಕ್ಕೆ ಯತ್ನಮಾಡಿದರೆ ಮತ್ತಾರಿಗೂ ಗೊತ್ತಾ ಗುವುದಿಲ್ಲವೆಂಬ ಅಭಿಪ್ರಾಯ 
ದಿಂದ ಆಕೆಯು ಹೊರಗೆ ಹೊರಟದ್ದರೂ ಹೊರಟರಬಹುದು. 


ಪ್ರಕೃತಸಂದರ್ಭದಲ್ಲಿ ಮತ್ತೊಂದು ವಿಷಯವಾಗಿ ಅನುಮಾನಸಟ್ಟರೂ 
ಪಡಬಹುದು. ಸರಳೆಗೆ ಹೊಟ್ಟಿಗಿಲ್ಲದೆ ದಿನಗಳನ್ನು ಕಳೆವುದೇ ಅತಿಪ್ರಯಾಸಕ್ಕೆ 
ಬರಲು, ಆಕೆಯು ದಿಕ್ಕು ತೋರದವಳಾಗಿ ಮಾನಾಪಮಾನಗಳನ್ನು ಲೆಕ್ಕಿಸದೇ 
ಒಂದು ಸಲವಾದರೂ ಮಧುಸೂದನನ ಮನೆಗಾದರೂ ಹೋಗಿ, ತನಗೆ ಬರಬೇಕಾದ 
ಹೆಣವನ್ನು ಕೇಳಿಕೊಂಡು ಬರೋಣವೆಂಬುದಾಗಿ ಸುಂಕನಹಳ್ಳಿ ಯಿಂದ ರಾಮ 
ನಗರಕ್ಕೆ ಹೋಗಿರಬಹುದು. ಅಲ್ಲಿ ಮಧುಸೂದನನನ್ನು ನೋಡಿ ತನ್ನ ಗಂಡನಿಗೆ 
ಬರಬೇಕಾಗಿದ್ದ ಹಣವನ್ನು ತಗಾಜಿ ಮಾಡಿ, ಹೆಣ ಕೊಡದೇ ಹೋದಲ್ಲಿ ನ್ಯಾಯ 
ಸ್ಥಾನದ ಮುಖಾಂತರವಾದರೂ ಹಣವನ್ನು ಬರಮಾಡಿಕೊಳ್ಳುವೆನೆಂದು ಆಕೆಯು 
ಮಧುಸೂದನನನ್ನು ಹೆದರಿಸಿದ್ದರೂ ಹೆದರಿಸಿರಬಹುದು. ಮಧುಸೂದನನು, 
" ಹಣವೂ ಇಲ್ಲ, ಏನೂ ಇಲ್ಲ, ಹೋಗಾಚೆಗೆ' ಎಂದು ಆ ಅನಾಥೆಯನ್ನು ಕುತ್ತಿಗೆ 
ಹಡಿದು ಕೊರಗೆ ದಬ್ಬಿರಬಹುದು. ಸಂಕಟದಿಂದ ಸರಳೆಯು ಮಧುಸೂದನನನ್ನು 
ಒಂದೆರಡು ನಿಷ್ಠುರವಾದ ಮಾತುಗಳಿಂದ ಬೈದಿದ್ದರೂ ಬೈದಿರಬಹುದು. 

ಆವನು ಅನ್ಯಾಯದಿಂದ ಹೆಣವನ್ನು ಸಂಪಾದಿಸಿ ಹಣಗಾರನೆನಿಸುವನೋ, 
ಅವನು ಸಾಧಾರಣವಾಗಿ ತಾನು ಮಾಡಿದ ಅನ್ಯಾಯವನ್ನು ಒಪ್ಪುವುದಿಲ್ಲ. 
ಲೋಕದ ರೀತಿಯೇ ಹೀಗೆ! ಕಲಿಯ ಧರ್ಮವೇ ಇದು! 


ವಿಶ್ವನಾಥನ ಮರಣಾನಂತರ ಆತನ ಹೆಂಡಿತಿಯ ಸಂಸಾರಭಾರವನ್ನು 
ತಾನೇ ವಹಿಸಿಕೊಂಡುದು ನೋಡಿದರೆ, ಅದರಲ್ಲಿ ಏನೋ ಒಂದು ದುರಭಿಸಂಧಿಯು 
ಇದ್ದಹಾಗೆ ತೋರುವುದು. ದುಷ್ಟ ಮನುಷ್ಯನಲ್ಲಿ ಈ ರೀತಿಯಾದೆ ಊಹೆ 
ಯನ್ನು ಮಾಡುವುದು ಅಸಂಗತನೆಂದು ಆರೂ ಹೇಳುವುದಿಲ್ಲ. ಒಂದು ವೇಳೆ 
ಮಧುಸೂದನನಲ್ಲಿ ಎಳ್ಳೆಸ್ಟಾದರೂ ಒಳ್ಳೆಯ ಗುಣವಿದ್ದಿದ್ದರೆ, ಆತನು ಬಾಳಿ 
ಬದುಕಿದ ಸರಳೆಯನ್ನು ಒಂದೇ ತಡನೆಗೆ ನಿರ್ಗತಿಕಳನ್ನಾಗಿ ಎಂದಿಗೂ ಮಾಡು 
ತ್ರಿರಲಿಲ್ಲ. ಸರಳೆಯನ್ನು ನಿರ್ಮೂಲವಾಗಿ ಹಾಳುಮಾಡಿ, ವಿಶ್ವನಾಥನಲ್ಲಿದ್ದ 
ಪತ್ರಗಳೆಲ್ಲವನ್ನೂ ತಾನೇ ತೆಗೆದುಕೊಂಡು, ಆತನಿಗೆ ಬರತಕ್ಕ ಹೆಣವೆಲ್ಲನನ್ನೂ 
ತಾನೇ ಅಪಹರಿಸಬೇಕೆಂಬ ದುರಾಕೆಯಿಂದ ಮಧುಸೂದನನು ಈ ರೀತಿಯಾದ 
ಸ್ವೇಚ್ಛಾಪ್ರವರ್ತನೆಯಲ್ಲಿ ತೊಡಗಿದ್ದರೂ ತೊಡಗಿರಬಹುದು. ಸರಳೆಯು ಆತನನ್ನು 
ನೋಡಿ ಹೆದರಿಸಿದುದರಿಂದ, ಶತ್ರುಶೇಷವನ್ನು ಕಳೆದುಕೊಳ್ಳ ಬೇಕೆಂದು ನಿಶ್ಚಯ 
ಮಾಡಿ, ಸರಳೆಯ ಕೊಲೆಯಲ್ಲ ಆತನು -ಬದ್ಧ ಕಂಕಣನಾಗಿದ್ದರೂ ಇರಬಹುದು. 


ಒಳ್ಳೆಯದು, ನಾನು ಕೇವಲ ಅನುಮಾನದಿಂದಲೇ ಕಾರ್ಯಸಾಧನೆಗೆ ಮಾರ್ಗ 
ವನ್ನು ಹುಡುಕಲಾರಂಭಿಸಿದರೆ ಅನುಮಾನಕ್ಕೆ ತುದಿಮೊದಲೆಂಬುದೇ ಇರುವುದಿಲ್ಲ. 
ನನ್ನ ಅನುಮಾನವೆಲ್ಲವೂ ನಿಜವೆಂಬುದಕ್ಕೆ ಪ್ರಮಾಣವೆಲ್ಲಿಯದು? ಆವಾಗಲೂ 
ಅನುಮಾನದ ಮೇಲೆಯೇ ಭಾರವನ್ನು ಹಾಕಿ, ಕೆಲಸಮಾಡುವುದೂ ಯುಕ್ಷ್ಮ ವಲ್ಲ. 
ಪ್ರಕೃತ, ಮಧುಸೂದನನು ಸರಳೆಯನ್ನು ಕೊಲ್ಲಿಸಿದನೆಂದು ಹೇಳೋಣ, ಅದಕ್ಕೆ 
ಸರಿಯಾದ ಪ್ರಮಾಣವೇನು? ಮತ್ತೊಬ್ಬರನ್ನು ಕೊಲ್ಲಿಸಿದವನು ಅದೇ ದಿವಸವೇ 
ತಾನೂ ಸತು, ಹೋದುದಕ್ಕೆ ಕಾರಣನೇನು ? ಹಾಗಾದರೆ ಅವನನ್ನು ಕೊಂದ 
ವರಾರು? 


ಈ ರೀತಿಯಲ್ಲಿ ಬಗೆಬಗೆಯಾಗಿ ಆಲೋಚನೆ ಮಾಡುತ್ತಾ ನಾನು ಮನೆಗೆ 
ಹಿಂದಿರುಗಿ ಬಂದೆನು. ನಾಗೇಂದ್ರಭೂಷಣನಿಂದ ಸಮಸ್ತ, ವಿಷಯವೂ ತಿಳಿಯು 
ವುಜಿಂದು ನಾನು ತಿಳಿದುಕೊಂಡಿದ್ದೆ ನು, ಆದರೆ ನಾನು ಉದ್ದೇಶಪಟ್ಟಷ್ಟು ಅನು 
ಕೂಲವಾಗಲಿಲ್ಲ. ಅನೇಕ ವರ್ಷಗಳು ನಾನು ಪತ್ತೇದಾರನಾಗಿ ಕೆಲಸಮಾಡಿರು 
ವೆನು, ಆದರೆ ಇಂತಹ ವಿಲಕ್ಷಣವಾದ ನರಹತ್ಯೆಯನ್ನು ನಾನೆಂದಿಗೂ ನೋಡಿ 
ದವನಲ್ಲ. 

ಎರಡನೆಯ ಅಧ್ಯಾಯ 


ಮರುದಿನ ನಾನು ಮಧುಸೂದನನ ಮನೆಗೆ ಹೋದೆನು. ಅಲ್ಲಿ ಯಜಮಾನನ 
ಸೋದರಳಿಯನಾದ ಶ್ರೀರ್ಮಾ ಶಿವಕುಮಾರನು ನನ್ನನ್ನು ನೋಡಿದ ಕೂಡಲೆ 
ಸಂತೋಷದಿಂದ ಮನೆಯೊಳಗೆ ಕರೆದುಕೊಂಡು ಹೋಗಿ, ತಾವು ಬಂದ ಉದ್ದೇಶ 
ವೇನೆಂದು ಕೇಳಿದನು. 


ನಾನು--ತಮ್ಮ ಸೋದರ ಮಾಮನನ್ನು ಕೊಂದನರಾರೆಂಬುದನ್ನು 
ಕಂಡು ಹಿಡಿಯುವುದಕ್ಕೋಸ್ಕರ ನಾನಿಲ್ಲಿಗೆ ಬಂದುದು. 


ಶಿವಕುಮಾರ--ಧೀರೇಂದ್ರರೆಂಬ ಪತ್ತೆ(ದಾರರು ತಾನೇನೋ? 
ಈ ಕೊಲೆಯ ನಿಷಯದಲ್ಲಿ ಅನುಸಂಥಾನಕ್ಕೋಸ್ಕರ ರಕ್ಸಾಧಿಕರಣದ ದೊಡ್ಡೆ 
ಅಧಿಕಾರಿಗಳಲ್ಲಿ ಪ್ರಾರ್ಥನೆ ಮಾಡಿಕೊಂಡಿದ್ದೆನು. ಅವರು ತಾನೇ ತಮ್ಮನ್ನು 
ಕಳುಹಿಸಿದವರು? 


ನಾನು- ಅಹುದು ; ಅವರೇ ನನ್ನನ್ನು ಈ ಕಾರ್ಯದಲ್ಲಿ ನಿಯನಿ 
ಸಿರುವರು. 


ಶಿವಕುಮಾರ-ನನ್ಲಿಂದ ತಾವು ತಿಳಿಯಬೇಕಾದ ಅಂಶವೇನಾದರೂ 
ಉಂಟೇ ೪ 


ನಾನು-ಉಂಟು. ತಮ್ಮಲ್ಲಿ ಕೆಲಸಕ್ಕಿರುವ ಗೋಹಿಕಾನಾಥನನ್ನು 
ಇಲ್ಲಿಗೆ ಕಳುಹಿಸಿ ಕೊಡೋಣವಾಗಲಿ. ನಾನು ಮೊದಲು ಆತನಲ್ಲಿ ಕೆಲವು ಮಾತು 
ಗಳನ್ನಾಡಬೇಕು. 


ನನ್ನ ಮಾತುಗಳನ್ನು ಕೇಳಿದ ಕೂಡಲೆ ಶಿವಕುಮಾರನು, ಗೋಪೀ ! ಎಂದು 
ಸೇವಕನನ್ನು ಗಟ್ಟಿಯಾಗಿ ಕೂಗಿದನು. ನಾನು ಆಗ ಆತನ ಮುಖವನ್ನೇ 
ನೋಡುತ್ತಿದ್ದನು. ಸಂದೇಹಾಸ್ಪದವಾದ ಆನ ಭಾನವೂ ಶಿವಕುಮಾರನ 
ಮುಖದಲ್ಲಿ ಕಂಡು ಬರುತ್ತಿರಲಿಲ್ಲ. 


ಆ ಮೇಲೆ, ನಾನು-ಸಮಧುಸೂದನನು ಕೊಲೆಯಾದನೆಂಬುದನ್ನು 
ಮೊದಲು ಕಂಡವರಾರು? ಎಂದು ಪ್ರಶ್ನೆಮಾಡಿದೆನು. 


ಶಿವಕುಮಾರ--ನಮ್ಮ ಗೋಹಿಯೇ ಮೊದಲು ನೋಡಿದವನು. ನಮ್ಮ 
ಮಾಮನು ಅಡಿಗಡಿಗೂ ತಂಬಾಕನ್ನು ಸೇವಿಸುತ್ತಿ ದ್ದನು. ತಂಬಾಕನ್ನು ತೀಡಿ 
ಕೊಡುವುದಕ್ಕೋಸ್ಕರ ಆಗಿಂದಾಗ ಆತನ ಹತ್ತಿರ ಹೋಗಿಬರುತ್ತಿದ್ದನು. 

ಬಾರ? ಇ ಆವಾಗ ಯಜಮಾನನ್ನು ಆ ರೀತಿಯಲ್ಲಿ 
ನೋಡಿದೆ? 

ಗೋಪಿಕಾನಾಥ--ನಾನು ರಾತ್ರಿ ಸುಮಾರು ಹನ್ನೊಂದು ಗಂಟೆಯ 
ಸಮಯದಲ್ಲಿ ಭುವನೇಶ್ವರಿಯ ಪಾದಮೂಲದಲ್ಲಿ ನಮ್ಮ ಯಜಮಾನನನ್ನು 
ನೋಡಿದೆನು. ತಲೆಯು ದೇವತೆಯ ಹಿಂದೆ ಬಿದ್ದಿತ್ತು. ದೇಹವು ದೇವತೆಯ 
ಮುಂಡೆ ಬಿದ್ದಿತ್ತು. ರಕ್ತವು ಅಲ್ಲಲ್ಲಿ ಜೆಲ್ಲಾಡಿತ್ತು. 





ನಾನು- ಆಮೇಲೆ ನೀನೇನ ಮಾಡಿದೆ? 


ಗೋಹಿ--ನಾನು ಗಟ್ಟಿಯಾಗಿ ಅರಚಿಕೊಂಡು ಶಿವಕುಮಾರನನ್ನು 
ಕೂಗಿದೆನು. ನಮ್ಮ ಯಜಮಾನನ ಮನೆಯು ದೇವಸ್ಥಾನದ ಪಕ್ಕದಲ್ಲಿಯೇ 
ಇರುವುದರಿಂದ ನಾನು ದೇವಸ್ಥಾನದಲ್ಲಿದ್ದು ಕೊಂಡು ಕೂಗಿದರೆ ಈ ಮನೆಯಲ್ಲಿ 
ಘಂಟಾಘೋಷವಾಗಿ ಕೇಳಿಸುವುದು. 


ನಾನು-ನೀನು ಕೂಗಿದೊಡನೆಯೇ ಶಿವಕುಮಾರನು ಬಂದರೊ? 
ಗೋಪಿ-ಇಲ್ಲ. ಅವರು ಮನೆಯಲ್ಲಿ ನಿಡ್ರಿ ಹೋಗುತಿದ್ದರು. 
ನಾನು--ಹಾಗಾದರೆ ನೀನು" ಮೊದಲು ಆರನ್ನು ನೋಡಿಜಿ? 


(ನಿ ಶಿವಕುಮಾರನ ಅಣ್ಣ ನು ಕೋಣೆಯಲ್ಲಿ ಕುಳಿತಿದ್ದ ರು. ಆಗ 
ಜೊರೋ ಎಂದು ಮಳೆಯು ಸುರಿಯುತ್ತಿ ದ್ದು ದರಿಂದ, ಅವರು ತಮ್ಮ ಮನೆಗೆ 
ಹೋಗುವುದಕ್ಕಾಗದೇ ಅಲ್ಲಿಯೇ ಇದ್ದರು. “ಮುಳಿ ಕೊಂಚಮಟ್ಟಿಗೆ ನಿಲ್ಲಲು, 
ಅವರು ಮನೆಗೆ ಹೋಗುವುದರಲ್ಲಿದ್ದರು. ಅವನು ನನ್ನ ಚೀತ್ಕಾರ ಧ್ವನಿಯನ್ನು 
ಕೇಳಿ ದೇವಸ್ಥಾನದೊಳಗೆ ಓಡಿಬಂದು, ಏನಾಯಿತು, ಏನಾಯಿತು? ಎಂದು 
ಕೇಳಿದರು. ನಮ್ಮ ಯಜಮಾನರು ಕೊಲೆಯಾಗಿರುವರು. ನಮ್ಮ ಯಜಮಾನ 
ರನ್ನು ಆರೋ ದೇವತೆಗೆ ಬಲಿಕೊಟ್ಟಿ ರುವರು, ಎಂದು ಹೇಳಿದೆನು. ಅದಕ್ಕೆ 
ಅವರು, ಏನು? ಕೊಲೆ, ಕೊಲೆ ಎಂದರೇನೋ? ಕೊಲೆಯಾದವರಾರೋ ? ಕೊಲೆ 
ಮಾಡಿದವರಾರೋ ! ಎಂದು ಗಾಬರಿಯಿಂದ ಅತ್ತಿತ್ತ ನೋಡೆಲಾರಂಬಿಸಿದರು. 


ನಾನು--ಇದನ್ನು ನೋಡಿ ಅವರೇನ ಮಾಡಿದರು ? 


ಗೋಹಿ--ಅವರಿದನ್ನು ನೋಡಿ ಹೆದರಿದವರಾಗಿ ಶಿವಕುಮಾರನನ್ನು 
ಗಟ್ಟಿಯಾಗಿ ಕೂಗಿಕೊಂಡರು. ನಾನು ಕೂಗಿದಾಗಲೇ ಮನೆಯಲ್ಲಿ ೩-೪ ಜನ 
ಬೆಚ್ಚಿಬಿದ್ದೆದ್ದರು. ಅವರು ಕೂಗಿದ ಕೂಡಲೆ ಮನೆಯವರೆಲ್ಲರೂ ಎಚ್ಚೆತ್ತರು 
ಆ ಕೂಡಲೆ ಶಿನಕುಮಾರರು ನಾವಿದ್ಧಲ್ಲಿಗೆ ಓಡಿಬಂದರು. ಯಜಮಾನಿಯರೂ 

ಓಡಿಬಂದು ಈ ದುರವಸೆ ಯನ್ನು ನೋಡಿ ಅಲ್ಲಿಯೇ ಮೂರ್ಛೆಹೋದರು. ಉಳಿ 
ದವರೆಲ್ಲರೂ ಯಜಮಾನನಿಗುಂಟಾದ ಗತಿಯನ್ನು ನೋಡಿ ಬಿಕ್ಕಿಬಿಕ್ಕಿ ಅಳತೊಡ 
ಗಿದರು. ಶಿವಕುಮಾರನ ಅಣ್ಣಂದಿರು ನನ್ನನ್ನು ಕುರಿತು, ರಕ್ಸಾ ಧಿಕರಣಕ್ಕೆ 
ಬೇಗಹೋಗಿ ಯಾನುಕರನ್ನು ಇಲ್ಲಿಗೆ ಕರೆದುಕೊಂಡು ಬರುವಂತೆ ಹೇಳಿದರು. 
ನಾನು ಅವರ ಅಪ್ಪಣೆಯ ಮೇರೆ ಯಾನಿಕರನ್ನು ಕರೆತಲು ಹೊರಹೊರಟಿನು. 


ನಾನು- (ಶಿವಕುಮಾರನನ್ನು ನೋಡಿ) ತಮಗೆ ಆರ ಮೇಲೆ ಸಂದೇಹ 
ವಿರುವುದು? 

ಶಿವಕುಮಾರ ಹಾಗೆಂದರೇನು ? ನನಗೆ ಆರ ಮೇಲೂ ಸಂದೇಹವಿಲ್ಲ 

ನಾನ್ನು ತಮ್ಮ ಮಾಮನಿಗೆ ಆರಾದರೂ ಶತ್ರುಗಳಿದ್ದರೇ ? 


ಶಿವ--ಅದು ನನಗೆ ತಿಳಿಯದು. ಆರ ಮಾತನ್ನು ಕೇಳಿದರೆ ಶತ್ರು 
ಕೂಡ ಮಿತ್ರನಾಗಿ ಪರಿಣನುಸುವನೋ ಅಂತಹ ಮಧುಸೂದನಶರ್ಮನು ಅತ್ಯಂತ 
ಮಧುರಭಾಷಿಯಲ್ಲವೆ ! ನನಗೆ ಬುದ್ಧಿ ತಿಳಿದಾಗಿನಿಂದಲೂ ಮಧುಸೂದನನು 
ಆರೊಡನೆಯಾದರೂ ಒಗಳವಾಡಿದುದನ್ನು ನಾನು ಎಂದಿಗೂ ಕಾಣೆನು. ಆತನ 
ವಿಷಯದಲ್ಲಿ ಶತ್ರುತ್ವವನ್ನು ಸಾಧಿಸಿದವರು ಆರೂ ಇಲ್ಲವೆಂತಲೇ ಹೇಳಬಹುದು. 

ನಾನು-ತಾವ್ರ ಅವಾಗಲೂ ಈ ಮನೆಯಲ್ಲಿಯೇ ಇರೋಣವಾಗು 
ತ್ತದೆಯೋ” 

ಶಿವ ಅಹುದು. 

ನಾನು- ಅದೇನು? ನಿಮ್ಮ ಸ್ವಂತ ಮನೆಯಿದ್ದರೂ, ಅದನ್ನು ಬಿಟ್ಟು 
ಇಲ್ಲಿಯೇ ವಾಸವಾಗಿರಲು ಕಾರಣವೇನು " 

ಶಿವ ಕಾರಣಸಿಜೆ, ನಮ್ಮ ಮಾಮನು ನನ್ನನ್ನು ಬಹಳವಾಗಿ ಪ್ರೀತಿ 
ಸುತ್ತಿದ್ದರು. ಅದಕ್ಕಾಗಿಯೇ ನಾನು ಇಲ್ಲಿಯೇ ಇರುತ್ತಿರುವೆನು. ನಮ್ಮ 
ಮಾಮನಿಗೆ ತುಂಬಾ ಮಕ್ಕಳಾಗಿ, ಎಲ್ಲವೂ ಒಂದಾಗುತಲೊಂದು ಸತ್ತು, ಹೋದುವು. 
ಅನಂತರ ನನ್ನ ತಾಯಿಯನ್ನು ಬೇಡಿ ನನ್ನನ್ನು ಮನೆಯಲ್ಲಿ ತಂದಿಟ್ಟು ಕೊಂಡು 
ಮಗನಂತೆಯೇ ಕಾನಿಡುತ್ತಿರುವರು. ಆದುದರಿಂದ ನಾನು ಅವರ ಮಗನೆಂದೇ 
ಹೇಳಬೇಕು. 


ನಾನು--ತಮ್ಮ ತಂಜಿಯು ಬದುಕಿರುವರೇ? 
ಶಿನ--ಬದುಕಿರುವರು. 

ನಾನು ಅವರು ಈಗ ಎಲ್ಲಿರುವರು? 


ಶಿವ---ಈ ರಾಮನಗರದಲ್ಲಿಯೇ ಇರುವರು. ಅವರು ಅಷ್ಟೇನೂ ತಿಳಿದವ 
ರಲ್ಲ. ಅವರಿಗೆ ಜೀವನಕ್ಕೆ ಏನೂ ಮಾರ್ಗವಿಲ್ಲದುದರಿಂದ ನನ್ನ ಮಾಮನು ಅವರಿಗೆ 
ತಿಂಗಳಿಗೆ ೫೦ ರೂಪಾಯಿಗಳ ವರೆಗೂ ಸಾಹಾಯ್ಯಮಾಡುತ್ತಿದ್ದರು. ಇದಲ್ಲದೆ 
ನನಗೆ ಆಗಾಗ ಸಿಕ್ಕುತ್ತಿದ್ದ ಕೊಂಚ ಹಣವನ್ನೂ ಅವರಿಗೆ ಕಳುಹಿಸಿ ಬಿಡುತ್ತಿ ಜಿನು. 


ನಾನು--ನಿಮ್ಮ ಮಾಮನು ನಿಮ್ಮ ಅಣ್ಣನನ್ನು ಬಿಟ್ಟು ನಿಮ್ಮನ್ನು 
ಸಾಕುಮಗನನ್ನಾಗಿ ಮಾಡಿಕೊಳ್ಳಲು ಕಾರಣವೇನು? 


ಶಿವ ನಮ್ಮ ತಂದೆತಾಯಿಗಳು ಆತನನ್ನು ಕೊಡಲು ಒಪ್ಪಲಿಲ್ಲ. 
ಇದರ ಮೇಲೂ ಆತನು ವಿಶೇಷವಾಗಿ ಓದಿದವನಲ್ಲ; ಆತನ ಸ್ವಭಾವವೂ ಅಷ್ಟು 
ಸುಂದರವಾಗಿರಲಿಲ್ಲ. ಆದುದರಿಂದ ನಮ್ಮ ಮಾಮನು ಆತನನ್ನು ಅಷ್ಟು ಹೆಚ್ಚಾಗಿ 
ಪ್ರೀತಿಸುತ್ತಿರಲಿಲ್ಲ. 


ನಾನು- ತಾವು ತಮ್ಮ ಮಾಮನ ಕಾರ್ಯಗಳಲ್ಲಿ ಸಾಹಾಯ್ಯ ಮಾಡು 
ತ್ತಿದ್ದಿರಾ ` 
ಶಿವ--ನಾನು ಎರಡು ಕಲಸವನ್ನೂ ಮಾಡಿಕೊಳ್ಳುತ್ತಿರುವೆನು. ನಾನು 


ವಕೀಲ ಪರೀಕ್ಷೆಗೆ ಓದುತ್ತಿರುವೆನು, ಆಗಿಂದಾಗ ನಮ್ಮ ಮಾಮನು ಹೇಳುತ್ತಿದ್ದ 
ಕೆಲಸವನ್ನೂ ಮಾಡುತ್ತಿರುವೆನು. 


ನಾನು--ತಮ್ಮ ಮನೆಗೆ ವಿಶೇಷವಾಗಿ ಬರುತ್ತಿದ್ದ ಜನಗಳನ್ನು ತಾವ್ರ 
ಬಲಿರಾ ? 


ಶಿವಕುಮಾರನು ತನಗೆ ತಿಳಿದ ಕೆಲವರ ಹೆಸರನ್ನು ಹೇಳಿದನು. ಅವರಲ್ಲ 
ಆರ ಮೇಲಾದರೂ ಸಂಶಯವಿರುವುದಾದರೆ ತಿಳಿಸಿರೆಂದು ನಾನು ಕೇಳಿದ್ದರ ಮೇಲೆ, 
ಆತನು ಆರ ಮೇಲೂ ಸಂಶಯನಿರುವುದಿಲ್ಲವೆಂದು ಖಂಡಿತವಾಗಿಯೂ ಹೇಳಿ 
ಬಿಟ್ಟನು. 
ನಾನು--ತಮ್ಮ ಅಣ್ಣಂದಿರು ಸ್ವಂತ ಮನೆಯಲ್ಲಿ ತಾನೇ ವಾಸವಾಗಿರು 
ವರು? ಇಲ್ಲಿಗೇನೂ ಅವರು ಬರುವುದಿಲ್ಲವಷ್ಟೇ ? 


ಶಿವ ಅವರು ಸ್ವಂತ ಮನೆಯಲ್ಲಿಯೇ ವಾಸವಾಗಿರುವರು. ಆಗಿಂದಾಗ 
ಇಲ್ಲಿಗೆ ಬರುವುದೂ ಉಂಟು. 


ನಾನು-ಫಿಮಗೂ ಅವರಿಗೂ ಪರಸ್ಫರ ಪ್ರೀತಿಯಿರುವುದಸ್ಯೇ 1 

ಶಿವ-ಪ್ರೀತಿಯಿಲ್ಲದಿರಲು ಕಾರಣವೇನು? 





ನಾನು---ನಿಮ್ಮು ನಿಷಯದಲ್ಲಿ ಅವರಿಗೆ ಆವಾಗಲೂ ನಿರೋಧವಿಲ್ಲವಷ್ಟೇ ? 


ಶಿವ--ಇಲ್ಲ. ಅವರು ನನ್ನನ್ನು ಆವಾಗಲೂ ತಮ್ಮನಂತೆ ಪ್ರೀತಿ 
ಸುವರು. 


ನಾನು--ಅದು ಸರಿ. ನೀವು ಮಾಮನ ಆಶ್ರಯದಲ್ಲಿದ್ದು ಸುಖವಾಗಿ 
ತಿಂದು ಉಂಡು ಉಟ್ಟು ಆನಂದಪಡುನಿರಲ್ಲ! ಅದನ್ನು ನೋಡಿಯಾದರೂ ಅವರಿಗೆ 
ಹೊಟ್ಟೆಯ ಕಿಚ್ಚು ಉಂಟಾಗಿಲ್ಲವೇ? 


ಶಿವ ಅದು ನನಗೆ ಗೊತ್ತಾಗುವ ಬಗೆ ಹೇಗೆ? ಆತನೆಂದಿಗೂ ತನ್ನ 
ಮನೋಗತವನ್ನು ನನ್ನ ಮುಂಜೆ ಹೇಳಿದವನಲ್ಲವೆಂದು ಮಾತ್ರ ನಾನು ಹೇಳ 
ಬಲ್ಲೆನು. 


ನಾನು--ನಿಮ್ಮ ಅಣ್ಣಂದಿರು ಆಗಾಗ ಇಲ್ಲಿಗೆ ಬರುವುದು ಸರಿಯಷ್ಟೇ. 
ನಿನ್ನೆಯ ದಿನ ಅವರು ಈ ಮನೆಗೆ ಬಂದುದಕ್ಕೆ ಕಾರಣವೇನಿರಬಹುದು? 


ಶಿವ ಅವರು ಆವುಹೋ ವ್ಯಾಪಾರ ಮಾಡಬೇಕೆಂದು ನಮ್ಮ ಮಾನು 
ನಿಂದ ಹೆಣವನ್ನು ಕೇಳಿ ತೆಗೆದುಕೊಂಡು ಹೋಗುವುದಕ್ಕೆ ಬಂದಿದ್ದರು. ನಮ್ಮ 
ಮಾಮನು ಇದಕ್ಕೆ ಮೊದಲು ಒಂದೆರಡು ಸಲ ೫-೬ ಸಾನಿರ ರೂಪಾಯಿಗಳ ವರೆಗೂ 
ಸಾಹಾಯ್ಯಮಾಡಿದ್ದರು. ಆಗ ವ್ಯಾಪಾರವು ಕೆಟ್ಟುಹೋಗಿ ಹೆಣವೆಲ್ಲವೂ ಹಾಳಾಗಿ 
ಹೋಯಿತು. ಇದನ್ನು ನೋಡಿ ನಮ್ಮ ಮಾಮನು ನಮ್ಮಣ್ಣ ನಿಗೆ ಮತ್ತೆ ಹಣ 
ಕಾಸುಗಳನ್ನು ಕೊಡುವುದಿಲ್ಲವೆಂದು ಹೇಳಿಬಿಟ್ಟರು. 


ನಾನು--ಈ ಸಲ ನಿಮ್ಮಣ್ಣನು ಏನು ಕೆಲಸ ಮಾಡಬೇಕೆಂದಿರುವರು? 
ಶಿವ--ಅದು ನನಗೆ ಚೆನ್ನಾಗಿ ಗೊತ್ತಿಲ್ಲ. 

ನಾನು--ನಿಮ್ಮಣ್ಣನು ಈ ಮನೆಗೆ ಬಂದಾಗ ನಿಮ್ಮನ್ನು ನೋಡಿದ್ದರೋ? 
ಶಿವ--ನೋಡಿದ್ದರು. 

ನಾನು--ನಿಮ್ಮಣ್ಣನ ಸ್ವಭಾವದಲ್ಲಿ ಡೋಷವೇನಾದರೂ ಉಂಟೊ? 
ಶಿವ--ಉಂಟು. 

ನಾನು- ಅದೇನು? 

ಶಿವ ಆತನು ಕೇವಲ ಸ್ತ್ರೀಲಂಪಟನು. 


ನಾನು ಗುರುತರವಾದ ದೋಷವೇ ಸರಿ! ತಮ್ಮ ಮಾಮನು ಇದನ್ನು 
ಬಲ್ಲವರಾಗಿದ್ದರೋ ? 


ಶಿವ ಮೊದಲು ಮೊದಲು ಗೊತ್ತಿರಲಿಲ್ಲ. ಈಗೀಗ ಗೊತ್ತಾಗುತ್ತ 
ಬಂದುದರಿಂದ, ನಮ್ಮ ಮಾಮನು ಆತನೊಡನೆ ವಿಶೇಷವಾಗಿ ಮಾತು ಕತೆಗಳ 
ಸ್ಲಾಡುತ್ತಿ ರಲಿಲ್ಲ. 


ನಾನು ಮೊನ್ನೆ ನಿಮ್ಮಣ್ಣ ಂದಿರು ನಿಮ್ಮ ಮಾಮನನ್ನು ನೋಡುವುದಕ್ಕೆ 
ಬಂದಾಗ ನಿಮ್ಮ ಮಾಮನ ಕೋಣೆಯಲ್ಲಿ ಮತ್ತಾರಿದ್ದರು? 


ಶಿವ--ಆರೂ ಇರಲಿಲ್ಲ. 


ಸಾನುಣಈಸಲ ಬಂದಾಗ ನಿಮ್ಮಣ್ಣ ನವರಿಗೆ ಹಣ ಕಾಸುಗಳೇನಾದರೂ 
ಸಿಕ್ಕಿತೋ? 


ಶಿವ--ಇಲ್ಲ. ನಮ್ಮ ಮಾಮನು ಅನೇಕ ಸಲ ಹಣ ಕೊಟ್ಟರೂ ಅದು 
ಊರ್ಜಿತವಾಗಲಿಲ್ಲವಾದುದರಿಂದ, ಇನ್ನು `ಮೇಲೆ ನಿನಗೆ ನಾನೊಂದು ಕಾಸೂ 
ಕೊಡುವುದಿಲ್ಲವೆಂದು ನಮ್ಮಣ್ಣ ಸಿಗೆ ಹೇಳಿದ ಮಾತನ್ನು ನಮ್ಮಣ್ಣನು ನನಿಗೆ 
ಹೇಳಿದನು. 


ನಾನು--ಅದಕ್ಕೆ ನಿಮ್ಮ ಅಣ್ಣನು ಏನೆಂದರು! 
ಶಿವ ಹೇಳುವುದೇನು, ನಿರಾಶನಾಗಿ ಹಿಂತಿರುಗಿ ಬಂದನು. 


ನಾನು--ನಿಮ್ಮಣ್ಣನು ಅಲ್ಲಿಂದ ಬಂದು ನಿಮ್ಮ ಕೋಣೆಯಲ್ಲ ಕುಳತು 
ಕೊಂಡರೂ? 


ಶಿವ--ಅಹುದು. 
ನಾನು ಆಗ ನಿಮ್ಮೊಡನೆ ಮತ್ತೇನು ಮಾತು ನಡೆಯಿತು ? 


ಶಿವ--ಅಂತಹ ಮಾತು ಕತೆಗಳೇನೂ ನಡೆಯಲಿಲ್ಲ. ಮಾವನಿಗೆ 
ನೀನಾದರೂ ಹೇಳೆಂದು ಆತನು ನನ್ನನ್ನು ಕೇಳಿದನು. ಅದಕ್ಕೆ ನಮ್ಮ ಮಾಮನು 
ನನ್ನ ಮಾತನ್ನು ಕೇಳುವುದಿಲ್ಲವೆಂದು ಹೇಳಿದೆನು. ಆ ಮೇಲೆ ಆವ ವಿಧವಾದ 
ಮಾತೂ ನಡೆಯಲಿಲ್ಲ. 

ನಾನು- ನಿಮ್ಮ ಮನೆಯಲ್ಲಿ ಸರಳೆಕುಮಾರಿಯೆಂಬಾಕೆ ಇದ್ದಳೋ? 
ಶಿವ--ಇದ್ದಳು. 

ಸಾನು--ಅವಳು ಏತಕ್ಕಾಗಿ ಇದ್ದಳು? 

ಶಿವ--ನಮ್ಮ ಮನೆಯ ಅಡುಗೆಯಲ್ಲಿ ಸಾಹಾಯ್ಯ ಮಾಡುತಿದ್ದಳು. 


ನಾನು ಆಕೆಯು ನಿಮ್ಮ ಮನೇ ಬಿಟ್ಟು ಹೊರಟು ಹೋದುದಕ್ಕೆ 
ಕಾರಣವೇನು? 


ಶಿವ ಆಕೆಯು ಬಾಲನಿಧನೆಯು, ಚಿಕ್ಕ ವಯಸ್ಸಿನಲ್ಲಿಯೇ ಗಂಡನು 
ಸತ್ತುಹೋದುದರಿಂದ ಆಕೆಯ ಚರಿತ್ರೆಯು ಕೆಟ್ಟುಹೋಗಿರಬಹುದು. ನಮ್ಮ 
ಮನೆಯಲ್ಲಿದ್ದರೆ ತೊಂದರೆಯೆಂದು ನಮ್ಮ ಮನೆಯಿಂದ ಹೊರಟುಹೋದಳು. 
ಇದೆಲ್ಲವನ್ನೂ ನಾನು ಊಹಿಸಿ ಹೇಳುವುದೇ ಹೊರತು, ಇದರ ಕಾರಣವನ್ನು 
ನಾನು ಆರನ್ನೂ ಕೇಳಿದವನಲ್ಲ. 


ನಾನು ಆಕೆಯು ಆರ ಹೆಂಡಿತಿಯೆಂಬುದು ತಮಗೇನಾದರೂ ಗೊತ್ತೇ? 
ಶಿವ--ಗೊತ್ತು. ಆಕೆಯು ವಿಶ್ವನಾಥನ ಹೆಂಡಿತಿ. 


ನಾನು- ಹಾಗೆಯೇ! ನಿಶ್ವನಾಥನಿಗೆ ಬೇಕಾದ ಹಾಗೆ ಆಸ್ತಿ ಪಾಸ್ತಿ 
ಗಳು ಇದ್ದುವೆಂದು ನಾನು ಕೇಳಿರುವೆನು. ಅಂತಹೆವನ ಹೆಂಡಿತಿಗೆ ಇಂತಹ ದುರ್ದು 
ತೆಗೆ ಕಾರಣವೇನು? 


ಶಿವ--ವಿಶ್ವನಾಥನಿಗೆ ಲೇಣೆಗಿಂತಲೂ ದೇಣೆ ಹೆಚ್ಚಾಗಿದ್ದಿತೆಂದು ನಾನು 
ನಮ್ಮ ಮಾಮನ ಬಾಯಿಂದಲೇ ಕೇಳಿರುನೆನು. 


ನಾನು--ನಿಶ್ಚನಾಥನಿಗೆ ಜೀಣೆ ಇದ್ದುದರಿಂದಲ್ಲವೇ ಆತನ ಹೆಂಡಿತಿಗೆ 
ಕಂಡವರ ಮನೆಯಲ್ಲಿ ಅಡುಗೆ ಮಾಡುವ ಯೋಗವು ಲಭಿಸಿತು? 

ಶಿವ ಆಕೆಯನ್ನು ಕಷ್ಟದಿಂದ ಉದ್ಯಾರಮಾಡುವುದಕ್ಕಾಗಿ ನಮ್ಮ 
ಮಾಮನು ಎಷ್ಟೋ ಶ್ರಮಪಟ್ಟರಂತೆ. ಆವುದರಿಂದಲೂ ವನೂ ಪ್ರಯೋಜನ 
ವಾಗಲಿಲ್ಲವಂತೆ. 


ನಾನು- ಮತ್ತೇನು ನಿಷಯ 

ಶಿವ--ಮತ್ತೊಂದು ಸಂಗತಿ ಕೇಳಿದ್ದೆನು. ವಿಶ್ವನಾಥನು ಸಾಯುವ 
ಕಾಲದಲ್ಲಿ, ಆಕೆಯು ಕೆಲವು ಪತ್ರಗಳನ್ನು ಕದ್ದು ಮುಚ್ಚಿಟ್ಟು ಕೊಂಡಿದ್ದಳಂತೆ. 
ಅದು ನಮ್ಮ ಮಾವನಿಗೆ ಗೊತ್ತಾಗಿ ಆ ಪತ್ರಗಳೆಲ್ಲವನ್ನೂ ತಂದು ಕೊಡುವು 
ದಾದರೆ ಸರಳಕುಮಾರಿಗೆ ಸಾಧ್ಯವಾದಷ್ಟು ಜೀವನಕ್ಕೆ ಅನುಕೂಲಪಡಿಸಿ ಕೊಡುವು 
ದಾಗಿ ಆಕೆಗೆ ಹೇಳಿ ಕಳುಹಿಸಿದ್ದರಂತೆ. ಅದರ ಮುಂದೆ ಏನಾಯಿತೋ ಅದು 
ನನಗೆ ತಿಳಿಯದು. 


ನಾನು-ಶಿವಕುಮಾರನೊಡನೆ ಈರೀತಿಯಾಗಿ ಮಾತುಗಳನ್ನಾಡಿ ಮನೆಗೆ 
ಹಿಂತಿರುಗಿ ಬಂದುಬಿಟ್ಟೆ ನು. 





ಮೂಗನೆಯ ಅಧ್ಯಾಯ 


ಮರುದಿನ ಮೊದಲ್ಗೊಂಡು ನಾನು ಸತ್ತಿಯ ಕೆಲಸಕ್ಕೆ ಪ್ರಾರಂಭಮಾಡಿ 
ದೆರು. ಒಂದು ದಿನ ಒಂದು ರಾತ್ರಿಯೆ ನ್ನ್ನುವುದರೊಳಗಾಗಿ ನಾನು ಎಷ್ಟುಬಗೆ 
ಯಾಗಿ ವೇಷವನ್ನು ಬದಲಾಯಿಸಿದೆನು! ಒಂದೊಂದು ವೇಳೆ ಕೂಲಿಯವನಂತೆ 
ಯೂ, ಒಂದೊಂದು ವೇಳೆ ಸಾಹುಕಾರನಂತೆಯೂ, ಒಂದೊಂದು ವೇಳೆ ದೊಡ್ಡ 
ಮನುಷ್ಯನಂತೆಯೂ, ಒಂದೊಂದು ವೇಳೆ ಭಿಕ್ಸುಕನಂತೆಯೂ, ಒಂದೊಂದು ವೇಳೆ 
ಸರ್ಯಾರದ ದೊಡ್ಡ ಹುದ್ದೇದಾರನಂತೆಯೂ ಒಂದೊಂದು ವೇಳೆ ಅಹೆನ್ಯಹೆನಿ ಕಾಲ 
ಕ್ಷೇಪಮಾಡುವ ಸಣ್ಣ ನೌಕರನಂತೆಯೂ, ಒಂದೊಂದು ವೇಳೆ ಹೆಂಗುಸಿನಂತೆಯೂ 
ಒಂದೊಂದು ವೇಳೆ ಗಂಡಸಿನಂತೆಯೂ ವೇಷವನ್ನು ಧಾರಣಮಾಡಿ ಎಸ್ಟೋ ಜನರ 
ಹಿಂದೆ ತಿರುಗಾಡಿದೆನು. ಇದೆಲ್ಲನನ್ನೂ ಕೈಕೊಂಡ ಕೈಕಾರ್ಯವನ್ನು ನಿರ್ವಹಿಸುವುದರ 
ಮೂಲಕ ಈ ಹಾಳು ಹೊಟ್ಟಿಯನ್ನು ಹೊರೆದುಕೊಳ್ಳುವುದಕ್ಕಾಗಿ ಮನುಷ್ಯಮಾತ್ರ 
ದವನು ಮಾಡಿಯೇ ತೀರಬೇಕು. ಪ್ರಪಂಚವು ನನಗೆ ಬೇಡವೆನ್ನುವವರ ಮಾತು 
ಹಾಗಿರಲಿ, ಲೋಕದಲ್ಲಿ ಎಲ್ಲರಂತೆ ಬಾಳಬೇಕೆನ್ನುವವರು, ಹೆತ್ತು ನಿಧವಾದ ವೇಷ 
ಗಳನ್ನು ಹಾಕಿ ಹೆತ್ತು ದಾರಿಗಳಲ್ಲಿ ನಡೆದು ಹೆತ್ತು ಬಗೆಯಾದ ಮಾತುಗಳನ್ನಾಡಿ 
ದರೂ, ಹೊತ್ತಿಗೆ ಮುಂಚೆ ಒಂದ. ತುತ್ತಿಗೆ ಕೂಡ ಅಭಾವವಾಗುವ ಕಾಲ ಬಂದಿದೆ. 
ಕಲಿಗಾಲ! ನಿನ್ನ್ನ ಮಹಿಮೆಯನ್ನು ಅರಿತವರಾರು? 


ಒಂದು ದಿನ ಸಂಧ್ಯಾಕಾಲ ; ನಾನು ಒಬ್ಬ ಬಲು ದೊಡ್ಡಮನುಷ್ಯನಂತೆ 
ವೇಷವನ್ನು ತಾಳಿ ವಾಯುಸೇವನೆಗೋಸ್ವರ ಊರಿಗೆ ಸೇರಿದ ಹಾಗಿದ್ದ ಹೊಡೋಟ 
ದೊಳಗೆ ಪ್ರವೇಶಮಾಡಿದೆನು. ನನ್ನ ಮುಂದುಗಡೆ ಒಬ್ಬ ಮನುಷ್ಯನು ಈಕಡೆ 
ಆಕಡೆ ನೋಡುತ್ತ ಆರನ್ನೋ ಹುಡುಕುನನಂತೆ ಹೋಗುತ್ತಿದ್ದನು. 

ಆ ಮನುಷ್ಯನು ನೋಡುವುದಕ್ಕೆ ಬಹಳ ಸುಂದರನು. ಈಗಿನ ಕಾಲದ 
ನವೀನ ಯುವಕನಂತೆ ಬೆಡಗಿನಿಂದ ಕೂಡಿ ಇತರರನ್ನು ತುಚ್ಛವಾಗಿ ಎಣಿಸುವ 
ನೋಟವುಳ್ಳವನಾಗಿ ಆ ಮನುಷ್ಯನು ಸಂಚರಿಸಲಾರಂಭಿಸಿದನು. ಆತನು ಕೆಲವು 
ವೇಳೆ ಮೆಲ್ಲಗೂ ಕೆಲವು ವೇಳೆ ವೇಗವಾಗಿಯೂ ನಡೆಯುತ್ತಿ ದ್ದುದನ್ನು ನೋಡಿ 
ನನಗೆ ಸಂಶಯವುಂಟಾಯಿತು. ಆ ಸಮಯಕ್ಕೆ ಸರಿಯಾಗಿ ಮತ್ತೊಂದು ಕಡೆ 
ಯಿಂದ ದಾಸಿಯ ವೇಷವನ್ನು ಧರಿಸಿದ ಮುದುಕಿಯೊಬ್ಬಳು ಬರುತ್ತಾ ಆ 
ಮನುಷ್ಯನನ್ನು ನೋಡಿ ಮುಗುಳು ನಗೆಯನ್ನು ನಕ್ಕಳು. 


ಆತನು- ರಾಯರನ್ನು ನೋಡಿದ್ದೆಯಾ ? 
ಆಕೆಯು--ಇಲ್ಲ; ಅದೇಕೆ? 


ಆತನು--ಅಲ್ಲಿ ನೋಡು. ಅವರೇನಾದರೂ ಬರುತ್ತಿರುವರೊ? ಅವರು 
ಬಂದ ಒಡನೆ ನಾನು ಬಂದಿರುವುದನ್ನು ತಿಳಿಸು. 


ಹೀಗೆ ಹೇಳಿ ನವಯುವಕನು ಮುಂದೆ ತೆರಳಿದನು. ವೃದ್ಧೆಯೂ ಹೊರಟು 
ಹೋದಳು. 


ಯುವಕನೂ ಹೊರಟನು, ನಾನೂ ಹೊರಟನು. ಆತನ ನಡೆಗೆಯನ್ನು 
ನೋಡಿ ನೋಡಿ ನನ್ನ ಸಂದೇಹೆವು ಇಮ್ಮಡಿಯಾಗುತ ಬಂದಿತು, ಧ್ವನಿಯು 
ಕೇಳುವುದಕ್ಕೆ ಬಹಳ ಇಂಪು, ನೋಡಿದರೆ ಹದಿನಾರು ವರ್ಷವಾಗಿರುವಂತೆ ಕಂಡು 
ಬರುವ ಸುಲಲಿತವಾದ ಶರೀರ. ಇದನ್ನು ನೋಡಿದ ಕೂಡಲೆ ಆ ವ್ಯಕ್ತಿಯು 
ಯುವಕನೋ, ಇಲ್ಲನೇ ಯುವತಿಯೋ ಎಂದು ಸಂಜೀಹಕ್ಕಿಟ್ಟಿತು. 


ವ್ಯಕ್ತಿಯು ಸ್ವಲ್ಪ ದೂರ ಹೋಗಿ ಒಂದು ಗಿಡದ ಕೆಳಗೆ ಹಾಕಿದ್ದ ಬೆಂಚಿನ 
ಮೇಲೆ ಕುಳಿತುಕೊಂಡಿತು. ನಾನು ಕಣ್ಮರೆಯಾಗಿದ್ದು ಕೊಂಡು, ಆ ವ್ಯಕ್ತಿಯ 
ಕಡೆ ದೃಷ್ಟಿಯಿಟ್ಟು ಕೊಂಡಿದ್ದೆನು. ಹೀಗಿರುತ್ತಿ ರುವಷ್ಟ ರಲ್ಲಿಯೇ ಸೂರ್ಯನು 
ಪೂರ್ತಿಯಾಗಿ ಮುಳುಗಿ ಹೋಗಿ ಅಂಧಕಾರವು ಜಗವೆಲ್ಲವನ್ನೂ ಆವರಿಸಲಾರಂ 
ಭಿಸಿತು. ಆ ಸಮಯದಲ್ಲಿ ಒಬ್ಬ ಮನುಷ್ಯನು ಅಲ್ಲಿಗೆ ಬಂದು--ಲಲಿತ, ನಾನು 
ಬಂದುದು ಕೊಂಚ ಹೊತ್ತಾಯಿತಲ್ಲವೇ? 
ಲಲಿತ--ಕೊಂಚವೇನು! ಬಹಳ ಹೊತ್ತಾಯಿತು. 
ಆಗಂತುಕ--ಹಾಗಾದರೆ ನೀನು ಬಂದು ಎಷ್ಟು ಹೊತ್ತಾಗಿರಬಹುದು? 


ಲಲಿತ--ನಾನು ಬಂದು ಎರಡು, ಮೂರು ಗಂಟೆಯ ಹೊತ್ತಾದರೂ 
ಆಗಿರಬಹುದು. 

ಆಗಂತುಕ--ಹೋಗು, ಹೋಗು, ಸುಳ್ಳು ಏತಕೆ ಆಡುವೆ? ನೀನು 
ಬಂದು ಹತ್ತಾರು ನಿಮಿಷಗಳಾಗಿರಬೇಕು. ಎತ್ತ 


ಲಲಿತ--ಹೆತ್ತಾರು ನಿಮಿಷಗಳಾದರೇನು? ಹತ್ತಾರು ಘಂಟಿಗಳೇ ಆದ 
ರೇನು? ಆದುದು ಆಗಿಯೇ ಹೋಯಿತು. 


ಆಗಂತುಕ--ನಾವು ಇಲ್ಲಿ ಏತಕೆ ಇರಬೇಕು? ಹೊರಡೋಣ ನಡೆ. 
ಲಲಿತ--ಹೋಗುವುದಿಲ್ಲಿಗೆ? ನಾನು ಈಗ ಮನೆಗೆ ಬರುವುದಿಲ್ಲ. 
ಆಗಂತುಕ--ಹಾಗಾದರೆ ನೀನು ಎಲ್ಲಿಗೆ ಹೋಗುವೆ? 
ಲಲಿತ--ನಾಟಕ ನೋಡುವುದಕ್ಕೆ. 

ಆಗುಂತಕ--ಅದಕ್ಕೆ ಈ ವೇಷ ಸರಿಹೋಗುವುದಿಲ್ಲ. 


ಲಲಿತ--ಸರಿಹೋಗುವುದಿಲ್ಲವೆಂದರೇನು? ನಾನು ಈ ವೇಷದಲ್ಲಿದ್ದರೆ 
ನನ್ನನ್ನು ಆರಾದರೂ ಕದ್ದುಕೊಂಡು ಹೋಗುವರೊ? 

ಆಗಂತುಕ-- ಕದ್ದುಕೊಂಡು ಹೋಗುವ ಮಾತು ಹಾಗಿರಲಿ, ಹೆಂಗುಸು 
ಗಂಡಸಿನ ವೇಷದಿಂದಲಾಗಲಿ, ಗಂಡಸು ಹೆಂಗುಸಿನ ವೇಷದಿಂದಲಾಗಲಿ ಬೀದಿ 
ಬೀದಿಗಳಲ್ಲಿ ಸಂಚರಿಸುವುದಾದರೆ, ಯಾಮಿಕರು ಹಿಡಿದುಕೊಂಡು ಹೋಗಿ ಇಲ್ಲದ 
ಯಾತನೆಗೆ ಗುರಿಮಾಡುವರು. 


ಲಲಿತ--ನಾನು ಹಳ್ಳಿಯಿಂದ ಬಂದಿಲ್ಲ ನನಗೂ ಕಾಲ ದೇಶ ವರ್ತ 
ಮಾನಗಳುಂಟು. ಇಷ್ಟಕ್ಕೆಲ್ಲಾ ಹೆದರುವುದಾದರೆ ನಾವು ಬದುಕಿದಂತೆಯೇ. 
ಆ ಮಾತು ಹಾಗಿರಲಿ, ನಾನು ನಾಟಕ ನೋಡುವುದಕ್ಕೆ ಹೋಗಬೇಕು. 


ಆಗಂತುಕ--ನಾಟಕಕ್ಕೆ ಹೋಗುವುದಕ್ಕೆ ಬಹಳ ಹೊತ್ತಿದೆ. ಈಗ 
ಮನೆಗೆ ಹೋಗೋಣ ನಡೆ, ಅಲ್ಲಿಗೆ ಹೋದ ಮೇಲೆ ಮುಂದಿನ ಆಲೋಚನೆ. 


ಲಲಿತ--ಹಾಗೆಯೇ ಆಗಲಿ. 


ಅವರಿಬ್ಬರೂ ಪರಸ್ಪರ ಕುತ್ತಿಗೆಯ ಮೇಲೆ ಕೈಹಾಕಿಕೊಂಡು ಮುಂದೆ 
ಸಾಗಿದರು. ನನಗೆ ಮಾತ್ರ ಕಷ್ಟಕ್ಕೆ ಬಂದಿತು. ನಾನು ಅವರ ಹಿಂದೆಯೇ 
ಅನುಸರಿಸಿಕೊಂಡು ಹೋಗುವುದಾದರೆ, ಅವರು ಒಂದು ವೇಳೆ ನನ್ನನ್ನು ನೋಡ 
ಬಹುದು, ಸಂಜೇಹೆಸಡಲೂಬಹುದು, ಅದರಿಂದ ಕಾರ್ಯಹಾನಿಯಾಗುವುದು ನಿಜ 
ವೆಂದು ತಿಳಿದು ಅವರು ತೋಟವನ್ನು ಬಿಟ್ಟು ದಾರಿಗೆ ಸೇರುವ ವರೆಗೂ ನಾನು 
ಅವರನ್ನು ಹಿಂಬಾಲಿಸಲು ಸಾಹಸವುಳ್ಳವನಾಗಲಿಲ್ಲ. 

ಲಲಿತ ಮತ್ತು ಆಗಂತುಕ ಅನರಿಬ್ಬರೂ ಹೊಡೋಟಿದಿಂದ ಪಾರಾಗಿ 
ದಾರಿಯನ್ನು ಸೇರಿ ಒಬ್ಬರ ಕೈಯನ್ನು ಒಬ್ಬರು ಹಿಡಿದುಕೊಂಡು ಉತ್ತರದಿಕ್ಕಿನ 
ಕಡೆ ತೆರಳಿದರು. ಆಗ ಬಹೆಳ ಕತ್ತಲೆಯಾಗಿದ್ದಿತು. ದಾರಿಯಲ್ಲಿ ಅಲ್ಲೊಂದು 
ಇಲ್ಲೊಂದು ದೀಪವು ಮಿಣ ಮಿಣನೆ ಉರಿಯುತ್ತಿದ್ದಿತು. 


ದಾರಿಯಲ್ಲಿ ಹೋಗುತ್ತಿರುವಾಗ ಲಲಿತನು ಉಯಿಲಿನ ವಿಷಯವೇ 
ನಾಯಿತು, ಎಂದು ಕೇಳಲ್ಕು 


ಅದಕ್ಕೆ ಉತ್ತರವಾಗಿ ಆಗಂತುಕನ್ಶು ಈಗ ಬಹಳ ಕಷ್ಟ ಕಿಟ್ಟಿ ರುವುದು. 
ಅದರ ಆಲೋಚನೆಯನ್ನು ಮಾಡುವುದಕ್ಕೆ ಅವಕಾಶ ದೊರೆತಿಲ್ಲವೆಂದನು. 


ಲಲಿತ ನಿನ್ನ ವಿಷಯದಲ್ಲಿ ಆರಿಗೂ ಸಂದೇಹೆತೋರಲಿಲ್ಲವಷ್ಟೇ? 


ಆಗಂತುಕ--ಇಲ್ಲ. ಆ ದಿನ ಪತ್ತೇದಾರನಾದ ಧೀರೇಂದ್ರನು ಆ ಮನೆಗೆ 
ಹೋಗಿದ್ದನು, ಈ ಕಾರ್ಯದ ಭಾರವನ್ನು ಆತನೇ ವಹಿಸಿಕೊಂಡಿರುವಂತೆ 
ತೋರುತ್ತದೆ. 


ಲಲಿತ--ಅದರಿಂದ ನಿನಗೆ ನಷ್ಟನೇನು? ಅದನ್ನು ಕೆಲವು ದಿಕದ 
ಮಟ್ಟಿಗೆ ಬೇರೆ ಸ್ಕಳಕ್ಕೆ ಸಾಗಿಸಿದರಾಯಿತು. 


ಆಗಂತುಕ--ನಿಜ, ನಿಒ ; ಹಾಗಾದರೆ ನೀನು ಅದನ್ನು ತೆಗೆದುಕೊಂಡು 
ಹರಿಪುರಕ್ಕೆ ಹೋಗು. ಅಲ್ಲಿ ಕೆಲವು ಕಾಲವಿದ್ದು ಇಲ್ಲಿಗೆ ಬರಬಹುದು. 


ಲಲಿತ-_ಹರಿಪುರದಲ್ಲಿ ಆರಿರುವರು? 


ಆಗಂತುಕ--ಗೊತ್ತಿಲ್ಲವೇ? ನಮ್ಮ ಪರಮ ಸ್ನೇಹಿತನಾದ ದುರ್ಗಾ 
ದಾಸನು ಅಲ್ಲಿಯೇ ಇರುವನು. 


ಲಲಿತ--ದುರ್ಗಾದಾಸನನ್ನು ನಾನು ನಿನ್ನೆಯ ದಿನ ಇಲ್ಲಿ ನೋಡಿದ್ದೆನು. 


ಆಗಂತುಕ--ಅಹುದು ನಾನೂ ನೋಡಿದ್ದೆನು. ಅಲ್ಲಿ ಅವನ ಹೆಂಡಿತಿಯ 
ತಮ್ಮ ಹರಿಯನ್ನು ಬಿಟ್ಟು ಬಂದಿರುವನು. 


ಅವರಿಬ್ಬರೂ ಈ ರೀತಿಯಲ್ಲಿ ಮಾತನಾಡಿಕೊಳ್ಳುತ್ತಾ ಒಂದು ಅಯೋಗ್ಯ 
ವಾದ ಗಲ್ಲಿಯೊಳಗೆ ಪ್ರವೇಶಮಾಡಿದೆರು. ನಾವು ಅನೇಕ ಸಂಕಟಕ್ಕೆ ಒಳಗಾಗಿ 
ಗಲ್ಲಿಯ ಹೆಸರನ್ನು ಮಾತ್ರ ನಮ್ಮ ಪ್ರಿಯ ಪಾಠಕರಿಗೆ ತಿಳಿಸಲಾಗುವುದಿಲ್ಲ. 
ಆವಾಗಲೂ ಸಣ್ಣ ಸಣ್ಣ ಗಳ್ಲಿಗಳಲ್ಲೇ ಸಂಚಾರಮಾಡಕಕ್ಕವರಿಗೆ ನಾನು 

ಆ ಗಲ್ಲಿಯ ಹೆಸರು ಹೇಳಬೇಕಾದುದಿಲ್ಲ. ಏಕೆಂದರೆ, ಅದು ಅವರಿಗೆ ಗೊತ್ತೇ 
ಇರುತ್ತದೆ. ಹಾಗೆ ಸಂಚಾರ ಮಾಡದೆ ಇರತಕ್ಕವರಿಗೆ ಹೆಸರು ಹೇಳಿದರೂ 
ಪ್ರಯೋಜನನಿರುವುದಿಲ್ಲ, ಅಂತಹವರು ತಿಳಿಯದೇ ಇದ್ದರೂ ನಷ್ಟವಿಲ್ಲ. 





ನಾಲ್ಕನೆಯ ಅಧ್ಯಾಯ 


ಲಲಿತನೊಡನೆ ಆಗಂತುಕನೂ ಗಲ್ಲಿಯೊಳಗೆ ಪ್ರವೇಶಮಾಡಿದನು. ಇಬ್ಬರೂ 
ಆವ ಮಾತನ್ನೂ ಆಡದೆ ಕೊಂಚ ದೂರ ದಾರಿಯನ್ನು ಸಾಗಿಸಿದರು. ಅಷ್ಟು 
ಹೊತ್ತಿಗೆ ಇದಿರಿನಿಂದ ಮತೊ,ಬ್ಬ ಮನುಷ್ಯನು ಬಂದು, ಚಂದ್ರಶೇಖರ, 
ತಮ್ಮನ್ನು ಹುಡುಕಿಕೊಂಡೇ ನಾನು ಲಲಿತನ ಮನೆಗೆ ಹೋಗಿದ್ದೆನು, ಎಂದನು. 


ಲಲಿತ--ತ್ರಿಪುರ, ನಿಜವಾಗಿಯೂ ನಮ್ಮ ಮನೆಗೆ ಹೋಗಿದ್ದೆಯಾ? 


ತ್ರಿಪುರಾರಿ--ನೀನು ಆವಾಗಲೂ ಹೀಗೆಯೇ, ಆವುದನ್ನೂ ಕೀನು 
ನಂಬುವುದೇ ಇಲ್ಲ. ನೀನು ನಂಬಿದರೆಷ್ಟು ಬಿಟ್ಟರೆ ಎಷ್ಟು? ನಮ್ಮ ಚಂದ್ರ 
ಶೇಖರ ಮಹಾರಾಯನಸಿಗೆ ನನ್ನ ಸ್ವಭಾವವು ಚೆನ್ನಾಗಿಯೂ ಗೊತ್ತು. 

ಚಂದ್ರಶೇಖರ- ತ್ರಿಪುರ, ಹರಿ ಹೇಗಿರುವನು? 

ತ್ರಿಪುರಾರಿಪ್ರಯೋಜನವಿಲ್ಲ. ಅವನು ಆವಾಗಲೂ ಮಹಾ ಬೆದರು 
ಗೊಡ್ಡು ; ಅವನು ಯಾನಿಕರನ್ನು ಕಂಡರೆ ಅಲ್ಲಿಯೇ ಅಡೆಗಿಹೋಗುವನು, 
ಆರಾದರೂ ಹೆಸರು ಹಿಡಿದು ಕೂಗಿದರೆ ಬೆಚ್ಚಿ ಬೀರೇಕಾಯಿಯಾಗುವನು. 
ನಾನು ಮನೆಗೆ ಆರನ್ನಾದರೂ ಕರೆದುಕೊಂಡು ಹೋದರಂತೂ ಅವನು ಮಣ್ಣಿಗೆ 
ಮಣ್ಣು ತಿಂದುಬಿಡುವನು. 


ಚಂದ್ರ-ಅವನಿನ್ನೂ ಪಕ್ವವಾದ ಅವಸ್ಥೆಗೆ ಬಂದಿಲ್ಲವೆಂದು ಕಾಣು 
ವುದು. ಅವನನ್ನು ಕರೆದುಕೊಂಡು ಹೋಗಿ ಬಹುದೂರದಲ್ಲಿರುವ ಒಂದು ಹಳ್ಳಿ 
ಯಲ್ಲಿ ಬಿಟ್ಟು ಬರುವುದು ಒಳ್ಳೆಯದು. 


ತ್ರಿಪುರಾರಿ ಅದು ಹೇಗೆ ಬೇಕಾದರೂ ಆಗಬಹುದು. ಅದನ್ನು ನಾನು 
ನೋಡಿಕೊಳ್ಳುವೆನು. ನನಗೆ ಈಗ ಕೊಂಚ ಹಣ ಬೇಕಾಗಿತ್ತು. 


ತ್ರಿಪುರಾರಿ--ಪ್ರಕೃತ ೫೦ ರೂಪಾಯಿಗಳಾದರೂ ಬೇಕಾಗುವುದು. 

ಚಂದ್ರ--ಅದೇತಕೆ? ಹೇಳು. 


ತ್ರಿಪುರಾರಿ--ಉಯಿಲಿಗೆ ಇಬ್ಬರು ಸಾಕ್ಷಿಗಳನ್ನು ಹವಣಿಸಿರುವೆನು. ಅವರ 
ಬಾಯಿ ಮುಚ್ಚುವುದಕ್ಕಾಗಿಯಾದರೂ ಏನಾದರೂ ಕೊಡೆಬೇಕು ; ಕೊಡದೇ 
ಹೊದರೆ ಊರು ಹೊಲಗೇರಿಯೊಂದಾಗುವುದು. 


ಹೀಗೆ ಮಾತನ್ನಾಡುತ್ತಾ ಎಲ್ಲರೂ ಮುಂದೆ ಮುಂದೆ ತೆರಳಿದರು. ನಾನೂ 
ಕೂಡ ಅವರ ಹಿಂದೆ ಹಿಂದೆಯೇ ಹೊರಟನು. 


ಚಂದ್ರ--ಈಗ ನೀನು ಹೆರಿಪುರಕ್ಕೆ ಹೋಗುವೆಯ? 


ತ್ರಿಪುರಾರಿ ಇಲ್ಲ. ಮೊದಲು ಸಾಕ್ಷಿಗಳಿಗೆ ಒಬ್ಬೊಬ್ಬನಿಗೂ ೨೫ 
ರೂಪಾಯಿಗಳಂತೆ ಕೊಟ್ಟು ಅವರ ಬಾಯಿ ಮುಚ್ಚಿಸಿ, ಅನಂತರ ನಾನು ಹರಿಪುರಕ್ಕೆ 
ಹೋಗುವೆನು. 


ಚಂದ್ರ--ನಮ್ಮ ಲಲಿತನ ಮನೆಯಲ್ಲಿ ಕೊಂಚ ಹೊತ್ತು ತಂಬಾಕನ್ನು 
ಸೇವಿಸಿ ಹಣವನ್ನು ತೆಗೆದುಕೊಂಡು ಹೊರಡು. 


ತ್ರಿಪುರಾರಿಯು ಚಂದ್ರಶೇಖರನ ಮಾತಿಗೆ ಒಪ್ಪಿ ಅವನ ಹಿಂದೆಯೇ ಹೊರ 
ಟನು. ಐದು ನಿಮಿಷವೆನ್ನುವುದರೊಳಗಾಗಿಯೇ ಎಲ್ಲರೂ ಒಂದು ಮನೆಯೊಳಗೆ 
ಪ್ರವೇಶಮಾಡಿದರು. ನಾನು ಮತ್ತೊಂದು ಮನೆಯ ಜಗಲಿಯ ಮೇಲೆ ಏನೋ 
ಕೆಲಸವಿದ್ದವನಂತೆ ಕುಳಿತುಕೊಂಡು ಅವರನ್ನೇ ಇದಿರು ನೋಡುತ್ತಿ ದ್ವೆನು. 


ಬಹಳ ಹೊತ್ತಿನ ಮೇಲೆ ತ್ರಿಪುರನು ಹೊರಗೆ ಬಂದು ಗಾಡಿಯೊಂದನ್ನು 
ಬಾಡಿಗೆಗೆ ತೆಗೆದುಕೊಂಡು ಅದರಲ್ಲಿ ಕುಳಿತು ಹೊರಟನು. ನಾನು ಮತ್ತೊಂದು 
ಗಾಡಿಯನ್ನು ಬಾಡಿಗೆಗೆ ಮಾತನಾಡಿ, ಗಾಡಿಯವನನ್ನು ಕುರಿತು--ಸಾಹೇಬು, 
ಮುಂದೆ ಗಾಡಿಯೊಂದು ಹೋಗುತ್ತಿ ಡೆಯಸ್ನೈೆ ಅದಕ್ಕೆ ಹಿಂದೆ ದೂರವಾಗಿಯೇ 
ಇದ್ದುಕೊಂಡು, ಅದು ಹೋಗತಕ್ಕ ಸ್ಥಳಕ್ಕೇನೆ ಹೊಡೆ. ಆರಿಗೂ ಆವ ವಿಧವಾದ 
ಸಂಶಯವೂ ಉಂಟಾಗದಂತೆ ನೋಡಿಕೊಳ್ಳಬೇಕು. ನಿನ್ನ ಕೆಲಸವು ನನಗೆ 
ಸಮರ್ಪಕವಾಗಿ ಕಂಡು ಬಂದರೆ ನಿನಗೆ ಆ ಆಣೆಯ ಇನಾಮನ್ನು ನಾನು ಕೊಡು 
ವೆನು, ಎಂದು ಹೇಳಿ ಗಾಡಿಯಲ್ಲಿ ಕುಳಿತು ಹೊರಟಿನು. 


ತ್ರಿಪುರಾರಿಯು ಆವ ಗಾಡಿಯನ್ನು ಮಾಡಿಕೊಂಡು ಮುಂದೆ ಮುಂಜಿ ಹೊರ 
ಟನೋ, ಆಗಾಡಿಯು ಅಲ್ಲಿ ಬಿದ್ದು ಇಲ್ಲಿ ಬಿದ್ದು ಕೊನೆಗೆ ಊರಾಜೆಯಿರುವ ಕಳ್ಳ ರ 
ದಿಣ್ಣೆಗೆ ಹೋಗಿ ನಿಂತಿತು. ತ್ರಿಪುರನು ಕೂಡಲೆ ಗಾಡಿಯಿಂದಿಳಿದು ಅಲ್ಲಿದ್ದ ಒಂದು 

ಹೆರಕುಮನೆಯೊಳಗೆ ಪ್ರವೇಶಮಾಡಿದನು. ನನ್ನ ಗಾಡಿಯೂ ಅವರಿಗೆ ಕಾಣದಂತೆ 
ದೂರವಾಗಿ ನಿಂತಿತು. ಅರ್ಧ ಘಂಟಿಯಾದ ಮೇಲೆ ಮುಂದಿನ ಗಾಡಿಯು 
ಮುಂದಕ್ಕೆ ತೆರಳಲು ನನ್ನ್ನ ಗಾಡಿಯೂ ಅದರ ಹಿಂದಿ ಹಿಂದೆಯೇ ಹೊರಡಲಾರಂ 
ಭಿಸಿತು. 


ಕೊಂಚ ಹೊತ್ತಿ ನೊಳಗಾಗಿ ಮುಂದಿನ ಗಾಡಿಯು ಹೊಗೆಬಂಡಿಯ ನಿಲ್ದಾ 
ಣಕ್ಕೆ ಹೋಗಿ ಸಿಂತಿತು. ಗಾಡಿಯಲ್ಲಿ ಕುಳಿತಿದ್ದ ಮನುಷ್ಯನು ಇಳಿದನು. ಅವ 
ನನ್ನು ನೋಡಿದ ಮಾತ್ರದಿಂದಲೇ ನನಗೆ ಪರಮಾಶ್ಚರ್ಯವಾಯಿತು. ಆತನು 
ತ್ರಿಪುರಾರಿಯಾಗಿರಲಿಲ್ಲ. ತ್ರಿಪುರಾರಿಗೆ ದಾಡಿಮಾಸೆಗಳಿರಲಿಲ್ಲ. ಅವನು ಈ 
ಮನುಷ್ಯನಷ್ಟು ಉದ್ದವಾಗಿಯೂ ಇರಲಿಲ್ಲ. ಇದನ್ನು ನೋಡಿ ನಾನು ದಿಕ್ಕು 
ತೋರದವನಾಗಿ ಕ್ಷಣಕಾಲ ಅಲ್ಲಿಯೇ ನಿಂತುಬಿಟ್ಟೆ ನು. ಅಷ್ಟು ಹೊತ್ತಿಗೆ ನನ್ನ 
ಮಿತ್ರನಾದ ವೀರೇಂದ್ರನು ಅಲ್ಲಿಗೆ ಬಂದಿದ್ದನು. ನಾನು ಆತನನ್ನು ನೋಡಿ, 
ವಿಶೇಷವೇನೆಂಜಿನು. ಮತ್ತೇನೂ ವಿಶೇಷವಿಲ್ಲವೆಂದು ಆತನು ಉತ್ತರನಿತ್ತನು. 


ನಾನು--ದಯೆಯಿಟ್ಟು ಈ ಗಾಡಿಯವನ ಹಿಂದೆ ಹೋಗಿಬರಬೇಕು. 
ನೀರೇಂದ್ರ--ಅಜೀನು? 

ನಾನು- ಅನೇಕ ನಿಷಯಗಳಿವೆ. 

ವೀರೇಂದ್ರೆ--ಸಂದರ್ಭವೇನು ? 


ನಾನು--ಇವನ ಮೇಲೆ ನನಗೆ ಸಂಶಯವಿರುವುದು. ಇವರು ದರೋಡೆ 
ಗಳ್ಳರು ಮಾತ್ರನೇ ಅಲ್ಲದೆ ಕೊಲೆಪಾತಕರೂ ಅಹುದು. ಇವರ ಕೃತ್ಯವು ಬಲು 
ಭಯಂಕರವಾಗಿರುವುದು. 


ವೀರೇಂದ್ರ--ನೀನು ಏತಕೆ ಹೋಗಬಾರದು? 


ನಾನು--ನನಗೆ ಮತ್ತೊಂದು ಕಡೆ ತಲೆ ಹೋಗುವ ಕೆಲಸವಿರುವುದು. 
ಅಲ್ಲಿಗೆ ನಾನು ಈಗಲೇ ಹೋಗದೆ ಹೋದರೆ ಕೆಲಸವೆಲ್ಲವೂ ಕೆಟ್ಟು ಹಾಳಾಗಿ 
ಹೋಗುವುದು. ನಾನು ಈಗ ನರಬಲಿಯ ಪತ್ತೆ ಯಲ್ಲಿ ನಿಯಮಿಸಲ್ಪ ಟ್ಟಿ ರುವುದು 
ನಿನಗೆ ತಿಳಿದೇ ಇದೆಯಷ್ಟೆ ? ಮುಂದೆ ನಾನು ನಿನಗೆ ಹೇಳಬೇಕಾದದ್ದು ಏನಿದೆ? 


ವೀರೇಂದ್ರನು ನನ್ನ ಸ್ವಭಾವವನ್ನು ಚೆನ್ನಾಗಿಯೂ ಬಲ್ಲನು. ನಾನು ಕೆಲ 
ಸಕ್ಕೆ ಬಾರದ ಕೆಲಸದಲ್ಲಿ ಕೈಹಾಕುವುದಿಲ್ಲವೆಂಬುದನ್ನು ಆತನಿಗೆ ಬಲವಾದ 
ನಂಬುಗೆಯಿದ್ದಿತಾದಕಾರಣ, ಆತನು ಮಾತುಗಳಿಂದ ಕಾಲವನ್ನು ಕಳೆಯಜಿ 

ಗಾಡಿಯವನ ಹಿಂದೆಯೇ ಹೊರಟು ಹೋದನು. ನಾನು ಮತ್ತೊಂದು ಗಾಡಿ 
ಯನ್ನು ಬಾಡಿಗೆಗೆ ತೆಗೆದು ಕಳ್ಳರ ದಿಣ್ಣೆಗೆ ಹಿಂದಿರುಗಿ ಬಂದೆನು. ಅಲ್ಲಿ ದೈವ 
ಯೋಗದಿಂದ ತ್ರಿಪುರಾರಿಯು ಎರಡು ಕೈಗಳಲ್ಲಿಯೂ ಪಾತ್ರೆಗಳನ್ನು ಹಿಡಿದು 
ಕೊಂಡು ಹೆಂಡೆದಂಗಡಿಯಿಂದ ಹಿಂದಿರುಗಿ ಬರುತಿದ್ದನು. ನಾನು ಆ ಕೂಡಲೆ 
ನನ್ನ ವೇಷವನ್ನು ಮಾರ್ಪಡಿಸಿಕೊಂಡು ಅವನ ಇದಿರಿಗೆ ನಾನು ಊಗಲಾಡುತ್ತಾ 
ಬಂದು ನಿಂತೆನು. ತ್ರಿಪುರಾರಿಯು ಕಂಠಪೂರ್ತಿಯಾಗಿ ಮದ್ಯವನ್ನು ಸೇವಿಸಿದ್ದನು. 
ಆದರೆ ಅವನು ಇನ್ನೂ ಊಗಲಾಡುವುದಕ್ಕೆ ಪ್ರಾರಂಭಿಸಿರಲಿಲ್ಲವಾದುದರಿಂದ, 
ನನ್ನನ್ನು ನೋಡಿ--ಯಾರ್ಲಾ ನೀನು? ಎಂದು ಕೇಳಿದನು. 


ನಾನು ಹೆಂಡಕುಡಿದವನಂತೆ ಅತ್ತಿತ್ತ ಊಗಲಾಡುತ್ತಾ -ನೀನಾರ್ಲಾ ನೀನು? 
ಟ್ರಪುರಾ ಅಲ್ಲೇನ್ಲಾ? ಕೈಲಿ ಅದೇನು ತಕ್ಕೊ ಂಡು ಎಲ್ಲಿಗೆಲಾ ಹೊರಟಿ? ಎಂದು 
ಕೇಳಿದೆನು. 


ಅದನ್ನು ಕೇಳಿ ತ್ರಿಪುರಾರಿಯು ನನ್ನನ್ನು ಚೆನ್ನಾಗಿ ದೃಷ್ಟಿಸಿ ನೋಡಿ 
ಓಹೋ! ಎಲೆ ಸಿದ್ದನಲ್ವಾ ನೀನು ಎಂದುಸುರಿದನು. 


ನಾನು ಸಿದ್ದಾ? ಅದೇನು ನಿಂಗೆ ಸಿದ್ಧೆಚ್ಚ್ರಾ? ನಾನು ಮಾದನಲ್ವಾ. 


ತ್ರಿಪುರಾ-ಮಾದ! ಅದಾರ್ಲಾ ಮಾದಾ? ಮಾದಾಗೀದಾ ಯಾರೂ 
ನಂಗೆ ಗೊತ್ತಿಲ್ವಣ್ಣಾ. 


ನಾನು ನಿಂಗೆ ಹೆಂಗೆ ಗೊತ್ತಪ್ಸ? ಅದಕ್ಕೂ ಕಾಲವಿಲ್ವಾ? ಅದ್ದಂ 
ಗಿರಲಿ ಟ್ರಪುರಾ! ನನ್ನ ಹತ್ರ ಇಪ್ಪತ್ತು ರೂಪಾಯಿ ಐತೆ. ಬಾಜಿಕಟ್ಟೋಣ 
ಬರ್ತೀಯಾ? 


ತ್ರಿಪುರಾರಿಗೆ ನನ್ನ ಕೈಯಲ್ಲಿ ೨೦ ರೂಪಾಯಿಗಳ ನೋಟನ್ನು ನೋಡಿ 
ಬಹಳ ಸಂತೋಷವಾಯಿತು. ಈತನು ನನ್ನನ್ನು ಎಲ್ಲಿಯೋ ನೋಡಿರಬೇಕು, 
ಇಬ್ಲದಿದ್ದ ರೆ ನನ್ನ ಹೆಸರು ಹಿಡಿದು ಈತನು ಕೂಗುವುಡಕ್ಕೆ ಕಾರಣನೇನು, ಖಂಡಿ 
ತವಾಗಿಯೂ ಫತೆ ನನ್ನನ್ನು ಬಲ್ಲನು. ನಾನು ಮಾತ್ರ ಈತನನ್ನು ಮರೆತು 
ಬಿಟ್ಟ ರುವೆನು ಎಂದು ತ್ರಿಪುರಾರಿಯು ತಿಳಿದುಕೊಂಡನು. "ತ್ರ ಪುರಾರಿಯು ಹೆಣದ 
ಜತೆಯಾಟ ಇಲ್ಲನೇ ಮತ್ತಾವ ಕಾರಣದಿಂದಲೋ ನನ್ನನ್ನು ಕುರಿತು-- 
ಮಾದ, ಬಾ ಹೋಗೋಣ. ನಿನಗೆ ಗುರುತುಕಂಡ ಸೂಳಿಯೊಬ್ಬ' pS ಹೆತ್ರದಾಗೆ 
ಅವೈ. ನಾವು ಅವಳ ಮನೆಗೆ ಹೋಗಿ ಸಂತೋಷವಾಗಿರೋಣ, ನನನು: 

ನಾನು-ಓಪ್ರಾ ! ಚೆಂದಾಗಿ ಹೇಳ್ಲಿ. ಅನಳು ಮೊದಲೇ ಸೂಳಿ. 
ನಮ್ಮಲ್ಲಿ ಹಣ ಗಿಣ ಕಂಡ್ರೆ ಕದ್ದುಕೊಳ್ತವೈ.' ನಂಗೆ ಭಯನಾಗ್ಹ್ಯೈತೆ. ನಾನು 
ಬರೋಕಿಲ್ಲ. 


ತ್ರಿಪುರಾ--ಹುಚ್ಚಾ! ಭಯ ಎಲ್ಲೈತೆ, ಬಾ ನನ್ನ ಸಂಗಾತ ನಾನು 
ಕರಕೊಂಡು ಹೋಗ್ತಿನ್ನಿ. 


ನಾನು ಯತ್ನವಿಲ್ಲದೆ ಒಪ್ಪಿಕೊಂಡೆನು. ತ್ರಿಪುರಾರಿಯು ನನ್ನನ್ನು ಸಮಾ 
ಪದಲ್ಲಿದ್ದ ಒಂದು ದೊಡ್ಡೆ ಮಹಡಿಯ ಮನೆಗೆ ಕರೆದುಕೊಂಡು ಹೋದನು. 
ಸ್ತ್ರೀಪುರುಷ ಪಾಠಕ ಮಹಾಶಯ! ನನ್ನನ್ನು ಕ್ಷಮಿಸಬೇಕು, ನನಗೆ ಇಷ್ಟವಿಲ್ಲ 
ದಿದ್ದರೂ ಕಾರ್ಯಸಾಧನೆಗಾಗಿ ಸೂಳೆಯ ಮನೆಗೆ ಹೋಗಿ ಕುಳಿತುಕೊಳ್ಳಬೇಕಾ 
ಯಿತು. ಪತ್ತೇದಾರರಾದವರು ಸೂಳೆಯ ಮನೆಗೆ ಹೋಗವುದೊಂದು ಆಶ್ಚರ್ಯ 
ವಲ್ಲ, ಕಾರ್ಯಸಾಧನೆಗಾಗಿ ಆರಲ್ಲಾದರೂ ಸೇರಬೇಕು, ಆವ ಕೆಲಸವನ್ನಾದರೂ 
ಮಾಡಲೇ ಬೇಕಾಗುವುದು. 


ನಾನು ಸೂಳೆಯ ಮನೆಗೆ ಹೋಗಿ ಕುಳಿತುಕೊಂಡೊಡನೆ ತ್ರಿಪುರಾರಿಯು 
ತನಗೆ ತೋರಿದಂತೆ ನನ್ನ ಪರಿಚಯವನ್ನು ಕೊಟ್ಟಿ ನು. ಅದಕ್ಕೆ ಅವಳು ಬಹಳ 
ಸಂತೋಷಪಟ್ಟು ಮದ್ಯದ ಸೀಸೆಗಳನ್ನೂ ಬಟ್ಟಿಲುಗಳನ್ನೂ ಮುಂದೆ ತಂದಿಟ್ಟಳು. 
ನಾನು ಈಗ ತಾನೇ ಬೇಕಾದಷ್ಟು ಕುಡಿದು ಬಂದಿರುನೆನೆಂದು ಹೇಳಿದೆನು. 
ಅದಕ್ಕೆ ಅವರು ನನ್ನನ್ನು ಬಹಳವಾಗಿ ಬಲಾತ್ಕಾರ ಮಾಡಜೆ ತಾವೇ ಕುಡಿಯಲಾ 
ರಂಭಿಸಿದರು. ನನಗೆ ಬೇಕಾಗಿದ್ದುದೂ ಅದೆಯಾಗಿದ್ದಿತು. 


ಹದಿನಾರು ವರ್ಷದ ಸೂಳೆಯು ಬೇಕಾದಷ್ಟು ಕುಡಿದು ಸಂಗೀತವನ್ನು 
ಹಾಡತೊಡಗಿದಳು, ಅಲ್ಲಿದ್ದವರಲ್ಲಿ ಒಬ್ಬನು ಹರಮಣಿ (Harmonium) 
ಯನ್ನು ಬಾರಿಸಿದನು? ಮತ್ತೊಬ್ಬನು ತಬಲಾ ಬಾರಿಸಿದನು, ಮಗದೊಬ್ಬನು 
ತಾಳವನ್ನು ಹಾಕಿದನು, ನಾನು ಮಾತ್ರ ವಾಹೆವಾ ಬೇಷ್‌ ಎಂದು ಆಗಿಂದಾಗ 
ಹೇಳುತ್ತಿದ್ದೆನು. ತ್ರಿಪುರಾರಿಯು ಅಡಿಗಡಿಗೂ ತಲೆಯನ್ನು ಅಲ್ಲಾಡಿಸುತಿದ್ದನು. 


ಗಡಿಯಾರದಲ್ಲಿ ರಾತ್ರಿ ಎರಡು ಗಂಟೆ ಹೊಡೆಯಿತು. ಅಷ್ಟುಹೊತ್ತಿಗೆ 
ಆವನೋ ಒಬ್ಬನು ಅಲ್ಲಿಗೆ ಬಂದು ಸೇರಿದನು. ಆತನು ಬಂದ ಕೂಡಲೆ 
ತ್ರಿಪುರಾರಿಯನ್ನು ನೋಡಿ--ತ್ರಿಪುರ, ನೀನು ಇಲ್ಲಿರುನೆಯಾ? ಎಂದನು. 


ತ್ರಿಪುರ ಗೋಸಾಲ್ಲ ಏನಾಗಿದೆ? 
ಗೋಸಾಲ--ಎದ್ದು ಬಾ, ಹೇಳುವೆನು. 

ತ್ರಿಪುರಾರಿಯು ಎದ್ದು ಹೊರಟನು. ಪ್ರಾಯಿಕವಾಗಿ ಅರ್ಧ ಫೇಟಿ 
ಯಾದರೂ ಆತನು ಹಿಂದಿರುಗಿ ಬರಲೇ ಇಲ್ಲ. ತ್ರಿಪುರನು ಹೊರಟು ಹೋದ 
ಕೂಡಲೆ ನನಗೆ ಆಲೋಚನೆಗಿಟ್ಟಿ ತು. ನಾನೂ ಆ ಕೂಡಲೇ ಎದ್ದು ಹೋದರೆ 
ಅಲ್ಲಿದ್ದವರೇನಾದರೂ ತಿಳಿದುಕೊಂಡಾರೆಂಬ ಶಂಕೆಯಿಂದ ಬಹಳ ಹೊತ್ತು 
ಅಲ್ಲಿಯೇ ಕುಳಿತಿದ್ದು ಬಿಟ್ಟನು. ಅಲ್ಲಿದ್ದವರೆಲ್ಲರೂ ಕೇವಲ ಸಂತೋಷ ಸಾಗರ 
ದಲ್ಲಿ ತೇಲಿ ಮುಳುಗುತ್ತಿರುವುದನ್ನು ಕಂಡು ನಾನು ಮೆಲ್ಲಗೆ ಕಾಲಿಗೆ ಬುದ್ಧಿ 
ಹೇಳಿದೆನು. ನಾನು ಹೊರಗೆ ಹೊರಟು ಬಂದುದನ್ನು ಆರೂ ಗಮನಿಸಲಿಲ್ಲ. 
ನಾನು ಹೊರಗೆ ಬಂದು ತ್ರಿಪುರಾರಯನ್ನು ಸುತ್ತಲೂ ಹುಡುಕಿ ನೋಡಿ 
ಬಿನು. ತ್ರಿಪುರಾರಿಯು ಎಲ್ಲಿಯೂ ಕಾಣಿಸಲಿಲ್ಲ. 





ಐದನೆಯ ಅಧ್ಯಾಯ 

(ನೀರೇಂದ್ರನ ಹೇಳಿಕೆ) 
ನಾನೊಬ್ಬ ಪತ್ತೇದಾರನು. ನನ್ನ ಪರಿಚಯವು ಮುಂದೆ ವಿಷ ಮುಹೂರ್ತ 
ಕೋಣಿತ ತರ್ಪಣ ಮುಂತಾದ ಗ್ರಂಥಗಳಿಂದ ಪಾಠಕರಿಗೆ ಉಂಟಾಗುವುದು. 


ಪ್ರಕೃತ ಪ್ರಸಿದ್ಧ ಪತ್ತೇದಾರನೆನಿಸಿದ ಧೀರೇಂದ್ರನ ಪರಮ ಮಿತ್ರನೆಂದು ತಿಳಿಸಿ 
ದರೆ ಸಾಕಾಗಿರುವುದು. 


ನಾನು ಧೀರೇಂದ್ರನ ಇಷ್ಟದಂತೆ ಗಾಡಿಯವನ ಹಿಂದೆ ಹೊರಟನು, ನಿಲ್ದಾ 
ಣದಲ್ಲಿ ಟಕೆಟ್ಟಿನ್ನು ತೆಗೆದುಕೊಂಡು ಬಂಡಿಯಲ್ಲಿ ಕುಳಿತೆನು. ಅನನು ಆವ 
ಊರಿಗೆ ತೆಗೆದುಕೊಂಡನೋ ನಾನೂ ಅದೇ ಊರಿಗೆ ತೆಗೆದುಕೊಂಡು ಆತನಿದ್ದ 
ಲ್ಲಿಗೇ ಹೋಗಿ ಆತನ ಪಕ್ಕದಲ್ಲಿಯೇ ಕ.ಳಿತುಕೊಂಡೆನು. ಆತನು ನನ್ನೊಡನೆ 
ಮಾತನಾಡೆ ತೊಡಗಿದನು. ನಾನು ಈ ಸುಯೋಗವನ್ನು ಕಳೆದುಕೊಳ್ಳಲು 
ಇಷ್ಟವುಳ್ಳವನಾಗಲಿಲ್ಲ. 


ನಾವಿಬ್ಬರೂ ಪರಿಚೆತರಾದೆವು; ಆದರೆ ನಮ್ಮಿಬ್ಬರಿಗೂ ಬಂಡಿಯ ಪರಿ 
ಚಯವೇ ಹೊರತು ಸಹಜವಾದ ಪರಿಚಯವಲ್ಲ. ಆತನೊಡನೆ ಮಾತನಾಡಿದುದ 
ರಲ್ಲಿ ಆತನ ಹೆಸರು ಕಾಳೀಕಿಶೋರನೆಂದು ಗೊತ್ತಾಯಿತು. ಆತನ ವಾಸಸ್ಥಾನವು 
ಹೆರಿಪುರ. ನಾನೂ ಹರಿಪುರಕ್ಕೆ ಹೋಗುವೆನೆಂದು ತಿಳದು ಕಾಳೀಕಿಶೋರನು 
ನನ್ನನ್ನು ಆರಲ್ಲಿಗೆ ಹೋಗುವೆಯೆಂದು ಕೇಳಿದನು. 

ಆ ಪ್ರಶ್ನೆಗೆ ಉತ್ತರಕೊಡುವುದಕ್ಕೆ ನನಗೇನೂ ತೋರಲಿಲ್ಲ. ನಾನು 
ಸಿದ್ಧನಾಗಿಯೂ ಇರಲಿಲ್ಲ. ಆತನಿಗೆ ಉತ್ತರಕೊಡದಿದ್ದಲ್ಲಿ ಸಂಶಯ ಉಂಟಾಗು 

ವುಜಿಂದು ತಿಳಿದು, ನನ್ನ ಕೆಲಸವಾದರೋ ಗುರುತರವಾಗಿರುವುದು. ನಾನು 
ಮಾಸ ಪುಸ್ತಕವನ್ನು ಅಚ್ಚುಹಾಕಿ ಪ್ರಚಾರ ಪಡಿಸಬೇಕೆಂದಿರುವೆನು. ಅದಕ್ಕಾಗಿ 
ಹರಿಪುರದಲ್ಲರತಕ್ಕ ದೊಡ್ಡೆ ಮನುಷ್ಯರನ್ನು ನೋಡಿ ಅವರ ಆಶ್ರಯವನ್ನು ಹೊಂದ 
ಬೇಕೆಂಷಿಣಿಸಿ ನಾನು ಹೊರಟರುವೆನು. ಆದುದರಿಂದ ನಾನು ಒಂದು ಸ್ಥಳಕ್ಕೆ 
ಮಾತ್ರ ಹೋಗಬೇಕೆಂದು ಬಂದವನಲ್ಲ, ಎಂದು ಹೇಳಿಡೆನು. 


ಕಾಳೀಕಿತೋರನು ನನ್ನಕಲ್ಪಿತವಾದ ಮಾಸಪುಸ್ತಕದ ನಿಷಯವಾಗಿ ನಾನಾ 
ಬಗೆಯಲ್ಲಿ ಜಿಜ್ಞಾಸೆ ಮಾಡಿದನು. ನಾನಾದರೋ ಸುಳ್ಳಿನ ರಾಶಿರಾಶಿಯನ್ನೇ 
ಆತನ ಮೇಲೆ ಸುರಿಸಲಾರಂಭಿಸಿದೆನು. ಆತನು ನನ್ನ ಸುಳ್ಳುಗಳ ಪರಂಪರೆ 
ಗಳನ್ನು ಕೇಳಿ ಕೊನೆಗೆ ಹರಿಪುರದಲ್ಲಿ ತಾವು ಎಲ್ಲಿ ಇಳಿಯುವಿರಿ, ಎಂದು ಕೇಳಿದನು. 


ನಾನುಇಂತಹ ಕಡೆಯೆಂದು ಸಾನು ಇನ್ನೂ ನಿಶ್ಚಯ ಮಾಡಿಲ್ಲ, 
ನಾನೊಬ್ಬನು ಎಲ್ಲಿದ್ದರೂ ಆಯಿತು. 


ಕಾಳೇ ತಮಗೆ ಅವ ವಿಧವಾದ ತೊಂದರೆಯೂ ಇಲ್ಲದ ಪಕ್ಷದಲ್ಲಿ, 
ತಾವು ನನ್ನ್ನ ಮನೆಯಲ್ಲಿದ್ದು ನಿಮ್ಮ ಕೆಲಸವೇನಿದ್ದರೂ ನೆರವೇರಿಸಿಕೊಳ್ಳ ಬಹುದು. 


ನಾನು ಬಹಳ ಹೊತ್ತು ಆಲೋಚಿಸಿದವನಂತೆ ನಟಸಿ-ಆಗಬಹೆದು, 
ಎಂದು ಅರ್ಧ ಸಮ್ಮತಿಯನ್ನು ತೋರ್ಪಡಿಸಿದೆನು. ಅಷ್ಟು ಹೊತ್ತಿಗೆ ನಾವು 
ಹರಿಪುರವನ್ನು ಸೇರಿದೆವು. 


ಕಾಳೀಕಿಶೋರನು ಮೃದು ಮಧುರ ಭಾಷಿಯಾದ ದೊಡ್ಡ ಮನುಷ್ಯನು. 
«" ಇತರರಿಗೆ ಬೇಕುಬೇಕಾದ ಹಾಗೆ ಪತ್ರಗಳನ್ನು ಬರೆದುಕೊಡುವುದೇ ನನ್ನ 
ಕೆಲಸ. ಅದಕ್ಕಾಗಿ ನಾನು ಬಹಳವಾಗಿ ರಾಮನಗರದಲ್ಲಿಯೇ ವಾಸವಾಗಿರುವುದು. 
ಇದು ಅಲ್ಲದೆ ಜನಗಳಿಗೆ ವ್ಯವಹಾರ ಮಾಡುವುದಕ್ಕೆ ತಕ್ಕ ಏರ್ಪಾಡು ಮಾಡಿ 
ಕೊಡುವುದೂ, ವಕೀಲರನ್ನು ಹವಣಿಸಿ ಕೊಡುವುದೂ, ವಕೀಲರಿಗೆ ಕಕ್ಸಿಗಾರರನ್ನು 
ಹವಣಿಸಿ ಕೊಡುವುದೂ, ಇವಾದಿಯಾದ ಕೆಲಸಗಳಿಂದ ತಿಂಗಳಿಗೆ ಹತ್ತೆಂಟು 
ರೂಪಾಯಿಗಳನ್ನು ನಾನು ಸಂಪಾದಿಸುತ್ತಿರುವೆನು. ಮನೆ ಮಾರುವುದಕ್ಕಾಗಲಿ, 
ಕೊಳ್ಳುವುದಕ್ಕಾಗಲಿ ನಾರು ದಳ್ಳಾಳಿ ; ಸಾಲ ಕೊಡಿಸುವುದಕ್ಕೂ, ಹರಿಸುವುದಕ್ಕೂ 
ನಾನು ದಳ್ಳಾಳಿ, ಪದಾರ್ಥಗಳನ್ನು ಕೈಯಿಂದ ಕೈಗೆ ಮಾರ್ಪಡಿಸುವುದರಲ್ಲಿಯೂ 
ನಾನು ದಳ್ಳಾಳಿ, ಈ ರೀತಿಯಾದ ಬಂಡವಾಳವಿಲ್ಲದ ವ್ಯಾಪಾರದಿಂದ ನಾನು ಸುಖ 
ವಾಗಿ ಜೀವನ ಮಾಡಿಕೊಂಡಿರುನೆನು,'' ಎಂದು ಆತನೇ ನನ್ನ ಮುಂದೆ ತಿಳಿಸಿದನು. 
ಆತನು ಅಸಪರಿಚಿತರಲ್ಲಿ ಮಾತನಾಡುವ ರೀತಿಯನ್ನು ನೋಡಿ ಆತನು ಕಾಲಕಂಡೆ 
ಮನುಷ್ಯನಾಗಿರಬೇಕೆಂದು ನನಗೆ ತೋರಿಬಂದಿತು. 

ಆತನು ಬಂಡಿಯಿಂದಿಳಿದು ನನ್ನನ್ನೂ ತನ್ನ ಜತೆಯಲ್ಲಿಯೇ ಮನೆಗೆ ಕರೆದು 
ಕೊಂಡು ಹೋದನು. ರಾತ್ರಿಯಲ್ಲಿ ನನಗೆ ಸುಖವಾದ ಭೋಜನಮಾಡಿಸಿ, ಮಲ 
ಗುವುದಕ್ಕೆ ತಕ್ಕ ಏರ್ಪಾಡುಗಳನ್ನು ಮಾಡಿಕೊಟ್ಟನು. ಆತನಿಗೆ ನನ್ನಲ್ಲಿ ಪೂರ್ಣ 
ನಿಶ್ವಾಸನಿರಬೇಕೆಂದು ತಿಳಿದು ನಾನು ಬಂಡಿಯಲ್ಲಿರುವಾಗಲೇ-- ನನಗೆ ಪಿತ್ರಾರ್ಜಿತ 
ವಾದ ಸ್ವತ್ತು ಬಹೆಳವಾಗಿರ:ವುದೆಂದೂ, ಅದನ್ನು ದಾಯಾದರು ಅಪಹರಿಸಿ 
ಕೊಂಡು ಅನುಭವಿಸುತ್ತಿ ರುವರೆಂದೂ, ಅವರ ಮೇಲೆ ವ್ಯವಹಾರ ಮಾಡುವುದಕ್ಕೆ 
ತನ್ನಲ್ಲಿ ಹಣಕ್ಕೆ ಮಾರ್ಗವಿಲ್ಲವೆಂದೂ, ಆರಾದರೂ ಕಾರ್ಯವನ್ನು ಉದ್ಧಾರ ಮಾಡಿ 
ಕೊಡುವುದಾದರೆ ಅವರಿಗೆ ತನ್ನ ಆಸ್ತಿಯಲ್ಲಿ ನಾಲ್ಕನೆಯ ಒಂದು ಭಾಗವನ್ನು 
ಕೊಡುವುದಾಗಿಯೂ ಹೇಳಿದ್ದೆನು. ಅದಕ್ಕೆ ಆತನು ಈ ವಿಷಯವನ್ನು ಸಾವ 
ಕಾಶವಾಗಿ ಮಾತನಾಡೋಣವೆಂದು ಉತ್ತರ ಕೊಟ್ಟಿ ದ್ದನು. ಆದುದರಿಂದಲೇ 
ಕಾಳೀಕಿಶೋರನು ನನ್ನನ್ನು ಮನೆಗೆ ಕರೆದುಕೊಂಡು ಹೋಗಿ ಇಷ್ಟು ಉಪಚಾರ 
ವನ್ನು ತೋರಿಸಿದನು. 


ನಾನು ರಾತ್ರಿಯಲ್ಲಿ ಭೋಜನಾನಂತರ ಮಲಗಿದೆನು. ನಿಡ್ರೆಮಾತ್ರ ಬರ 
ಲಿಲ್ಲ, ಇಲ್ಲದ ಆಲೋಚನೆಗಳೆಲ್ಲವೂ ನನ್ನ ಮನವನ್ನು ಆವರಿಸಿದುವು. ಪ್ರಾಯಿಕ 
ವಾಗಿ ಒಂದು ಗಂಟೆಯ ಹೊತ್ತಿರಬಹುದು, ಆಗ ಇಬ್ಬರು ಮನುಷ್ಯರು ನನ್ನ 
ಪಕ್ಕದ ಕೊಟಡಿಯಲ್ಲಿ ಕುಳಿತು ಮಾತನಾಡುತ್ತಿ ದ್ವಂತೆ ನನಗೆ ಗೋಚರವಾಯಿತು. 
ನಾನು ಮಲಗಿದ್ದ ಕೊಟಡಿಗೂ ಅವರು ಮಾತನಾಡುತಿದ್ದ ಕೊಟಿಡಿಗೂ ನಡುವೆ 
ಮರದ ತಡಿಕೆಯು ಹಾಕಿದ್ದುದರಿಂದ ಅವರಾಡುವ ಮಾತು ನಾನಿದ್ದಲ್ಲಿಯೇ 
ಚೆನ್ನಾಗಿ ಕೇಳಿಸುತ್ತಿದ್ದತು. ನಾನು ಧ್ವನಿಯಿಂದ, ಮಾತನಾಡುತಿದ್ದವರಲ್ಲಿ ಒಬ್ಬನು 
ಕಾಳೀಕಿಶೋರನೆಂದೂ ಮತ್ತೊ ಬನು ಪಶ್ಚಿಮ ದೇಶದವನೆಂದೂ ಗೊತ್ತಾಯಿತು. 
ಅವರಿಬ್ಬರೂ ಮಾತನಾಡಿದರು. 


ಕಾಳೇ--ಹರಿ, ನೋಡಿದರೆ ಆವುದೂ ಸರಿಯಾಗಿ ಕಾಣುವುದಿಲ್ಲ. 
ನಾಳೆಯ ದಿನ ನಿನ್ನನ್ನು ಬೇರೆಯ ಸ್ಕಳಕ್ಕೆ ಕರೆದುಕೊಂಡು ಹೋಗಿ ಬಿಡುವುದ 
ರಲ್ಲಿದ್ದಾರೆ. 

ಹರಿ--ನಾನು ಎಲ್ಲಿಗೆ ಹೋಗಬೇಕು? 

ಕಾಳೇ--ನೀನು ಕೊನೆಯ ಪಕ್ಷ ನಾಲ್ಕಾರು ದಿವಸವಾದರೂ ತಲೆ 
ಯನ್ನು ತಪ್ಪಿಸಿಕೊಂಡಿರು. ಆಮೇಲೆ ಮುಂದೆ ಮಾಡಬೇಕಾದ ಕೆಲಸವನ್ನು 
ತಿಳಿಸುವೆನು. 


ಹೆರ ನಾನು ಬೇರೆ ಹೋಗಬೇಕೆಂದು ಚಂದ್ರಶೇಖರನು ಹೇಳಿದನೇ? 

ಕಾಳೀ ಈ ದಿನ ಸಂಜೆಯಲ್ಲಿ ನಾನು ಆತನನ್ನು ನೋಡಿದ್ದೆನು. 
ಆತನು ಹೇಳಿದುದೇನೆಂದರೆ--ಧೀರೇಂದ್ರನು ಈ ಕೆಲಸದಲ್ಲಿ ಕ್ಕ ಹಾಕಿರುವನು. 
ಅವನು ಸಾಧಾರಣಕ್ಕೆ ಬಿಡತಕ್ಕವನಲ್ಲ. ಅವನಿಗೆ ಆರಾರಲ್ಲಿ ಸಂದೇಹ ತೋರು 
ವುಹೋ ಅವರ ಹಿಂದೆಲ್ಲಾ ಪಹರೆಯಿಟ್ಟಿರುವನು. ಮುಂದಿನ ಪರಿಣಾಮವು ಸುಖ 
ಮುಖವಾಗಿ ಕಂಡು ಬರುವುದಿಲ್ಲ. 


ಹೆರ ಇದೆಲ್ಲವೂ ಮನಸ್ಸಿನ ಆಶಂಕೆ. ಇದರಿಂದ ಆತಂಕವೇ ಹೊರತು 
ಮತ್ತು ಬೇರೆ ಏನೂ ಇಲ್ಲ. 


ಕಾಳೀ--ನೀನೇ ನೋಡು, ಹರಿ! ಅದು ಹಾಗಿರಲಿ, ಆ ದಿನ ಮತ್ತೊಂದು 
ಕೊಲೆ ನಡೆಯಿತಲ್ಲ, ಅದನ್ನು ಮಾಡಿದವರಾರು ಬಲ್ಲೆಯಾ? 


ಹರಿ--ನನಗೆ ತಿಳಿಯದು, ಅದನ್ನು ಮಾಡಿದವರಾರು? 


ಕಾಳೀ--ಈ ಗ್ರಾಮದಲ್ಲಿಯೇ ಗುರುದಾಸನೆಂದು ಒಬ್ಬ ಮನುಷ್ಯನಿರು 
ವನು. ಆತನ ಹೆಂಡಿತಿಯೊಡನೆ ಚಂದ್ರಶೇಖರನಿಗೆ ಸರಸ ಸಲ್ಲಾಪಗಳುಂಟು. 
ಗುರುದಾಸನಿಗೆ ಹೆಂಡಿತಿಯ ನಿಷಯದಲ್ಲಿ ಸಂಶಯ ತೋರಿಬಂದು, ಅದನ್ನು ಪರೀ 
ಸಿಸಿ ನೋಡಬೇಕೆಂದು ಕಾಲವನ್ನು ಥಿರೀಕ್ಷಿಸುತ್ತಿದ್ದರೂ ಗೊತ್ತಾಗಲಿಲ್ಲ. ಆತನ 
ಹೆಂಡಿತಿಯು ಚಂದ್ರಶೇಖರನೊಬ್ಬನನ್ನೇ ಪ್ರೀತಿಸುವಳೆಂದು ಮಾತ್ರ ತಿಳಿಯ 
ಬೇಡ. ಅನೇಕರು ಆಕೆಯನ್ನು ಪ್ರೀತಿಸುತ್ತಿರುವರು. ಇದನ್ನು ತಿಳಿದು ಚಂದ್ರ 
ಶೇಖರನು ಆಕೆಯನ್ನು ಪ್ರೀತಿಸುವುದನ್ನು ಬಿಟ್ಟು ಬಿಟ್ಟನು. ಆವ ರಾತ್ರಿ ನೀನು 
ಮಧುಸೂದನನನ್ನು ಇತಿಶ್ರೀ ಮಾಡಿದೆಯೋ, ಆ ರಾತ್ರಿಯಲ್ಲಿಯೇ ಗುರುದಾಸನು 
ತನ್ನ ಹೆಂಡಿತಿಯು ಪರಪುರುಷಕೊಡನೆ ಸೇರಿದ್ದುದನ್ನು ಕಂಡು ಸಹಿಸಲಾರದೆ 
ಆಕೆಯನ್ನು ಕತ್ತರಿಸಿ ಹಾಕುವುದಕ್ಕೆ ಆಯುಧವನ್ನು ಸಿದ್ಧಮಾಡಿಟ್ಟು ಕೊಂಡನು. 
ಆತನ ಹೆಂಡಿತಿಯು ಬಹಳ ಬುದ್ದಿಮಂತಳು. ಗಂಡನು ತನ್ನನ್ನು ಕೊಲ್ಲುವುದಕ್ಕೆ 
ಅಟ್ಟಿಸಿಕೊಂಡು ಬರುವುದನ್ನು ಕಂಡು ಹೊರಗೆ ಓಡಿಬಂದು ಕಗ್ಗ ತ್ತಲೆಯಲ್ಲಿ 
ಎಲ್ಲಿಯೋ ಮಾಯವಾಗಿ ಬಿಟ್ಟಳು. 


| ಆ ಸಮಯದಲ್ಲಿ ದಡೆದಡನೆ ಮಳೆಯು ಸುರಿಯುತ್ತಿತ್ತು. ದಾರಿಯಲ್ಲಿ ಆರೂ 
ಕಾಣಿಸುತ್ತಿರಲಿಲ್ಲ. ಅವಳೋ ಒಬ್ಬ ಹೆಂಗುಸು ದಾರಿಯಲ್ಲಿ ಬರುತ್ತಿದ್ದು, 
ಮಳೆಯ ಏಟನ್ನು ಸಹಿಸಲಾರದೆ ಆರ ಮನೆಯ ಬಾಗಿಲಿನಲ್ಲಾದರೂ ನಿಶ್ರಮಿಸಿ 
ಕೊಳ್ಳೋಣವೆಂದು ಓಡಿಬರುತ್ತಿದ್ದಳು. ಗುರುದಾಸನು ಆಕೆಯನ್ನೇ ತನ್ನ 
ಹೆಂಡಿತಿಯೆಂದು ತಿಳಿದು ಅವಳನ್ನು ಕೊಲೆ ಮಾಡಿಬಿಟ್ಟನು. ರಕ್ತ ನೋಡಿದೊಡನೆ 
ಗುರುದಾಸನಿಗೆ ಬಹಳ ಭಯವಾಯಿತು. ಅವನು ಮರುದಿನ ಬೆಳಗ್ಗೆ ನನ್ನ ಹತ್ತಿ 

ರಕ್ಕೆ ಓಡಿಬಂದು ಸ್ವಾಮಿ, ನಾನು ನನ್ನ ಹೆಂಡಿತಿಯನ್ನು ಕೊಲೆ ಮಾಡಿಬಿಟ್ಟೆ ನು. 
ಈಗ ನಾನೇನು ಉಪಾಯ ಮಾಡಬೇಕು? ತಿಳಿಸೋಣವಾಗಲಿ ಎಂದು ಕೇಳಿದನು. 


ನಾನು ಆತನಿಂದ ವಿಷಯವೆಲ್ಲವನ್ನೂ ಕೇಳಿ ಈ ರೀತಿಯಲ್ಲಿ ಹೇಳಿದೆನು. 
“ಅಯ್ಯಾ ! ನೀನು ರಾಮನಗರವನ್ನು ಬಿಟ್ಟು ಎಲ್ಲಿಗಾದರೂ ಓಡಿಹೋಗಬೇಡ. 
ಹಾಗೆ ಮಾಡುವುದಾದರೆ ನೀನು ಬೇಗ ಸಿಕ್ಕೆ ಹೋಗುತ್ತ್ಮೀಯೆ. ಆದುದರಿಂದ 
ನೀನು ಇದ್ದಲ್ಲಿಯೇ ಇದ್ದು ಬಿಡು, ಮುಂದೆ ದೇವರು ಮಾಡಿಸಿದುದಾಗಲಿ.” 


ಹರಿ- ಅದಕ್ಕೆ ಅವನೇನೆಂದನು? 


ಕಾಳೀ--ಆತನು ನನ್ನ ಮಾತಿಗೆ ಒಪ್ಪಿ ಕೊಂಡನಲ್ಲದೆ, ಕೆಲವು ದಿನಗಳ 
ಮಟ್ಟಿಗೆ ಆವಳನ್ನಾದರೂ ಮನೆಯಲ್ಲಿಟ್ಟು ಕೊಂಡು, “ಹೇಳಿದವರಿಗೆ ಅವಳೇ ತನ್ನ 
ಹೆಂಡಿಕಿಯೆಂದು ಹೇಳಿಕೊಳ್ಳುತ್ತಾ ಕೆಲವು ಕಾಲವನ್ನು ಕಳೆಯುವೆನು. ಆಮೇಲೆ 
ನೋಡೋಣ,” ಎಂದು ಹೇಳಿದನು. ಅದೇ ಸರಿಯೆಂದು ನಾನು ಹೇಳಿದೆನು. ಆತನು 
ಹೊರಟು ಹೋಗಿ, ಒಂದೆರಡು ದಿನಗಳು ಕಳೆದನಂತರ ಮತ್ತೆ ಬಂದು- ಸ್ವಾಮಿ! 
ಏನೋ ಚೋದ್ಯವಾಗಿರುವುದು, ದಾರಿಯಲ್ಲಿ ನನ್ನ ಹೆಂಡಿತಿಯು ಹೋಗುತ್ತಿದ್ದು 
ದನ್ನು ನಾನು ಕಣ್ಣಾರೆ ನೋಡಿದೆನು. ಸರ್ಕಾರದ ಹೆದರಿಕೆಯಿಂದ ಆಕೆಯ 
ಮೇಲಿನ ಕೋಪವೆಲ್ಲವನ್ನೂ ಮರೆತು ಆಕೆಯನ್ನೇ ಮನೆಗೆ ಬರುವಂತೆ ಕಾಲು 
ಹಿಡಿದುಕೊಂಡು ಬೇಡಿಕೊಂಡುದರ ಮೇಲೆ ಆಕೆಯು ನನ್ನ್ನ ಮನೆಗೆ ಬಂದು 
ಸಂಸಾರ ಮಾಡಿಕೊಂಡಿರುವಳು ಎಂದು ಹೇಳಿದನು. 


ಹೆರಿ-ಹಾಗಾದರೆ ಗುರುದಾಸನು ಆವ ಹೆಂಗುಸನ್ನು ಕೊಲೆ ಮಾಡಿ 
ದುದು? 


ಕಾಳೀ ಕೊಲೆಯಾದವಳು ರಾಮ ರಾಜನ ಮೊಹೆಲ್ಲಾದವಳಲ್ಲವೆಂದು 
ತೋರುವುದು. ಆಕೆಯು ಆರೋ ಹಳ್ಳಿಯವಳಾಗಿರಬೇಕು. ಯಾನಿಕರು ಆ 
ಮೊಹಲ್ಲೆಯಲ್ಲಿರತಕ್ಕ ಪ್ರತಿಯೊಂದು ಮನೆಯನ್ನೂ ಚೆನ್ನಾಗಿಯೂ ಪರೀಕ್ಷಿಸಿ 
ನೋಡಿದರಂತೆ. ಆಕೆಯಾರೆಂಬುದು ಅವರಿಗೆ ಪತ್ತೆಯಾಗಿಲ್ಲ. 


ಇವರಿಬ್ಬರೂ ಈ ರೀತಿಯಲ್ಲಿ ಮಾತನಾಡುತ್ತಿದ್ದುದನ್ನು ಕೇಳಿ ನನಗೆ ಸರ 
ಮಾನಂದನಾಯಿತು. ಇಷ್ಟು ಸುಲಭವಾಗಿ ಕೊಲೆಯ ಮರ್ಮವು ಗೊತ್ತಾ,ಗುವು 
ದೆಂದು ನಾನು ಸ್ವಪ್ನದಲ್ಲಿಯೂ ಎಣಿಸಿರಲಿಲ್ಲ. ಧೀರೇಂದ್ರೆನು ಅವ ಕಾರಣದಿಂದ 
ಕಾಳೀಕಿಶೋರನ ಮೇಲೆ ಸಂದೇಹೆಸಟ್ಟನೋ ಅದು ಮಾತ್ರ ನನಗೆ ತಿಳಿಯದು. 
ಆತನ ಸೂಕ್ಷ್ಮವಾದ ಬುದ್ಧಿಯನ್ನು ಕುರಿತು ಎಷ್ಟು ಹೊಗಳಿದರೂ ಕೊಂಚವೇ 

ಸೆರಿ. ಈದಿನ ಅತನು ಹೊಗೆಬಂಡಿಯ ನಿಲ್ದಾಣದಲ್ಲಿ ನನ್ನನ್ನು ಇದಿರುಗೊಳ್ಳ 
ದಿದ್ದರೆ ಆತನ ಕೆಲಸವೆಲ್ಲವೂ ಕೆಟ್ಟು ಹೋಗುತ್ತಿದ್ದಿತು. ನಾನು ಆತನನ್ನು 
ಕಂಡುದು ದೈವಯೋಗವೇ ಸರಿ. 





ಆರನೆಯ ಅಧ್ಯಾಯ 
(ಧೀರೇಂದ್ರನ ಹೇಳಿಕೆ) 


ನಾನು ಸೂಳೆಯ ಮನೆಯನ್ನು ಬಿಟ್ಟ ಹೊರಗೆ ಬಂದು ತ್ರಿಪುರಾರಿಯನ್ನು 
ಬಹಳವಾಗಿ ಹುಡುಕಿಡೆನು. ಆತನು ನನಗೆ ಎಲ್ಲಿಯೂ ಸಿಕ್ಕದೆ ನಾನು ನಿರಾಶನಾಗಿ 
ಒಂದು ಗಲ್ಲಿಯ ಮಾರ್ಗವಾಗಿ ಹಿಂದಿರುಗಿ ಬರುತ್ತಿರುವಲ್ಲಿ ತ್ರಿಪುರಾರಿ ಮತ್ತು 
ಅವನನ್ನು ಕೂಗಿ ಕರೆದುಕೊಂಡು ಹೋದ ಗೋಪಾಲ ಇವರಿಬ್ಬರೂ ನನಗೆ ದೂರ 
ದಲ್ಲಿ ಕಾಣಿಸಿಕೊಂಡರು. ನಾನು ಅವರಿಗೆ ಕಾಣಿಸದಂತೆ ಒಂದು ಮರೆಯಾಗಿದ್ದ 


ಸ್ಥಳದಲ್ಲಿ ನಿಂತುಕೊಂಡು ಅವರ ಸಂಭಾಷಣೆಯನ್ನು ಕೇಳ ತೊಡಗಿದೆನು. 


ತ್ರಿಪುರಾರಿಯು ಗೋಪಾಲನನ್ನು ಕುರಿತು--ಗೋಪು, ಏನಾಶ್ಚರ್ಯ! ಸೂಳೆಯ 
ಮನೆಯಲ್ಲಿ ನನ್ನ ಪಕ್ಕದಲ್ಲಿ ಕುಳಿತಿದ್ದವನು ಧೀರೇಂದ್ರನೆ? 


ಗೋಪಾಲ--ಆಶ್ಚರ್ಯವೇನು? ಆತನನ್ನು ನಾನು ಚೆನ್ನಾಗಿಯೂ 
ಬಲ್ಲೆನು. ನಿಜವಾಗಿಯೂ ನಿನಗೆ ಬದುಕಬೇಕೆಂಬ ಆಸೆಯು ಇರುವುದಾದರೆ ಈ 
ಕೂಡಲೆ ತಲೆಯನ್ನು ಮರೆಮಾಡಿಕೊಳ್ಳು. 


ಗೋಪಾಲನೂ ತ್ರಿ ಪುರಾರಿಯೂ ಇದಕ್ಕೆ ಮೊದಲು ಏನೇನು ಮಾತನಾಡು 
ತಿದ್ದರೋ ಅದು ನನಗೆ ತಿಳಿಯದು. ನಾನು ಅವರ ಮಾತನ್ನು ಕೇಳಿ ಅವರು ನನ್ನ 
ವಿಷಯದಲ್ಲಿ ಸಂದೇಹ ಪಟ್ಟಿ ರುವರೆಂಬುದನ್ನು ಜೆನ್ನಾ ಗಿಯೂ ತಿಳಿದೆನು. 
ಇದರಲ್ಲಿ ಆನ ವಿಧವಾದ ಸಂಶಯವೂ ಇರುವುದಿಲ್ಲ. 


ತ್ರಿಪುರಾರಿಯು ಇಷ್ಟು ಮಾತನ್ನಾಡಿ ಗೋಪಾಲಥಿಂದ ಅಪ್ಪಣೆಯನ್ನು 
ತೆಗೆದುಕೊಂಡು ಹೊರಟನು. ನಾನೂ ಆತನನ್ನು ಹಿಂಬಾಲಿಸಿದೆನು ಕೊಂಚ 
ದೂರ ಹೋಗುವುದರೊಳಗಾಗಿ ನಾನು ಒಬ್ಬ. ಯಾಮಿಕನನ್ನು ಕಂಡು ಅವನ 
ಹೆಸರು ಹಿಡಿದು ಕೂಗಿದೆನು. 


ತ್ರಿಪುರಾರಿಯು ಸರಕ್ಕನೆ ಹಿಂತಿರುಗಿ ನೋಡಿ ಓಡಲು ಯತ್ನಮಾಡಿದನು. 
ನಾನು ಆ ಕೂಡಲೆ ಯಾಮಿಕನಿಗೆ--ಹಿಡಿ! ಹಿಡಿ! ಎಂದು ಕೂಗಿ ಹೇಳಿದೆನು. 

ಯಾಮಿಕನು ಬಲವಾಗಿ ಓಡಿಹೋಗಿ ತ್ರಿಪುರಾರಿಯನ್ನು ಹಿಂಗಟ್ಟುಮುರಿಕಟ್ಟಿ 
ಹಿಡಿದುತಂದನು. ತ್ರಿಪುರಾರಿಯು ತಪ್ಪಿಸಿಕೊಂಡು ಹೋಗಲು ಎಷ್ಟೋ ಯತ್ನ 
ಮಾಡಿದನು, ಆದರೆ ಬಲವಾಗಿದ್ದ ಯಾಮಿಕನ ಮುಂದೆ ಅವನ ಯತ್ನವಾವುದೂ 
ಸಾಗದೇಹೋಯಿತು. 


ತ್ರಿಪುರಾರಿಯು ಸಿಕ್ಕಿಬಿದ್ದು ಪ್ರಾಣಭಯದಿಂದ ಅಳತೊಡೆಗಿದನು. ಆ ಅಳು 
ನಿಗೆ ಯಾಮಿಕನ ದೊಣ್ಣೆಯ ಸೆಟ್ಟೂ ಕೊಂಚ ಮಟ್ಟಿಗೆ ಸಾಹಾಯ್ಯಮಾಡಿತೆಂದು 
ಹೇಳಿದರೂ ಹೇಳಬಹುದು. ಏಓನಿಂದಲೂ ಭಯದಿಂದಲೂ ಅಳುತ್ತಾ ತ್ರಿಪು 
ರಾರಿಯು! ನನಗೇನೂ ಗೊತ್ತಿಲ್ಲ ಬುದ್ದೀ ನಾನೆಂದಿಗೂ ಕೊಲೆ ಮಾಡಿದವನಲ್ಲ! 
ನನ್ನನ್ನು ಬುಟ್ಟು ಬುಡಿ ಬುದ್ಧೀ 1 ಎಂದು ಅಂಗಲಾಚಿಕೊಂಡೆನು. 


ನಾನು ತ್ರಿಪುರಾರಿಯ ಮಾತಿಗೆ ಕಿನಿಕೊಡಣಿ ಅವನನ್ನು ಯಾನಿಕರ ಠಾಣೆಗೆ 
ಕರೆದುಕೊಂಡು ಹೋಗಿ, ಅಲ್ಲಿದ್ದ ರಕ್ಸಾಧಿಕಾರಿಗಳನ್ನು ಎಬ್ಬಿಸಿ ತ್ರಿಪುರಾರಿಯನ್ನು 
ಅವರ ಸ್ವಾಧೀನಕ್ಕೆ ಬಿಟ್ಟಿನು. ಅವರು ತ್ರಿಪುರಾರಿಯ ಹೇಳಿಕೆಯನ್ನು ತೆಗೆದು 
ಕೊಳ್ಳುವುದಕ್ಕೆ ನೊದಲು ಮಾಡಿದರು. 


ನಾನು ತ್ರಿಪುರಾರಿಯ ಕಡೆ ತಿರುಗಿಕೊಂಡು---ಚಂಡಾಲ! ವಿನ ಹೇಳಿದೆ? ನಿನ 
ಗೇನೂ ಗೊತ್ತಿಲ್ಲವೊ? ಅಯ್ಯೊ ಪಾಪ! ನೀನು ಕೊಲೆ ಮಾಡಿದನನಲ್ಲವೇನೊ! 
ಎಷ್ಟು ದಿವಸ ತಾನೇ ನಿಮ್ಮ ದುಷ್ಕಾರ್ಯಗಳು ರಟ್ಟಾಗದೇ ಇದ್ದಾವು? ನೀನಲ್ಲವೇ 
ಚಂದ್ರಶೇಖರನ ಸಲಹೆಯಿಂದ ಕೊಲೆಯಲ್ಲಿ ಕೈಹಾಕಿದವನು? ಇರಲಿ; ನಿನ್ನನ್ನು 
ಸಿಗಿದು ಊರಿಗೆ ತೋರಣ ಕಟ್ಟದೇ ಬಿಡುವುದಿಲ್ಲ. ಪುಂಡರು ಸೇರಿಕೊಂಡು ದೇಶ 
ವನ್ನೆಲ್ಲಾ ಹಾಳುಮಾಡುತ್ತಿರುನಿರಾ? ಎಂದು ಗದ್ದರಿಸಿ ಮಾತನಾಡಿದೆನು. 


ನಾನಾಡಿದ ಮಾತುಗಳನ್ನು ಕೇಳ ತ್ರಿಪುರಾರಿಯ ಮುಖವು ಸಪ್ಪೆಯಾಯಿತು, 
ಅವನ ವೈ ಯಲ್ಲಿ ನಡುಕ ಬಂದು ಥಿಂತಿರಲಾರದೆ ನಿಂತಲ್ಲಿಯೇ ಕುಳಿತುಬಿಟ್ಟನು. 


ನಾನು ಮತ್ತೆ ಮಾತನಾಡಿದೆನು :--ಕಳ್ಳೆ ! ಕೇಳಿದೆ ಪ್ರಶ್ನೆಗೆ ಸರಿಯಾದ 
ಉತ್ತರಕೊಡಬೇಕು. ಎಚ್ಚರಿಕೆ! ನನಗೆ ಗೊತ್ತಿಲ್ಲ ನನಗೆ ತಿಳಿಯದು, ನಾನು 
ಕಾಣೆನೆಂದು ಏನಾದರೂ ಹೇಳುವುದಾದರೆ ನಿನ್ನ ಮೂಳೆಯನ್ನು ಪುಡಿ ಪುಡಿ ಮಾಡಿ 
ಬಿಡುವೆನು. ಆಗ ನಿನ್ನ ಸ್ನೇಹಿತರಾದ ಚಂದ್ರಶೇಖರ, ಕಾಳೀಕಿಶೋರ,ಗೋಪಾಲ, 
ಹರಿ, ಸಿದ್ಧ, ಮಾದ ಇತ್ಯಾದಿಗಳಾರೂ ನಿನ್ನ ರಕ್ಷೆಣೆಗಾಗಿ ಬರುವ ಹಾಗಿಲ್ಲ. ನಿನಗೆ 
ಒಳ್ಳೆಯದಾಗಬೇಕೆಂದು ಇಷ್ಟವಿರುವುದಾದರೆ ನಡೆದ ಸಂಗತಿಗಳನ್ನು ನಡೆದಂ 
ತೆಯೇ ಇಲ್ಲಿ ಬರೆಯಿಸು, ಇಲ್ಲವಾದರೆ ನಿನ್ನ ಪರಿಣಾಮ ನನ್ನ ಕೈಯಲ್ಲಿರುವುದು. 

ತ್ರಿಪುರಾರಿ ನನಗೆ ತಿಳಿದಿರುವುದೆಲ್ಲವನ್ನೂ ನಿಜವಾಗಿಯೂ ಹೇಳಿಬಿಡು 
ವೆನು. ನನ್ನ ಗತಿ? 


ನಾನು--ಚಂದ್ರಶೇಖರನಿಗೂ ನಿನಗೂ ಸಂಬಂಧವೆಂಥದು? 


ತ್ರಿಪುರಾರಿ--ನಾನು ಅವಾಗಲೂ ಪತ್ರಸೃಷ್ಟಿ ಮಾಡತಕ್ಕವನು. ಇತರರ 
ಅಕ್ಷರವನ್ನು ನೋಡಿದರೆ, ನಾನು ಕೊಂಚವೂ ಭೇದನಿಲ್ಲದಂತೆ ಅದರಂತೆಯೇ 
ಬರೆಯತಕ್ಕವನು. 


ನಾನು--ಚಂದ್ರಶೇಖರನಿಗೆ ನೀನೇನ ಬರೆದುಕೊಟ್ಟಿರುವೆ? 


ತ್ರಿಪುರಾರ-ಒಂದು ಮೋಸದ ಉಯಿಲನ್ನು ನಿರ್ಮಾಣಮಾಡಿಕೊಟ್ಟ 
ರುವೆನು. 


ನಾನು-ಆರ ಉಯಿಲು? 
ತ್ರಿಪುರಾರಿ-ಮಧುಸೂದನ ಶರ್ಮನದು. 


ನಾನು--ಮಧುಸೂದನನು ಉಯಿಲು ಗಿಯಿಲು ಏನಾದರೂ ಬರೆದು 
ಇಟ್ಟಿರುವನೋ? 


ತ್ರಿಪುರಾರಿ--ಬರೆದಿಟ್ಟ ರುವನು. 
ನಾನು--ಎಷ್ಟುದಿನವಾಗಿರಬಹುದು ? 

ತ್ರಿಪುರಾರಿ--ಪ್ರಾಯಿಕವಾಗಿ ಎರಡು ಮೂರು ತಿಂಗಳಾಗಿರಬಹುದು. 
ನಾನು--ಪತ್ರಸೃಷ್ಟಿ ಮಾಡಲು ಕಾರಣವೇನು? 


ಶ್ರಿಪುರಾರಿಚಂದ್ರಶೇಖರಥಿಗಾಗಿ ಮಧುಸೂದನನು ತನ್ನ ಉಯಿಲಿ 
ನಲ್ಲಿ ಚಂದ್ರಶೇಖರನ ಹೆಸರನ್ನೇ ಎತ್ತಿಲ್ಲ. ಆದುದರಿಂದ ಚಂದ್ರಶೇಖರನು 
ಕೋಪದಿಂದ ಉಯಿಲನ್ನು ಸೃಷ್ಟಿ ಮಾಡಿಸಿರುವನು. 


ನಾನು--ಆದಿನ ಸಾಯಂಕಾಲದಲ್ಲಿ ನೀನು ಇಬ್ಬರೊಡನೆ ಮಾತನಾಡು 
ತ್ತಿದ್ದೆಯಲ್ಲಾ, ಅವರಿಬ್ಬರಾರು? 


ತ್ರಿಪುರಾರಿ--ಒಬ್ಬನು ಚಂದ್ರಶೇಖರ. ಮತ್ತೊ ಬ್ಬಳು ಆತನು ಇಟ್ಟು 
ಕೊಂಡಿರುವ ಲಲಿತೆಯೆಂಬ ಸೂಳೆ. 

ಮಿ 
ನಾನು--ಸೂಳೆಯು ಗಂಡಸಿನ ನೇಷವನ್ನು ಹಾಕಿ ಕೊಂಡಿದ್ದುದೇತಿಕೆ ? 


ತ್ರಿಪುರಾರಿ--ಅಡೊಂದು ನಿಧವಾದ ಸೊಗಸೆಂದು. ಗಂಡಸಿನ ವೇಷ 
ದಲ್ಲಿರುವ ಹೆಂಗುಸನ್ನು ಗಂಡನಾದವನು ಹೇಗೆ ಪ್ರೀತಿಸುವನೆಂದು ಆಕೆಯು ಆಗಿಂ 
ದಾಗ ಈರೀತಿಯಾದ ವೇಷವನ್ನು ತಾಳಿ ಸಂಜೆಯ ಹೊತ್ತಿನಲ್ಲಿ ಬೀದಿಬೀದಿ 
ತಿರುಗುವಳು. 


ನಾನು-ಸಮಧುಸೂದನನು ಚಂದ್ರಶೇಖರನಿಗೇನೂ ಕೊಟ್ಟಿಂತೆ ತನ್ನ 
ಉಯಿಲಿನಲ್ಲಿ ಕಾಣಿಸಿಲ್ಲವೆ ? 


ತ್ರಿಪುರಾರಿ ಇಲ್ಲ. ಆಸ್ತಿಯಲ್ಲಿ ಶಿವಕುಮಾರನಿಗೆ ನಾಲ್ಕಾಣೆ ಭಾಗ 
ವೆಂದೂ, ತನ್ನ ಮಗಳಿಗೆ ಹೆನ್ಟೈ ರಡಾಣೆ ಭಾಗವೆಂದು ಬರೆದಿರುವುದು. 


ನಾನುಸಮೋಸದ ಉಯಿಲಿನಲ್ಲಿ ಬರೆದಿರುವುದೇನು? 


ತ್ರಿಪುರಾರಿ--ಅದರಲ್ಲಿ ಚಂದ್ರಶೇಖರನಿಗೆ ಆರಾಣೆಭಾಗನೆಂದೂ, ಶಿವ 
ಕುಮಾರನಿಗೆ ನಾಲ್ಕಾಣೆ ಭಾಗವೆಂದೂ, ಯಜಮಾನನ ಮಗಳಿಗೆ ಆರಾಣೆ ಭಾಗ 
ವೆಂದೂ ಬರೆಯಲ್ಲ ಟ್ಟಿ ದೆ. 


ನಾನು--ಮಧುಸೂದನನನ್ನು ಕೊಲೆ ಮಾಡಿದವರಾರು ? 


ನಾನು--ಹೆರಿಯೆಂಬುವನು ಆರ ಮಾತಿನಿಂದ ಆವ ಲಾಭಕ್ಕಾಗಿ ಮಧು 
ಸೂದನನನ್ನು ಕೊಲೆಮಾಡಿದನು? 


ತ್ರಿಪುರಾರಿ--ಹೆರಿಯು ಮೊದಲು ಮಧುಸೂದನನ ಹತ್ತಿರ ಕೆಲಸಕ್ಕೆ 
ಇದ್ದನು. ಏನೋ ಕಾರಣದಿಂದ ಮಧುಸೂದನನು ಅವನನ್ನು ಜೋಡಿನಿಂದ 
ಹೊಡೆದು ಮನೆಯಿಂದಟ್ಟಿ ಬಿಟ್ಟನು. ಅದು ಮೊದಲು ಹೆರಿಗೆ ಮಧುಸೂದನನ 
ಮೇಲೆ ಜ್ಯಾತಿಡ್ವೇಷವು ಕಾಲಹಾಕಿಕೊಂಡಿತು. ಸಮಯ ಸಿಕ್ಕಿದಾಗ ಮಧುಸೂದ 
ನನನ್ನು ಕೊಂದುಹಾಕಿ ಬಿಡವುದಾಗಿ ಹರಿಯು ಪ್ರತಿಜ್ಞೆ ಮಾಡಿಕೊಂಡನು. 


ನಾನು--ಹರಿಯು ಈಗ ಆರಲ್ಲಿ ಕೆಲಸಕ್ಕೆ ಇರುವನು? 
ತ್ರಿಪುರಾರಿ--ಲಲಿತಾಸಾನಿಯಲ್ಲಿ. 
ನಾನು--ಆತನಿಗೆ ಸೂಳೆಯಲ್ಲಿ ಕೆಲಸ ಸಿಕ್ಕಿದ ಬಗೆ ಹೇಗೆ? 

ತ್ರಿಪುರಾರಿಮಧುಸೂದನನು ಹೆರಿಯನ್ನು ಓಡಿಸಿದಾಗ ಚಂದ್ರಶೇಖ 
ರನು ಅವನನ್ನು ತನ್ನ ಸೂಳೆಯ ಹತ್ತಿರ ಕೆಲಸಕ್ಕಾಗಿ ನಿಯಮಿಸಿಕೊಂಡೆನು. 


ನಾನು--ಆದಿನ ರಾತ್ರಿ ಮಧುಸೂದನನನ್ನು ಕೊಲೆ ಮಾಡುವುದಕ್ಕೋ 
ಸ್ಕರ ಚಂದ್ರಶೇಖರನು ಹೆರಿಯನ್ನು ಹುಡುಕಿಕೊಂಡು ಬರಲೋಸುಗ ಹೋಗಿದ್ದ 
ನೋ? 

ತ್ರಿಪುರಾರಿ ಅಹುದು. 

ನಾನು--ನಿನಗೆ ಇದೆಲ್ಲ ಹೇಗೆ ಗೊತ್ತು, ? 


ತ್ರಿಪುರಾರಿ-ಚಂದ್ರಶೇಖರನು ನನಗೆ ಎಲ್ಲ ಸಂಗತಿಯನ್ನೂ ತಿಳಿಸಿರು 
ವನು. 

ನಾನು--ಹರಿಯು ಕೂಲೆಮಾಡುವಾಗ ಮಧುಸೂದನನು ಆವ ಅವಸ್ಥೆ 
ಯಲ್ಲಿದ್ದನು? 


ತ್ರಿಪುರಾರಿ-ನಿನೋ ಆಲೋಚನೆಯಿಂದ ಮಧುಸೂದನನಿಗೆ ರಾತ್ರಿ 
ನಿಷ್ನೆ ಬಾರದಿರಲು ಅವನು ಪಕ್ಕದಲ್ಲಿರುವ ದೇವಸ್ಥಾನದ ಗರ್ಭಗುಡಿಯಲ್ಲಿ ಕುಳಿತು 
ಜೀವರನ್ನು ಸೇನಿಸುತ್ತಿದ್ದನು. ತ 


ನಾನುಅಮೇಲೆ. 


ತ್ರಿಪುರಾರಿ--ಚಂದ್ರಶೇಖರನು ಗುಟ್ಟಾಗಿ ಗುಡಿಯೊಳಗೆ ಪ್ರವೇಶಮಾಡಿ 
ತಾನು ಉದ್ನ್ಮೇಶಪಟ್ಟು ತಂದಿದ್ದ ಜ್ಞಾನತಪ್ಪಿಸುವ ದ್ರಾನಕವನ್ನು ಯಜಮಾನನ 
ಮೂಗಿಗೆ ಹಿಡಿದು ಜ್ಞಾನ ತಪ್ಪಿಸಿ ಅವನನ್ನು ಕೆಡೆಹಿದನು. 

ನಾ ಲ್ನ 

ನಾನು--ಸುಳ್ಳು ಉಯಿಲಿಗೆ ಇಬ್ಬರು ಸಾಕ್ಷಿ ಹಾಕಿರುವರಲ್ಲ! ಅವರ 
ಹೆಸರೇನು? 

ತ್ರಿಪುರಾರಿ--ಒಬ್ಬನ ಹೆಸರು ಗೋಪಾಲ. ಮತ್ತೊಬ್ಬನ ಹೆಸರು 
ಗಂಗಾಧರ. 


ನಾನು- ಸೂಳೆಯ ಮನೆಯಿಂದ ನಿನ್ನನ್ನು ಹೊರಗೆ ಕರೆದುಕೊಂಡು 
ಹೋದವರಾರು? 


ತ್ರಿಪುರಾರಿ--ಅನನೇ ಗೋಪಾಲನು. 

ನಾನು--ಅವನು ನಿನ್ನನ್ನು ಕರೆದುಕೊಂಡುಹೋಗಿ ನಿನಗೆ ಏನೇನ 
ಹೇಳಿದನು? 


ತ್ರಿಪುರಾರಿ ಆತನು ಹೇಳಿದುದು. 


bs ತ್ರಿಪುರಾರಿ! ಚಂದ್ರಶೇಖರನನ್ನು ನಾನು ಕೊಂಚ ಹೊತ್ತಿಗೆ ಮುಂಜೆ 
ನೋಡಿದ್ದೆನು. ಆತನಿಂದ ನಮಗಾಗಿ ನೀನು ೫೦ ರೂಪಾಯಿಗಳನ್ನು ತೆಗೆದು 
ಕೊಂಡಂತೆ ತಿಳಿದು ಬಂದಿತು. ನೀನು ಲಲಿತೆಯ ಮನೆಯಿಂದ ಹೊರಟ ಕೂಡಲೆ 
ನಿನ್ನ ಹಿಂಡೆಹಿಂಡೆಯೇ ಆರೋ ಒಬ್ಬರು ಅನುಸರಿಸಿ ಹೋಗುತ್ತಿ ದ್ಲುದನ್ನು 
ಆತನು ನೋಡಿ, ಏನೋ ಸಂಶಯ ಪಟ್ಟಿ ನನಾಗಿ, ನಿಮ್ಮಿಬ್ಬರ ಹಿಂಡೆ ಹೊರಟನು. 
ನೀನು ಗಾಡಿಮಾಡಿಕೊಂಡು ಹೋಗಲು, ಕೂಡಲೆ ಆತನೂ ಗಾಡಿಮಾಡಿದನು. 
ಇದನ್ನು ನೋಡಿ ಚಂದ್ರಶೇಖರನಿಗೆ ಬಹಳ ಭಯವಾಯಿತು. ಅವನು ಆ ಕೂಡಲೆ 
ಲಲಿತೆಯ ಮನೆಗೆ ಹೋಗಿ ತಲೆಯ ಮೇಲೆ ಕೈಯನ್ಸಿಟ್ಟು ಕೊಂಡು ಬಲವಾಗಿ 
ಆಲೋಚಿಸುತ್ತಿ ದ್ದನು. ನಾನು ಆ ಸಮಯಕ್ಕೆ ಸರಿಯಾಗಿ ಅಲ್ಲಿಗೆ ಹೋದೆನು. 
ಚಂದ್ರಶೇಖರನು ನನ್ನನ್ನು ನೋಡಿದ ಕೂಡಲೇ ಗಾಡಿಮಾಡಿಕೊಂಡು ನಿನ್ನಲ್ಲಿಗೆ 
ಹೋಗಿ ನಡೆದ ಸಂಗತಿಗಳನ್ನು ತಿಳಿಯಪಡಿಸುವಂತೆ ಹೇಳಿದನು. ಇತರರ ಹೆಸರು 
ಹೇಳಿ ನೀನು ೫೦ ರೂಪಾಯಿ ತೆಗೆದುಕೊಂಡೆ ಎಂದು ನಾನು ಕೇಳಿದ ಕೂಡಲೇ ನೀನು 
ಇಂತಹ ಸ್ಲಳದಲ್ಲಿಯೇ ಇರುವೆಯೆಂದು ಗೊತ್ತಾಯಿತು. ನಾನು ಬಂದು ನೋಡ 
ಲಾಗಿ ಊಹಿಸಿದ್ದಂತೆಯೇ ನೀನು ಸೂಳೆಯ ಮನೆಯಲ್ಲಿದ್ದೆ. ನಿನ್ನ ಪಕ್ಕದಲ್ಲಿಯೇ 
ಪತ್ತೇದಾರ್‌ ಧೀರೇಂದ್ರ ನೂ ಕುಳಿತಿದ್ದುದನ್ನು ನೋಡಿದೆನು. ಆಗ ನನ್ನ ಪ್ರಾಣವೇ 
ಹಾರಿಹೋಯಿತು. ಆದುದರಿಂದಲೇ ನಿನ್ನನ್ನು ನಾನು ಹೊರಗೆ ಕರಿದುಕೊಂಡು 
ಬಂದುದು? '' 


ನಾನು- ಆಗ ನಿನಗೆ ತೋರಿದುದೇನು? 


ತ್ರಿಪುರಾರಿ-ಆ ಕೂಡಲೇ ದೇಶವನ್ನು ಬಿಟ್ಟು ಓಡಿ ಹೋಗಬೇಕೆಂದು 
ನನಗೆ ಜೋಥೆಯಾಯಿತು. 


ಸಾನು- ಓಡಿಹೋಗಲು ನಿನಗೆ ಸಲಹೆ ಕೊಟ್ಟವರಾರು? 


ನಾನು-ನೀನು ಆಗಲೇ ಓಡಿಹೋಗಲಿಲ್ಲನೇತಕೆ? 

ತ್ರಿಪುರಾರಿ--ಓಡಿಹೋಗುವುದು ಹೇಡಿಯ ಕೆಲಸವೆಂದು ತಿಳಿದು, 
ಇಲ್ಲಿಯೇ ಇದ್ದು ನಡೆಯುವುದನ್ನು ನೋಡಬೇಕೆಂಬ ಆಸೆಯು, ನನಗೆ ಪಲಾಯನ 
ವಾಗಲು ಆಸ್ಪದಕೊಡಲಿಲ್ಲ. 


ಏಳನೆಯ ಅಧ್ಯಾಯ 
(ನೀರೇಂದ್ರನ ಹೇಳಿಕೆ) 


ಹೆರಿ ಕಾಳೀಕಿಶೋರರ ಸಂಭಾಷಣೆಯು ಮುಗಿಯಿತು. ಅವರಿಬ್ಬರೂ 
ತಮ್ಮ ತಮ್ಮ ಸ್ಥಳದಲ್ಲಿ ಹೋಗಿ ಮಲಗಿದರು. ನನಗೆ ಮಾತ್ರ ಆ ರಾತ್ರಿಯಲ್ಲಿ 
ನಿದ್ರೆಯೆಂಬುದೇ ಬರಲಿಲ್ಲ. ಆವಾವುಜೋ ಆಲೋಚನೆಗಳು ಬಂದು ನನ್ನ ನಿದ್ರೆ 
ನ್ನು ದೂರಮಾಡಿದುವು. ನಾನು ಅತಿ ಪ್ರಯಾಸದಿಂದ ಆ ರಾತ್ರಿಯನ್ನು 
ಕಳೆದೆನು. ಬೆಳಗಾಯಿತು. ನಾನು ಮನೆಯಲ್ಲಿ ಆವ ಗಲಾಟಿಯನ್ನೂ ಮಾಡದೆ 
ಮನೆಯ ಯಜಮಾನನ ಅಪ್ಪಣೆಯನ್ನು ತೆಗೆದುಕೊಂಡು ಹೊರಗೆ ಹೊರಟನು. 
ನಾನು ಹೊರಟವನು ನೆಟ್ಟಗೆ ಯಾಮಿಕರ ಠಾಣೆಗೆ ಹೋಗಿ ನನ್ನ ಪತ್ತೇದಾರಿಯ 
ಗುರುತನ್ನು ಅವರಿಗೆ ತೋರಿಸಿ ಅವರಿಂದ ಸಾಹಾಯ್ಯವನ್ನು ಪ್ರಾರ್ಥಿಸಿದೆನು. 
ಪತ್ರೇದಾರರಾದವರು ಆವ ಯಾನಿಕರ ಠಾಣೆಗೆ ಹೋಗಿ, ಆರ ಸಾಹಾಯ್ಯವನ್ನು 
ಬೇಡಿದರೂ ಆನ ಯಾಮಿಕನೂ ಸಾಹಾಯ್ಯ ಮಾಡದೇ ಇರಕೂಡದು. ಆರಾದರೂ 
ಉದಾಸೀನ ಮಾಡುವುದಾದರೆ ಅವರ ಮೇಲೆ ರಾಜದಂಡನೆಯು ಬಲವತ್ತರವಾ 
ಗಿರುವುದು. ಸರ್ಕಾರದವರು ಪತ್ತೇದಾರರಿಗೆ ಈ ಆನುಕೂಲ್ಯವನ್ನು ಕಲ್ಪಿಸಿಕೊಟ್ಟ 
ರುವುದರಿಂದಲೇ ಅನೇಕ ವ್ಯವಹಾರಗಳು ನಿರಾಯಾಸವಾಗಿ ಫಲಿಸುವುವು. 


ನನ್ನ ಕೋರಿಕೆಯ ಮೇರೆ ಯಾಮಿಕರ ಸಾಹಾಯ್ಯವು ದೊರೆಯಿತು. 
ಅವರು ಆವ ರೀತಿಯಲ್ಲಿ ನಡೆಯಬೇಕೆಂಬುದನ್ನು ಅವರಿಗೆ ಅಪ್ಪಣೆಮಾಡಿದೆನು. 
ಅನಂತರ ನಾನು ಕಾಳೀಕಿಶೋರನ ಮನೆಗೆ ಬಂದು ಸೇರಿದೆನು. ಕಾಳೀಕಿಶೋರನು 
ನಾನಿದ್ದಲ್ಲಿಗೆ ಬಂದನು. ಹೆರಿಯೂ ತಂಬಾಕನ್ನು ತೀಡಿಕೊಂಡು ನಮ್ಮೆಲ್ಲರಿಗೂ 
ಕೊಡುವುದಕ್ಕೆ ಅಲ್ಲಿಗೆ ಬಂದನು. ಆತನು ಬಂದ ಕೂಡಲೆ ಕಿಶೋರನನ್ನು ಕುರಿತು 
ಈ ಮಹಾಶಯರಾರೆಂದು ಕೇಳಿದನು. 


ಕಾಳೇಕಿಶೋರನು ಏನೊಂದುತ್ತರವನ್ನೂ ಕೊಡುವುದಕ್ಕೆ ಮೊದಲೇ 
ಸಾನು ನಾನು ಥಿನ್ನ ಕಾಲ ಮೃತ್ಯು; ನಾನಾರೆಂಬುದು ನಿನಗೆ ಗೊತ್ತಿಲ್ಲವೋ? 
ಎಂಡೆನು. 

ಕಾಳೇೀಕಿಶೋರನು ಚಕಿತನಾಗಿ ಎದ್ದುನಿಂತನು. ಹೆರಿಯು ಪಲಾಯನ 
ವಾಗುವುದಕ್ಕೆ ಸಿದ್ಧನಾದನು. ನಾನು ಆ ಕ್ಷಣವೇ ಸೀಟಿಯನ್ನು ಹಾಕಲು, 
ನಾಲ್ಕು ಜನ ಯಾನಿಕರು ಮನೆಯೊಳಗೆ ದಡಾಲ್‌ ಬಡಾಲ್‌ ಎಂದು ನುಗ್ಗಿದರು. 
ಆಗ ನಾನು ಹರಿಯನ್ನು ಕುರಿತು--ಹರಿ, ನೀನು ಈ ರೀತಿಯಲ್ಲಿ ಇನ್ನೂ ಎಷ್ಟು 
ಕೊಲೆಗಳನ್ನು ಮಾಡಿರುವೆ? ಎಂದು ಕೇಳಲಾಗಿ ಹರಿಯು ಬುದ್ಧಿಗೆಟ್ಟಿ ನನಾಗಿ-- 
ಕೊಲೆ! ನಾನು ಎಂದಿಗೂ ಕೊಲೆ ಮಾಡಿದವನಲ್ಲವೆಂದನು. 


ಹರಿಯು ಆವಾಗ ಕೊಲೆ ಮಾಡಿದವನಲ್ಲನೆಂದು ಹೇಳಿದರೋ ಆಗ ಯಾಮಿ 
ಕರಿಬ್ಬರು ಎರಡು ಬಲವಾದ ಒದೆಗಳನ್ನು ಒದೆದರು. ಇನ್ನಿಬ್ಬರು ಯಾನಿಕರು 
ಕಾಳೀಕಿಶೋರನ ಹೆತ್ತಿರ ಹೋಗಿ ನಿಲ್ಲಲು ಅವನು ನಿಲಿನಿಲಿನೆ ಒಡೆದುಕೊಂಡು, 
"ಅಯ್ಯೋ! ಅಮ್ಮ! ಕುಯ್ಯೋ ! ಮರೆಯೊ' ಎಂದು ಅರಚಿಕೊಳ್ಳುತಾ, ನನ್ನನ್ನು 
ಒಡೆಯಬೇಡಿರಿ, ನನ್ನನ್ನು ಒದೆಯಬೇಡಿರಿ, ನನಗೇನೂ ಗೊತ್ತಿಲ್ಲ ನಾನು ಆವ 
ಜೋಷದಿಂದಲೂ ದೋಸಿಯಾಗಿಲ್ಲ, ಎಂದು ಮೊರೆಯಿಟ್ಟ ನು. 


ನಾನು--(ಹಲ್ಲು ಕಡಿಯುತ್ತಾ) ಕಿಶೋರ, ಗುರುದಾಸನಿಗೆ ನೀನು 
ಹೇಳಿದುದು ಜ್ಞ್ಞಾಪಕದಲ್ಲಿರುವುದೋ ? ಎಂದು ಕೇಳಿದೆನು. ಅದಕ್ಕೆ ಕಿಶೋರನು 
ಗಡಗಡನೆ ನಡುಗುತ್ತಾ ಅವನು ಕೊಲೆ ಮಾಡಿದುದು ನಾನು ಬಲ್ಲೆ ನೇ! ನೀವು 
ಸುಮ್ಮನೆ ನನ್ನನ್ನು ಏತಕೆ ಹೆದರಿಸುವಿರಿ ? ಎಂದು ಹೇಳಿದನು. 


ನಾನು-ನೀನು ಅವನಿಗೆ ಸಲಹೆ ಕೊಟ್ಟು ದುಜೇನು? 


ಕಾಳ--ಅವನನು ತಿಳಿಯದೆ ಅಕೃತ್ಯವನ್ನು ಮಾಡಿ ಬಿಟ್ಟ ನೆಂದು ನನ್ನ 
ಮುಂದೆ ಹೇಳಿದನು. ನನ್ನನ್ನು ಹೇಗಾದರೂ ಮಾಡಿ ಬದುಕಿಸಬೇಕೆಂದು ಕೇಳಿ 
ದುದಕ್ಕೆ, ನನಗೆ ತೋರಿಬಂದುದನ್ನು ನಾನು ಹೇಳಿದೆನು. ನಿಮ್ಮ ಸರ್ಕಾರದಲ್ಲಿ 
ಆರೋ ಕೊಲೆ ಮಾಡಿದರ ಆರನ್ನೋ ಗಲ್ಲಿಗೆ ಹಾಕುವಷ್ಟು ಅನ್ಯಾಯವು ಇನ್ನೂ 
ಬಂದಿಲ್ಲ. ಕಷ್ಟಕಾಲವೆಂದು ಕೇಳಿದವರಿಗೆ ಏನಾದರೊಂದು ಹೇಳಬೇಕಾದುದು 
ಮನುಷ್ಯ ಸಾಮಾನ್ಯನಿಗೂ ಧರ್ಮವಲ್ಲವೆ? 


ನಾನುಸಮಧುಸೂದನನ ಕೊಲೆಯಲ್ಲಿ ನೀನು ಒಳಸಂಚಲ್ಲವೋ 


ಕಾಳೀ--ಅಲ್ಲ. ನನಗೆ ಅದರ ಸಂಗತಿಯೇ ಗೊತ್ತಿಲ್ಲ. ನನಗೆ ಆಮೇಲೆ 
ಆ" ಸಂಗತಿಯು ಗೊತ್ತಾಯಿತು. ಚಂದ್ರಶೇಖರನ ಸಲಹೆಯಿಂದ ಹರಿಯು 
ಮಧುಸೂದನನನ್ನು ಕೊಂದನಂತೆ. 


ನರಬಲಿ 7] 
ಕಷ್ಟಕಾಲದಲ್ಲಿ ಜನರ ಬುದ್ಧಿಯು ಭ್ರಮಿಸಿಕೋಗುವುದು ಸ್ವಭಾವವಾಗಿರು 
ವುದು. ಅದರಂತೆಯೇ ಕಾಳೀಕೆಕೋ ರನಿಗೂ ಆಯಿತು. ಈ ಸಮಯದಲ್ಲಿ 
ಅವನು ಏನ ಹೇಳಿದನೋ ಅದು ಅವನಿಗೇ ತಿಳಿಯಲಿಲ್ಲ. ಹರಿಯು ಕಿಶೋರನ 
ಮಾತನ್ನು ಕೇಳಿ ಗಡೆಗಡನೆ ನಡುಗುತ್ತಾ-ಕಿಶೋರ, ಏನ ಮಾತನಾಡಿದೆ? ನೀನು 
ನಿನ್ನ ಕೈಯಿಂದಲೇ ನನ್ನನ್ನು ಹಿಡಿದು ಕೊಟ್ಟಿಯಲ್ಲಾ ! ನಾಳೆ ನಿನ್ನನ್ನು ಗಲ್ಲಿಗೆ 
ಹಾಕುತ್ತಾರಲ್ಲ! ನಿನ್ನಿಂದಲೇ ನನಗೆ ಸರ್ವನಾಶವಾಗುವ ಹೊತ್ತು. ಒದಗ 
ಬಹುದೇ! ಇರಲಿ ನಾನು ಸತ್ತರೂ ಸಾಯುವೆನು. ನೀನು ಮಾಡಿರುವ ಅಕೃತ್ಯ 
ವೆಲ್ಲವನ್ನೂ ಹೊರಗೆ ಹಾಕಿ, ನಿನ್ನನ್ನೂ ನನ್ನ ಜತೆಗೆ ಕರೆದುಕೊಳ್ಳುನೆನು. 
ಅಪಕಾರಮಾಡಿದವರಿಗೆ ಉಪಕಾರಮಾಡುವಷ್ಟು ಒಳ್ಳೆಯ ಗುಣವು ನನ್ನಲ್ಲಿಲ್ಲ. 
ಎಂದು ಗಡಗಡಾಯಿಸಿಕೊಂಡು ಆರ್ಭಟಸಿದನು. 


ಲೋಕದಲ್ಲಿ ಜನಗಳು ಕೋಪದಿಂದ ಜಗಳವಾಡುತ್ತಿ, ರುವಲ್ಲಿ ಒಬ್ಬರನ್ನೊಬ್ಬರು 
ಎತ್ತಿ ಹಾಕುವುದು ಸಹಬವಾಗಿರುವುದು. ಇಬ್ಬರ ಜಗಳದಲ್ಲಿ ಮೂರನೆಯವನಿಗೆ 
ಲಾಭವೆಂಬ ಗಾದೆಗೆ ಸರಿಯಾಗಿ ಪ್ರಕೃ ತ ತ! ವ್ಯವಹಾರದಲ್ಲಿ ಸನ್ನ ಕೆಲಸವು 
ಕೈಗೂಡು ವುದಕ್ಕಿಟ್ಟಿತು.ಇಂತಹ ಸಂದರ್ಭಗಳಲ್ಲಿ ಒಬ್ಬರನ್ನೊಬ್ಬರು ಎತ್ತಿ ಆಡುವ 
ಮಾತುಗಳು ಬಃ ಚಿ! ಇರುವುವು. ಬಹು ಮಾತಿಠಿಂದೇನು? 
ನನ್ನ್ನ ಕೆಲಸವು ಕೈಗೂಡಿತು. ನಾನು ಕಣ್ಣ ಸನ್ನೆ ಮಾಡಲು ಯಾನಮಿಕರು ಹರಿ 
ಕಾಳೇಕಿಶೋರರಿಬ್ಬರಿಗೂ ಕೈಕೋಳಿಗಳನ್ನು. "ಹಾ ಹೆಕ್ಕತ್ತಿ ತ್ಲಿನ ಮೇಲೆ ಕೈ ಹಾಕಿ 
ಠಾಣೆಗೆ ಎಳೆದುಕೊಂಡು ಹೋದರು. ಮನೆಯಲ್ಲಿದ್ದ Eien ಮಕ್ಕ ಛ AE 
ಧ್ವನಿಯನ್ನು ಕೇಳಿ ನನ್ನ ಮನಸ್ಸು ಕರಗಿತು ಆದರೆ IE ಸರ್ಕಾ 
ರಕ್ಕೆ ವಿರೋಧವಾಗಿ ನಡೆಯಲಿಕ್ಕಾದೀತೆ ! ಸರ್ಕಾರಕ್ಕೆ ನಿರೋಧವಾಗಿ ನಡೆಯು 
ಪ್ರದಾದರೆ ಅನ್ಯಾಯವು ಹೆಚ್ಚಿ ದೇಶವು ಹಾಳಾಗುವುದಕ್ಕೆ ಮೊದಲಾಗುವುದು. 
ದೇಶದ ಕ್ಸೇಮನೇ ನಮ್ಮ ಕ್ಸೇಮವು. ನಮ್ಮೊ ಬರ ಫೆ ಕ್ಲೇಮವು ದೇಶ ಕ್ಸ (ಮದ 
ಕೋಟ್ಯಂಶದಲ್ಲಿ ಒಂದಾಗಿರುವುದು. ರ ಸ ಧರ್ಮಬದ್ಧ ನಾಗಿ 
ತಪ್ಪಿತಸ್ಥರನ್ನು ಶಿಕ್ಷ ಗೆ ಗುರಿಮಾಡುವುದಕ್ಕಾಗಿ ಈ ಕೆಲಸ ಮಾಡಿದೆನು. 
ಅವರಿಬ್ಬರೂ ನನ್ನ ನ್ನು ಬಹಳವಾಗಿ ಬೆ ಬೈದರು. ಉಂಡ ಮನೆಗೆ ಎರಡು ಬಗೆದೆ 
ನೆಂದರು. ನಾನೇನ ಮಾಡುವುದಕ್ಕಾದೀತು? ನನ್ನ ಕಾರ್ಯಗೌರವವು ಹಾಗಿರು 
ವುದು. ದೋಷಿಗಳ ಜೈಗಳಗೆ ಕೆವಿ ಕೊಟ್ಟರೆ ಕೆಲಸವಾಗುವ ಬಗೆ ಹೇಗೆ? 
ನಾನಂತೂ ಕೆಲಸ ಮಾಡಿಬಿಟ್ಟೆ ನು. 

ಎಂಟನೆಯ ಅಧ್ಯಾಯ 
ಉಪಸಂಹಾರ 
(ಧೀರೇಂದ್ರನ ಹೇಳಿಕೆ) 


ನಮ್ಮ ಪ್ರೀಯ ಮಿತ್ರನಾದ ನೀರೇಂದ್ರನ ಸಾಹಾಯ್ಯದಿಂದ ನನ್ನ ಅರ್ಧ 
ಕೆಲಸವು ಸಾಂಗವಾಗಿ ನೆರವೇರಿತು. ಮರುದಿನ ವೀರೇಂದ್ರನು, ಹೆರಿಕಾಳೀ 
ಕಿಶೋರರನ್ನು ಕರೆದುಕೊಂಡು ರಾಮನಗರಕ್ಕೆ ಬಂದನು. ಆತನ ಬಾಯಿಂದ 
ನಡೆದ ಎಲ್ಲಾ ಸಂಗತಿಯನ್ನೂ ಕೇಳಿ ನನಗೆ ತುಂಬಾ ಸಂತೋಷವಾಯಿತು. 


ಮಧುಸೂದನನು ಒಬ್ಬ ದರಿದ್ರನ ಹೊಟ್ಟಿ ಯಲ್ಲಿ ಹುಟ್ಟಿ ದವನು. ಮೊದಲು 
ಒಂದು ಸಣ್ಣ ಕೆಲಸದಲ್ಲಿದ್ದನು. ಅವನು ಕೆಲಸದಲ್ಲಿದ್ದರೂ, ಅವನಿಗೆ ವ್ಯಾಪಾರ 
ದಲ್ಲಿ ತುಂಬಾ ಆಸೆಯಿದ್ದಿತು. ಆದುದರಿಂದ ಅವನು ಒಬ್ಬ ಸಾಹುಕಾರನೊಡಕನೆ 
ಭಾಗಕ್ಕೆ ಸೇರಿಕೊಂಡು ಕೊಂಚ ಹಣವನ್ನು ಸಂಪಾದಿಸಿದನು. ತಾನು ಸಂಪಾ 
ದಿಸಿದ ಹೆಣವನ್ನು ಮೂಲ ಧನವಾಗಿಟ್ಟು ಕೊಂಡು ಸ್ವಂತವಾಗಿ ಬಟ್ಟೈಯಂಗಡಿ 
ಯನ್ನು ಇಟ್ಟನು. ಕೆಲವು ದಿನಗಳೊಳಗಾಗಿಯೇ ಹೆಣವನ್ನು ಸಂಪಾದಿಸಿ ಮನೆ 


ಯೊಂದನ್ನು ಕೊಂಡು ಕೊಂಡೆನು. 


ಅದೇ ಸಮಯದಲ್ಲಿ ನಿಶ್ವನಾಥನೆಂಬುವನೊಡನೆ ಆತನಿಗೆ ಪರಿಚಯ 
ವಾಯಿತು. ವಿಶ್ವನಾಥನು ಹಣದ ಲೇವಾಜೀನಿಯನ್ನು ಮಾಡುತ್ತಿದ್ದ ಸಾಹು 
ಕಾರನಾಗಿದ್ದನು. ಮಧುಸೂದನನು ಮೊದಲು ಮೊದಲು ಲೇವಾಜೀನಿಗಾಗಿ 
ವಿಶ್ವನಾಥನಿಗೆ ಜನಗಳನ್ನು ಹವಣಿಸಿ ಕೊಡುತ್ತಿದ್ದನು. ಅದರಿಂದಲೂ ಅವನಿಗೆ 
ಅಲ್ಪ ಸ್ವಲ್ಪ ಹಣ ಸಿಕ್ಕುತ್ತಿತ್ತು. 


ನಮ್ಮ ಕಥಾ ಕಾಲದಲ್ಲಿ ವಿಶ್ವನಾಥನ ಹತ್ತಿರ ೮೦ ಲಕ್ಷ ರೂಪಾಯಿಗಳ 
ಆಸಿ,ಯಿದ್ದಿತು. ಮಧುಸೂದನನು ವಿಶ್ವನಾಥನಿಗೆ ಬಹಳವಾಗಿ ಉಪಕಾರ 
ಮಾಡುತ್ತಿದ್ದುದರಿಂದ, ವಿಶ್ವಣಾಥನು ಮಧುಸೂದನನನ್ನು ಬಹಳವಾಗಿ ಪ್ರೀತಿ 
ಸುತ್ತಿದ್ದನು. ಆ ವಿಶ್ವಾಸದ ಮೇಲೆಯೇ ವಿಶ್ವನಾಥನು ಮಧುಸೂದನನಿಗೆ 
ನಾನೂರು ಐನೂರು ರೂಪಾಯಿಗಳ ವರೆಗೂ ಪತ್ರಗಳಿಲ್ಲಜೆ ಸಾಲ ಕೊಡುತ್ತಿದ್ದನು. 
ಆಹೆಣದಿಂದ ಮಧುಸೂದನನು ವ್ಯಾಪಾರವನ್ನು ಮಾಡುತ್ತಲೂ, ಸಾಲಜಿ 
ಬಂದಾಗ ಮತ್ತೆ ಸಾಲ ತರುತ್ತಲೂ ಇದ್ದನು. ಅವನ ಬುದ್ಧಿಮಂತಿಕೆಯಿಂದ 
ವ್ಯಾಪಾರವು ಹೆಚ್ಚಿ ಕೈ ಕೆಲವು ವರ್ಷಗಳಲ್ಲೇ ಅನನು ಹೆಣಗಾರನೆನಿಸಿದನು, 

ವಿಶ್ವನಾಥನು ಎರಡು ಸಲ ಮದುವೆಯಾದನು. ಇಬ್ಬರು ಹೆಂಡಿತಿಯರೂ 
ಸತ್ತರು ; ಇತರರು ಹೇಳಿದ್ದುದರ ಮೇಲೆ ಅವನು ಮೂರನೆಯ ಸಲ ಮದುವೆ 
ಯಾದನು. ಮುದಿತನದಲ್ಲಿ ಮತ್ತೆ ಮದುವೆಯಾಗಲು ಅವನಿಗಿಷ್ಟನಿರಲಿಲ್ಲ. 
ಗಂಡು ಮಕ್ಕಳು ಇಲ್ಲದಿದ್ದರೆ ತನ್ನ ಆಸಿ, ಯೆಲ್ಲವೂ ಕಂಡವರ ಪಾಲಾಗುವುವೆಂದು 
ಕೊರಗಿ ಕೊರಗಿ ಮೂರನೆಯ ಹೆಂಡಿತಿಯಲ್ಲಾ ದರೂ ಗಂಡುಮಕ್ಕಳಾಗಬಹು 
ದೆಂಬ ಆಸೆಯಿಂದ ಮತ್ತೆ ಮದುವೆಯಾದನು. 


ವಿಶ್ವನಾಥನಿಗೆ ತನ್ನ ಮೂರನೆಯ ಹೆಂಡಿತಿಯಾದ ಸರಳ ಕುಮಾರಿಯಲ್ಲಿ 
ಬಹಳ ಸ್ರೀತಿಯಿದ್ದಿತು. ಸರಳೆಯೂ ಪತಿವ್ರತೆಯಾದುದರಿಂದ ತನ್ನ ಮುದಿ 
ಗಂಡನನ್ನು ತನ್ನ ಪ್ರಾಣಕ್ಕಿಂತಲೂ ಅಧಿಕವಾಗಿ ಪ್ರೀತಿಸುತ್ತಿದ್ದಳು. 


ನಿಶ್ಚನಾಥನು ತನ್ನ ವ್ಯಾಪಾರಕ್ಕೆ ಸಂಬಂಧಪಟ್ಟು ನಿತ್ಯವೂ ಉಪಯೋಗಿ 
ಸಲ್ಪಡುವ ಲೆಕ್ಕ, ಪತ್ರ, ನೋಟು ಮುಂತಾದವುಗಳನ್ನು ತನ್ನ ಕೊಣೆಯಲ್ಲಿ 
ಒಂದು ಕಬ್ಬಿಣದ ಪೆಟ್ಟಿಗೆಯಲ್ಲಿ ಇಟ್ಟು ಕೊಂಡಿರುತ್ತಿದ್ದನು. ಉಳಿದ ಭಾರಿ ಭಾರಿ 
ಲೆಕ್ಕಪತ್ರಗಳನ್ನು ತನ್ನ ಹೆಂಡಿತಿಯ ಹೆತ್ತಿರ ಕೊಟ್ಟಿರುತ್ತಿದ್ದನು. ಆತನು 
ಸಾಯುವ ಕಾಲದಲ್ಲಿ ತನ್ನ ಹೆಂಡಿತಿಯನ್ನು ಕರೆದು ಈರೀತಿಯಾಗಿ ಹೇಳಿದನು: 


«« ಸರಳೆ! ನನಗೇನೋ ಭಯವು ತೋರುತ್ತಿರುವುದು. ಈ ಸಲದ ರೋಗ 
ದಲ್ಲಿ ನಾನು ಬದುಕುವಂತೆ ಕಂಡು ಬರುವುದಿಲ್ಲ. ನಾನು ನಿನ್ನ ಹತ್ತಿರ ಕೊಟ್ಟ 
ರುವ ಲೆಕ್ಕ ಪತ್ರಗಳನ್ನು ಮಾತ್ರ ಆವ ಕಾರಣದಿಂದಲೂ ಮತ್ತೊಬ್ಬನ ಕೈಯಲ್ಲಿ 
ಕೊಡಬೇಡ. ಅರ್ಥವು ಸಮಸ್ತ ಅನರ್ಥಗಳಿಗೆ ಮೂಲವೆಂಬುದು ನಿನಗೆ ನಾನು 
ಹೇಳಬೇಕಾದುದಿಲ್ಲ. ನಾನು ಸತ್ತ್ವ ತರುವಾಯ ನೀನು ಏನೂ ತಿಳಿಯದ ಹೆಂಗು 
ಸೆಂದು ಅನೇಕ ಮೋಸಗಾರರು ಬಂದು ನಿನ್ನನ್ನು ಪೀಡಿಸುವರು ; ಅನೇಕರು 
ಇಲ್ಲದ ಸಂಬಂಧವನ್ನು ಹೂಡಿಕೊಂಡು ಬರುವರು. ಸೀನು ಮಧುಸೂದನನನ್ನು 
ಹೊರತು ಮತ್ತಾರನ್ನೂ ನಂಬಬೇಡೆ. ನೀನು ಮಧುಸೂಧನನನ್ನು ಎಷ್ಟೇ ನಂಬಿ 
ದೆರೂ ನಿನ್ನಲ್ಲಿರುವ ಪತ್ರಗಳನ್ನು ಮಾತ್ರ ಆರಿಗೂ ತೋರಿಸಬೇಡ. ಹಣಕಾಸು 
ಇರುವುದೆಂದು ನೀನು ಗರ್ವದಿಂದ ಒಳ್ಳೆಯ ಬಟ್ಟೆಯನ್ನಾ ಗಲಿ, ಒಳ್ಳೆಯ ಆಭರಣ 
ಗಳನ್ನ್ನಾಗಲಿ ಎಂದಿಗೂ ಧರಿಸಬೇಡ. ಅದರಿಂದ ನಿನಗೆ ಮುಂಜೆ ತುಂಬಾ ತೊಂ 
ದರೆಯುಂಟು. ನೀನು ಆರ ಮಾತಿಗೂ ಬೆರಗಾಗಬೇಡ. ನೀನು ಆರ ಆಶ್ರ 
ಯದಲ್ಲಿದ್ದರೂ ನಿನ್ನ ಬುದ್ಧಿಯನ್ನು ಮಾತ್ರ  ನಿನ್ನಲ್ಲಿಯೇ ಇಟ್ಟು 
ಕೊಂಡಿರು. ನನ್ನ ಅವಸ್ಥೆಯೇನೋ ಮುಗಿಯುತ ಬಂದಿತು. ನನಗೆ ಇನ್ನು 
ಮಾತನಾಡಲು ಶಕ್ತಿಯಿಲ್ಲ. ನಾನು ಹೋಗಿಬರುನೆನು.” 

ವಿಶ್ವನಾಥನು ಹೀಗೆ ಹೇಳುತೆ ಹೇಳುತೆ ಸರಂಧಾಮವನ್ನೈೈದಿದನು. ಇದಾದ 
ನಂತರದಲ್ಲಿ ಸರಳಸ್ವಭಾವದ ಸರಳಕುಮಾರಿಯು ಏನ ಮಾಡಿದಳು? ಎಲ್ಲಿಗೆ 
ಹೋದಳು? ಇವಾದಿಯಾದ ಸಂಗತಿಗಳನ್ನು ನಮ್ಮ ಪ್ರಿಯ ಪಾಠಕಮಹಾಶಯರು 
ಬಲ್ಲವರಾಗಿರುವರು. 


ನಾಗೇಂದ್ರ ಭೂಷಣನು ಸರಳಕುಮಾರಿಯನ್ನು ತನ್ನ ಪ್ರಾಣಕ್ಕಿಂತಲೂ 
ಅಧಿಕವಾಗಿ ಪ್ರೀತಿಸುತ್ತಿ ದ್ದನು. ಆತನು ಪ್ರೀತಿಯ ಅಧಿಕ್ಯದಿಂದ ಸಮಾಜದ 
ಆಡಿಕೆಯನ್ನೂ ಲಕ್ಷ್ಯಮಾಡದೆ, ವಿಧವೆಯಾದ ಸರಳೆಯನ್ನು ವಿವಾಹೆಮಾಡಿ 
ಕೊಳ್ಳಲು ಸಿದ್ಧನಾಗಿದ್ದನು. ಸರಳೆಯು ಮಾತ್ರ ಆತನನ್ನು ಬೇರೆಯ ದೃಷ್ಟಿ 
ಯಿಂದ ನೋಡುತ್ತಿದ್ದಳು. ಸರಳೆಯು ನಾಗೇಂದ್ರನನ್ನು ತನ್ನ ಅಣ್ಣ ನಿಗಿಂ 
ತಲೂ ಹೆಚ್ಚಾಗಿ ಪ್ರೀತಿಸುತ್ತಾ ಆತನ ಸಾಹಾಯ್ಯವನ್ನು ಸ್ವೀಕರಿಸುತ್ತಿದ್ದಳು. 
ಅನಾಥೆಯಾದ ಸರಳೆಯು ತಿನ್ನುವುದಕ್ಕೆ ಮಾರ್ಗವಿಲ್ಲದಿರುವಾಗ, ಮಧುಸೂದನನ 
ಮನೆಯಲ್ಲಿ ಅಡುಗೆಗೆ ಸಹಾಯೆಯಾಗಿದ್ದಳು. ಹೀಗಿರಲೊಂದುದಿನ ಮಧು 
ಸೂದನನು ಗೋಪ್ಯವಾಗಿ ಆಕೆಯನ್ನು ಇದಿರ್ಲೊ ಂಡು ಆಕೆಯ ಸರ್ವಸ್ವವಾದ 
ಪಾತಿವ್ರತ್ಯವೆಂಬ ಮಹಾರತ್ಸವನ್ನು ಅಪಹೆರಿಸುವುದರಲ್ಲಿದ್ದನು. ಅಷ್ಟ್ರುಮಟ್ಟಿನ 
ಅತ್ಯಾಚಾರವನ್ನು ಸಹಿಸದೆ, ಸರಾಧೀನದ ಜೀವನಕ್ಕಿಂತಲೂ ತಿರಿದು ತಿನ್ನುವುಜಿ 
ಲೇಸೆಂದು ತಿಳಿದು ಆಕೆಯು ಆನೀಚನಾದ ಮಧುಸೂದನನ ಮನೆಯನ್ನು ಆ 
ಕ್ಷಣವೇ ತ್ಯಾಗಮಾಡಿಬಿಟ್ಟಳು. 


ಮಧುಸೂದನನು ಸರಳೆಯನ್ನು ತನ್ನ ಬಲೆಗೆ ಸಿಲುಕಿಸಿಕೊಳ್ಳುವುದಕ್ಕಾಗಿ 
ನಡೆಯಿಸಿದ ಸಂಧಾನಗಳನ್ನು ಕುರಿತು ಗ್ರಂಥಗಳ ಮೇಲೆ ಗ್ರಂಥಗಳನ್ನು ಬರೆ 
ದರೂ ಸಾಲದು. ಆವ ಪತ್ರಗಳನ್ನು ಗಂಡನು ಬಹಿರಂಗಮಾಡಬೇಡೆವೆಂದು 
ಹೇಳಿದ್ದನೋ ಅವೆಲ್ಲವನ್ನೂ ಸರಳೆಯು ಗೋಪ್ಯವಾಗಿಯೇ ಕಾಪಿಟ್ಟುಕೊಂಡು 
ಬಂದಳು. ಸ್ಥಾಮಿಯ ಆಜ್ಞೆಯನ್ನು ತಾನು ಎಂದಿಗೂ ಉಲ್ಲಂಘನ ಮಾಡಿದವ 
ಳಲ್ಲ. ಈಕೆಯ ಕೈಯಲ್ಲಿದ್ದ ಪತ್ರಗಳು ಮಧುಸೂದನನ ವಶವಾಗಿದ್ದಿದ್ದರೆ, 
ನಏನಾಗುತ್ತಿತ್ತೋ ಅದನ್ನು ಕುರಿತು ಈಗ ನಾವು ತಿಳಿಸಬೇಕಾದುದಿಲ್ಲ. ಮಧು 
ಸೂದನನು ಈಕೆಯ ಕೈಯಿಂದ ಆವುದೂ ಬಾರದಿರಲು, ಈಕೆಯ ಪಾತಿವ್ರತ್ಯವ 
ನ್ನಾದರೂ ಭಂಗಮಾಡಿ ಇವಳಲ್ಲಿದ್ದ ಪತ್ರಗಳನ್ನು ಅಪಹೆನಿಸಬೇಕೆಂದು ದುರಾ 
ಲೋಚನೆ ಮಾಡಿದ್ದನು ; ಆದರೆ ಆವುದೂ ಸಾಗಜೀ ಹೋಯಿತು. 


ಸರಳೆಯ ತಂದೆಯಾದ ಶಿವಶಂಕರಶಾಸ್ತ್ರಿಯು ಇದೆಕ್ಕೆ ಕೊಂಚ ಕಾಲ 
ಮುಂಜಿ ಸತ್ತು ಹೋಗಿದ್ದನು. ಆತನ ಅವಸ್ಥೆಯು ಶೋಚನೀಯವಾಗಿದ್ದಿತು. 
ದಿನ ದಬು ವುದೇ ಆತನಿಗೆ ಬಹಳ ಕಷ್ಟವಾಗಿದ್ದಿತು. ಸರಳೆಯು ಕೊಂಚಮಟ್ಟ 


ನರಬಲಿ 6) 


ಗಾದರೂ ಸಾಹಾಯ್ಯ ಮಾಡದಿದ್ದರೆ ಆತನು ಏಕಭುಕ್ತ, ಧಾರಣಪಾರಣ, ವಿಷ್ಣು 
ಪಂಚಕ, ಪಕ್ಷೋಪವಾಸ, ಮಾಸೋಪವಾಸ್ಕ ಭೀಷ್ಮಸಂಚಕ, ಪ್ರಾಯೋಪನೇಶ 
ಮುಂತಾದ ವ್ರತಗಳನ್ನು ಕೈ ಕೊಳ್ಳ ಬೇಕಾಗಿರುತ್ತಿತ್ತು. ಶಿವಶಂಕರನು ಮಡಿದ 
ಕೂಡಲೆ ಸರಳೆಯ ತಾಯಿಗೆ ಇನ್ನೂ ಕಷ್ಟಕ್ಕಿಟ್ಟಿತು. ಸರಳೆಯು ತನ್ನ ಕೈಯ 
ಲ್ಲಿದ್ದ ಅಲ್ಪ ಸ್ವಲ್ಪವು ವೆಚ್ಚವಾಗುವ ವರೆಗೂ ತನ್ನ ತಾಯಿಯನ್ನು ರಕ್ಷಿಸು 
ತ್ರಿದ್ದಳು. ತನ್ನಿಂದ ತನ್ನ ತಾಯಿಗೆ ತೊಂದರೆಯಾಗಬಾರಜಿಂಬುದೇ ಅವಳ 
ಪರಮೋದ್ಹೇಶವಾಗಿದ್ದಿತು. ಆದಕಾರಣ ಆಕೆಯು ತನ್ನ ಗಂಡನ ಮನೆಯಲ್ಲಿಯೇ 
ಇರುತ್ತಿದ್ದಳು. ಮಧುಸೂದನನು ಮನೆಯನ್ನು ಕಸಿದುಕೊಳ್ಳಲು, ಅದರ ಹತ್ತಿ 
ರದಲ್ಲಿಯೇ ಬೇರೊಂದು ಮನೆಯನ್ನು ಬಾಡಿಗೆಗೆ ತೆಗೆದುಕೊಂಡು ವಾಸವಾಗಿರು 
ತ್ತಿದ್ದನು. ಕೈಯಲ್ಲಿದ್ದುದೆಲ್ಲಾ ವೆಚ್ಚವಾಗಿ ಹೋದ ಮೇಲೆ ಜೀವನಕ್ಕೆ ಏನೂ 
ಮಾರ್ಗವಿಲ್ಲದಿರಲು, ಸರಳೆಯು ದಾಸಿಯ ವೃತ್ತಿಯನ್ನು ಅವಲಂಬಿಸಿ ಹೊಟ್ಟೆ 
ಹೊರೆಯಬೇಕಾಗಿ ಬಂದು ಸೇರಿತು. ಆಕೆಯು ಮೊದಲು ಮಧುಸೂದನನಲ್ಲಿಯೇ 
ಕೆಲಸಕ್ಕೆ ಸೇರಿದಳು. ಇದಕ್ಕೆ ಅವಳ ಕಾರಣವೇನೆಂದರೆ:--ಒಂದು ದಿನವಲ್ಲ 
ಒಂದು ದಿನ ತನ್ನ ಗಂಡನಿಗೆ ಮಿತ್ರನಾಗಿ ತನ್ನ ಗಂಡನಿಂದ ಅಡಿಗಡಿಗೂ 
ಪ್ರಯೋಜನವನ್ನು ಪಡೆಯುತ್ತಿದ್ದ ಮಧುಸೂದನನು ತನ್ನ ವಿಷಯದಲ್ಲಿ ಕನಿಕರ 
ಪಟ್ಟನನಾಗಿ ತನಗೂ ತನ್ನ ತಾಯಿಗೂ ' ಜೀವನಾಂಶವನ್ನೇನಾದರೂ ಕೊಡ 
ಬಹುದೆಂಬ ಭರವಸೆಯಿಂದ ಆಕೆಯು ಮಾನವನ್ನಾದರೂ ದೂರಮಾಡಿ ಮಧು 
ಸೂದನನ ಮನೆಯಲ್ಲಿ ಪರಿಚಾರಿಕೆಯಾದಳು. ಕೃತಫ್ಲನಾಗಿಯೂ ಸ್ವಾರ್ಥಪರ 
ನಾಗಿಯೂ ಇದ್ದ ಮಧುಸೂದನನು ಆಕೆಯ ವಿಷಯದಲ್ಲಿ ಕಿಂಚತ್ತೂ ಮನಗರ 
ಗದವನಾಗಿ ಅವಳಲ್ಲಿರತಕ್ಕ ಸಮಸ್ತವನ್ನೂ ಅಪಹರಿಸಲೆಣಿಸಿದನು. ಅವಳ 
ಮನೆಯನ್ನ ಪಹರಿಸಿದುದಾಯಿತು ; ಅವಳಲ್ಲಿ ಒಂದು ಅಮೂಲ್ಯವಾದ ಆಭರಣ 
ವಿದ್ದಿತು. ಅದನ್ನೂ ಅಪಹರಿಸುವುದಕ್ಕೆ ಯತ್ನ್ನಮಾಡಿದನು, ಆದರೆ ಅದು 
ಮಾತ್ರ ಸಾಗಲಿಲ್ಲ. 

ಸರಳೆಯ ಮನೆ ಮತ್ತು ಆಭರಣಗಳು ಇನ್ನೂ ಮಾರಾಟಕ್ಕೆ ಬಿದ್ದಿರಲಿಲ್ಲ. 
ಮಧುಸೂದನನಿಗೆ ಹಣದ ತಗಾದೆ ಯಾವುದೂ ಇರಲಿಲ್ಲವಾಗಿ ಮನೇಕಡೆ ದೃಷ್ಟಿ 
ಬಿದ್ದಿರಲಿಲ್ಲ. ತತ್ತ್ವವನ್ನು ವಿಚಾರಿಸಲಾಗಿ ನಿಶ್ವಷಾಥನು ಆರಿಗೂ ಸಾಲಕೊಡ 
ಬೇಕಾದುದಿರಲಿಲ್ಲ. ಸರಳೆಗೆ ಆ ವಿಷಯ ಚೆನ್ನಾಗಿ ತಿಳಿಯದು. ಭರತಖಂಡದ 
ಮಹಿಳೆಯರು ಸಂಸಾರದಲ್ಲಿ ಎಷ್ಟರಮಟ್ಟಿ ನ ಭಾರವನ್ನು ವಹಿಸಿರುವರೋ ನಮ್ಮ 
ಸರಳಕುಮಾರಿಯೂ ಅಸ್ಟೇ ಭಾರವನ್ನು ವಹಿಸಿದ್ದಳು. ಅವಳ ಅಭಿಪ್ರಾಯ 
ವಾದರೋ ತನ್ನ ಸ್ವಾಮಿಯು ಸಾಲಗಾರನಾಗಿ ಸತ್ತರೆ ಅವನಿಗೆ ಸಲ್ಲೋಕಪ್ರಾಸ್ತಿ 

ಯಿಲ್ಲ; ತಾನು ಹೊಟ್ಟೆಗಿಲ್ಲದೇ ಸತ್ತರೂ ತನ್ನ ಸ್ವಾಮಿಗೆ ಅನಿಷ್ಟವಾಗಕೂಡೆ 
ದೆಂಬುದಾಗಿದ್ದಿತು. 


ಸರಳಕುಮಾರಿಯು ಮಧುಸೂದನನ ಮನೆಯನ್ನು ತ್ಯಾಗಮಾಡಿ ತಾಯಿಯ 
ಮನೆಗೆ ಬಂದಳು. ಅಲ್ಲಿ ಇಬ್ಬರೂ ಹೊಟ್ಟಿಗೆ ಮಾರ್ಗವಿಲ್ಲದೆ, ಮನೆಯಲ್ಲಿದ್ದ 
ಪಾತ್ರೆ ಪದಾರ್ಥಗಳನ್ನು ಒಂದೊಂದಾಗಿ ಮಾರಿ ಬಂದುದರಲ್ಲಿ ದಿನಗಳನ್ನು 
ಕಳೆಯುತ್ತ ಬಂದರು. ಕುಳಿತು ತಿನ್ನುವುದಾದರೆ ಕುಡಕೇ ಹಣ ಸಾಲದು. 
ಕೊನೆಗೆ ತಂಡಿಯ ಆಸ್ತಿಯಲ್ಲಿ ಉಳಿದಿದ್ದ ಮನೆಯೂ ಮಾರಿಹೋಯಿತು. 
ಅನಂತರ ಇರುವುದಕ್ಕೂ ಸೈಳನಿಲ್ಲದೆ, ತಾಯಿಮಕ್ಕಳಿಬ್ಬರೂ ಸುಂಕನ ಹೆಳ್ಳೆಯ 
ಹತ್ತಿರ ಒಂದು ಹೆಳ್ಳಿಯಲ್ಲಿ ವಾಸಮಾಡತೊಡಗಿದರು. 


ಈ ಸಮಯದಲ್ಲಿ ಅವರಿಗೆ ನಾಗೇಂದ್ರಭೂಷಣನೊಡನೆ ಪರಿಚಯವೇರ್ಪ 
ಟ್ವತು. ಆ ಮಹಾಶಯನೇ ಅನಾಥರಾದ ಹೆಂಗುಸರಿಬ್ಬರನ್ನೂ ಅನ್ನಾಭಾವ 
ದಿಂದುದ್ಧಾ ರಮಾಡಿ ಕೊಂಚ ದಿನದ ಮಟ್ಟಿಗೆ ಕಾನಿಟ್ಟುಕೊಂಡು ಬಂದನು. 
ಈ ಸಂಬಂಧವಾದ ವಿಷಯಗಳೆಲ್ಲವೂ ಆತನು “ಟ್ಟ ರುವ ಹೇಳಿಕೆಯಿಂದ ತಿಳಿದು 


ಬರುವುದು. 


ನಾಗೇಂದ್ರಭೂಷಣನು ಸರಳೆಯ ಆಸ್ತಿಯನ್ನು ಪುನಕುದ್ಧಾ ರ ಮಾಡು 
ವುದಕ್ಕಾಗಿ ಬಹಳವಾಗಿ ಯತ್ಸಮಾಡತೊಡಗಿದನು. ಆ ಸಮಯದಲ್ಲಿಯೇ ಕೊಲೆ 
ಫಯ. ನಾಗೇಂದ್ರನ ಬುದ್ಧಿಯು ಸಾಮಾನ್ಯವಾಗಿದ್ದುದರಿಂದ ಕಳೆದು 
ಹೋಗಿದ್ದ ಆಸ್ತಿಯನ್ನು ಮತ್ತೆ ಸಂಪಾದಿಸಿ ಕೊಡುವುದು ಆತನಿಂದ ಸಾಧ್ಯವಾಗಿ 
ಕಂಡುಬರಲಿಲ್ಲ. ಆದರೆ ಆತನ ಹೈ ದಯದಲ್ಲಿ ಮತ್ತಾವ ಮಕಕ ಗು ಇರ 
ಲಿಲ್ಲವಾದುದರಿಂದ ಈಗಿನ ಕಾಲಕ್ಕೆ ರೈತನೇ ಧನ್ಯನೆಂದು ಹೇಳಬೇಕು. ಆತನು 
ಸರಳೆಯನ್ನು ಪ್ರೀತಿಸುತ್ತಿ ದ್ದು ದು AS ಒಂದು ದಿನವೂ ಆತನು ಸರಳೆಯ 
ಮೇಲೆ ೈಜಾಕಿದವನ ಇದಲ್ಲದೆ ಕೇವಲ ಸ್ವಾರ್ಥತೆಯಿಂದ ಕೆಲಸ ಮಾಡಲೂ 
ಆತನಿಗೆ ಥ್ಸೈರ ವೂ ಇರಲಿಲ್ಲ. ಆತನಿಗೆ ನಿಧವಾ ನಿವಾಹೆ ಮಾಡಿಕೊಳ್ಳಬೇಕೆಂಬ 
ಆಸೆಯಿದ್ದಿ ply ಹೊರತು ತತ್ಕಾಲಸುಖಕ್ಕಾಗಿ ಪರಸ್ತ್ರೀಯನ್ನು ಕೆಡಿಸಬೇಕೆಂಬ 
ಧುರಾಸೆಯು ಆತನಿಗಿರಲಿಲ್ಲ. ಆತನು ಆಕೆಗಾಗಿ ಇಷ್ಟು ಶ್ರಮಪಡುತ್ತಿ ದ್ದು ಟ್ಟ 
ಆಳೆಯ ಗ.ಣಕ್ಕಾಗಿಯೇ ಹೊರತು ಆಕೆಯ ಹಣಕ್ಕಾಗಲ್ಲ. 


ಮಧುಸೂದನನು ಸರಳಕುಮಾರಿಯ ಹತ್ತಿರದಿಂದ ಅವಳಲ್ಲಿದ್ದ ಸಮಸ್ತ, 
ವಾದ ಪತ್ರ ಗಳೆಲ್ಲವನ್ನೂ ಅಪ ಸೆಹರಿಸಬೇಕೆಂದು ಎಷ್ಟೋ ಪ್ರ ಪ್ರಯತ್ನ ಮಾಡಿ ನೋಡಿ 
ದನು. ಆವುದೂ ಸ ಸಾಗದಿರಲು, ತನಗೆ ಬಂದಷ್ಟೇ ಸ ಜಾಗ ಸುಮ್ಮನಾಗಿಬಿಟ್ಟ ನು. 

ಅನೇಕ ಜನರಿಗೆ ಮೋಸಮಾಡಿ ತಾನು ಹೆಣಗಾರನೆನಿಸಿಕೊಂಡಿರುವನೆಂದೊ, 
ಇನ್ನು ಮುಂಡೆ ತನ್ನ ಮೋಸಕ್ಕೆ ಜನಗಳು ಒಳಗಾಗಲಾರರೆಂದೂ, ತಾನು ಇಲ್ಲದ 
ಬುದ್ಧಿ ಮಂತಿಕೆ ಜು ಜನಗಳು ತನಗೆ ಸರಿಯಾದ ಸೇವೆಮಾಡುವ 
ರೆಂದೂ, ಮಧುಸೂದನನು ತಿಳಿದು ಸ್ವಾರ್ಥರಕ್ಷಣೆಯಲ್ಲಿಯೂ, ಪರಾರ್ಥ ಹರಣೆ 
ಯಲ್ಲಿಯೂ ಆರಿಗೂ ಊಹಿಸಲಸದಳವಾದ ನಾನೋಪಾಯಗಳನ್ನು ಹುಡುಕು 
ವುದರಲ್ಲಿಯೇ ಕಾಲವನ್ನು ಕಳೆಯಲಾರಂಭಮಾಡಿದನು, ತನ್ನ ಬುಡವನ್ನು ಭದ್ರ 
ವಾಗಿ ಮಾಡಿಕೊಳ್ಳುವುದಕ್ಕಾಗಿ ತನ್ನ ಎರಡನೆಯ ಸೋದರಳೆಯನಾದ ಶಿನಕು 
ಮಾರನನ್ನು ಸಾಕಮಗನನ್ನಾಗಿ ಮಾಡಿಕೊಂಡನು ; ಮೊದಲನೆಯ ಸೋದರಳಿಯ 
ನಾದ ಚಂದ್ರೆಶೇಖರನನ್ನು ಕಂಡರೆ ಅವನಿಗೆ ಸರಿಬರುತ್ತಿ, ರಲಿಲ್ಲ. 


ಆವ ರಾತ್ರಿಯಲ್ಲಿ ಸರಳೆಯು ಹತಳಾದಳೋ, ಅದೇ ರಾತ್ರಿಯಲ್ಲಿಯೇ ಮಧು 
ಸೂದೆನನೂ ಈ ಲೋಕವನ್ನು ತ್ಯಾಗಮಾಡಿದನು. ಸರಳೆಯು ಸಾಯುವುದಕ್ಕೆ 
ಮುಂಚೆ ಮಧುಸೂದನನನ್ನು ಕಂಡಿದ್ದಳೆಂಬುದಕ್ಕೆ ತಕ್ಕ ಪ್ರಮಾಣವು ಸಿಕ್ಕು 
ವುದು. ಮಧುಸೂದನನ ದರ್ಶನದಿಂದ ಏನೂ ಪ್ರಯೋಜನವಾಗಲಿಲ್ಲವೆಂದು 
ಸರಳೆಯು ನಿರಾಶೆಯಾಗಿ ಹಿಂದಿರುಗಿ ಬರುತ್ತಿ ರುತಾ ಗುರುದಾಸನು ಭ್ರಾಂತಿ 
ಯಿಂದ ಆಕೆಯನ್ನು ಕೊಂದನು. 


ಮಧುಸೂದನನು ತಾನು ಸಾಯುವುದಕ್ಕೆ ಮುಂಚೆ ಮಾಡಿದ್ದೆ ಉಯಿಲಿನ 
ಪ್ರತಿಯೊಂದನ್ನು ಅವನ ಕಡೆ ವಕೀಲನ ಬಳಿ ನೋಡಬಹುದು. ಅದರಲ್ಲಿ ಬರೆ 
ದಿರುವುದು--ನನ್ನ ಅನಂತರ ನನ್ನ ಆಸ್ತಿಯಲ್ಲಿ ಹನ್ನೆರಡಾಣೆಯ ಭಾಗವು ನನ್ನ್ನ 
ಮಗಳಿಗೂ, ಉಳಿದ ನಾಲ್ಕಾಣೆಯ ಭಾಗವು ಶಿವಕುಮಾರನಿಗೂ ಸಲ್ಲತಕ್ಕದ್ದು. 
ಚಂದ್ರ ಶೇಖರನು ಈ ಉಯಿಲಿನ ವಿಷಯವನ್ನು ಹೇಗೋ ಕಂಡು ಹಿಡಿದು ಆ 
ಆಸಿ ಯಲ್ಲಿ ನನಗೇನೂ ಇಲ್ಲವೆಂದು ಸುಳ್ಳು ಉಯಿಲು ಒಂದನ್ನು ಸ್ಮ ೈಷ್ಟಿ ಮಾಡಿಸಿ 
ದನು." ಸುಳ್ಳು ಉಯಿಲನ್ನು ಬರೆದವನು ತ್ರಿಪುರಾರಿ. ತಕ ಯ ಉಯಿ 
ಲನ ಒಕ್ಕಣೆಯನ್ನು ಪೂರ್ನಾನರ ವಿರೋಧ ವಿಲ್ಲದ ಹಾಗೆ ಬರೆದುಕೊಟ್ಟ ನು. 


ಚಂದ್ರಶೇಖರನ ಅಸ್ಸ ಣೆಯ ಪ ಕಾರ ಹೆರಿಯು, ಭುವನೇಶ್ವರಿಯ ಗುಡಿ 
ಯಲ್ಲಿ ಮಧುಸೂದನನು ಒಬ್ಬನೇ ಇರುವುದನ್ನು ನೋಡಿ, ತನ್ನ ಕೆಲಸಕ್ಕೆ ಸರಿ 
ಯಾದ ಕಾಲವು ಬಂದೊದಗಿನೆಯೆಂದೆಣಿಸಿ, ದೇವತೆಯ ಸನ್ನಿ ಧಿಯಲ್ಲಿಯೇ ನರ 
ಬಲಿಯನ್ನರ್ಪಿಸಿ, ಅಲ್ಲಿ ನಿಲ್ಲದೇ ಆಕ್ಷಣವೇ ಎಲ್ಲಿಯೋ ಮಾಯವಾಗಿ ಬಿಟ್ಟನು. 
ಹರಿಯು ದೇವಸ್ಥಾನದಲ್ಲಿ ಈ ಕೆಲಸಮಾಡುತ್ತಿರುವಾಗ ಚಂದ್ರಶೇಖರನು ಮಧು 
ಸೂದನನ ಕೋಣೆಯೊಳಗಿದ್ದು ನಿಜವಾದ ಉಯಿಲನ್ನು ಕದ್ದು ಅದರ ಸ್ಥಾನದಲ್ಲಿ 

ಸುಳ್ಳುಯಿಲನ್ನು ಇರಿಸಿ ಮುಂದೇನು ಸಂಗತಿ ನಡೆಯುವುದೋ ನೋಡೋಣ 
ವೆಂದು ಶಿವಕುಮಾರನ ಕೋಣೆಯಲ್ಲಿಯೇ ಇದ್ದನು. ಅದೇ ರಾತ್ರಿ ವಿಪರೀತವಾದ 
ಮಳೆ ಬೀಳುತ್ತಿದ್ದಿತು. ಆರೂ ತಮ್ಮ ತಮ್ಮ ಸ್ಥಳಗಳಿಂದ ಹೊರಗೆ ಹೊರಡಲು 
ಸಾಹೆಸ ಪರರಾಗುತ್ತಿರಲಿಲ್ಲ. ಚಂದ್ರಶೇಖರನಿಗೆ ಇದೊಂದು ಒಳ್ಳೆಯ ನೆಸವೇ 
ಆಗಿದ್ದಿತು. ಮಳೆಯು ಧಾರಾಕಾರವಾಗಿ ಸುರಿಯುತ್ತಿರಲ್ಲು ಸರಳೆ ಬಂದುದನ್ನೂ 
ಹೋದುದನ್ನೂ ಹೆರಿಯು ಅಲ್ಲಿ ಹೊಂಚುಹಾಕುತ್ತಿದ್ದುದೆನ್ನೂ ಆರೂ ಕಾಣುವುದಕ್ಕೆ 
ಅವಕಾಶವೇ ಆಗಲಿಲ್ಲ. 


ಸರಳಕುಮಾರಿಯ ಗಂಡನ ಮನೆಯು ಇನ್ನು ಮಾರಿ ಹೋಗಿರಲಿಲ್ಲ. ಮಧು 
ಸೂದೆನನು ಸುಳ್ಳುಪತ್ರವನ್ನು ಬರೆದು ಆ ಮನೆಯನ್ನು ತಾನೇ ಇಟ್ಟು ಕೊಂಡಿ 
ದನು. ನ್ಯಾಯಸ್ಸಾ ನದಲ್ಲಿ ವ್ಯವಹಾರಮಾಡಿದುದರ ಮೇಲೆ ಸರಳೆಕುಮಾರಿಯ 
ಕಡೆ ವ್ಯವಹಾರವು ಕೊನೆಗಂಡು ಮನೆ, ೬೦ ಲಕ್ಷರೂಪಾಯಿಗಳೂ ಕೈಸೇರಿದುವು. 
ಉಳಿದ ೨೦ ಲಕ್ಷರೂಪಾಯಿಗಳಿಗೆ ಸರಿಯಾದ ಆವ ಆಧಾರವೂ ಜೊರೆಯಲಿಲ್ಲವಾಗಿ, 
ಅವು ಮಾತ್ರ ಹೋದವು. ಕ 


ಈ ಸಮಸ್ತ ಅನರ್ಥಗಳಿಗೂ ಲಲಿತೆಯೆಂಬ ಸೂಳೆಯೇ ಮೂಲಕಾರಣವು. 
ಅವಳೊಬ್ಬಳು ಈ ವಿಷಯವೆಲ್ಲವನ್ನೂ ಚೆನ್ನಾಗಿ ಬಲ್ಲಳು. ಅವಳ ಮನೆಯಲ್ಲಿಯೇ 
ಸುಳ್ಳುಯಿಲು ನಿರ್ಮಾಣವಾಯಿತು. ಅವಳು ಚಂದ್ರಶೇಖರನ ಸೂಳೆ. ಈ 
ಸಂದರ್ಭದಲ್ಲಿ ತನಗೇನಾದರೂ ಹಣಕಾಸು ಬರಬಹುದೆಂಬ ಭರವಸೆಯಿಂದ 
ಅವಳು ಈ ವಿಷಯವನ್ನು ಕಂಡೂ ಕಾಣದ ಹಾಗಿರುತ್ತಿದ್ದಳು. ಆಕೆಯು ತನ್ನ 
ಕೈಯಿಂದ ಆವ ಕೆಟ್ಟ ಕೆಲಸವನ್ನೂ ಮಾಡಿದವಳಲ್ಲವಾದರೂ ಕೆಟ್ಟಿ ಕೆಲಸ ಮಾಡ 
ತಕ್ಕವರಿಗೆ ಆಶ್ರಯವನ್ನು ಕೊಡುತ್ತಿದ್ದಳು. ಆದುದರಿಂದ ಚಂದ್ರಶೇಖರನೂ 
ಅನನ ಸೇವಕರೂ ಎಲ್ಲರೂ ಅವಳಲ್ಲಿಯೇ ಸೇರಿಕೊಂಡು ಆವ ದುರಾಲೋಚನೆ 
ಯನ್ನ್ನಾದರೂ ಮಾಡುತ್ತಿದ್ದರು. 


ಗುರುದಾಸನ ಹೆಂಡಿತಿ ಪರಮಸುಂದರಿ. ಅವಳ ಸ್ವಭಾವವು ಮಾತ್ರ ಅವಳ 
ರೂಪದಂತಿರಲಿಲ್ಲ. ಗಂಡನು ಮನೆಯಲ್ಲಿದ್ದರೆ ಆಕೆಯು ಮಹಾಸತಿವ್ರತೆಯಂತೆ 
ನಟಸುವಳು, ಆತನು ಹೊಟ್ಟೆಯ ಪಾಡಿಗಾಗಿ ಕೊಂಚ ಕಣ್ಮರೆಯಾದನೆಂದರಾಯ್ತು 
ಎಲ್ಲಿಯೋ ಅಡೆಗಿಕೊಂಡಿರುತ್ತಿದ್ದ ನಿಟಿಪುರುಷರು ಆಮನೆಯೊಳಗೆ ಪ್ರವೇಶಮಾಡು 
ವರು. ಆಗ ಆಕೆಯು ಪ್ರತ್ಯಕ್ಷನಾದ ಜಾತಿಯ ಸೂಳೆಯೇ ಆಗಿರುವಳು. ಆಕೆಯ 
ಅನೇಕ ಉಪಪತಿಗಳಲ್ಲಿ ಚಂದ್ರಶೇಖರನು ಒಬ್ಬನಾಗಿದ್ದನು. ಒಂದು ದಿನ 
ಹೊರಗೆ ಹೋಗಿದ್ದ ಗುರುದಾಸನು ಆ ಕಾಲದಲ್ಲಿ ಮನೆಗೆ ಬಂದು ನೋಡಲಾಗಿ 

ಮನೆಯ ತುಂಬಾ ವಿಟಪುರುಷರು ತುಂಬಿಕೊಂಡು ಸರಸಸಲ್ಲಾಪಗಳಲ್ಲಿ ಮಗ್ಗ 
ರಾಗಿದ್ದರು. ಇದನ್ನು ಗುರುದಾಸನು ನೋಡಿ ಮೇಲೆ ಮೇಲೆ ಉಕ್ಕಿ ಬರುವ 
ವ್ಯಸನವೇನು ಕೋಪವೇನು ಇವುಗಳಿಂದ ಪರವಶನಾಗಿ ತನ್ನ ಹೆಂಡಿತಿಯನ್ನು 
ಶೀಘ್ರದಲ್ಲಿಯೇ ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿಕೊಂಡನು. ಪ್ರತಿಜ್ಞಿಯ ಫಲವು 
ಆವ ರೀತಿಯಲ್ಲಿ ಪರಿಣಮಿಸಿತೆಂಬುದು ವಾಚಕರಿಗೆ ಗೊತ್ತೇ ಇರುವುದು. 


ಚಂದ್ರಶೇಖರನ ಸುಳ್ಳುಯಿಲಿಗೆ ಸಾಕ್ಷಿಹಾಕಿದ ಇಬ್ಬರು ಹಣದ ಆಸೆಯಿಂದ 
ಹಾಗೆ ಮಾಡಿದರೇ ಹೊರತು ಮತ್ತ್ಯಾವ ಸಂಗತಿಯೂ ಅವರಿಗೆ ತಿಳಿಯದು. 


ಗುರುದಾಸನು ಕತ್ತಲೆಯಲ್ಲಿ ತನ್ನ ಹೆಂಡಿತಿಯೆಂಬ ಭ್ರಾಂತಿಯಿಂದ ಸರಳೆ 

ಯನ್ನು ಕೊಂದನು. ಗುರುದಾಸನ ಹೆಂಡಿತಿಯು ಆ ರಾತ್ರಿಯಲ್ಲಿ ಮಧುಸೂದನನ 
ಮನೆಯಲ್ಲಿ ಉಪಪತಿಗಳನ್ನು ಹುಡುಕಿಕೊಂಡು ಬಂದಿರುವಲ್ಲಿ, ಗಂಡನು ಕಂಡು 
ಅಟ್ಟಿಸಿಕೊಂಡು ಬರಲು ಆಕೆಯು ಆ ಕಗ್ಗ ತ್ತ ಲೆಯಲ್ಲಿ ಎಲ್ಲಿಯೋ ಮಾಯವಾದಳು. 
ಅವಳು ಮಾಯವಾದುದು ಕೋಪಾಂಧನಾದ ಗಂಡನಿಗೆ ಗೊತ್ತಾಗಲಿಲ್ಲ. ಆ ಸಮ 
ಯದಲ್ಲಿ ಮಳೆಯ ಬಾಧೆಯನ್ನು ತಡೆಯಲಾರಜಿ ಸರಳ ಕುಮಾರಿಯು ಆಶ್ರಯ 
ವನ್ನು ಹುಡುಕುತಿದ್ದಳು. ಅವಳನ್ನೇ ತನ್ನ ಹೆಂಡಿತಿ ಯೆಂದು ತಿಳಿದು, ಗುರು 
ದಾಸನು ಕೊಲೆ ಮಾಡಿಬಿಟ್ಟನು. ಆ ಮೇಲೆ ತನ್ನ ಹೆಂಡಿತಿಯು ಬದುಕಿರುವ 
ವರ್ತಮಾನವು ತಿಳಿದು ಬಂದು ದಿಕ್ಕುತೋರದವನಾಗಿ ಕಾಳೇಕೆಶೋರನ ಹೆತ್ತಿರ 
ಸಲಹೆಯನ್ನು ತೆಗೆದುಕೊಳ್ಳುವುದಕ್ಕೆ ಬಂದನು. ಗುರುದಾಸನಿಗೂ ಕಾಳೀಕಿಶೋ 
ರನಿಗೂ ನಡೆದ ಸಂಭಾಷಣೆಯನ್ನು ಇಲ್ಲಿ ಕೊಂಚಮಟ್ಟಿಗೆ ತಿಳಿಸುವೆವು. 

ಗುರುದಾಸ ಸ್ವಾಮಾ ನನ್ನ ಗತಿಯೇನು? ನನ್ನನ್ನು ಗಲ್ಲಿಗೆ ಹಾಕಿ 
ಬಿಡುವರೇ? 

ಕಾಳೇಕಿಶೋರ--ಗಲ್ಲಿಗೆ ಹಾಕಿದರೂ ಹಾಕಬಹುದು ; ನೀನು ಕೊಲೆ 
ಮಾಡಿದುದೇತಳೆ? 

ಗುರು- ನಾನು ಕೋಪಾಂಧನಾಗಿದ್ದುದರಿಂದ ನನಗೆ ಆವುದೂ ತೋರ 
ಲಿಲ್ಲ. 

ಕಾಳೀ--ನೀನು ನಿಜವಾಗಿಯೂ ನಿನ್ನ ಹೆಂಡಿತಿಯನ್ನೇ ಕೊಂದಿದ್ದಕೆ, 
ಆಗ ನಿನು ಆಗುತ್ತಿತ್ತು? 

ಗುರು--ಒಳ್ಳೆಯದೇ ಆಗುತ್ತಿತ್ತು, ನನ್ನ ಮನಸ್ಸಿನ ವ್ಯಥೆಯೂ ಕಡಮೆ 
ಯಾಗುತ್ತಿತ್ತು. ನಾನು ಆ ಹಾದರಗಿತ್ತಿಯನ್ನು ಕೊಂದು ಗಲ್ಲಿಗೆ ಹೋಗಿದ್ದರೂ 
ನನಗೆ ವ್ಯಸನವೆಂಬುದೇ ಇರುತ್ತಿರಲಿಲ್ಲ. 

ಕಾಳೀ ಈಗಲೂ ಹಾಗೆಯೇ ಭಾವಿಸಿಕೊಂಡು ಗಲ್ಲಿಗೆ ಹೋಗು. ನೀನು 
ಕೊಲೆಮಾಡಿಲ್ಲವೇ? 


ಗುರು--_ಆದರೆ! ಆರ ದುರ್ಗುಣದಿಂದ ನಾನು ಕೊಲೆ ಮಾಡಬೇಕೆಂದು 
ಉದ್ಯುಕ್ತನಾದೆನೋ ಆಕೆಯು ಬದುಕಿರುವುದು, ನಾನು ಮಾತ್ರ ಗಲ್ಲಿಗೆ ಹೋಗು 
ವುದು, ನಾನು ಇದನ್ಸೆಂದಿಗೂ ಸಹಿಸಲಾರೆನು. ಅದಕ್ಕಾಗಿಯೇ ನಾನು ಎಲ್ಲಿ 
ಗಾದರೂ ಓಡಿಹೋಗುನೆನು. 


ಕಾಳೀ ಎಲ್ಲಿಗೆ ಓಡಿಹೋಗುವೆ? ಎಲ್ಲಿಗೆ ಹೋದರೂ ಈ ಭೂಮಿ 
ಯನ್ನು ಬಿಟ್ಟು ಬೇರೆ ಹೋಗುವುದಿಲ್ಲವಷ್ಟೆ ? ನೀನು ಬದುಕಿರುವುಜೊಂದಾದಕೆ 
ಎಲ್ಲಿದ್ದರೂ ಸಿಕ್ಕಿಬೀಳುವೆ. 


ಗುರು--ತಾವು ದಯೆಯಿಟ್ಟು ನನಗೊಂದು ಉಪಾಯವನ್ನು ತೋರಿಸಿ 
ಕೊಡಿ ; ನಾನು ಅದರಂತೆಯೇ ನಡೆದು ಕೊಳ್ಳುವೆನು. 


ಕಾಳೀಕಿಶೋರನು ಗುರುದಾಸನಿಗೆ ಹೇಳಿಕೊಟ್ಟ ಉಪಾಯವು ಮೊದಲೇ 
ಕಿಳಿಸಲ್ಪಟ್ಟಿ ರುವುದು. 


ನ್ಯಾಯಸ್ಕಾ ನದ ವ್ಯವಹಾರಕ್ಕೆ ಸಂಬಂಧಪಟ್ಟಿ ವಾದಿ, ಪ್ರತಿವಾದಿ, ಸಾಕ್ಷಿ 
ನೊದಲಾದನರೆಲ್ಲರೂ ಬಂದು ಸೇರಿದ್ದರು. ಪ್ರತಿಯೊಬ್ಬ )) ನೂ ತಾನು ಮಾಡಿ. 
ದುದು ತಪ್ಪೆಂದು ಹೇಳಿಕೆ ಕೊಟ್ಟ ರುವನು. ಫಟ ್ರ ಕೀಖರನು ಆವ ಹೇಳಿಕೆ 
ಯನ್ನು ಕೊಟ್ಟರುವನೋ ಅದರೆ ಕ ಈ ರೀತಿಯಲ್ಲಿರುವುದು-- 


«« ನಾನು ಮಧುಸೂದನನ ದೊಡ್ಡ ಸೋದರಳಿಯನು. ಮೊದಲು ಮೊದಲು 
ಸೋದರ ಮಾಮನು ನನ್ನನ್ನು ಬಹಳವಾಗಿ ಪ್ರಿತಿಸುತ್ತಿದ್ದನು. ನಾನು ಹುಡುಗ 
ನಾಗೆದ್ದಾಗ ಒಂದು ಕೆಟ್ಟಿಕೆಲಸವನ್ನು ಮಾಡಿದ್ದೆನು. ಅದನ್ನು ನೋಡಿ “ 
ಮಾನುನು- ನೀನು ಮನೆಹಾಳನಾಗುವೆ, ಎಂದಾದರೊಂದು ದಿನ ನಿನಗೆ ಜೈಲು 
ಆಗದೇ ಇರದು, ಎಂದು ಹೇಳಿದ್ದನು. ಇಷ್ಟು ದಿವಸದ ಮೇಲೆ ಅತನ ಮಾತು 
ಫಲಕ್ಕೆ ಬಂದಿತು. ನಮ್ಮ ಮಾಮನು ನನ್ನನ್ನು ಯೋಗ್ಯನನ್ನಾಗಿ ಮಾಡೆ 
ಬೇಕೆಂದು ಎಸ್ಟೋ ಹಣ ವೆಚ್ಚಮಾಡಿದನು. ಆವುದರಿಂದಲೂ ಏನೂ ಪ್ರಯೋ 
ಜನವಾಗಲಿಲ್ಲ. ನಾನು ದೊಡ್ಡೆ ನನಾದ ಮೇಲೆ ವ್ಯಾಪಾರಮಾಡುತ್ತ್ವೇನೆಂಬ ನೆಪವ 
ವನ್ನು ಮಾಡಿಕೊಂಡು ಆತನಿಂದ ಎರಡು ಮೂರು ಸಲ ಹಣವನ್ನು ಕೇಳಿ ತೆಗೆದು 
ಕೊಂಡೆನು. ದುಷ್ಪಸಹವಾಸದಿಂದ ನನ್ನ ಹಣವೆಲ್ಲವೂ ದಾರಿಗೆ ದಾರಿಯಾ 
ಯಿತು. 

ಒಂದು ದಿನ ನಮ್ಮ ಮಾಮನು ತನ್ನ ಕೋಣೆಯಲ್ಲಿ ಕುಳಿತುಕೊಂಡು, ತನ್ನ 
ವಕೀಲರಿಂದ ಉಯಿಲನ್ನು ಬರೆಯಿಸುತ್ತಿ, ದ್ವನು. ಆಗ ನಾನು ಮನೆಯಲ್ಲಿ ನಿಂತು 
ಕೊಂಡು ಎಲ್ಲವನ್ನೂ ನೋಡುತ್ತಿದ್ದನು. ಅದರಲ್ಲಿ ನನಗೆ ಆವ ಭಾಗವೂ 
ಕೊಟ್ಟರುವಂತೆ ಕಂಡುಬರಲಿಲ್ಲ. ಅಷ್ಟಕ್ಕಾಗಿಯೇ ನನಗೆ ಕೋಪಬಂದು, ನಾನು 
ಸುಳ್ಳುಯಿಲನ್ನು ಥಿರ್ಮಾಣಮಾಡಿಸಿದೆನು. ನಮ್ಮ ಮಾಮನು ನನಗೆ ತನ್ನ 
ಆಸಿ;ಯಲ್ಲಿ ನಾಲ್ವಾಣೆಯ ಭಾಗವನ್ನು ಕೊಡುವುದಾಗಿ ವಾಗ್ಧಾನಮಾಡಿರುವನೆಂದು 
ಹೇಳಿಕೊಳ್ಳುತ್ತ, ನಾನು ಕಂಡೆಕಂಡನರಲ್ಲಿಲ್ಲಾ ಕೈಸಾಲ ತೆಗೆದು ದುರುಷಯೋಗ 
ಮಾಡುತ್ತಿ ದ್ದೆನು. ಉಯಿಲಿನಲ್ಲಿ ನನಗೆ ಆವ ಭಾಗವೂ ಇಲ್ಲದಿರಲು, ಸಾಲಗಾರರ 
ಬಾಧೆ ಜ್ಞಾಪಕಕ್ಕೆ ಬಂದು, ಸುಳ್ಳುಯಿಲು ಮಾಡಬೇಕೆಂಬ ಆಲೋಚನೆಯು 
ಹುಟ್ಟಿತು. 


ಹರಿಯು ಮಧುಸೂದನನನ್ನು ಕೊಂದಂದಿನಿಂದಲೂ ಹೆದರಿ ಹೆದರಿ ಸಾಯು 
ತ್ತಿದ್ದನು. ಹೆರಿಯು ಇದಕ್ಕೆ ಮೊದಲು ಆರನ್ನೂ ಆವಾಗಲೂ ಕೊಲೆ ಮಾಡಿ 
ದವನಲ್ಲ. ಕೊಲೆ ಮಾಡತಕ್ಕವರ ಸ್ವಭಾವವೇ ಬೇರೆಯಾಗಿರುವುದು. ಹೆರಿಯು 
ಕೊಲೆಪಾತಕರ ಸ್ವಭಾವದವನಾಗಿರಲಿಲ್ಲ. ಆದುದರಿಂದ ಅವನು ಭಯದಿಂದ 
ಇದ್ದವನೂ ಅಲ್ಲ, ಸತ್ತವನೂ ಅಲ್ಲ. ದೂರಹೋದರೆ ಹೆದರಿಕೆಯು ಕಡಮೆ 
ಯಾಗಬಹುಜೆಂಬ ಆಲೋಚನೆಯಿಂದ ಅವನು ರಾಮನಗರದಲ್ಲಿರಲಾರದೇ 
ಹೋದನು. ಅದಕ್ಕಾಗಿ ಅವನು ಚಂದ್ರಶೀಖರನನ್ನು ನೋಡಿ, ““ ಸ್ವಾಮಾ, 
ನಾನು ಈ ಊರಲ್ಲಿ ಇರಲಾರೆನು. ನಾನು ಇಲ್ಲಿರುವುದಾದರೆ, ನನಗೆ ಹುಚ್ಚು 
ಹಿಡಿದು ಹೋಗುವುದು, ಇದೂ ಅಲ್ಲದೆ ಯಾಮಿಕರು ನನ್ನನ್ನು ಹಿಡಿದುಕೊಂಡು 
ಹೋಗುವರು,'' ಎಂದು ಹೇಳಿದನು. ಅದಕ್ಕೆ 


ಚಂದ್ರಶೇಖರ--ಹಾಗಾದರೆ ಎಲ್ಲಿಗೆ ಹೋಗುವೆ? 


ಹೆರಿ--ನನಗೆ ಕೊಂಚ ಹಣ ಕೊಡಿ. ನಾನು ಎಲ್ಲಿಗಾದರೂ ಹೋಗಿ ತಲೆ 
ತಪ್ಪಿಸಿಕೊಂಡಿರುವೆನು. ನನ್ನ ಕಣ್ಣು ಆನ ದಿಕ್ಕನ್ನು ತೋರಿಸುವುದೋ, ನನ್ನ 
ಕಾಲುಗಳು ಎಲ್ಲಿಗೆ ಎಳೆದುಕೊಂಡು ಹೋಗುವುವೋ, ನಾನು ಅಲ್ಲಿಗಾದರೂ ಹೋಗಿ 
ನಿರಾಂತಕನಾಗಿರುವೆನೇ ಹೊರತು, ಒಂದು ಕ್ಷಣವೂ ಈ ಕಷ್ಟವನ್ನು ನಾನು ಸಹಿಸಿ 
ಕೊಂಡು ಇಲ್ಲಿರಲಾರೆನು. 


ಚಂದ್ರ--ನಿನಗೆ ಹೆದರಿಕೆ ಹುಟ್ಟಿ ದಾಗಲೆ ಹೊರಟು ಹೋಗಬೇಕಾಗಿತ್ತು. 
ಈಗ ನೀನು ಎಲ್ಲಿಗೆ ಹೋದರೂ ಸಿಕ್ಕಿ ಬೀಳುವೆ. ನಿನ್ನನ್ನು ನೋಡಿದವರ್ಲ್ಲರೂ 
ನಿನ್ನ ವಿಷಯದಲ್ಲಿ ಸಂಜೇಹೆಪಡುವರು. 

ಹೆರಿ-ಸ್ವಾಮಾ, ತಮಗೆ ನನ್ನ ಮನದ ಸಂಕಟಿವು ಗೊತ್ಲಾಗುವುದಿಲ್ಲ. 
ನಾನು ಕೋಪದಿಂದ ಮಾಡಬಾರದ ಕೆಲಸವನ್ನು ಮಾಡಿದೆನು. ನಾನು ಒಂದು 
ದಿನವಾದರೂ ಮಧುಸೂದನನ ಮನೆಯ ಅನ್ನವನ್ನು ತಿಂದಿರುವೆನು ; ಆತನ ಸೇವೆ 
ಮಾಡಿರುವನು. 


ಈ ರೀತಿಯಾದ ಮಾತುಕತೆಗಳಾದಮೇಲೆ, ಚಂದ್ರಶೇಖರನು ಕಾಳೀಕಿಶೋ 
ರನೊಡನೆ ಮಾತನಾಡಿ ಹೆರಿಯನ್ನು ಅವನ ಮನೆಯಲ್ಲಿ ಗೋಪ್ಯವಾಗಿಟ್ಟಿ ನು. 
ಅಲ್ಲಿಂದ ಮುಂಡೆ ನಡೆದ ನಿಷಯಗಳನ್ನು ಮತ್ತೆ ಮತ್ತೆ ಎತ್ತಿ ಇಲ್ಲಿ ಬರೆಯ 
ಬೇಕಾದ ಅವಶ್ಯಕತೆ ಯಿರುವುದಿಲ್ಲ. 


ನ್ಯಾಯಸ್ಕಾನದಲ್ಲಿ ವ್ಯವಹಾರವು ಇತ್ಯರ್ಥವಾಯಿತು.  ಸರಳಕುಮಾ 
ರಿಗೆ ಮಕ್ಕಳು ಇಲ್ಲದುದರಿಂದ, ಅವಳ ಆಸ್ತಿಯೆಲ್ಲವೂ ಆಕೆಯ ತಾಯಿಗೆ ಹೋ 
ಯಿತು. ಆಕೆಯು ತನ್ನ ಆಸಿ,ಯನ್ನು ನೋಡಿಕೊಳ್ಳುವುದಕ್ಕಾಗಿ ನಾಗೇಂದ್ರ 
ಭೂಷಣನನ್ನು ನಿಯಮಿಸಿಕೊಂಡಳು. ತನ್ನ ಆಸ್ತಿಗೆ ಒಬ್ಬ ಉತ್ತರಾಧಿಕಾರಿ 
ಯನ್ನು ಮಾಡಿಕೊಂಡು, ತಾನು ಕೆಲವು ಕಾಲ ಬದುಕಿದ್ದು, ಕೊನೆಗೆ ಪರಂಧಾ 
ಮವನ್ಸೈದಿದಳು. ಆಕೆಯು ಸಾಯುವ ಕಾಲದಲ್ಲಿ ಕೃತಜ್ಞತೆಗೆ ಫಲವಾಗಿ, 
ನಾಗೇಂದ್ರನಿಗೆ ಒಂದು ಲಕ್ಷರೂಪಾಯಿಗಳನ್ನು ಕೊಟ್ಟಳು. 


ನಾಗೇಂದ್ರಭೂಷಣನು ವ್ಯವಹಾರದ ವಿಷಯದಲ್ಲಿ ಏನೂ ತಿಳಿಯದವ 
ನಾಗಿದ್ದುದರಿಂದ, ಅವನು ಆ ವಿಷಯದಲ್ಲಿ ಕೈಹಾಕಲಿಲ್ಲ. ಅವನಿಗೆ ಕೊಂಚಮಟ್ಟಿ 
ಗಾದರೂ ನ್ಯಾಯ ಗೊತ್ತಿ ದ್ದಿದ್ದರೆ, ಸರಳೆಯು ಹೊಟ್ಟ ಗಿಲ್ಲದೆ ಶ್ರಮಪಡುತ್ತಲೂ 
ಇರಲಿಲ್ಲ; ಅಕಾಲದಲ್ಲಿ ಸಾಯುತ್ತಲೂ ಇರಲಿಲ್ಲ. ನಾವೇನೋ ಹೀಗೆ ಆಲೋ 
ಚಿಸುವೆವು. ಅವಳ ಹಣೆಯಲ್ಲಿ ಹಾಗೆ ಬರೆದಿರುವಾಗ, ಅವಳಿಗೆ ನಾವು ಸುಖವನ್ನು 
ಬಯಸಿದರೆ ಆದೀತೆ! "" ಎಣ್ಣೆ ಬರುವ ಹೊತ್ತಿಗೆ ಕಣ್ಣು ಮುಚಿಕೊಂಡೆರು '' 
ಎಂಬ ಗಾಡೆಯು ಆಕೆಯ ಹಣೆಯಲ್ಲಿ ಬಲವಾಗಿ ಗುರುತು ಮಾಡಲ್ಪಟ್ಟ ತ್ತಾದುದ 
ರಿಂದ ಸುಖಬರುವುದಕ್ಕೆ ಮುಂಚೆಯೇ ಆಕೆಯು ದುಃಖದಲ್ಲಿ ಸತ್ತಳು. 


ನಾಗೇಂದ್ರಭೂಷಣನು ಹೈದಯನಿದಾರಿಣಿಯಾದ ಈ ಸಂಗತಿಯನ್ನು ತಾನು 
ಸಾಯುವ ವಕೆಗೂ ಮರೆಯಲಿಲ್ಲ. ಸರಳಕುಮಾರಿಯ ಶೋಚನೀಯವಾದ 
ಅಕಾಲಮೃತ್ಯುವು ನಾಗೇಂದ್ರನನ್ನು ಹಗಲಿರಳೂ ಅಸುಖಿಯನ್ನಾಗಿ ಮಾಡಿ, 
ಅವನ ಮೃದುವಾದ ಹೃದಯವನ್ನು ಸುಟ್ಟು ಬೂದಿಮಾಡಿತು. 


ಈ ಭಯಂಕರವಾದ ಘಟನೆಯುಳ್ಳ "6 ನರಬಲಿ'' ಎಂಬ ಮಹಾನಾಟಕ 
ದಲ್ಲಿ ಚಂದ್ರಶೇಖರನು ಸೂತ್ರಧಾರನಾಗಿದ್ದುಕೊಂಡು, ಆಯಾ ಪಾತ್ರಗಳನ್ನು 

ಪಾತ್ರಕ್ಕೆ ತಕ್ಕಂತೆ ಅಭಿನಯಿಸಲು ನರ್ಪಾಡುಮಾಡಿದ್ದನು. ಅವನ ಇಷ್ಟ 
ವಿದ್ಧಂತೆಯೇ ನಾಟಕವು ಚೆನ್ನಾಗಿ ಆಡಲ್ಪಟ್ಟಿತು. ನಾಟಕವನ್ನು ನೋಡುವು 
ದಕ್ಕೆ ಬಂದಿದ್ದವರು ನಾಟಕದ ಉದ್ದೇಶವನ್ನೂ, ಅದರಿಂದ ತೋರಿಬರುವ ನೀತಿ 
ಯನ್ನೂ ವಿಶದವಾಗಿ ತಿಳಿದುಕೊಂಡರು. ನಾಟಕದ ತತ್ವಾರ್ಥವೇನೆಿಫರೆ 
ಸ ಪಾಪಪುಣ್ಯಗಳಿಗೆ ಪ್ರತಿಕ್ಷಣವೂ ಪರಸರ ದ್ವೇಷನಿದ್ದೇ ಇರುವುದು. 
ಈಲೋಕದಲ್ಲಿ ಬಹುತರವಾಗಿ ಪಾಪವೇ ಜಯಿಸುವುದು. ಹೀಗಿದ್ದರೂ ಕೊನೆಯಲ್ಲಿ 
ಪುಣ್ಯವು ಜಯಿಸುವುದೇ ಹೊರತು, ಪಾಪಕ್ಕೆ ಜಯವೆಂಬುದು ಇಲ್ಲವೇ ಇಲ್ಲ. 
ಪಾಪಿಗಳ ಪರಿಣಾಮವು ಬಹುಶೋಚನೀಯವಾಗುವುದು ; ಪಾಪಿಗಳ ಸಹವಾಸ 
ದಿಂದ ಪುಣ್ಯವಂತರಿಗೂ ಪಾಪಲೇಪವಾಗುವುದು. ಈ ಪರಿವರ್ತನ ಶೀಲವಾದ 
ಜಡಪ್ರಪಂಚದಲ್ಲಿ ವಿಧಿವಿಲಾಸವು ಹೀಗೆಯೇಸರಿ, ಎಂದು ನಿರ್ಣಯಮಾಡಲು 
ಆರಿಗೂ ಸಾಧ್ಯವಲ್ಲವು. ತತ್ತ್ವವನ್ನು ಅರಿತವನು ತತ್ತ್ವ್ವಾರ್ಥವನ್ನು ಚಿಂತಿಸಲು 
ಪ್ರಯತ್ನಮಾಡುವನು. ಅಂತಹೆವನಿಗೆ ಪ್ರಪಂಚದ ವಿಚಿತ್ರವಾದ ನಡವಳಿಕೆಯು 
ಆಶ್ಚರ್ಯವನ್ನು ಎಂದಿಗೂ ಉಂಟುಮಾಡಲಾರದು. 


ಪ್ರಿಯವಾಠಕ ಮಹಾಶಯ! ಅನಂತಕೋಟ ಬ್ರಹ್ಮಾಂಡೆದಲ್ಲಿ ವಿಧಿಯ 

ಚಮತ್ಕಾರವಾದ ವಿಲಾಸವು ಊಹಿಸಲಸದಳನವಾಗಿರುವುದು. ಸಂಖ್ಯಾತೀತವಾದ 

ವಿಧಿಯ ಕೆಲಸಗಳಲ್ಲಿ ಅಣುಮಾತ್ರವಾಗಿರುವ ಒಂದಂಶವನ್ನು ಮಾತ್ರ ನಿಮ್ಮಗಳ 

ಅವಗಾಹೆನೆಗಾಗಿ ಈ ಚಿಕ್ಕದಾದ ಗ್ರಂಥದಲ್ಲಿ ಯಥಾಶಕ್ತಿ ವರ್ಣಿಸಲು ಯತ್ನ 

ಮಾಡಿರುವೆನು. ಉದಾರ ಹೈದಯರಾದ ನೀವುಗಳು ದೋಷಗಳನ್ನು ದೂರಮಾಡಿ, 

ಗುಣಗಳನ್ನು ಮಾತ್ರ ಗ್ರಹಣ ಮಾಡಿ, ನನ್ನ ಶ್ರಮವನ್ನು ಸಾರ್ಥಕಗೊಳಿಸ 
ಬೇಕೆಂದು ಅಡಿಗಡಿಗೂ ಪ್ರಾರ್ಥಿಸುವೆನು. 

ಇತಿ ಸಜ್ಜನ ವಿಧೇಯ, 
ಧೀರೇಂದ್ರ, 
ಪತ್ತೇದಾರ್‌. 

ಬೆಂಗಳೂರು, 
ವಿ. ಸೈಡ್‌ ಅಂಡ್‌ ಕಂಪನಿ, 
ಪವರ್‌ ಪ್ರೆಸ್ಸಿ ನಲ್ಲಿ, 
ಮುದ್ರಿಕವು. 

